

فضل اللہ



مصنفہ

سراج الملة حضرت پیر سید محمد حسین شاہ علی پوری

مجدد اکیدی برج کلال ضلع قصو

جملہ حقوق محفوظ ہیں

58644

افضل الرسل	کتاب
سراج الملتہ سید محمد حسین علی پوری	مصنف
مولانا شاہ محمد حشتی، محلہ محمود پورہ قصوہ	کاتب
محمد صادق قصوری	پروف ریڈنگ
۱۳۹۸ھ/۱۹۷۸ء	سال طباعت
مجدد اکیڈمی، برج کلاں ضلع قصوہ	ناشر
۱۵۲	صفحات
۵۰۰	تعداد
ایم نیر قاضی، ملی پرنٹرز، سرکروڈ، لاہور	طابع
۱۰ روپے	قیمت

حرفِ آغاز

از: محمد صادق قصوری

حضرت سرور کائنات صلی اللہ علیہ وسلم کی سیرت مبارک پر آج تک دنیا کی ہر زبان میں بے شمار کتابیں لکھی جا چکی ہیں اور لکھی جائیں گی مگر پھر بھی یہ پاکیزہ موضوع تشنہ ہی رہے گا کیوں کہ جس ذات سنودہ صفات کی مدح و ستائش میں خداوند قدوس رطب اللسان ہو، مبعلا انسان کی کیا مجال کہ اس کی ثنا کا حق ادا کر سکے، اسی لیے تو غالب نے کہا تھا:۔

غالب شنائے خواجہ بہ یزداں گزاشتیم
کال ذات پاک مرتبہ دان محمد است

بہر حال ہر ایک عاشق رسول صلی اللہ علیہ وسلم نے اپنی ہمت و بساط کے مطابق مختلف انداز اور مختلف رنگوں میں سیرت مبارکہ کی کتابیں لکھ کر عقیدت و محبت کے پھول پیش کیے ہیں مرشدی مولائی، سیدی و سندھی حضرت سراج الملک پیر سید الحاج حافظ محمد حسین شاہ محدث علی پوری رحمۃ اللہ علیہ نے بھی زیر نظر کتاب لکھ کر باعث تخلیق کائنات صلی اللہ علیہ وسلم کے حضور اپنا نذرانہ عقیدت پیش کیا ہے اور اپنی تمام تر سعی و کادش کے باوجود سعدی کی زبان میں اپنے عجز کا اظہار بھی کیا ہے۔

چہ وصف کند سعدی نام تمام

علیک الصلوٰۃ اے نبی والسلام

حضرت سراج الملک کی یہ کتاب ۱۹۱۲ء میں ماہنامہ انوار الصوفیہ لاہور میں قسط وار شائع ہوئی اور بعد ازاں اسے کتابی صورت میں چھپوا دیا گیا پہلا ایڈیشن ختم ہونے کے بعد ۱۹۶۲ء میں اسے حضرت مولانا غلام رسول گوہر ایڈیٹر ماہنامہ انوار الصوفیہ قصور نے دوبارہ شائع کر دیا اب یہ کتاب بالکل نیا ہو چکی تھی لہذا اسے تیسری دفعہ آفست طباعت اور اعلیٰ کاغذ پر پیش کیا جا رہا ہے تاکہ عوام و خواص

اس نادر کتاب سے استفادہ کر سکیں۔ اس دفعہ ہم نے کوشش کی ہے کہ گزشتہ ایڈیشنوں کی اغلاط کو دور کیا جائے مگر پھر بھی ہم اپنے عجز و انکسار کا اعتراف کرتے ہوئے ہر قسم کی غلطی کے لیے معذرت خواہ ہیں۔ قارئین کے مطلع فرمانے پر آئندہ ایڈیشن میں تلافی کر دی جائے گی۔

اس کتاب میں دلائل و براہین کے ساتھ ثابت کیا گیا ہے کہ ہمارے آقا و مولا حضور سرور کائنات صلی اللہ علیہ وسلم تمام انبیاء سابقین سے افضل ہیں۔ آپ کے افضل ہونے کے دلائل دو طرح کے بیان کئے گئے ہیں

۱۔ وہ تمام فضائل و کمالات جو اللہ تعالیٰ نے الگ الگ تمام انبیاء کرام کو عطا فرمائے ہیں وہ سب کے سب آپ کی ذات ستودہ صفات میں جمع فرما دیئے ہیں اور اس حقیقت کو آیات قرآنیہ اور احادیث صحیحہ سے ثابت کیا گیا ہے۔

۲۔ اللہ تعالیٰ نے ان کمالات کے علاوہ خصوصی طور پر آپ کو ایسے کمالات صوریہ و معنویہ کے ساتھ نوازا ہے کہ انبیاء سابقین میں سے کسی نبی اور رسول کو وہ عطا نہیں ہوئے۔ وہ آپ نے مستند اور معتبر کتابوں سے جو متداول بین العلماء ہیں، اردو میں ترجمہ کر کے کتاب ہذا میں درج کر دیئے ہیں تاکہ اردو خواں اور معمولی پڑھے لکھے آدمی بھی حضور نبی اکرم صلی اللہ علیہ وسلم کی شان عظیم سے آگاہ ہو سکیں۔ آپ کے خصائص اگرچہ بے حد و حساب ہیں مگر اس کتاب میں جس قدر معرض تخریر ملے گئے ہیں ان سے حضور علیہ الصلوٰۃ والسلام کی عظمت شان کی ایک ایک جھلک خوب اچھی طرح دیکھی جاسکتی ہے۔

اس کتاب کا اسلوب بیان اگرچہ نہایت سادہ اور عام فہم ہے اور عربی و فارسی عبارتوں کی جلوہ گری نہیں ہے مگر قاری اس حقیقت کا اظہار کئے بغیر نہیں رہ سکتا کہ یہ کتاب اپنی نوعیت کی منفرد کتاب ہے جس میں عشق رسول صلی اللہ علیہ وسلم کے چشمے لفظ لفظ سے پھوٹتے ہیں اور نشہ دلوں کو سیراب کرتے ہیں۔ آخر میں محترم پروفیسر سید خورشید حسین بخاری مدظلہ کا شکریہ ادا کرنا ضروری ہے جنہوں نے اس کتاب پر گرانقدر پیش لفظ تخریر فرما کر اس کی افادیت کو دو چند

کر دیا۔ اللہ تعالیٰ انہیں جزائے خیر دے اور ہمیں اس کتاب کو پڑھ کر عشقِ مصطفیٰ صلی اللہ علیہ
میں غرق کرے۔ آمین ثم آمین بجاہِ سید المرسلین صلی اللہ علیہ وسلم۔

کشف بردار شیخ
محمد صادق قصوری
برج کلاں ضلع قصور (پاکستان)

۲۵ شوال المکرم ۱۴۰۹ھ
۱۰ اکتوبر ۱۹۸۷ء
بروز سوموار

قطعہ تاریخ اشاعتِ فضلِ الرسل

(از حضرت قمر زیدی صاحب، پتوانہ ضلع سیالکوٹ)

”آفتابِ چرخِ رسالت“

(۱)

۱۹ ۷ ۷۸

(۲) تصنیف و نواز ہے فضلِ الرسل کتے میں اہل عشق ذکرِ مصطفیٰ اے
نہج کو اگر ہو سالِ طباعت کی جستجو کہ قمر فضائل خیر الوریٰ اے

۱۳ ۷ ۹۸

(۳) ”شنا کوئے نبی ذی احترام“

۱۹ ۷ ۷۸

جمالِ نظر

از: جناب قمر نیر دانی۔ پنوانہ (سیالکوٹ)

حسن و جمالِ ماطنی ہے "افضل الرسل"
 شرح منیر آیہ "تلك الرسل" ہے یہ
 انسینہ جمالِ محمد ہے یہ کتاب
 سرمایہ مسرتِ اربابِ عشق ہے
 تحریرِ نورِ بیز ہے شرحِ بیانِ حق
 حاصل ہیں جس سے قلب و نظر کو لطافتیں
 ظاہر ہے شانِ معنی طہِ بختِ نور
 ہر لفظ اس کا مظہرِ دُشمنِ بے گماں
 دل ہے فروغِ حسنِ معانی سے تابدار
 حاصل ہے اس سے دولتِ ایمان و آگہی
 پائیں گے جس سے اہلِ وفا منزلِ مراد
 وابستہ جس سے فکر و نظر کی ہے آبرو
 تسکینِ فرائے قلب، جمالِ نظر ہے یہ

شرحِ کمالِ قدرائی ہے "افضل الرسل"
 نعتِ رسولِ دوسرا ہے "افضل الرسل"
 تنویرِ حسنِ مصطفیٰ ہے "افضل الرسل"
 نورِ نگاہِ اصفیاء ہے "افضل الرسل"
 گویا خزانہ نور کا ہے "افضل الرسل"
 وہ نسخہٴ حیاتِ زرا ہے "افضل الرسل"
 عکسِ جمالِ مجتبیٰ ہے "افضل الرسل"
 والہ شنائے مصطفیٰ ہے "افضل الرسل"
 تفسیرِ لفظِ واضحی ہے "افضل الرسل"
 یعنی متاعِ بے بہا ہے "افضل الرسل"
 وہ شمعِ جادہٴ ہدیٰ ہے "افضل الرسل"
 وہ اک مرقعِ علم کا ہے "افضل الرسل"
 دلکش، حسین و خوشنما ہے "افضل الرسل"

چمکھ کو بھی گہر کرے جس کا اثرِ قسمر!

وہ اک دوائے کیمیا ہے "افضل الرسل"

مختصر حالاتِ مصنف

از: محمد صادق قصوری

سراج الملت حضرت پیر سید محمد حسین علی پوری رحمۃ اللہ علیہ کی ولادت ۱۲۷۵ھ میں علی پور سیدال دیکھوٹ میں ہوئی، والد ماجد حضرت پیر سید جماعت علی شاہ محدث علی پوری قاری سرہ اپنے دور کے متاثر شاخ میں سے تھے، ابتدائی تعلیم علی پور شریف میں حاصل کی پھر مولانا نور احمد تیسری علیہ الرحمہ سے اکتساب کیا، اس کے بعد تفسیر حدیث، فقہ، ادب اور فلسفہ کی تکمیل آپ نے مدرسہ امینیہ دہلی میں کی اور اسی مدرسہ سے فراغت حاصل کی۔

تحصیل علم کے بعد مدرسہ نقشبندیہ علی پور شریف کے مستم اور صدر مدرس مقرر ہوئے، آپ کو عربی و فارسی پر مہارت تمامہ حاصل تھی، تحریر و تقریر میں اہل زبان کی طرح پیر طوطی رکھتے تھے، آپ کی فصاحت و بلاغت بڑے بڑے علماء و فضلاء کو حیرانی ہوتی تھی اور آپ کا انداز تدریس سہل اور ایسا جامع ہوتا کہ فوراً طالب علموں کی سمجھ میں آ جاتا۔

آپ نے مدرسہ نقشبندیہ کے معروف بزرگ حضرت بابا فقیر محمد چوہاہی رحمۃ اللہ علیہ کے دست اقدس پر بیعت کر کے خرقہ خلافت حاصل کیا اور ان کی رحلت پر اپنے والد ماجد امیر ملت قدس سرہ کے دست مبارک پر بیعت کی و اجازت و خلافت سے نوانے گئے، امیر ملت کی حیات ظاہری ہی میں آپ کی علمی شہرت کی دھوم مچ گئی اور ہزاروں لوگ آپ کے حلقہ ارادت میں داخل ہو گئے۔ آپ نے حضرت امیر ملت قدس سرہ کے شانہ بشانہ تمام دینی، ملی اور سیاسی تحریکوں میں حصہ لیا، فتنہ ارتداد، تحریک خلافت، سارواکمیٹ، تحریک شہید گنج اور تحریک پاکستان وغیرہ میں بھرپور کردار ادا کیا، فتنہ ارتداد کے زمانہ میں عرصہ تک اگرہ میں رہ کر ہزاروں مزدوروں کو داخل اسلام کیا، تحریک شہید گنج میں والد گرامی کے شانہ بشانہ کام کیا اور اس تاریخی جلوس میں نمایاں حصہ لیا جو حضرت امیر ملت قدس سرہ کی زیر قیادت ۱۹۲۵ء کو شنگی تواروں کے ساتھ نکلا اور انگریز کے اوسان خطا ہو گئے۔

تحریک پاکستان کا دور آیا تو رات دن ایک کر کے مسلم لیگ کی تائید و حمایت میں ایمان طریقت

اور عامۃ المسلمین کو تحریک پاکستان کا ہمنوا بنایا۔ ۱۹۴۶ء کے الیکشن کے دوران ضلع رہنمائی میں مسلم لیگی امیدوار کی حمایت میں دل کھول کر کام کیا، پھر ضلع فیروز پور میں نواب افتخار حسین مہروٹ کے حلقہ انتخاب میں ان کی کامیابی کے لئے دورے فرمائے پھر قصبہ میں میاں افتخار الدین کے حلقہ میں بھرپور کام کیا چنانچہ خدا کے فضل سے یہ تینوں امیدوار کامیاب ہو گئے۔

جب پیر صاحب مانکی شریف (امین الحسنات علیہ الرحمہ) نے مانکی شریف میں قائد اعظم کی دعوت کی اور ایک عظیم شان جلسہ کا انعقاد فرمایا تو اس تاریخی جلسہ کی صدارت کا شرف بھی آپ ہی کو حاصل ہوا اور اس جلسہ میں آپ نے حضرت امیر ملت کی طرف سے قائد اعظم کو تحائف بھی پیش کئے۔

انتہائی عظیم الفرصت ہونے کے باوجود کئی ایک تصانیف آپ سے یادگار ہیں، ان میں سے صرف "افضل الرسل" ہی زیر طبع سے آراستہ ہو سکی جو بڑے بڑے علماء و فضلاء سے داد و تحسین حاصل کر چکی ہے، علاوہ ازیں آپ مختلف رسالوں (خصوصاً انوار الصوفیہ) میں بلند پایہ مضامین بھی لکھتے رہے۔

آپ کی وفات حسرت آیات ۶ جہادی الاولیٰ ۱۳۸۱ھ / ۱۶ اکتوبر ۱۹۶۱ء بروز سوموار قریباً ساڑھے پانچ بجے شام بجمعہ ۸۳ سال علی پور سیداں میں ہوئی اور والد ماجد کے پہلو میں زینت بخش مرقداً نور ہوئے۔ (ان اللہ وانا الیہ راجعون)

جناب غلام جیلانی کلیم حیدر آبادی نے یہ مادہ ہائے تاریخ وصال نکالے :-
بالقائے موت العالم موت العالم - آہ! عابجاہ مفتی اعظم سید محمد حسین
آپ کے تفصیلی حالات کے لئے ملاحظہ ہو :-

- ۱۔ سیرت امیر ملت از سید اختر حسین شاہ (مطبوعہ)
- ۲۔ مشائخ نقشبند از محمد صادق قصوری (زیر طبع)
- ۳۔ تکرر تذکرہ مشائخ نقشبندیہ " (مطبوعہ)
- ۴۔ خلفاء امیر ملت " (زیر طبع)
- ۵۔ اکابر تحریک پاکستان، حصہ دوم " (زیر طبع)

پیش لفظ

جناب پروفیسر سید خورشید حسین بخاری، شعبہ فارسی، گورنمنٹ گوناٹک گریجویٹ کالج، شکار پور، صاحب

بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
وَعَلَى آلِهِ وَأَعْبَادِهِ أَجْمَعِينَ مِنْ يَوْمِنَا هَذَا إِلَى يَوْمِ الدِّينِ -

اللہ جل شانہ نے قرآن مجید فرقان حمید میں فرمایا ہے :

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ

دیہ رسول میں کہ ہم نے ان میں ایک کو دوسرے پر افضل کیا۔ ان میں کسی سے
اللہ نے کلام کیا۔ اور کوئی وہ ہے جسے سب پر درجوں بلند کیا۔

اس آیت مبارکہ سے ثابت ہوتا ہے کہ انبیائے کرام علیہم السلام کے درجات و
مراتب جدا گانہ ہوتے ہیں اور بعض کے درجات بہت بلند اور افضل ہیں۔ اگرچہ کیفیت
نبوت میں کوئی فرق نہیں ہوتا۔ اور تمام انبیائے کرام علیہم السلام میں وصف نبوت مشترک
ہوتا ہے۔ لیکن خصائص و کمالات کے لحاظ سے ان کے درجات میں فرق ضرور ہوتا
ہے۔ چنانچہ اسی بنا پر اللہ تعالیٰ نے حضرت ابراہیم علیہ السلام کو خلیفۃ حضرت موسیٰ
علیہ السلام کو کلام اور حضور نبی کریم ﷺ پر حضرت محمد مصطفیٰ احمد مختاری صلی اللہ علیہ وآلہ وسلم کو
اپنے دیدار سے امتیاز بخشا۔ اس آیت مبارکہ کی تفسیر بیان کرنے سے مولانا حافظ سید محمد عظیم الدین
مراد آبادی رحمۃ اللہ علیہ نے لکھا ہے :

”وہ حضور پر نور سید انبیاء محمد مصطفیٰ صلی اللہ علیہ وآلہ وسلم ہیں کہ آپ کو درجات
کثیرہ تمام انبیاء علیہم السلام پر افضل کیا۔ اس پر تمام اُمت کا اجماع ہے۔ اور کثرت
احادیث سے ثابت ہے۔ آیت میں حضور کی اس رفعت و نسبت کا بیان فرمایا
کیا اور نام مبارک کو قصہ بیچ نہ کی گئی۔ اس سے بھی حضور اقدس علیہ الصلوٰۃ والسلام
کی علوئے شان کا اظہار مقصود ہے کہ ذات والاکی یہ شان ہے کہ جب تمام

پرفیضیت کا بیان کیا جائے تو سوائے ذات اقدس کے یہ وصف کسی پر صادق ہی نہ آئے اور کوئی اشتباہ راہ نہ پاسکے حضور علیہ الصلوٰۃ والسلام کے وہ خصائص و کمالات جن میں آپ تمام انبیاء پر فائق و افضل ہیں اور آپ کا کوئی شریک نہیں ہے شمار میں آئے قرآن کریم میں یہ ارشاد ہوا، درجوں بلند کیا۔ ان درجوں کی کوئی شمار قرآن کریم میں ذکر نہیں فرمائی۔ تو اب کون حد لگا سکتا ہے۔ ان بے شمار خصائص میں سے بعض کا اجمالی و مختصر بیان یہ ہے کہ آپ کی رسالت عامہ ہے۔ تمام کائنات آپ کی امت ہے۔ اللہ تعالیٰ نے فرمایا۔ وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا دوسری آیت میں فرمایا لَتَكُونَ لِلْعَالَمِينَ نَذِيرًا مسلم شریف کی حدیث میں ارشاد ہوا۔ اُس سِلَّتِ اِلٰی لُخْلَخَةٍ كَافَّةً اور آپ پر نبوت ختم کی گئی قرآن پاک میں آپ کو خاتم النبیین فرمایا۔ حدیث شریف میں ارشاد ہوا حُكِمَ لِي السَّيِّئُونَ۔ آیات بینات و معجزات باسرات میں آپ کو تمام انبیاء پر افضل فرمایا گیا۔ آپ کی امت کو تمام امتوں پر افضل کیا گیا اور شفاعت کبریٰ آپ کو رحمت ہوتی۔ قرب خاص معراج آپ کو ملا۔ علمی و عملی کمالات میں آپ کو سب پر اعلیٰ کیا۔ اور اس کے علاوہ بے انتہا خصائص آپ کو عطا ہوئے (مدارک، جمل، خاندن، بیضاوی وغیرہ) لے

اور وَمَا أَرْسَلْنَاكَ إِلَّا رَحْمَةً لِّلْعَالَمِينَ (۱۱۰) اور ہم نے تمہیں نہیں بھیجا مگر رحمت سارے جہان کے لیے، کی تفسیر کرتے ہوئے بھی مفسرین نے اس پر اتفاق کیا ہے کہ رسالت مآب صلی اللہ علیہ وآلہ وسلم کی رحمت عام ہے اور سب کے لیے ہے خواہ وہ جن ہو یا انس، مومن ہو یا کافر، ذی روح ہو یا غیر ذی روح، ذوی العقول ہو یا غیر ذوی العقول، آپ تمام جہانوں کے لیے رحمت بنا کر بھیجے گئے اور جو تمام جہانوں کے لیے رحمت ہو یقیناً وہ تمام جہانوں سے افضل ہوگا چنانچہ اللہ تعالیٰ نے قرآن پاک میں متعدد مقامات پر آپ کی تعریف و توصیف بیان فرمائی اور آپ

لے کنز الایمان فی ترجمۃ القرآن مع خزائن العرفان علی کنز الایمان مطبوعہ چاند کمپنی (حیدرآباد کشمیر بازار اردو بازار لاہور پاکستان) حاشیہ ص ۶۱ -

کی علوشان و رفعت مرتبہ کا ذکر فرمایا ہے۔

یہ عام قاعدہ ہے کہ حبیب کو اپنے محبوب سے بڑھ کر کوئی چیز عزیز نہیں ہوتی اور دونوں میں کسی قسم کا پردہ نہیں ہوتا اور حبیب اپنے محبوب کی ہر بات برادر اور ہر اشارہ کا احتساب کرتا ہے۔ اور اس پر سو جان سے فدا ہوتا ہے۔ اللہ تعالیٰ کو بھی اپنے محبوب پاک صلی اللہ علیہ وآلہ وسلم کی شخصیت اتنی پیاری ہے کہ اطہارِ احرام کے طور پر وہ اکثر مقامات پر رسول اللہ صلی اللہ علیہ وآلہ وسلم کو مخاطب کرتے ہوئے کبھی رسول اللہ صلی اللہ علیہ وآلہ وسلم کی جان کی قسم کھاتا ہے:

لَعَمْرُكَ إِنَّهُ دَلَفِي سَكْرَةٍ يَحْمِلُونَهَا

۱۱۔ محبوب تمہاری جان کی قسم بے شک وہ اپنے نشہ میں سمٹ کر رہے ہیں۔ کبھی رسول اللہ صلی اللہ علیہ وآلہ وسلم کی گفتگو کی قسم کھاتا ہے:

وَقِيلَ يَا أَرَبِ إِنَّ هَؤُلَاءِ قَوْمٌ لَا يُؤْمِنُونَ

۱۲۔ مجھے رسول کے اس کہنے کی قسم کہ اے میرے رب یہ لوگ ایمان نہیں لاتے اور کبھی مکہ مکرمہ کی قسم صرف اس لیے کھاتا ہے کہ اس میں رسول پاک صلی اللہ علیہ وآلہ وسلم تشریف فرما ہیں۔

لَا أَقْسِمُ بِهَذَا الْبَلَدِ وَأَنْتَ حِلٌّ بِهَذَا الْبَلَدِ

۱۳۔ مجھے اس شہر کی قسم کہ محبوب تم اس شہر میں تشریف فرما ہو۔

حبیب اور محبوب میں دوریاں مٹ جانے کے بعد وہ ایک جان و قلوب ہوتے ہیں۔ ان میں فرق من و نومٹ جاتا ہے حبیب یہ پتا چلتا ہے کہ اس کے ذکر کے ساتھ اس کے ساتھ اس کے محبوب کا ذکر بھی کیا جائے اور کائنات کا ذرہ ذرہ اس کے محبوب کی اغرائت و تصیف بیان کرے۔ کیوں کہ اسے اپنے ذکر کی نسبت اپنے محبوب کا ذکر زیادہ پسند ہوتا ہے اور اسی میں

۱۴۔ ملاحظہ ہوں آیات قرآنی

۱۰	۹	۸	۷	۶	۵	۴	۳	۲	۱
۳۹	۶۱/۲۶	۲۵	۱۵۰	۶۱/۳۸	۱۶۲/۱۵	۱۱۳۰	۶۵۱	۲۰۰/۱۱۰	۶۹/۲۵۳
۵۳	۴۹	۴۲	۳۳	۲۶	۲۲	۲۰	۱۶	۱۱	۱۵
۱۰۰	۸۸	۷۷	۶۶	۵۵	۴۴	۳۳	۲۲	۱۱	۱۰
۱۰۰	۹۳	۸۵	۷۷	۶۷	۵۷	۴۷	۳۷	۲۷	۱۷
۱۰۰	۹۳	۸۵	۷۷	۶۷	۵۷	۴۷	۳۷	۲۷	۱۷
۱۰۰	۹۳	۸۵	۷۷	۶۷	۵۷	۴۷	۳۷	۲۷	۱۷
۱۰۰	۹۳	۸۵	۷۷	۶۷	۵۷	۴۷	۳۷	۲۷	۱۷
۱۰۰	۹۳	۸۵	۷۷	۶۷	۵۷	۴۷	۳۷	۲۷	۱۷

حضور نبی کریم رُؤف رحیم صلی اللہ علیہ وآلہ وسلم کی حیات مبارکہ کے ہر پہلو پر
 کیا لحاظِ نظم و نثر اور کیا لحاظِ زبان — آج تک جتنا کچھ لکھا گیا ہے، دنیا کے کسی بھی نبی،
 کسی بھی مصلح اور کسی بھی مجدد کے بارے میں اتنا نہیں لکھا گیا۔ اور آپ کی ذاتِ گرامی اس قدر
 عظیم ہے کہ جس کی خدا خود تعریف انسانی زبان اور انسانی قلم سے کیوں کر بن سکتے ہیں وہ
 ہے کہ رسالت مآب صلی اللہ علیہ وآلہ وسلم کے بارے میں اتنا کچھ لکھا جانے کے باوجود
 آپ کی شخصیت کے کسی ایک پہلو کو بھی مکافضہ بیان نہیں کیا جاسکا۔ اور اس حقیقت کو
 حافظ شیرازی نے کس خوبصورتی سے واضح کیا ہے۔

يا صاحب الجبال ويا سيد البشر من وجهك المنير لقد نور القم
 لا يمكن الثناء كما كان حق بعد از خدا بزرگ توئی قصه مختصر

اس کے باوجود بھی ہر دور میں عشقِ رسول اللہ صلی اللہ علیہ وآلہ وسلم سے سرشار
 اہل ایمان اپنی اپنی بساط کے مطابق سیرتِ رسول اللہ صلی اللہ علیہ وآلہ وسلم کی کچھ لکھتے
 رہے ہیں۔ ان کے موضوعات متنوع رہے ہیں بعض نے رسول اللہ صلی اللہ علیہ وآلہ وسلم
 کی حیات مبارکہ کو موضوع بنایا ہے بعض نے تجرباتِ رسالت مآب صلی اللہ علیہ وآلہ وسلم
 نامہ فرسانی کی ہے بعض نے سیدِ دو عالم صلی اللہ علیہ وآلہ وسلم کی عسکری و سیاسی زندگی پر لکھا
 میں لکھا ہے۔ بعض نے سرورِ کائنات صلی اللہ علیہ وآلہ وسلم کی عسکری و سیاسی زندگی پر لکھا
 خیال کیا ہے۔ و علیٰ ہذا القیاس غرض کہ ہر گلے از رنگ و بوئے دیگر است کے مطابق ہر
 مؤلف کا موضوع اور اندازِ بیان اپنے جلو میں تنوع کیسے ہوئے ہے۔ اس کے باوجود
 سیرتِ پاک کا موضوع ایسا ہے کہ اس پر جتنا بھی لکھا جائے کم ہے۔

زیر نظر کتاب "افضل الرسل" کے فاضل مؤلف جناب حضرت سراج الملت محمد الین
 سید محمد حسین شاہ علی پوری قدس سرہ (متوفی ۶ جمادی الاول ۱۳۸۱ھ / ۱۶ اکتوبر ۱۹۶۱ء)
 (عمر ۸۲ سال) برصغیر پاک و ہند کے نامور خدا رسیدہ بزرگ ہو گزرے ہیں۔ آپ برصغیر کے
 ممتاز روحانی پیشوا جناب حضرت امیر ملت تیسراں سید جماعت علی شاہ محدث علی پوری
 قدس سرہ کے صاحبزادے تھے۔ اور حضرت امیر ملت قدس سرہ کے بعد متوسلین سلسلہ

کی خصوصاً اور مسلمانانِ برصغیر کی عمر مار ہنمانی فرماتے رہے۔ آپ فنانی الرسول ہو چکے تھے۔ اور
شرعیات نبوی علیہ الصلوٰۃ والسلام کی مکمل پیروی کرتے تھے۔ اراد مند اور دیگہ معتقدین کو بھی
رسول اللہ صلی اللہ علیہ وسلم کی تقلید کی تلقین فرمایا کرتے تھے۔ رسالت مآب صلی اللہ علیہ
وآلہ وسلم کے عشق کے اسی جذبے نے آپ کو ”افضل الرسل“ لکھنے پر آمادہ کیا۔ چنانچہ کتاب
کی ابتداء میں فرماتے ہیں۔

”بوجود اس امر کے کہ کو قطعاً علم ہے کہ ہم سے اِنَّكَ لَعَلَىٰ خُلُقٍ عَظِيمٍ
کی اوصافِ جلیلہ کا شمع بھی بیان نہیں ہو سکتا لیکن پھر بھی ہمارے طبیعت کو چین
نہیں آتا جب تک کہ ہم بھی اپنی محنت تھاکر کے مطابق پیارے محبوب کی شان
میں گیت گاکر اپنے دل و زبان کو پاک کر کے فلاح حاصل نہ کریں۔ کیوں کہ
منبعِ اخلاق حمیدہ، معدنِ اوصاف برگزیدہ کے حق میں جب خود حکم الحاکمین
بار بار اپنی مختلف کتب میں مدح سرانے فرما رہا ہے اور اس کے برگزیدہ
پیغمبر اس کی صفت و ثناء میں دن رات زبان و دل کو معطر کر کے اس کی امت
میں شامل ہونے کی تمنا اور آرزو کرتے ہوئے واصل باللہ ہو گئے ہیں۔ اور
اکابر عارفین و ائمہ دین اپنی اپنی محنت کے مطابق پیارے نبی کی فضیلت کا
ناگ گاکر حیاتِ جاودانی حاصل کر چکے ہیں۔ تو پھر اگر ہم بھی تقلید اس طریق
بالتق پر چل کر اپنے لیے فلاح حاصل نہ کریں تو ہمارے لیے ضرور افسوس
ہو گا۔“ ۱۰

اس کتاب میں جیسا کہ قاری کو مطالعہ سے معلوم ہو گا، فاضل مؤلف نے نبی کریم ﷺ رحمہ
صلی اللہ علیہ وآلہ وسلم کی حیاتِ پاک کے کسی گوشے یا آپ کی عسکری و سیاسی زندگی یا بعثتِ
نبوی کی غرض و غایت پر روشنی نہیں ڈالی ہے۔ بلکہ فاضل مؤلف نے ایک اچھا نمونہ
منتخب کیا ہے اور وہ ہے۔ رسول اللہ صلی اللہ علیہ وآلہ وسلم کی انبیائے مابقی پر فضیلت

۱۰ افضل الرسل ص ۱۰

اثبات یعنی ثبوت کیا جائے کہ رسول اکرم صلی اللہ علیہ وآلہ وسلم کو دوسرے انبیاء کرام پر
 کیوں ادا کس طرح سبقت اور فضیلت حاصل ہے۔ نفسِ مصفون کی مناسبت سے ہی ان
 سہ نام "افضل الرسل" رکھا گیا جو بالکل موزوں و مناسب ہے۔ اس موضوع پر اگرچہ عربی ادب
 بعض دوسری زبانوں میں بہت کچھ لکھا گیا ہے لیکن اول تو یہ کہ تب کا فنِ صنمہ میں۔ اور دوسرے
 غیر ملکی زبانوں میں ہونے کی وجہ سے اردو خوان طبقہ کا ان سے استفادہ کرنا چھٹاں۔ ان
 کام نہیں۔ اس لیے ضرورت اس بات کی تھی کہ برصغیر اردو دان طبقہ کے لیے اس موضوع پر
 اردو میں لکھا جاتا چنانچہ فاضل مولف نے اسی خیال کے پیش نظر ۱۹۱۱ء میں ضامین کا
 ایک سلسلہ "اسنامہ الوار الصوفیہ" لاہور میں بالاقساط شروع کیا تھا۔ غرض کہ دراز ملک کتاب
 کا متن مذکورہ مجلد کے اوراق ہی کی زینت بنا۔ ہاں ان کے اسی مجلد کے ایک ایڈیشن "اسنامہ
 گوہر نے اوراق کو ۱۹۱۶ء میں کتابی صورت دے کر حلیہ طباعت سے آراستہ کیا۔ بلاشبہ
 اردو زبان میں یہ ایک اچھا نام و موضوع ہے۔

جس دور میں یہ مضامین لکھے گئے، وہ زمانہ ہندو میں سیاسی لحاظ سے بہت نازک تھا
 ہندوؤں کی یہ کوشش تھی کہ شریوں کے ساتھ مل کر مسلمانوں کو اقتصادی معاشی سیاسی
 اور مذہبی۔ ہر لحاظ سے گھل دیا جائے۔ اور ان کے ہندوؤں کی بھی یہ خواہش تھی کہ وہ یہ اپنے
 اثر و رسوخ کو دور بخشنے اور مسلمانوں کی تہذیب و ثقافت کو قطع طور پر مٹا ڈالے۔ چنانچہ اس دور
 میں ولیم ہنٹر اور دیگر میمور وغیرہ ایسے متعصب مشرّقین نے سیرت رسول اللہ صلی اللہ علیہ
 وآلہ وسلم کے بارے میں کتابیں لکھی تھیں۔ ان میں مشرّقین کا روایتی تعصب کا اثر تھا۔ ان
 مشرّقین نے رسول اللہ صلی اللہ علیہ وآلہ وسلم کی ذات ستودہ صفات پر بعض ناروا جملے بھی کئے
 تھے۔ اور اس طرح رسول اللہ صلی اللہ علیہ وآلہ وسلم کی ذات گرامی کو دوسرے ادیبوں کے
 مقابلے میں کمزور ثابت کرنے کا کوشش کی تھی۔ اسی کوشش برصغیر کے بعض ہندوؤں نے بھی کی
 تھی جو بعد میں اپنے کیفر کردار کو پہنچے۔ "افضل الرسل" انہی مشرّقین کا جواب معلوم
 ہوتا ہے کیوں کہ ان کے ناخوشگوار مولف نے ان مشرّقین کے بیانات نقل کر کے ان کا جواب
 بھی دیا ہے۔ اور ان کے تعصب کا پواں کھولا ہے۔

”افضل الرسل“ میں فاضل مؤلف نے مدلل طریقے سے ثابت کیا ہے کہ رسول اللہ صلی اللہ علیہ وآلہ وسلم گذشتہ تمام انبیائے سے افضل و اعلیٰ ہیں کتاب کو دو حصوں میں تقسیم کیا جا سکتا ہے۔ ایک حصہ تو ان دلائل پر مشتمل ہے جن سے ثابت کیا گیا ہے کہ اللہ جل جلالہ نے جتنے فضائل و کمالات انبیائے سابقین (علیہم السلام) کو عطا فرمائے تھے۔ وہ سب کے سب رسول اللہ صلی اللہ علیہ وآلہ وسلم کو عطا فرمادیتے اور دوسرے حصے میں ان دلائل کا بیان ہے جن سے یہ ثابت کیا گیا ہے کہ ان کمالات کے علاوہ بھی اللہ تبارک و تعالیٰ نے رسول اللہ صلی اللہ علیہ وآلہ وسلم کو ایسے کمالات و فضائل عطا فرمائے ہیں جو انبیائے سابقین میں سے کسی بھی نبی کو درایت نہیں کیے گئے۔

فاضل مؤلف نے رسول اللہ صلی اللہ علیہ وآلہ وسلم کی دوسرے انبیائے کرام علیہم السلام پر افضلیت ثابت کرنے کے لیے بے شمار دلائل کا انبار لگا دیا ہے اور ان میں سے کوئی دلیل بھی ایسی نہیں جسے کسی طرح بھی رد کیا جاسکے۔ یہ دلائل جہاں فاضل مؤلف کے جذبہ ایمانی کا مظہر ہیں، وہاں یہ ان کے تبحر علمی، دقت نظر اور وسعت مطالعہ کا پتہ بھی دیتی ہیں۔ فاضل مؤلف نے بڑی محنت کے ساتھ عربی، فارسی اور انگریزی کتب مطالعہ کے بعد یہ دلائل فراہم کیے اور انہیں اس سلیقے سے ترتیب دیا کہ یہ ان کی شہرت عام اور بقائے دوام کا باعث بن گئے۔

فاضل مؤلف نے یہ مضامین ۱۹۱۲ء میں لکھے تھے۔ اس دور کی زبان اور آج کی زبان میں قدرے فرق ضرور ہے۔ اس زمانے میں تحریر و تقریر میں عربی فارسی کے الفاظ کا تلف استعمال ہوتے تھے۔ اگرچہ ادبی نگارشات میں عربی فارسی کے منعلق الفاظ پیچیدہ ترکیب دور انداز شبہات، مقفع مسجع جملوں اور ناقابل فہم عبارتوں سے گریزاں جانے لگا تھا لیکن مذہبی حلقوں میں یہ کیفیت پیدا نہیں ہوئی تھی۔ ابھی یہاں تحریر و تقریر میں عربی فارسی کے مشکل الفاظ اور مرکبات لفظی ضرور استعمال ہوتے تھے لیکن اس قدر زیادہ نہیں کہ عبارت کو ناقابل فہم بنا دیں۔ چنانچہ ”افضل الرسل“ میں بھی اکثر و بیشتر مقامات پر عربی فارسی کے مشکل الفاظ استعمال ہوئے ہیں مثلاً سخت عبادت کے لیے اجمز ہائے اشد ہا، درست کہتے

سلیقہ، مشکل کے لیے اثنیٰ، اندازہ کے لیے کمیت اور رشک کے لیے غبطہ وغیرہ کے الفاظ استعمال کیے ہیں لیکن اس قسم کے مشکل الفاظ بہت ہی کم ہیں۔ اتنے زیادہ نہیں کہ طبیعت پر بوجھ بن جائیں۔ بلکہ یہ الفاظ انگوٹھی میں نگینہ کی حیثیت رکھتے ہیں یہی وجہ ہے کہ قاری اس کتاب کو پڑھنے میں بہت لطف محسوس کرتا ہے چونکہ کتاب میں دلائل و براہین سے نفسِ مضمون کو ثابت کرنے کی کوشش کی گئی ہے اور ایسے موقع پر زورِ بیان کا پیدا ہو جانا یقینی بات ہے۔ اس لیے زیرِ نظر کتاب میں بھی خطیبانہ انداز دکھائی دیتا ہے۔ بعض جگہ جملے چھوٹے چھوٹے ہیں اور بعض جگہ طویل بعض جملوں میں الفاظ کی تکرار موجود ہے اور بعض جملوں میں مقفع و مسجع عبارت کی شان پیدا ہو گئی ہے۔ اس انداز نے عبارت کی دلکشی اور دلآویزی کو دو بالا کر دیا ہے۔

اندازِ بیان نقاست استدلال اور لطافت عبارت نے بلاشبہ کتاب کی افادیت میں اضافہ کر دیا ہے۔ فاضل مؤلف کی الفاظ پر پوری گرفت ہے۔ وہ الفاظ کا بے جا استعمال نہیں کرتے۔ ان کے یہاں کوئی لفظ بھی فالتو نظر نہیں آتا۔ مذہبی معاملات بہت نازک ہوتے ہیں۔ یہاں معمولی سی لغزش بے پایان خسران و ذلت کا باعث بن سکتی ہے اور جب بات مذہبی پیشواؤں کی ہو اور وہ بھی اتنی نازک کہ ایک مؤلف اپنے نبی پاک صلی اللہ علیہ وآلہ وسلم کے حق میں دلائل دے کر انہیں دیگر انبیائے سابقین پر افضل ثابت کرے تو اس میں جذباتیت کا پیدا ہو جانا یقینی امر ہے لیکن افضل الرسل کے فاضل مؤلف کے یہاں ایسی کوئی بات نہیں۔ وہ جذباتیت سے بالاتر رہ کر نہایت سلیقہ، ہوش اور دانشمندی سے دلائل دیتے ہیں۔ ان کو دلائل علمی ہیں اور اتنے ٹھوس ہیں کہ رد کرنا تو کجائمان سے اختلاف بھی ناممکن ہے۔ ان کے یہاں افراط ہے نہ تفریط۔ وہ انبیائے سابقین کا پورا پورا ادب کرتے ہیں اور کسی موقع پر بھی ادب کا دامن نہیں چھوڑتے۔ انہیں یہ معلوم ہے کہ کتاب کے نفسِ مضمون پر بعض حضرات اعتراض کر سکتے ہیں اسی لیے وہ ایک سچے اور سیدھے سادھے مسلمان کی طرح بڑی صاف گوئی کے ساتھ کتاب کے آخر میں ایک مقام پر لکھتے ہیں:-

”حضرت رسول اکرم علیہ الصلوٰۃ والسلام کی فضیلت سب انبیائے کرام اور ملائکہ عظام پر ثابت کرنے سے ہماری غرض لغو و بالشت توہینِ انبیاء و تنقیصِ رُسل نہیں۔ ہمارا مدعا صرف اتنا ہے کہ کیا یہ جماعت برگزیدگان درجہ و ترتیب میں مساوی ہے۔ یا کہ ان میں بھی بلحاظ کمالات و برکات تفاوت ہے جہاں تک قرآن مجید و احادیث شریفہ اور واقعات خارجہ نے ہماری راہنمائی کی ہے بنظر تحقیق و تدقیق واضح ہوتا ہے کہ رسول اکرم علیہ الصلوٰۃ والسلام سب حضرات سے کمالات و اخلاق و حسنات میں اعلیٰ و افضل ہیں چنانچہ مخالفین اسلام بھی اپنی کتب میں اسی امر کے واقعات کے دیکھنے سے صحیح شہادت دینے پر مجبور ہوئے ہیں عقائد اہل سنت و الجماعت کے مطابق سب حضرات انبیاء علیہم الصلوٰۃ والسلام نور علی نور اور واجب التعظیم ہونے کے علاوہ ہمارے مقتدار و پیشوا ہیں۔ ہمارا اعتقاد ہے کہ ان کی شان میں کسی قسم کی گستاخی یا بے ادبی یا توہین و تنقیص کا جائزہ رکھنا موجب لعنتِ خداوندی اور خسران و ذلت ہے۔ اور ان کی اتباع ان کی محبت باعثِ خوشنودی رب العالمین ہے۔ لیکن اس میں بھی کوئی شک نہیں کہ بنی آدم کے سردار کا اپنا مرتبہ ہے۔ اور دیگر حضرات کا اپنا درجہ۔ اس کے فضائل و محاسن جدا ہیں اور ان کے برکات و حسنات جدا ہیں“ لے

اُس کے چل کر لکھتے ہیں :-

”انبیائے کرام اوصافِ حسنہ اور اخلاقِ حمیدہ سے موصوف ہیں۔ اور فضائل و کمالات سے مزین ہونے کے علاوہ ہمارے ہونا اور واجب التعظیم بزرگی میں لیکن اس میں بھی کوئی شک نہیں کہ سب حضرات ایک نہ ایک صفتِ خاصہ سے خاص طور پر ممتاز و مشہور تھے۔ ان حضرات پر فضائل حمیدہ و خصائلِ برگزیدہ میں سے ایک ایک صفتِ خاص جو غالب تھی وہ

سب خدا کے حبیب ہمارے نبی علیہ الصلوٰۃ والسلام میں کئی طور پر موجود تھے چنانچہ آپ کے کئی اور واقعات سے معائنہ کر دیا کہ آنحضرت صلی اللہ علیہ وسلم ان سب اوصافِ جلیلہ و اخلاقِ جمیاء کے حامی تھے جو کہ دیگر حضرات میں انفرادی طور پر جمع تھے۔ اس لیے آپ کو ”سید المرسلین“ امام النبیین کے لقب سے یاد کیا جاتا ہے۔“

جیسا کہ بیان ہوا، یہ کتاب مضمونِ مسلسل کی صورت میں ”افضل الرسل“ کے عنوان سے ہی ۱۹۱۲ء میں ماسٹرمہ انوار الصوفیہ لاہور میں چھپتی رہی۔ اور اسے پہلی مرتبہ ۱۹۶۲ء میں کتابی صورت میں مولانا غلام رسول گوہر نے شائع کیا۔ یہ ایڈیشن جلدی ہی ختم ہو گیا۔ اس وقت سے اب تک اس کی اشاعت مکررہ تعیناتی میں ٹپی رہی۔ لیکن اب محبتی جناب محمد صادق قصوری زید مجدہ نے اس کی اشاعت ثانیہ کا بیڑا اٹھایا۔ آپ نستعلیق شخصیت کے مالک ہیں علم و ادب سے ان کی دل چسپی فطرتی ہے۔ ان کی مختلف تصانیف و تالیفات اور بے شمار مضامین طبع ہو کر اہل علم میں مقبول ہو چکے ہیں۔ وہ جس انہماک اور خاموشی سے علم و ادب کی خدمت کر رہے ہیں وہ ہمارے نوجوان محققین اور لکھنے والوں کے لیے قابل تقلید ہے۔ ان کی تحریر میں جان اور تحقیق و تنقید میں توازن ہے۔ ان کی معرکہ الارزاق تالیف ”اکابر تحریک پاکستان“ حصہ اول گذشتہ سال طبع ہو کر قارئین و ناقدین سے خراج تحسین وصول کر چکی ہے۔ ان کی تازہ تالیف ”حضرت امیر ملت اور ان کے خلفاء“ بھی چھپ چکی ہے جو بصریغیر کے معروف روحانی پیشوا حضرت امیر ملت سید جماعت علی شاہ محدث علی پوری قدس سرہ اور ان کے حبیل القدر خلفاء کے سوانح اور کلام پر مشتمل ہے۔ نئی تصانیف و تالیفات کے ساتھ ساتھ وہ پُرانی نادر و نایاب کتابوں کو بھی دوبارہ حلیہ طبع سے آرمستہ کرتے رہتے ہیں چنانچہ اس قبل وہ ارکانِ دین مولانا مفتی محمد مظہر اللہ شاہ . . . وغیرہ شائع کر چکے ہیں اب ”افضل الرسل“ لیکچر دین کی خدمت میں منظرِ حجب ہے۔ مذکورہ بالا تالیف کی اشاعت ان کے دینِ اسلام سے محبت بزرگانِ دین سے دلی محبت اور شوقِ تحقیق کا پتہ دیتی ہے۔ اس دور میں جبکہ مالی وسائل محدود ہیں اور اخراجات کا انبار لگاتار کوساں نہیں بیٹھتا (مجبوری سے مقصود تھا) تھائی بہت قابلِ داد ہے کہ وہ کسی شخص کی تنہا مدد کی بجائے بغیر خدمتِ دین میں مصروف ہیں۔ اللہ تبارک و تعالیٰ اور سید المرسلین صلی اللہ علیہ وسلم کی ان کوششوں کو ماحورِ فائز اور انہیں اجرِ عظیم سے نوازیں۔ آمین و تازہ من وراز جملہ جہان آمین باد۔

بِسْمِ اللَّهِ الرَّحْمَنِ الرَّحِيمِ

فصل الرسل

الْحَمْدُ لِلَّهِ رَبِّ الْعَالَمِينَ الَّذِي اخْتَارَ سَيِّدَنَا مُحَمَّدًا
صَلَّى اللَّهُ عَلَيْهِ وَسَلَّمَ مِنَ الْخَلْقِ أَجْمَعِينَ وَارْسَلَهُ رَحْمَةً
لِلْعَالَمِينَ وَجَعَلَ مِنْ جُمْلَةِ الْأَنْبِيَاءِ وَالْمُرْسَلِينَ إِذَا اخَذَ
عَلَيْهِمُ الْمِيثَاقَ بِالْإِيمَانِ بِهِ وَبِصِرَتِهِ قَالُوا شَهِدُوا
أَنَّا مَحْكَمُونَ الشَّاهِدِينَ صَلَّى اللَّهُ عَلَيْهِ وَسَلَّمَ وَعَلَيْهِمُ
وَعَلَى آلِهِمُ وَصَحْبِهِمُ أَجْمَعِينَ وَمَنْ تَبِعَهُمْ بِإِحْسَانٍ
إِلَى يَوْمِ الدِّينِ -

صد و صلوة کے بعد یہ خاکسار برادرانِ اسلام کی خدمت میں عرض کرتا ہے کہ شرافت
علم باعتبار شرافت موضوع علم ہے جس قدر اوصافِ جلیہ و محاسنِ علیہ سے موضوع
موصوف ہوگا، اسی قدر علم دوسرے علوم کی نسبت ممتاز ہوگا، اسی قاعدے کو پیش نظر
رکھ کر علم کلام والے علم کلام کو سب سے افضل اور اعلیٰ قرار دیتے ہیں کیونکہ اس کا
موضوع ذاتِ باری و صفاتِ باری ہے، علم فصاحت و بلاغت کے خوشہ چیں اپنی
کتابوں میں اس علم کو دوسرے علوم سے ممتاز شمار کرتے ہیں کیونکہ اس کا موضوع کتاب
الہی قرآن مجید ہے اسی طرح مختلف علوم کے ماہرین اپنے علم کو افضل قرار دینے کے
لئے اس کے موضوع کی تعریف و توصیف میں مشغول ہو کر افراط سے کام لیتے ہیں
تاکہ یہ علوم باقی علوم پر فوقیت کا درجہ رکھیں تو محصلین اس میں بوجہ رغبت خوب جدوجہد
سے کام لیں نفس الامر میں غور سے دیکھا جائے تو شرافت علم شرافت موضوع پر ہی

موقف ہے اسی بنا پر ہم جس قدر اس معجزہ خاص پر فخر کریں بجا اور جس قدر ناز کریں
 درست ہے کیونکہ ہمارے مضمون کا موضوع **فضل المرسل** محبوب خدا والی کون و
 مکاں باعث خلق دو جہاں، شافع الجن والانس، منبع الکمالات، جامع علوم لدنی،
 واقف رموز سبحانی، پیارا نبی امی لقب صلی اللہ علیہ وسلم ہے، اللہ تعالیٰ جل جلالہ کی ذات
 مستجمع کمالات کی تعریف و توصیف میں زبان کو باطن کرنا اور پھر کما حقہ اس کی ذات
 لا محدود اور صفات نامتناہیہ پر عادی ہونا مطابق قرآن شریف بشری طاقت سے باہر
 ہے تو بھلا پھر اسی کے محبوب کی شان میں زبان کو گویا کر کے کیس طرح ممکن ہے
 کہ اس کی مدح سرائی کا حق کما حقہ ادا کریں گے کیونکہ وہ احکم الحاکمین کا حبیب اور
 اوصاف جمیدہ سے موصوف اور **أَوَّلُ مَا خَلَقَ اللَّهُ نُورِي** سے مزین اور
 بعد از خدا بزرگ توئی قصہ مختصر سے ملقب اور ہم جو کہ سیئات و خطیات کا نمونہ
 ہمارے علوم ناقص ہماری تمتیں قاصر اور ہمارا علم فانی اور ہم فانی، کس طرح اس
 فرض کو ادا کر سکتے ہیں غرضیکہ رسول خدا صلی اللہ علیہ وسلم کی تعریف و توصیف
 لکھنے کے لئے دنیا کے سمندر سیاہی بن جاویں اور درخت قلموں کا کام میں
 زمین و آسمان سے قسط اس کا کام لیا جائے جن و انسان اور ملائکہ کا تب مقرر
 کئے جاویں تو پھر بھی مدح و ثناء تکمیل کو نہیں پہنچتی ۔

فَإِنَّ فَضْلَ رَسُولِ اللَّهِ لَيْسَ لَكَ

حَدٌّ فَيُحَرِّبُ عَنْكَ نَاطِقٌ بِفَهْمٍ

حبیب خدا کے فضائل و محاسن کا جمع کرنا انسانی طاقت سے کیوں بالاتر
 نہ ہو جب کہ آپ سید الاولین والآخرین اور روح الموجودات صاحب لوا الحمد
 اور ازل میں نبی ہونے کا علم قدرت کی طرف سے حاصل کئے ہوئے ہیں اور تمام
 پیغمبرین خدا کو جو کچھ خداوند جل جلالہ سے مرتبے اور درجے عنایت ہوئے ہیں،
 سب انہی کے ذریعہ ملے ہیں اور ان سے جس قدر مصائب و کالیف رفع ہوئی ہیں،
 سب انہی کے وسیلہ سے اور ان کو جو کچھ انعامات و خطابات بارگاہ ایزدی سے میسر ہوئے

ہیں اور ہوں گے وہ سب میرے مولا محبوب خدا کی طفیل ہیں، غرض جہ نظرِ دقیق سے کام لے کر دیکھو اسی ذات کے انوار و برکات محاسن و فضائل اخلاق و خصال نظر آئے ہیں یہاں تک کہ شمس و قمر، وحوش و طیور آپ کے تابع اور ان کی ہستی آپ کے نور کا ادنیٰ کرشمہ ہے، احجار و اشجار، ارض و سما آپ کے زیر فرمان اور ان کی ہستی آنحضرت کی طفیل ہے۔

باوجود اس امر کے ہم کو قطعی علم ہے کہ ہم سے اِنَّكَ لَعَلَّيْ خُلِقَ عَظِيْمٌ کی اوصافِ جلیبہ کا شتمہ بھی بیان نہیں ہو سکتا لیکن پھر بھی ہماری طبیعت کو چین نہیں آتا جب تک کہ ہم بھی اپنی ہمتِ قاصر کے مطابق پیار سے محبوب کی شان میں گیت گاکر اپنے دل و زبان کو پاک کر کے فلاح حاصل نہ کر لیں کیونکہ منبعِ اخلاقِ حمیدہ، معدنِ اوصافِ برگزیدہ کے حق میں جب خود احکامِ الحاکمین بار بار اپنی مختلف کتب میں مدح سرائی فرما رہا ہے اور اس کے برگزیدہ پیغمبر اس کی صفت و ثنا میں دن رات زبان و دل کو معطر کر کے اس کی امت میں شامل ہونے کی تمنا اور آرزو کرتے ہوئے اصل باللہ ہو گئے ہیں اور اکابرِ عارفین وائمہ دین اپنی اپنی ہمت کے مطابق پیار سے نبی کی فضیلت کا راگ گاکر حیاتِ جاودانی حاصل کر چکے ہیں تو پھر اگر ہم بھی تقلیداً اس طریقِ سابق پر چل کر اپنے لئے فلاح حاصل نہ کر لیں تو ہمارے لئے ضرور افسوس ہوگا۔

سامعین! باریک بینی سے کام لیا جائے تو ہر نوع کے افراد میں بعض افراد ایسے نظر آئیں گے جو دوسروں کی صفات و فضائل میں کامل و افضل ہوں گے اور ان میں وہ خوبیاں اور محاسن جمع ہونگی جس سے اس کے رفیقِ عاری و خالی ہوں گے، باغات کا ملاحظہ کیجئے تو ایک دوسرے سے اعلیٰ ہے اور تیسرا دوسرے سے باعتبار اپنی خوبی و رونق کے زیادہ خوشنما ہے، علیٰ ہذا القیاس اشجار و شمار کا مطالعہ کیجئے تو ہر ایک اپنے ماتحت کی نسبت اعلیٰ اور اپنے مافوق کی نسبت ادنیٰ ظاہر ہوگا، مقاماتِ متبرکہ و مکاناتِ مقدسہ کی زیارت کی جائے تو وہاں بھی فاضل و مفضول کا فرق معلوم ہوگا، حیوانات و چہرہ پرند کی طرف خیال کیا جائے تو اس جگہ بھی اوصافِ حمیدہ و محاسن میں کمی و زیادتی معلوم

ہوگی، بطورسات، مطوعات و مشروبات کا احساس کیا جائے تو قوتِ حاستہ یہاں بھی ہر ایک کو اس کے محاسن کی کمی و زیادتی کے باعث ممتاز کر دے گی، مشروبات و مطوعات میں فکر کو دوڑایا جائے تو وہاں بھی قوتِ حاستہ کا گھوڑا ایک کو ضرور دوسرے پر ترجیح دے گا، مبصرات میں بصیر و شن دقتِ نظری سے کام لے تو وہاں بھی یہی فرق محسوس ہوگا، غرض جہاں تک چلے جاؤ ہر ایک مخلوق میں ادنیٰ و اعلیٰ، فاضل و فاضل کی نسبت صاف طور پر دکھائی دے گی۔

عیاناً جب یہ ثابت ہو گیا کہ ہر ایک حادث اپنی جنس کے اعتبار سے باعتبار محاسن و اوصاف حسنہ و خصالِ برگزیدہ ایک خاص تیز کا درجہ رکھتا ہے تو بھلا اب یہ کس طرح درست ہو سکتا ہے کہ سب مخلوق درجہ و ترتیب میں برابر ہے اور سب سب مراتب و فضائل میں مساوی ہیں حالانکہ صریح ارشادِ خداوندی تِلْكَ الرَّسُلُ فَضَّلْنَا بَعْضَهُمْ عَلَى بَعْضٍ اور وَلَقَدْ فَضَّلْنَا بَعْضَ النَّبِيِّينَ عَلَى بَعْضٍ کتابِ کریم میں اختلافِ شرافت و فضیلت کا حکم سنا رہا ہے لیکن بعض جہلار باوجود آیاتِ شریفہ سابقہ الاپتے رہتے ہیں کہ محبوبِ خدا کی بزرگی صرف اتنی ہے جتنی بڑے بھائی کی بزرگی چھوٹے پر ہوتی ہے، یہ ان کی کم فہمی کا نتیجہ ہے۔

یہ امر یقینی ہے کہ خداوند تعالیٰ جل جلالہ کی مخلوق باعتبار معرفتِ الہی و جلالِ خداوندی مختلف ہے جس قدر معرفت میں کمی و زیادتی ہوگی اسی قدر عبودیت میں تفاوت ہوگا یعنی جس میں بعد از معرفتِ کاملہ عبودیتِ کاملہ متحقق ہوگی وہی سب سے بڑھ کر بلحاظِ فضل و کرم اعلیٰ ہوگا، نفسِ عبودیت میں تو رسلِ عظام و انبیاءِ کرام و ملائکہ و اولیائے امس و مومنین موحدین متقی و پرہیزگار سب مساوی ہیں، ہاں باعتبار مراتب سب میں فرق ہے، حضرت رسول مقبول علیہ الصلوٰۃ والسلام کی معرفت عظمتِ الہی و جلالِ خداوندی سب مخلوق سے اعلیٰ تھی اور آپ ذات اور صفاتِ الہیہ کی پہچان میں سب سے فائق تھے اس لئے آپ عبدِ کامل بن کر سب سے مراتب و فضائل میں سبقت لے گئے ہیں باقی انبیاءِ کرام کی معرفتِ خداوندی اس درجہ کی نہ تھی جس قدر ہمارے پیارے نبی اُمّی لقب

سید المرسل کی تھی اس لئے وہ مرتبہ و درجہ میں بھی متاخر ہیں، ملائکہ خاص و عام و اولیائے کرام و مومنین و موحّدین کی معرفت الہی میں تفاوت ہونے کے باعث عارفوں کے مراتب میں بھی مطابق معرفت فرق ہے، سب سے ادنیٰ درجہ کی عبودیت کفار کی ہے جو کہ شرک و کفر میں ملوث ہیں۔

نصاری تو عہدِ مسیح ہو گئے، یہود عہدِ العزیز بن گئے، کفار مشرکین عہدِ اولیائہ ہو گئے لیکن ان کی زبان حال خود ان کی تکذیب کر رہی ہے، اس عبودیت ناقصہ کے سبب سے یہ مشرکین اُولَئِكَ كَالْاِخْتَامِ بَلْ هُمْ اَضَلُّ لَبَاسًا يَسْكُرُ رسولِ ذلیل ہو رہے ہیں، پس معلوم ہوا کہ جس قدر وصفِ عبودیت میں کمی و زیادتی ہوگی اسی قدر شرافت و فضل میں تفاوت ہوگا۔ خدا تعالیٰ کی قدرتِ کاملہ پر قربان جیسے کہ اس نے اپنے پیارے حبیب کو عبدِ کامل و انسانِ کامل بنانے کے لئے یہاں تک مہربانی فرمائی کہ آپ کی امت نے آپ کو اب تک اِلَہ کا نام نہیں دیا ہے حالانکہ آپ کی امت کو آپ کے ساتھ ائمہ سابقہ کی محبت سے ہزار گنا زیادہ محبت ہے اور انبیاء کرام کی نسبت آپ میں ہزار ہا کمالات و معجزات و فضائل زائد موجود ہیں جس طرح کہ بعض کم فہم نصاریٰ نے حضرت عیسیٰ علیہ السلام کے لئے اور یہود نے حضرت عزیر کے لئے اور بعض مفرط شیعوں نے حضرت علی کے لئے اِلَہ کا نام تجویز کیا ہوا ہے۔

غرض خداوند تعالیٰ مولیٰ کریم نے اپنے پیارے نبی کو الوہیت کی ہوا تک سے محفوظ فرما کر روزِ روشن کی طرح ثابت کر دکھلایا ہے کہ عبودیتِ کاملہ و انسانیتِ فاضلہ کا تحقق صرف ایک ہی فردِ خاص میں ہے جس کا پیارا نام محمد رسول اللہ صلی اللہ علیہ وسلم ہے اور وہی شرافتِ علیہ و فضیلتِ خاتمہ کا مورد ہے جس کا پیارا ذکر احمد کے نام سے انجیل و توراہ میں ہے۔

دَعَا مَا ادَّعَتْهُ النَّصَارَىٰ فِي نَبِيِّهِمْ
وَاحْكُمْ بِمَا شِئْتَ مَدْحًا فِيَّ وَاحْتِكُم

وَأَنْسَبُ إِلَى ذَاتِهِ مَا شِئْتُ مِنْ شَرَفٍ
وَأَنْسَبُ إِلَى قَدْرِهِ مَا شِئْتُ مِنْ عِظَمٍ

صاحبِ قصیدہ بڑوہ فرماتے ہیں کہ حضرت رسول مقبول علیہ الصلوٰۃ والسلام کی تعریف و توصیف بیان کرنے کے لئے اور آپ کے مناقب و مناصب ظاہر کرنے کے لئے اور آپ کے محاسن و فضائل پیش کرنے کے لئے اور آپ کی مدح و ثنا کا اظہار کرنے کے لئے اسے مخاطب جس طرح تجھ سے ہو سکے کر لیکن نصاریٰ کی طرح کہیں حضرت محبوبِ خدا کو الوہیت سے موصوف نہ کرنا کیونکہ اس سے بڑھ کر اور کوئی جرم نہیں اور اسی کا نام شرک ہے

بشر کے ملائکہ سے افضل ہونے کا بیان

کتاب عقائد اہل سنت و جماعت میں مرقوم ہے کہ عامۃ مومنین عام ملائکہ سے افضل ہیں اور خواص مومنین خواص ملائکہ سے افضل ہیں اور رسل البشر رسل ملائکہ سے اعلیٰ ہیں، اس پر انہوں نے بہت سے دلائل پیش کئے ہیں لیکن بندہ جو مختصار چار پر ہی اکتفا کرتا ہے، غور سے سنئے :-

دلیل اول

خداوند تعالیٰ عز اسما و جل برہانہ نے جس وقت حضرت آدم علیہ السلام ابوالانبیاء کو اپنے بزرگوار سے پیدا کیا تو تمام ملائکہ مقربین و غیر مقربین سے حکماً اعلیٰ و جہاً لتعظیم و تکریم حضرت آدم علیہ السلام کو سجدہ کرایا، سبھی نے حکم کی تعمیل کر کے فلاح حاصل کی مگر شیطان مردودِ اِلی نے حکم سے انکار کیا اور یہ صاف ظاہر ہے اور حکمت بالغہ کا مقتضی بھی یہی ہے کہ ادنیٰ، اعلیٰ کو سجدہ کرے اور مفضول، افضل کی تعظیم و تکریم بجا لائے یعنی ہمیشہ ادنیٰ کو حکم دیا جاتا ہے کہ اعلیٰ کی تعظیم بجا لائے اور مفضول پر فرمان جاری کیا جاتا ہے کہ افضل کی تکریم کا حق ادا کرے نہ اس کا عکس،

دلیل دوم

اَلرَّبَّانِ عَلَّمَ اَدَمَ الْاَسْمَاءَ كُلَّهَا سے نکالتے ہیں کہ اس کلام سے زیادتی

علم آدم علیہ السلام کا اظہار مقصود ہے جو سجود ملائکہ ہونے کا باعث تھی اور اس سے
مولیٰ کریم کو منظور ہے کہ حضرت آدم علیہ السلام ملائکہ سے افضل و اعلیٰ ہیں اسی لئے دونوں
کا امتحان کے کو ایک کو عالم و افضل قرار دیا، دوسرے کو مفضول و مغلوب جتنا کہ عام طور پر
یہ شہرت دلا دی کہ یہ اس کے مقابلہ میں کم علم ہیں۔

دلیل سوم

خدا تعالیٰ نے اپنی پاک کتاب میں جو کہ انسان کی تمام ضروریات دنیویہ و دینیہ
کے احکام پر حاوی ہے، بایں الفاظ خبر دی ہے: **إِنَّ اللَّهَ اصْطَفَىٰ آدَمَ وَ
نُوحًا وَآلَ إِبْرَاهِيمَ عَلَى الْعَالَمِينَ** اور عالمین میں ملائکہ بھی شامل
ہیں تو ثابت ہو گیا کہ رسل بشر حضرت آدم و نوح و اسماعیل و اسحاق و یعقوب و یوسف و موسیٰ
و ہارون و عیسیٰ و حضرت محمد علیہ الصلوٰۃ والسلام سب تمام ملائکہ سے افضل و برگزیدہ ہیں۔

دلیل چہارم

انسان کا فضائل و کمالات علمیہ و عملیہ کو باوجود عوائق شہوت و غضب و حسد و
کینہ و بغض وغیرہ کے حاصل کرنا نہایت ہی اشد و اضعف ہے، جب انسان باوجود
صد ہا شواغل و صوارف کے عبادات اور کسب کمالات و اخلاق حمیدہ میں مشغول رہتا
ہے تو صاف ظاہر ہے کہ حضرت انسان اس جماعت سے فضیلت و بزرگی میں برہمکر
ہے جس میں یہ موانع کمالات موجود نہیں بلکہ اس کی رشت و طبیعت میں عبادت و طاعت
کا ہی مادہ ہے نہ اور، دیکھئے ایک آدمی کے پاس علاوہ تمام ضروریات تمدن
کے اتنا زر و مال موجود ہے کہ اگر وہ تمام منہیات شرعیہ کا ترک ہو تو وہ بغیر کسی مانع
کے ہو سکتا ہے اور دوسرے کے پاس اتنا بھی سامان نہیں کہ وہ اپنے لئے و زانہ حوائج
کو کافی طور پر پورا کر سکے، اب اگر یہ دوسرا فخر کرے کہ میں پہلے کمالات میں اعلیٰ ہوں
اور فضائل و اخلاق میں برتر ہوں کیونکہ منہیات سے بچنا میری مرضی پر منحصر تھا تو یہ ہر امر
غلط ہے کیونکہ کمال فخر اس کو زیبا ہے جس کے پاس سامان نہ ہو و لعب اسباب
عیش و طرب موجود تھے لیکن وہ محض خوشنودی مولانا و رضا مندی خدا تعالیٰ کو

پیش نظر رکھ کر منہیات کے پاس نہیں پھٹکا، نہ کہ اس دوسرے کے لئے جو ان تمام اسباب عیش و طرب سے خالی و عاری ہے۔ ایک شخص کی بصارت نہیں یا اس کے کان بہرے میں یا وہ مادر زاد عینیں سہاورد دوسرے کے تمام حواس درست ہیں اور ہر طرح سے ہر ایک فعل پر قادر ہے، اب پہلا اگر یہ فخر کرے کہ میں نے کسی عورت کو بری نظر سے نہیں دیکھا یا میں نے زندگی بھر میں کوئی برا کلمہ نہیں سنایا میں نے کسی عورت سے ناجائز فعل نہیں کیا تو اس کا یہ فخر درست نہیں کیونکہ فخر و کمال اس شخص کا ہے جس نے باوجود حواسِ سلیمہ نہ کوئی برا کلمہ سنا اور نہ کسی کو بری نظر سے دیکھا، اسی طرح ملائکہ بھی اگرچہ معصوم ہیں لیکن یہ عصمت ان کے لئے باعثِ فخر نہیں ہو سکتی کیونکہ ان کی مشرت میں برائی و گناہ کا تخم نہیں ہاں یہ فخر اس وقت بر محل ہوتا کہ وہ بھی باوجود موانع و صوارف حصار و بخل و کینہ و بغض و غضب و غیر معصوم از گناہ رہتے و اذلیس فلیس۔

ان چار دلیلوں سے ثابت ہو گیا کہ ہمارے نبی و آقا حبیبِ خدا محمد مصطفیٰ تمام ملائکہ سے افضل و برتر ہیں کیونکہ حضرت آدم و نوح و یعقوب و ابراہیم و اسمٰعیل و غیر ہم علیہم الصلوٰت و التسلیمات ملائکہ سے بزرگ و اعلیٰ ہیں تو کیا فخر موجودات، باعثِ کائنات، سید الاولین و الاخرین حضرت رسول کریم علیہ الصلوٰۃ والسلام جن کے ذریعے سے سب حضراتِ رسل کرام مناصبِ عالیہ پر ممتاز ہوئے ہیں، افضل نہیں ہوں گے؟

علامہ رازی تفسیر کبیر میں تِلْكَ الرَّسُلُ فَضَّلْنَا بَعْضَهُمْ عَلَى بَعْضٍ کے تحت میں لکھتے ہیں کہ تمام امت کا اجماع ہے کہ انبیاء علیہم الصلوٰۃ والسلام آپس میں فاضل و مفضول کی نسبت رکھتے ہیں اور اس امر پر اتفاق ہے کہ رسول مقبول سید الاولین و الاخرین محبوبِ خدا محمد مصطفیٰ صلی اللہ علیہ وسلم تمام انبیاء سے اجد و اعظم ہیں۔ امت کا یہ اجماع بغیر کسی حجت و دلیل کے نہیں بلکہ اس پر اس نے کثرت سے دلائل پیش کئے ہیں، اختصار یہیں اجازت نہیں دیتا کہ ہم سب کو آپ کے سامنے لار کھیں لیکن چند دلائل ہم بیان کرتے ہیں جن سے واضح طور پر یہ ثابت ہوگا کہ

محبوب خدا شفیع المذنبین جملہ رسل و انبیاء سے افضل تھے، سنیے :-
 ۱۔ قادر مطلق نے اپنی کتاب محفوظ میں اپنے پیارے کی شان میں وَمَا أَرْسَلْنَاكَ إِلَّا رَحْمَةً لِّلْعَالَمِينَ ارشاد فرما کر واضح کر دیا ہے کہ حضور سرورِ دو جہاں سب عوالم کے لئے رحمت ہیں، جب آپ سب کے لئے رحمت خداوندی ظاہر ہوئے تو لازم آیا کہ آپ مخلوقِ ادنیٰ و اعلیٰ سب سے افضل و برتر ہیں، خواہ مخلوق کا وجود ظاہری آپ سے مقدم ہو یا مؤخر!

۲۔ حکم الٰہی مکین نے فرقانِ حمید میں اپنے پیارے کی شان کا اظہار کرتے ہوئے وَرَفَعْنَا لَكَ ذِكْرَكَ فرمایا ہے یعنی ہم نے تیرے ذکر کو اس طرح بلند کیا کہ کلمہ شہادت و اذان و تشہد میں اپنے نام کے ساتھ تیرے اسم کو ملا کر عام طور پر دعوت دے دی ہے کہ اس کا صبح و شام ورد کیا کرو، یہ رتبہ باقی انبیاء کرام کو عنایت نہیں کیا گیا، معلوم ہوا کہ آپ اس صفت میں سب سے سبقت لے کر سب سے اعلیٰ افضل ہیں، ذٰلِكَ فَضْلُ اللّٰهِ يُؤْتِيهِ مَن يَّشَاءُ۔

۳۔ خدا تعالیٰ جل جلالہ نے اپنی کتاب میں ہیں حضرت کو ایک ایسی نعمت عنایت فرمائی ہے جو اور کسی نبی و مرسل کو عطا نہیں کی یعنی حضرت کی اطاعت کو اپنی اطاعت و حضرت کی بیعت کو اپنی بیعت اور حضرت کی رضا کو اپنی رضا اور حضرت کی عزت کو اپنی عزت مختلف آیات شریفہ میں قرار دے کر ظاہر کر دیا ہے کہ موصوف بہذہ الصفات ان حضرات سے درجہ و رتبہ میں اعلیٰ ہے جو اس صفت سے خالی ہیں۔

۴۔ اللہ تعالیٰ عز اسمہ و جل برہانہ نے قرآن شریف انار کر حضرت محمد مصطفیٰ صلی اللہ علیہ وسلم کو حکم دیا کہ کفار کو کہہ دو کہ اگر تم مجھ کو سچا رسول نہیں مانتے اور الٰہی کتاب کو میری خانہ ساز کتاب تصور کرتے ہو تو تم اپنے دعوئے کی تصدیق کے لئے اس کتاب کی ایک چھوٹی سی سورت جیسی سورت بنا لاؤ جو فصاحت، بلاغت، خوبی ظاہری و باطنی میں اس کے مساوی ہو لیکن یہ یاد رکھو کہ اس جیسی سورت قیامت تک تم سے تیار نہ ہو سکے گی خواہ تمام جن و انسان اپنا زور لگا کر اس کی تیاری میں مصروف ہوں اور ایک دوسرے

کے سورت بنانے میں مدد و معاون ہوں، قرآن شریف چھ ہزار سے زائد آیات کا مجموعہ ہے جب تین آیات کے مقابلہ سے تمام جن انسان قیامت تک عاجز ہیں تو معلوم ہو کہ یہ قرآن شریف ایک معجزہ نہیں بلکہ چھ ہزار سے زائد معجزات پر مشتمل ہے۔ خداوند تعالیٰ نے حضرت موسیٰ علیہ السلام کی فضیلت نو معجزوں سے بیان فرمائی ہے، بھلا جس کے پاس محض فضل ایزدی سے ہزاروں معجزات موجود ہوں وہ کیونکر نو معجزات واسطے صاحب سے افضل نہ ہوگا؟ اسی طرح باقی حضرات پر فضیلت کا قیاس کر لیں جن کے پاس گنتی کے معجزات تھے۔

۵۔ ہمارے رسول اکرم و اعظم علیہ الصلوٰۃ والسلام کا معجزہ تمام انبیاء علیہم الصلوٰۃ والسلام کے معجزات سے افضل ہے تو لازم آیا کہ ہمارے نبی بھی تمام رسل سابقہ سے افضل و اعلیٰ ہوں پہلے مقدمہ کا ثبوت آنحضرت کا یہ فرمانا کہ کلام الہی قرآن مجید کلاموں میں اس طرح ہے جیسے حضرت آدم علیہ السلام موجودات میں اور دوسرے کا ثبوت اس طرح کہ بادشاہ کسی وزیر یا مقرب خاص کو خاص خلعتِ فاخرہ خصوصیت کے ساتھ عطا نہیں کرتا جب تک وہ صاحبِ خلعت اس کے نزدیک سب سے اکرم و افضل نہ ہو۔

۶۔ رسل کرام علیہم الصلوٰۃ والسلام کے معجزات امورِ باقیہ میں سے تھے اور حبیبِ خدا محمد مصطفیٰ صلی اللہ علیہ وسلم کا معجزہ قرآن شریف، جنسِ حروف و اصواتِ فانیہ سے ہے ان کے معجزات باوجودیکہ امورِ باقیہ میں سے تھے، فنا ہو گئے اور ہمارے حضرت کا معجزہ باوجود فانی ہونے کے ابھی تک اسی طرح قائم ہے اور قیامت تک قائم رہے گا جس طرح لوح محفوظ میں مرقوم ہے۔

۷۔ رسول مقبول علیہ الصلوٰۃ والسلام کا دینِ ستقیم تمام ادیانِ سابقہ سے افضل ہے اور یہ لازم ہے کہ صاحبِ دین بھی باقی ادیانِ سابقہ کے صاحبوں سے افضل و اعلیٰ ہو۔

خداوند تعالیٰ جل جلالہ نے دینِ اسلام کو باقی تمام ادیان کے لئے ناسخ قرار دیا ہے اور یہ ضروری ہے کہ ناسخ، منسوخ سے افضل ہو اس لئے آنحضرت صلی اللہ علیہ وسلم نے فرمایا کہ جس شخص نے سنتِ حسنہ کا رواج دیا، جب تک لوگ اس نیک سنت پر عمل کرتے

رہیں گے، اس کے نام اعمال میں نیکیاں لکھی جاتی رہیں گی، پس جب یہ دین باعتبار ثواب و فضیلت کے ادیان سابقہ سے افضل و اعلیٰ ہوا تو اس کا واضح بھی باقی ادیان کے وضعین سے بزرگی و ثواب میں فوقیت سے کہ بزرگ تر ثابت ہوگا۔

۸۔ خداوند تعالیٰ جل جلالہ و عزہ ہانے اپنی کتاب کریم واجب التعظیم میں اِنَّ اَكْرَمَكُمْ عِنْدَ اللّٰهِ اَتْقٰكُمْ نازل فرما کر واضح کر دیا کہ خداوند تعالیٰ کے نزدیک محبوب و پسندیدہ وہ شخص ہے جو کہ سب سے زیادہ متقی و پرہیزگار ہو اور یاد ہر حضرت رسول اکرم علیہ الصلوٰۃ والسلام نے اَنَا اَعْلَمُكُمْ بِاللّٰهِ وَاَنَا اَتْقٰكُمْ فرما کر ظاہر کر دیا کہ سب سے زیادہ عالم باللہ اور متقی میں ہوں۔

۹۔ حکم الحاکمین نے فَكَيْفَ اِذَا جِئْنَا مِنْ كُلِّ اُمَّةٍ لِّشَهِيدٍ وَجِئْنَا بِكَ عَلٰی هٰذَا رَشِيْدًا نازل فرما کر بتلادیا ہے کہ اس سے نبی کریم کی عزت و عظمت کا اظہار مقصود ہے کیونکہ مولیٰ کریم کے نزدیک تو سب کچھ ظاہر و عیاں ہے، شہادت کی کوئی ضرورت نہیں، رسول اکرم کو شاید مقرر کرنے سے آپ کا سب کے روبرو فضل و احترام ظاہر کرنا مد نظر ہے تاکہ یہ واضح ہو جائے کہ یہی پیارا امی لقب بیلادین والا خیرین ہے۔

۱۰۔ خدا تعالیٰ کے پیارے حبیب کی امت اُمم سابقہ سے درجے درجے میں مطابق آیت شریف کُنْتُمْ خَيْرِ اُمَّةٍ اُخْرِجَتْ لِلنَّاسِ افضل و اعلیٰ ہے اور یہ ضروری ہے کہ اس امت کا پیارا نبی بھی باقی انبیاء سے افضل و اکرم ہو کیونکہ امت کا اشرف و اکرم ہونا اپنے نبی کی اتباع کی وجہ سے ہوتا ہے، پس تابع کی فضیلت متبوع کو واجب کرتی ہے۔

۱۱۔ آنحضرت صلی اللہ علیہ وسلم موافق آیت شریف وَ مَا اَرْسَلْنَاكَ اِلَّا كَافَّةً لِلنَّاسِ دَعْوَتٍ عامہ کا پیغام لے کر آئے تھے یعنی جن و انسان کی طرف آپ رسالت کا پیغام لا کر ان کو صراطِ مستقیم پر چلانے آئے تھے بعض محققین نے تو یہ بھی لکھا ہے کہ آپ ملائکہ کے لئے بھی رسول تھے، اب خیال کرنا چاہئے کہ حضرت رسول اکرم جب تمام

کی طرف رسالت کا پیغام لے کر آئے تھے تو آپ کو مخلوق کے مقابلہ میں کیا کیا تکلیفیں اور مصیبتیں اٹھانی پڑی ہوں گی کیونکہ جب تمام مخلوق کا ایک شخص مقابلہ کرے تو اس کو تکلیف و مشقت بھی اسی انداز کے مطابق لاحق ہوتی ہے اور جس قدر زیادہ مشقت و مصیبت لاحق ہوگی اسی قدر فضائل و مراتب میں ترقی ہوگی، انبیاء کے کرام میں سے کوئی نبی تو خاص اپنی قوم کی طرف مبعوث ہوتا تھا اور کوئی کسی خاص گروہ میں ہی مقرر ہوتا تھا اور کوئی صرف اپنے زمانہ کا رسول ہوتا تھا، اسی لحاظ سے ان سب کو نکالیں و مصائب کا سامنا کرنا پڑتا تھا اور ہمارے نبی جو کہ تمام روئے زمین کے جن و بشر کی طرف قیامت تک مرسل مقرر ہو کر تشریف لائے ہوئے ہیں اسی نسبت سے ان کو صدمے سہنے کا اتفاق ہوا ہے معلوم ہوا کہ آپ سب انبیاء کرام سے افضل و اعلیٰ ہیں کیونکہ محض خدا کے واسطے جس قدر آپ نے نکالیں برداشت کی ہیں اور کسی نبی نے نہیں اٹھائیں حدیث شریف اَفْضَلُ الْعِبَادَاتِ اَحْمَرُهَا اَنْیَ اَشَدُّهَا بھی اسی مضمون پر ناطق شاہد ہے۔

حضرت رسول مقبول علیہ الصلوٰۃ والسلام نے تنہا بغیر کسی رفیق و یار اور زر و مال کے سب جن و انسان کو یَاٰیہَا الْکَافِرُوْنَ سے آواز دی تو آپ کے سب دلی دشمن ہو گئے اور ظاہر بھی نکالیں پہنچانے میں کسی قسم کا دقیقہ باقی نہ رکھا تھا، ادھر حضرت موسیٰ علیہ السلام نے پیغام الہی بنی اسرائیل کو پہنچایا اور فرعون کو بھی احکام ربانی کی تبلیغ فرمائی تو فرعونوں بمع اپنی قوم کے حضرت موسیٰ علیہ السلام کا دشمن ہو گیا۔

دیکھئے ایک شخص کو کسی شہر میں ایک خاص شخص کے پاس ایسا پیغام دے کر بھیجا جائے جو مرسل الہی کی طبیعت کے ناموافق ہو اور اس شہر میں رسول کا کوئی دوست اور ہمدرد بھی نہ ہو تو اس کا دل پیغام پہنچاتے ہوئے ضرور گھبرائے گا اور دوسرے شخص کو اسی طرح کا ایک پیغام دے کر ایک جنگل و بیابان میں ہزار ہا لوگوں کے پاس جو کہ رسول کی جان کے دشمن ہیں بھیجا جائے تو عقل اندازہ نہیں لگا سکتی کہ پیغام پہنچانے والے کو وہاں جانے میں کیا کیا دشمنیں پیش آئیں گی اور کن کن مصائب کا سامنا کرنا پڑے گا۔

ہمارے حضرت کو مطابق آیت شریف **يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ** بحکم حق کہ صبح و شام جن و بشر کو احکام الہی کی تبلیغ کریں اگرچہ وہ حضرت کی دن رات مخالفت ہی کیوں نہ کریں۔ حضرت حکیم الہی کی برابر تعمیل فرماتے رہے اور باوجود مختلف قسم کی تکالیف سننے کے کسی وقت بھی آنحضرت کی طبیعت نے ملال نہ پکڑا تو معلوم ہوا کہ جس قدر مصائب آنحضرت کو احکام الہی کی تبلیغ میں لاحق ہوئے ہیں اور کسی نبی کو لاحق نہیں ہوئے رسل سابقہ کے بعد ہمارے حضرت کے صحابہ کرام کا مرتبہ سہل و ریسلم ہے کہ حضرت کی امت اہم ماضیہ سے فضیلت و شرافت میں بڑھ کر ہے کیونکہ جس قدر حضرت کے صحابہ کرام کو آپ کے ساتھ رہ کر مصائب و تکالیف کا سامنا کرنا پڑا تھا، اور کسی امت کو ایسا اتفاق نہیں ہوا، جب صحابہ کو مشقتیں و تکلیفیں اٹھانے کے باعث سب پر فضیلت ہوئی تو کیا ہمارے حضرت سید المرسلین خاتم النبیین جنہوں نے تمام عمر رنج و غم میں گزار دی تھی اور طرح طرح کی مخالفتیں کے باوجود سب تکلیفیں سہی تھیں سب انبیاء سے افضل نہیں ہوں گے؟

حضرت شاہ عبدالعزیز محدث دہلوی رحمۃ اللہ علیہ **وَاصْبِرْ عَلَى مَا يَقُولُونَ** کے تحت میں لکھتے ہیں کہ انسان کے لئے ایذا سے لسانی تین قسم پر ہو سکتی ہے۔ اول یہ کہ اس کے معبود و استاد و مرشد کے حق میں ہیودہ کلمات استعمال کئے جائیں دوم یہ کہ خود اس کی ذات پر ناجائز حملے کئے جائیں اور ان کے حق میں ناشائستہ کلمات استعمال کئے جائیں رسول مقبول علیہ الصلوٰۃ والسلام کو کفار و منافقین نے تینوں قسم کی اذیت و تکلیف پہنچائی تھی، حبیب رب العالمین کی روح مبارک کو معبود کے بارے میں انہوں نے اس طرح اذیت پہنچائی کہ سن کر رونگٹے کھڑے ہو جاتے ہیں بعض تو خدا تعالیٰ جل جلالہ کے لئے زن و فرزند علی الاعلان ثابت کرتے تھے اور بعض معبود برحق کو شیطان کا مغلوب قرار دے کر سیدھے رستہ سے بہکانے والا قرار دیتے تھے اور بعض کہتے تھے کہ خدا تعالیٰ محتاج مسکین فقیر ہے اس لئے ہم کو حکم دینا ہے کہ تم زکوٰۃ اور صدقہ ادا کیا کرو تاکہ

میری ضروریات پوری ہوں اور ہم غنی صاحب ثروت ہیں، لغو ذبا لہ من ہذہ المغوات اور قرآن شریف واجب التعمیم الہی کتاب کے بارے میں محروقول الکاہن وافرار وکذب علی اللہ کہتے تھے اور بار بار کہتے تھے کہ اگر یہ قرآن مجید خدا کی کتاب ہے تو ہمارے پاس ایک ہی دفعہ کیوں نہیں اتر آتی جس کو ہم اپنی آنکھوں سے اترتے ہوئے دیکھیں سورۃ سورۃ رکوع رکوع اور آیت آیت ہو کر نازل ہونے کا سبب یہی ہے کہ یہ کتاب جعلی خانہ ساز ہے اور الہامی کتاب نہیں، حضرت جبریل امین علیہ السلام جن کے ساتھ آپ کو بڑا انس تھا کہ وہ رب تعالیٰ کی طرف سے آپ پر قرآن اتارتا تھا، یہودی ان کے حق میں کلام گستاخانہ و بے ادبانہ اس طرح کہتے تھے کہ ایک مومن کا کلیجہ کس کد شق ہونے کو تیار ہوتا ہے، صادق امین محبوب رب العالمین رحمۃ للعالمین کے حق میں ساحر و شاعر، کذاب و مجنون دن رات کہہ کر اپنا نامہ اعمال سیاہ کر کے حضرت کی ذات کو تکلیف پہنچاتے تھے اور کہتے تھے کہ اگر یہ پیغمبر ہوتا تو اس پر لازم تھا کہ ایک پتلی بے جان کی طرح ہوتا، نہ کھانا نہ پینا، نہ بازاروں میں چلتا پھرتا، اس کے پاس مال کے خزانے ہوتے اور باغات کا مالک ہوتا گو یا رسالت کا معیار ان کے نزدیک یہ تھا جو انہوں نے مختلف موقعوں پر ظاہر کر کے جتلا دیا تھا کہ رسالت نبوت کا مستحق ہو سکتا ہے جو اوصاف بالا سے موصوف ہو اور پھر اسی پر کفار و منافقین نے کفایت نہیں کی بلکہ حضرت کی شان میں قصیدے اور نظمیں تیار کر کے جو کہ حضرت کی حجو پر شامل ہوتی تھیں، مغنیات اور رقاصات سے وہی قصیدے سن کر اپنی مجلسوں اور محفلوں کو رونق دیتے تھے۔

منافق و فاسق اور یہود نے آنحضرت صلی اللہ علیہ وسلم کی زوجہ محترمہ کو ایک ایسے فعل شنیع کا ناپاک الزام لگایا کہ اہل ایمان کا دل سن کر کانپ اٹھتا ہے اور بے اختیار آنسو جاری ہو کر بدن کے بال کھڑے ہو جاتے ہیں اور بعد وفات آنحضرت صلی اللہ علیہ وسلم منافقین آپ کے اقارب و صحابہ کبار و اہل بیت کے حق میں کہتے تھے کہ یہ سب غاصب و ظالم اور مرتد ہو گئے ہیں اور صراطِ مستقیم اسلام پر کوئی بھی حضرت کے متوسلین و

مصائب و اقارب سے باقی نہیں رہا (نعوذ باللہ) انہی تکالیف کو حضرت نے اٹھا کر
 مَا أُوذِيَ شَيْئًا مِّثْلَ مَا أُوْذِيَ فِي اللَّهِ فَرَمَا يَتَّقَا، رسول مقبول محبوب خدا
 صلی اللہ علیہ وسلم کا صبر و تحمل بھی دیکھئے کہ آپ باوجود ان مصائب شاقہ واذیت ہائے
 گوناگوں کے خلق کو دعوت اسلام دیتے رہے اور اخلاق حمیدہ و محاسن جمیلہ سے
 ان کے ساتھ پیش آکر ان کو اپنا بناتے رہے اس میں کوئی شک نہیں کہ حضرت کو کفار
 منافقین طرح طرح کی تکلیفیں دیتے رہے اور ہر وقت درپے آزار حضرت رہے
 تھے لیکن خداوند عالم اس کے عوض اپنے حبیب پاک علیہ الصلوٰۃ والسلام کے مراتب
 مناصب بلند کرتا تھا اور دن بدن منافقوں کے سامنے آپ کے دین ستقیم کو ترقی
 بخشتا تھا، خدا تعالیٰ اس ترقی کو دن دو گنی رات چو گنی ترقی بخشتے اور حاسدین و دشمنان
 حضرت صلی اللہ علیہ وسلم کو ان کے حسد و بغض کا داریں میں بدلہ دے آمین ۷

عَدُوٌّكَ مَذْمُومٌ بِكُلِّ لِسَانٍ وَلَوْ كَانَ مِنْ أَعْدَائِكَ الْفُقَرَاءُ
 وَ لِلَّهِ سِرٌّ فِي عِلَاقِكَ وَإِنَّمَا كَلَامُ الْعِدَى ضَرْبٌ مِنَ الْهَذْيَانِ
 آيَلَتُمُ الْأَعْدَاءُ بَعْدَ الَّذِي رَأَتْ فَيَأْمُ دَلِيلٍ أَوْ ضَوْءٌ حَبِيبٍ

(ترجمہ) "تیرے دشمن کا ذکر ہر زبان پر بدی آتا ہے اگرچہ تیرے دشمن شمس و قمر
 ہوں تو وہ بھی باوجود اپنے عموم نفع کے مذموم ہو جائیں اور تیری رفعت و عظمت
 میں خدا کا بھید ہے جو لوگوں کی سمجھ میں نہیں آتا اور بات یہ ہے کہ دشمنوں کا
 تیرے بارے میں کلام کرنا ایک قسم کا جنون ہے کہ وہ سرالہی کو نہیں
 سمجھتے، کیا تیرے دشمن بعد دیکھنے تیری ترقی اقبال کے اب بھی کوئی دلیل
 اور واضح بیان تیری رفعت قدر کے لئے طلب کریں گے۔"

۱۳۔ ہمارے نبی فخر دو جہاں محبوب خدا ہیں وہ تمام کمالات و محاسن و شامل حسن و
 اخلاق برگزیدہ موجود تھے جو تمام رسل عظام و انبیاء کے کرام باضیہ میں جمع تھے کیونکہ
 خداوند عالم عز و جلال سلطانہ نے ساتویں سپارہ قرآن مجید میں اپنے برگزیدہ پیغمبروں
 کی ایک جماعت کا ذکر کیا ہے اور پھر ساتھ ہی ان کی تفصیلت و شرافت بیان کرنے کے

علاوہ ان کی قدر و منزلت ظاہر کی گئی ہے اور یہ جتلیا گیا ہے کہ یہی جماعت بزرگی و شرافت میں تمام مخلوق جتنے کہ ملائکہ سے بھی افضل ہے اور یہی گروہ صحیح معنوں میں عبادی الصالحون کا سچا مصداق ہے اس کے بعد مولا کریم آقائے نعمت خداوند عالم نے اُولَئِكَ الَّذِينَ هَدَى اللّٰهُ فِیْہِمْذِ اٰھْمًا فَنَتَدِ ارشاد فرما کر حضرت نبی رحیم شفیع امت کو تعلیم دی کہ جس قدر اوصاف جمیدہ و فضائل حمیدہ و کمالات علیہ اس جماعت میں فرداً فرداً پائے جاتے ہیں ان سب کی آپ اقتداء کیا کریں، آپ نے عملی طور پر یہ ثابت کر دیا کہ سب محاسن کا میں ہی جامع ہوں جو انبیائے کرام میں پائے جاتے ہیں اور میرا ہی نام سید الانبیاء و امام النبیین و شفیع المذنبین ہے اس کو آگے چل کر میں ذرا زیادہ وضاحت سے بیان کر دوں گا، آپ منتظر رہیں۔

۱۴۔ معجزات کی کمی بیشی کو اگر انضلیت رسول اکرم علیہ الصلوٰۃ والسلام کا معیار قرار دیا جائے تو اس صورت میں بھی محبوب خدا تمام رسل عظام سے فوقیت لے جائیں گے کیونکہ انبیائے کرام کے پاس جو معجزات ان کی رسالت کو واجب کرتے تھے اور یقین دلانے تھے کہ واقعی یہ خدا کی طرف سے سچے نبی ہیں وہ آنحضرت کے معجزات کی نسبت بہت کم ہیں اور محبوب خدا مقبول الہی حضرت محمد رسول اللہ صلی اللہ علیہ وسلم سے خدا تعالیٰ نے تین ہزار سے زائد معجزات ظاہر کئے تھے، اگر میں ہر ایک کو تفصیلاً یہاں لکھوں تو کئی ایک دفتر بھی کافی نہیں ہوں گے، بعض تو قدرت کے متعلق تھے جیسے آنحضرت صلی اللہ علیہ وسلم نے خلق کثیر کو طعام قلیل سے سیر کر دیا اور آپ کثیر سے لشکروں کی پیاس بجھا دی اور ذخیرہ کے لئے پانی جمع کر لیا گیا اور بعض علم کے متعلق تھے جیسے آپ نے زمانہ ماضی اور مستقبل کی خبریں ظاہر کیں جو ہو ہو اپنے وقت پر پوری ہو رہی ہیں اور قیامت تک پوری ہوتی رہیں گی اور فصاحت قرآن و بلاغت فرقان کو مخالفین کے سامنے پیش کیا کہ اس جیسی کم از کم تین آیات ہی تیار کر کے لے آؤ، لیکن سب باوجود دعویٰ فصاحت و بلاغت و شعر خوانی، تین آیات لانے سے عاجز رہے اور قیامت تک مخالفین عاجز و قاصر رہیں گے اور بعض آنحضرت کی ذات کے متعلق تھے، جس طرح شجاعت، خلق، علم، وفا، فصاحت، سخاوت، شرافت، نسب وغیرہ۔

۱۵۔ مولیٰ کریم خالقِ دو جہاں نے اپنے پیارے حبیب کی شان کا اظہار اور فضیلت و بزرگی کا علم اس طرح بھی بلند کیا ہے کہ آپ کی حیات و عمر کی قسم کھائی ہے لَعَمْرُكَ اَنْهُمْ لَفِي سَكْرَتِهِمْ يَعْمَهُونَ، اہل تفسیر کا اتفاق ہے کہ اس سے بڑھ کر آنحضرت کی شرافت و عظمت کیا ہوگی کہ خداوندِ عالم آپ کی مدتِ حیات کی قسم کھا رہا ہے۔

علامہ ابو الجوزہ لکھتے ہیں کہ خداوندِ تعالیٰ نے کسی کی مدتِ حیات کی قسم نہیں کھائی مگر اپنے پیارے حبیب حضرت محمد رسول اللہ صلی اللہ علیہ وسلم کی کیونکہ آپ تمام مخلوق سے افضل و اکرم ہیں اور کوئی بھی ملک و بشر فضائل و مراتب میں آپ کے مساوی نہیں۔

۱۶۔ حکم الحاکمین نے سورہ آل عمران میں وَاِذَا اخَذَ اللّٰهُ مِيثَاقَ النَّبِيِّينَ لَمَّا اٰتَيْنَاكُمْ مِنْ كِتَابٍ وَحِكْمَةٍ شَحَّ جَاءَ كَذْرَسُوْنَ مُصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ نازل فرما کر واضح کر دیا ہے کہ مولیٰ کریم نے انبیاءِ کرام سے جو کہ کتاب و حکمت کے مالک تھے، عہد لیا تھا کہ جب کبھی تمہارے پاس ایسا رسول آئے جو تمہاری کتاب کی تصدیق کرے اور تمہیں خدا کا سچا رسول تسلیم کرے تو تم پر اس وقت لازم ہے کہ تم اس پر ایمان لاؤ اور اس کی مدد کرو۔ اگر تم نے یہ عہد کرنے کے اس کی وفاء کی تو تم زمرہ فاسقین میں شمار کئے جاؤ گے۔

حاصلِ کلام یہ ہے کہ خداوندِ تعالیٰ جل جلالہ نے تمام انبیاء پر واجب کیا تھا کہ اس ہر ایک رسول پر ایمان لائیں جو مُصَدِّقٌ لِّمَا مَعَكُمْ کا مصداق ہو۔

حضرت علی و ابن عباس و قتادہ و السدی رضی اللہ تعالیٰ عنہم سے مروی ہے کہ یہ میثاق و عہد حضرت رسول اکرم صلی اللہ علیہ وسلم کی ذات کے ساتھ منحصر تھا یعنی حضرت آدم سے لیکر حضرت عیسیٰ علیہ السلام تک تمام انبیاء کے کرم و رسل عظام سے خدا تعالیٰ نے عہد لیا تھا کہ اگر وہ حضرت رسول اکرم کا زمانہ پالیں تو ان پر واجب ہے کہ ان پر ایمان لائیں اور ان کی مدد کریں۔ دیکھئے حبیب کی شرافت و منزلت کس قدر مد نظر ہے کہ ابھی عالم دنیا میں شکلِ نامِ پیارے کا ظہور بھی نہیں ہوا اور سب سے اس پر ایمان لانے اور مدد کرنے کا عہد پہنچتا لیا جا رہا ہے۔

بعض مفسرین نے اس آیت شریفہ کے یہ معنی بیان فرمائے ہیں کہ انبیاء کرام ماضیہ اپنے اپنے وقت میں اپنی امتوں سے عہد لیتے تھے اور ان کو تاکید کرتے تھے کہ اگر وہ حضرت رسول اکرم علیہ الصلوٰۃ والسلام کی نبوت و رسالت کا زمانہ پالیں تو ان پر لازم ہے کہ وہ ایمان لائیں اور ان کی مدد کریں کیونکہ مقصود اس آیت شریفہ سے ان لوگوں کو تنبیہ کرنی ہے جو حضرت کے زمانہ میں موجود تھے کہ وہ حضرت پر ایمان لائیں اور ان کی مدد کریں۔

ان مفسرین نے اس وجہ کو ابلغ ظاہر کرنے کے لئے کہا ہے کہ یہ مقصود تب ہی صحیح ہو سکتا ہے کہ اگر ایمان و مدد کا عہد ائم سے لیا جائے نہ کہ انبیائے کرام سے لیکن علامہ رازی رحمۃ اللہ علیہ نے وجہ سابق کو زیادہ تر موزون اور ابلغ ظاہر کرنے کے لئے یہ جواب دیا ہے کہ جب انبیائے عظام سے ایمان و مدد کا وعدہ لیا جا رہا ہے اور ان پر واجب کیا جا رہا ہے کہ وہ خود بشرط و بعد ان زمانہ حبیب ایمان لائیں تو کیا امتیں اس عہد سے مستثنیٰ ہوں گی؟ نہیں! کیونکہ جب انبیائے کرام پر ایمان لانا لازم ہو گیا تو ائم پر بطریق اولیٰ فرض ہو گیا، اب اسی صورت میں بعض مفسرین کا مقصود بھی پورا ہو گیا اور حضرت رسول کریم علیہ الصلوٰۃ والسلام کی سب پر فضیلت و شرافت بھی ظاہر ہو گئی۔

۱۶۔ انبیائے کرام و رسل عظام کے حق میں کفار اور مشرک لوگ از روئے غناد و بغض جو کچھ بکتے تھے اس کا جواب خود حضرات انبیائے عظام دیتے تھے، جیسا کہ حضرت ہود علیہ السلام کی قوم نے ان کے حق میں اِنَّا لَنَزَلْنَاكَ فِي سَفَاهَةٍ کہا تو حضرت نے جواباً یَقَوْمَ لَيْسَ بِي سَفَاهَةٌ فرمایا، فرعون نے حضرت موسیٰ علیہ السلام کو اِنِّي لَا ظَنُّكَ يَا مُوسٰى مَسْحُوْرًا سے یاد کر کے اپنا نامہ اعمال سیاہ کیا تو آپ نے اس کو جواب میں اِنِّي لَا ظَنُّكَ يَا فِرْعَوْنُ مَتَّبِعُوا سے یاد کیا، حضرت نوح علیہ السلام کے معصروں نے آپ کو اِنَّا لَنَزَلْنَاكَ فِي ضَلٰلٍ مُّبِيْنٍ کہہ کر تکلیف پہنچائی تو آپ نے اس اعتراض کو دفع کرنے کے لئے یَا قَوْمَ لَيْسَ بِي ضَلٰلٌ يٰ اَهْلَ الْاَنْبِيَاۡءِ علیٰ ہذا القیاس باقی حضرات انبیائے کرام کی کلام اپنے ہم قرنوں سے ہوتی تھی اور وہ اس کا جواب بذات خود ان کو دیتے تھے، ادھر

ہمارے نبی سید المرسلین کی عظمت اور رفعت دیکھیے کہ جب آپ کی شان میں کافروں نے
بیجا کلمات (ساحر و مجنون اور نال و کامن وغیرہ نازیبا الفاظ) استعمال کئے تو خود خدا تو
مالک رب العالمین اپنے حبیب کی طرف سے ان الفاظ کے ساتھ کفار کو جواب دیتا ہے
مَا أَنْتَ بِنِعْمَةِ رَبِّكَ بِمَجْنُونٍ وَمَا عَلَّمْتَهُ الشِّعْرَ وَمَا يَنْبَغِي لَكَ
مَنْ حَصَلَ بِكُمْ وَمَا غَوَىٰ وَمَا يَنْطِقُ
عَنِ الْهَوَىٰ - أَفَمَنْ كَانَ عَلَىٰ بَيِّنَةٍ مِّنْ رَبِّهِ - وَيَتْلُوهُ
شَاهِدٌ مِّنْ آلِهِ خَرَجَ لَكَ -

ماظہرین باب فضیلت حبیب کہ آپ سوا زہ فرما لیں کہ حضرات نبیائے عظام
علیہم الصلوٰت والتسلیمات تو خود مطہرین کفار کا جواب دے رہے ہیں اور یہاں حبیب
خدا کا خالق، کفار کو ان کے کلمات ناشائستہ کا جواب دے کر ساکت فرما رہا ہے۔
۱۸۔ رب العزت خالق کو نہیں نے اپنی پاک کتاب میں خبر دی ہے کہ اہم ما بقدر
کرام کو ان کے نام لے کر پکارنی تھیں مثل یٰمُوسٰی اجْعَلْ لَّنَا اِلٰهَةً کَمَا لَیْسَ
اِلٰهَةً - یٰاِیْسٰی اِبْنَ مَرْیَمَ هَلْ یَسْتَطِیْعُ رُبُّکَ - یٰاَهُودُ احْبِسْ
یَا صَالِحُ اسْتِثْنٰ وَغَیْرُ ذٰلِکَ اور ہمارے نبی کی شرافت و منزلت ظاہر کرنے کے
لئے خدا تعالیٰ نے وحی نازل فرما کر سب اہل اسلام کو تنبیہ کی کہ خبردار! میرے پیارے
حبیب کا اسم مبارک اس طرح بے ادبی کے ساتھ نہ لیا کرو جس طرح تم آپس میں ایک
دوسرے کا نام لیکر پکارتے ہو لَا تَجْعَلُوْا دُعَآءَ الرَّسُوْلِ بَیْنَکُمْ کَدُّ عَآءٍ
بَعْضُکُمْ بِبَعْضٍ یٰ فِضٰیث و شرافت سب حضرات انبیائے کرام میں سے صرف
آپ کی ہی ذات کے ساتھ مختص ہے فَاعْتَبِرُوْا اَیُّا اُولٰٓئِکَ الَّذِیْنَ

۱۹۔ غور سے سنئے کہ احکم الحاکمین نے پیارے حبیب کو وہ مناصب و فضائل عطا
کئے جس سے اور حضرات خالی تھے، حضرت داؤد علیہ السلام کو خطاب کر کے فرمایا
دَاوُدُ اِنَّا جَعَلْنَا لَکَ خَیْمَةً فِی الْاَرْضِ فَاحْکُمْ بَیْنَ النَّاسِ بِالْحَقِّ
وَلَا تَتَّبِعِ الْهَوٰی فِیْضِدَّکَ عَنْ سَبِیْلِ اللّٰهِ اور اپنے پیارے نبی

کے حق میں بہت سی قسمیں کھانے کے بعد تائید کے ساتھ فرمایا وَمَا يَنْطِقُ عَنِ
الْهَوَىٰ، اب وَلَا تَنْتَبِعِ الْهَوَىٰ اور وَمَا يَنْطِقُ عَنِ الْهَوَىٰ میں جو فرق
ہیں ہے وہ آپ ملاحظہ فرمائیں، میں اس کو آپ کی باریک بینی و روشن دماغوں پر چھوڑتا
ہوں۔

۲۰۔ النبی کتاب میں حضرت آدم و داؤد و موسیٰ علیہم الصلوٰۃ والسلام کی حالت
اس طرح بیان کیا گیا ہے کہ ان سے فلاں فلاں لغزش صادر ہوئی اور انہوں نے
جب بعد از خشوع و خضوع اپنے مولیٰ کے دربار میں حاضر ہو کر اپنے قصور کی معافی
چاہی تو ان کو معافی دے دی گئی اور پیار سے حبیب کے حق میں کسی قسم کی لغزش کا ذکر
کرنے کے بعد لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ
فرما کر امتِ مذنبہ کے گناہوں پر قلم عفو پھیرنے کا اشارہ سمجھا کر نبی کریم کی عزت و حرمت
بلند کی،

خیال کیجئے کہ شفیع المذنبین کی عزت ظاہر کرنے کے لئے اور آپ کو غم و فکر
سے دور رکھنے کے لئے اور آپ کو حوصلہ و تسلی بخشنے کے لئے تو خالقِ دو جہاں
نے الہامی کتاب میں آپ کی لغزش کا ذکر نہیں کیا اور تمام خطیبات سابقہ و لاحقہ معاف
کر دیں اور باقی حضرات کی لغزشوں کا ذکر فرمانے کے بعد ان کی معافی کا اظہار فرمایا۔ اب
آپ خداداد لیاقت سے کام لیں تو معلوم ہو جائے گا کہ خداوندِ کریم کو محبوبِ دو جہاں کی
کس قدر عزت منظور ہے اور آپ کے فضل و شرف کی کہاں تک حد ہے۔

۲۱۔ خداوندِ عالم جل جلالہ و عزت برہانہ نے قرآن مجید میں اپنے حبیب کی تسلی کے
لئے جہاں کہیں انبیائے کرام کے حالات بیان کئے ہیں وہاں یہ ظاہر کیا گیا ہے کہ
ہم اپنے برگزیدہ پیغمبروں کو ان کے ناموں سے پکارنے سے تھے مثل یا آدم، یا نوح، یا ہود،
یا موسیٰ، یا عیسیٰ، لیکن حضرت رسول اکرم علیہ الصلوٰۃ والسلام کو جہاں کہیں قرآن شریف
میں کسی حکم سے یاد کیا گیا ہے، آپ کا اسمِ گرامی بطورِ منادی نہیں پکارا گیا بلکہ بطورِ کنایہ
یَا أَيُّهَا النَّبِيُّ، یَا أَيُّهَا الرَّسُولُ، یَا أَيُّهَا الْمُرْسَلُ یَا أَيُّهَا الْمَذْثَرُ

یہ فخر انہیں کتنا بلکہ اظہار حقیقت ہے اور فرمایا کہ دارالخلد کا دروازہ جو کہ پاک بندوں کی جگہ ہے سب سے پہلے میں ہی کھولوں گا اور میں ہی پہلے داخل ہوں گا اور میری ہی امت سب امتوں سے پہلے اس میں داخل ہو کر اس کو مشرف کرے گی۔

۲۶- ایک دن صحابہ کرام بیٹھے ہوئے گفتگو کر رہے تھے بعض تو حضرت آدم علیہ السلام کو خدا تعالیٰ کا برگزیدہ نبی قرار دے کر دیگر حضرات پر ترجیح دیتے تھے اور بعض حضرت موسیٰ علیہ السلام کو خدا کا کلیم بیان کر کے ان کو افضل ثابت کرتے تھے اور بعض حضرت ابراہیم علیہ السلام کو خلیل اللہ کے نام سے یاد کر کے سب پر فضیلت دیتے تھے اور بعض حضرت عیسیٰ علیہ السلام کو کلمۃ اللہ سے موصوف فرما کر کے ان کو اعلیٰ بنانے کی کوشش کرتے تھے جناب رسول مقبول علیہ الصلوٰۃ والسلام نے سب کی گفتگو سنا کر فرمایا کہ حضرات انبیاء کرام جس جس صفت کے ساتھ موصوف تھے وہ سب اسی طرح ہیں لیکن یاد رکھو کہ میں خداوند عالم کا پیارا حبیب ہوں اور ان سب کا سردار ہوں۔

۲۷- ترمذی میں حضرت انس رضی اللہ تعالیٰ عنہ سے روایت ہے کہ شبِ معراج جب حضرت جبرائیل علیہ السلام نے براق کو مزین کر کے رسول مقبول علیہ الصلوٰۃ والسلام کی خدمت میں حاضر کیا تو براق اس وقت اچھلتا اور کودتا تھا، جب جبرائیل نے براق کی طرف مخاطب ہو کر فرمایا کہ کیا تو نہیں جانتا کہ آج تجھ پر وہ سوار ہو گا جس سے زیادہ کام و افضل خدا کے نزدیک اور کوئی نہیں ہے۔ براق کا یہ سننا تھا کہ مارے جلالت و ربوبیت کے اپنا ناچنا کو دنا چھوڑ کر پسینہ پسینہ ہو گیا۔

۲۸- حضرت جبرائیل علیہ السلام تمام پیغمبروں پر خدا کی طرف سے وحی لاتے رہے لیکن عاقبت کے خوف سے وہ بھی بے خطر نہ ہوئے مگر جب انہوں نے ہمارے حضرت کی خدمت میں پیغام رسانی کا سلسلہ شروع کیا تو آپ کو بھی رحمۃ اللعالمین کی رحمت سے زیادہ حصہ پہنچا۔

ایک دن حضرت رسول مقبول علیہ الصلوٰۃ والسلام نے جبرائیل سے دریافت کیا کہ کیا تجھے بھی رحمۃ اللعالمین کی رحمت سے حصہ پہنچا ہے؟ عرض کی کہ آپ کی طفیل بارگاہ

ایزدی سے میرے حق میں ذی قُوَّةِ عِنْدَ ذِی الْعَرْشِ مَكِينٍ تُطَاعُ
تَحَتَّ نَحْيٍ تَعْرِيفِ وِثَاكِ گئی۔ ہے اور یہ آپ کی رحمت کا ہی حصہ ہے جس کی وجہ سے
میں عاقبت کے خوف و خطر سے امن میں ہو گیا ہوں۔

۲۹۔ امام بخاری اور مسلم، حضرت انس رضی اللہ تعالیٰ عنہ سے روایت کرتے ہیں
کہ قیامت کے دن تمام مؤمنین جمع ہو کر حضرت آدم علیہ السلام کی خدمت میں حاضر ہو کر آپ کے
مناقب فضائل بیان کریں گے اور کہیں گے کہ ان مناقب سے موصوف ہو کر آپ ہی
اس قابل ہیں کہ خداوند تعالیٰ کے دربار میں ہماری سفارش کریں تاکہ ہم اس جگہ سے آرام
پائیں، حضرت آدم علیہ السلام ان کے سامنے عذر معقول فرما کر ان کو حضرت نوح علیہ
السلام کے پاس جانے کا اشارہ کریں گے، حسب فرمان حضرت آدم علیہ السلام، لوگ
حضرت نوح علیہ السلام کے پاس جائیں گے اور سابق کی طرح عرض کریں گے کہ آپ ہماری
طرف سے سفارش کیجئے تاکہ ہم اس تکلیف سے نجات پائیں۔ حضرت نوح علیہ السلام
فرمائیں گے کہ میں اس قابل نہیں کیونکہ مجھے بارگاہ ایزدی میں جانے سے شرم آتی ہے۔
آپ حضرت ابراہیم علیہ السلام کے پاس جائیں، وہ آپ کی مراد پوری کریں گے لیکن حضرت
خیل بھی اس امر ابراہیم سے انکار کر کے ان مسلمانوں کو حضرت موسیٰ علیہ السلام کی طرف جانے
کا ارشاد کریں گے اور اسی طرح حضرت موسیٰ علیہ السلام حضرت عیسیٰ علیہ السلام کا حوالہ
دیکر اپنا بیچھا چھڑائیں گے، حضرت عیسیٰ علیہ السلام بھی متقدمین کی طرح سفارش سے انکار
کر کے نفسی نفسی کا نعرہ بلند فرما کر ان کو بارگاہ معلّٰی حضرت محمد رسول اللہ صلی اللہ علیہ وسلم کا
راستہ بتائیں گے کہ یہی اس قابل ہیں کہ تمہاری مراد کو پہنچیں اور تمہاری آرزو کو بر لائیں،
مؤمنین تمام جگہ سے ناامید ہو کر کہ جبیب خدا کی بارگاہ عالیہ میں حاضر ہو کر سفارش کی
آرزو کریں گے، جبیب خدا مؤمنین کو ہمراہ لے کر رب العزت سے شفاعت کی آرزو
کریں گے اور سجدے میں گر کر اپنے مالک کی وہ حمد و ثنا ادا کریں گے کہ پہلے کسی نے
نہیں ادا کی، حکم ہو گا سُر اٹھائیے اور اپنا مطلب ظاہر کیجئے، ہم قبول کریں گے، حضرت
رسول اکرم صلی اللہ علیہ وسلم سُر اٹھا کر عرض کریں گے کہ ان مسلمانوں کو بخش دے

بعض تو اسی وقت بخشے جائیں گے اور بعض دوبارہ مجد سے سے اٹھنے کے بعد اور بعض سربارہ الغرض مطابق فرمان حبیب خدا وہ بھی بخشے جائیں گے جنہوں نے صدقِ دل سے ایک ہی دفعہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ کہا ہوگا۔

۳۰۔ حضرت رسول مقبول علیہ الصلوٰۃ والسلام نے فرمایا کہ اہم سابقہ میں سے بعض متنبیں صبح سے دوپہر تک کام کرتی رہیں اور بعض دوپہر سے لے کر عصر مزدوری کرتی رہیں لیکن ان کی محنت کا صلہ مساوی طور پر ان کو ایک ایک قیراط دیا گیا پھر میری امت کو عصر سے مغرب تک احکامِ الہی بجالانے کا حکم ہوا اور ان کو دو دو قیراط ملے، پہلی امتوں نے عرض کی کہ اے مولیٰ کریم ان کو دو دو قیراط دے گئے اور ہم کو ایک ایک قیراط، حالانکہ ہم نے ان سے زیادہ کام کیا ہے اور ان سے زیادہ محنت کی ہے! پوچھنا جائیگا کہ کیا تمہاری مزدوری میں سے ہم نے کچھ کم تو نہیں کیا اور تمہاری اجرت میں ہم نے کوئی ظلم تو نہیں کیا؟ عرض کریں گے نہیں! خداوندِ عالم کہیں گے کہ یہ میرا فضل ہے، جسے چاہوں زیادہ دوں اور جسے چاہوں کم۔

۳۱۔ حضرت رسول مقبول علیہ الصلوٰۃ والسلام کی شرافت و عزت کے باعث آپ کی امت کو قرآن مجید میں پیار سے الفاظِ باریک آیتھا الذین آمنوا سے یاد کیا گیا ہے اور باقی تمام امتیں اپنی کتابوں میں یا ایہ المساکین سے مخاطب کی گئی ہیں اور آپ کی امت کی کتب سابقہ میں اس طرح تعریف کی گئی ہے کہ وہ اپنے مولیٰ کی ہر حال میں حمد کریں گے اور تسبیح و تہلیل سے اس کو یاد رکھیں گے اور فرشتے آسمانوں میں ان کی اذانوں کو سنیں گے اور وہ آپس میں ایک دوسرے پر رحم کریں گے اور کفار پر سختی کریں گے اور حالتِ رکوع اور سجود میں رہیں گے۔

۳۲۔ طاغون جو کہ پہلی امتوں کے لئے عذاب تھقی وہ حضرت کی امت کے لئے رحمت اور شہادت کا باعث ہے، یفنیلیت اور شرافت بھی حبیب خدا کی طفیل ان کی امت کو نصیب ہے۔

۳۳۔ بخاری اور ترمذی، حضرت عمر رضی اللہ تعالیٰ عنہ سے روایت کرتے ہیں کہ

حضرت رسول اکرم صلی اللہ علیہ وسلم نے فرمایا کہ جس مسلمان کے نیک ہونے پر چار مومن گواہی دیں گے اس کو مولیٰ جنت میں داخل کریں گے۔ صحابہ نے کہا کہ اگر تین آدمی اس کے نیک ہونے کی گواہی دیں تو پھر فرمایا وہ بھی بخشا جائے گا اور کہا کہ اگر دو بھی اس کے صالح ہونے پر شہادت دیں گے تو پھر بھی ضرور عذاب الہی سے وہ نجات پائے گا۔

۳۴۔ حضرت رسول مقبول علیہ الصلوٰۃ والسلام علم اور عفو کے اعتبار سے بھی سب حضرات انبیاء پر فائق تھے کیونکہ انبیاء کرام کو جب کفار نے مختلف قسم کی تکلیفیں پہنچائیں تو انہوں نے بارگاہ ایزدی میں درخواست کی اور ان کا قلع قمع کر دیا لیکن ہمارے حضرت ایسے شفیق، ایسے علیم، ایسے صابر کہ باوجود ہزاروں درد و رنج کفار سے سہنے کے آپ کی پاک روح نے گوارہ نہ کیا کہ کسی کے حق میں دعا بر ملا کر کے عذاب الہی کی تمتا کریں بلکہ جب کبھی کفار پر بدعا کرنے کا ذکر آتا یا صحابہ کرام حضرت کو عذاب کے نازل ہونے کے لئے سفارش کرتے یا خدا تعالیٰ کی طرف سے ملائکہ جہاں خدمت میں حاضر ہو کر کفار کو تکلیف دینے کی اجازت طلب کرتے تو آپ بجائے بدعا کرنے کے ان کے حق میں ہدایت کے طالب ہوتے تھے اور ان کی گونا گوں تکالیف پر صبر و شکر بجالاتے تھے، مروی ہے کہ جنگ احد کے دن جب آنحضرت صلی اللہ علیہ وسلم کے دانت مبارک شہید کر کے آپ کا چہرہ مبارک کفار نے زخمی کیا تو صحابہ کرام کو سخت ناگوار گزرا اور حضرت کی خدمت اقدس میں کفار پر بدعا کرنے کی نسبت عرض کیا، آپ نے فرمایا کہ میں اس لئے نہیں آیا کہ لوگوں پر بدعا کر کے ان کو تکلیف پہنچاؤں بلکہ میرا تو یہ منصب ہے کہ جہاں تک ہو سکے اور جس طرح ہو سکے، ان کو راہ راست پر لاؤں اس لئے ہیں بجائے بدعا کرنے کے یہ کہتا ہوں اَللّٰهُمَّ اهْدِ قَوْمِيْ فَاِنَّهُمْ لَا يَعْلَمُوْنَ۔

حضرت رسول اکرم نے یہ دعا مانگ کر صرف یہی ظاہر نہیں کیا کہ یہ قابل معافی ہیں بلکہ سبب شفقت بھی معبود حق کے دربار میں ظاہر کر کے ان کی طرف سے یہ عذر پیش کر دیا کہ یہ میری قدر نہیں پہنچاتے اور میرے منصب سے جاہل ہونے کے باعث ان حرکات

ناشائستہ کے مرتکب ہو رہے ہیں! مولیٰ! یہ میری قوم ہے اور میری طرف منسوب ہے تو ان کو راہِ مستقیم دکھانا کہ یہ میری قدر پہچانیں۔

مخالفین نے ہمارے حبیب کو جب مختلف قسم کی اذیتیں پہنچا کر پیغامِ الہی کی سختی سے مخالفت کی تو حضرت جبرائیل امین خدا نے پاک کا پیغام لے کر حاضر خدمت ہوئے کہ میرے مولا! مرسل نے پہاڑوں کے داروغہ کو آپ کے فرمان کا مطیع بنا دیا ہے، آپ جس طرح چاہیں دشمنوں کو ہلاک کرنے کے لئے اس داروغہ سے کام لیں۔ اتنے میں ملک الجبال نے بھی سلام ادا کر کے عرض کی، حکم ہو تو پہاڑوں کو آپ کے دشمنوں پر گرا دوں! کریم النفس نبی نے سنتے ہی فرمایا کہ ان کو مست ضائع کرو، شاید ان کی پیچھے میں سے خدا ایسے برگزیدہ مسلمان پیدا کرے جو دنیا میں اسلام کا ڈنکا بجا کر شرک و کفر کا ستیاناس کر دیں اور توحید و رسالت کی روشنی پھیل کر ظلمتِ نفاق و فسق کو غارت کر دیں۔

ایک دفعہ حبیبِ خدا دوپہر کے وقت ایک الگ درخت کے نیچے جنگل میں آرام فرما رہے تھے اور صحابہ کرام بھی آپ سے علیحدہ ہو کر قیلوہ میں مصروف تھے تو غوث بن حارث نے حضرت کو علیحدہ پا کر آپ کو تکلیف پہنچانے کا موقع پایا، تلوار نینگی کر کے حبیبِ رب العالمین کے سر پر کھڑا ہو گیا۔ حضرت کا دل مبارک چونکہ ہر وقت بیدار رہتا تھا، دیکھا تو ایک مخالف سر پر نینگی تلوار لئے کہہ رہا ہے مَنْ يَمْنَعُكَ مِثِّي؟ فرمایا اللہ! نامِ خدا سنتے ہی اس کے ہاتھ سے تلوار گر کر آپ کے ہاتھ میں آئی تو آپ نے فرمایا مَنْ يَمْنَعُكَ مِثِّي؟ اس نے جواب دیا کہ آپ کی ذاتِ حلیمہ شفیق کریم محسن معاف کنندہ ہے جس طرح ارادہ ہو میرے ساتھ سلوک کریں، آپ نے اس کا قصور معاف کر دیا۔

وہ رہائی پا کر اپنی قوم کے پاس پہنچا تو اس نے جانتے ہی اپنی قوم کو یہ سنایا کہ میں تمہارے پاس ایسے شخص کے دربار سے واپس آیا ہوں جو خیر الناس اکرم الاولین والاخرین سید المرسل سے موصوف ہے۔ اس کے کہنے پر اس کی تمام قوم مسلمان ہو گئی اور ہمیشہ کے لئے عذابِ الیم سے رہائی پا گئی۔

ایک اور واقعہ بھی آنکھوں کے سامنے ہے جبکہ ایک یہودی عورت نے ہمارے نبی کا امتحان لینے کی خاطر آپ کو کھانے میں زہر ملا کر کھلا دیا اور پھر زہر کھلانے کا اقرار بھی کر لیا تو آپ نے نرمی اور بڑی رحم دلی کے ساتھ اس کے قصور پر قلم عفو پھیر کر یہ بات ظاہر کر دی کہ میری نظیر اور میری مثال حضرت آدم علیہ السلام کی اولاد میں چراغ لیکر بھی ڈھونڈو گے تو پھر بھی دستیاب ہونی صرف مشکل ہی نہیں بلکہ محال ہے۔

حضرت زید بن سعد رضی اللہ تعالیٰ عنہ نے حالت کفر میں حبیب خدا افضل الرسل سے قرضہ لینا تھا، ابھی قرضہ اتارنے کی مدت مقررہ باقی تھی کہ حضرت زید نے نبوت پر کھنے کے لئے حبیب خدا سے سختی اور درشتی کے ساتھ قرضہ کا مطالبہ کیا اور ساتھ ہی کئی ایک ناگوار باتیں بھی سنا دیں۔ حضرت عمر رضی اللہ تعالیٰ عنہ کی جلالی طبیعت بھلا ایسے کلمات ناشائستہ سن کر کب چپ رہ سکتی تھی آپ نے حضرت زید کو ڈانٹا اور ان کے ساتھ سختی سے کلام کی خیال کیجئے کہ آنحضرت بجائے اس کے کہ حضرت عمر پر خوش ہونے کے تم نے میری طرفداری کی ہے اور میرے قرضخواہ کو تو نے میرے سامنے ڈانٹا ہے، اٹھے حضرت عمر پر ہی خفا ہوئے اور فرمایا کہ اسے عمر! تجھے چاہئے تھا کہ ہم دونوں کو نرمی کی ہدایت کرتے یعنی زید کو نرمی سے قرضہ کے مطالبہ کی ہدایت کرتے اور مجھ کو قرضہ کے جلدی ادا کرنے کی رغبت دلاتے نہ کہ تم اس کو میرے خیر خواہ ہو کر ڈانٹنے لگو حالانکہ ہم اس کے قرضوں میں جا اس کا قرضہ دیدے اور اس سختی کے عوض جو تو نے زید سے کی ہے بیس صاع غلہ یادہ دے دینا۔ حضرت زید نے کلمات طلیبات سنتے ہی فرمایا لا الہ الا اللہ محمد رسول اللہ اور کہا کہ میں تو کتب سابقہ الہیہ آپ کا علم و عفو آزمائش کرنے کو آیا تھا نہ کہ قرضہ لینے کو۔ کیونکہ ابھی قرضہ کی مدت میں تین دن باقی ہیں۔

قریش مکہ سے جب مختلف شہداء حضرت رسول اکرم علیہ الصلوٰۃ والسلام اٹھا کر فتح مکہ کے دن انہی قریش پر غالب ہوئے تو آپ نے باوانہ بلند فرمایا کہ تم کو علم ہے کہ میں تمہارے ساتھ کیا سلوک کرنے والا ہوں؟ انہوں نے جواب میں کہا آپ تو ہم سے بھلائی ہی کریں گے کیونکہ آپ انج کریم اور انج کریم کے بیٹے ہیں، آپ پر تو ہم کو نیکی اور

عفو کی توقع ہے، آپ نے سنتے ہی فرمایا، جاؤ تم آزاد کر دے گئے۔

دیکھئے! حضرت کو تمام عمر کی تکالیف کا بدلہ لینے کے واسطے خدا نے کیسا موقع دیا کہ سب مخالف و معاند پر اب زنجیر باندھے کھڑے ہیں لیکن آپ کی رحمت اور رافت گوارہ نہیں کرتی کہ اپنی قوم کو اس دردناک حالت میں دیکھے اور معافی نہ دے۔

حضرت ابوسفیان رضی اللہ تعالیٰ عنہ ہمارے نبی کریم کے پاس حالت میں لائے گئے کہ آپ ابھی تک علاوہ اسلام سے محروم رہنے کے آپ کے سخت دشمن اور آپ کے پیارے چچا امیر حمزہ رضی اللہ تعالیٰ عنہ کو شہید کرنا ان کا مشن بھی کر چکے تھے اور حضرت کے صحابہ کرام کو مختلف قسم کی تکلیفیں پہنچا چکے تھے اور پھر اسی پر کفایت نہیں کی بلکہ صحابہ کرام کو شہید کر کے ان کے ہاتھ پاؤں ناک کان وغیرہ کاٹ کر گلوں کے ہار بنا کر ان کی شہرت و لا کر ذلت کی جاتی تھی تو آپ نے آتے ہی حضرت سفیان کو نرمی کے ساتھ کہا کہ اے ابوسفیان! کیا ابھی وہ وقت نہیں آیا کہ تو صدقِ دل سے توحیدِ الہی اور میری رسالت کا اقرار کرے، حضرت ابوسفیان نے کہا:

بِأَنِّي أَنْتَ وَأُمِّي مَا أَحْلَمَكَ وَأَوْصَلَكَ وَأَكْرَمَكَ

”میرے ماں باپ آپ پر قربان ہوں آپ کتنے حلیم، صلہ رحمی کرنے والے اور کرم فرمانے والے ہیں!“

حضرات! اس سے بڑھ کر آپ کی فضیلت پر کونسی دلیل ہوگی کہ دشمن بھی باوجود عداوت کے آپ کے علم و کرم کی بے اختیار تعریف بجالا رہے ہیں، کسی نے کیا اچھا کہا ہے ع

الْفَضْلُ مَا شَهِدَتْ بِهِ الْأَعْدَاءُ

اسی طرح کے سینکڑوں واقعات ہیں جن کے بکھنے کی اختصار ہمیں اجازت نہیں دیتا۔

۳۵۔ حبیبِ خدا شرفِ انبیاء رسولِ مقبول علیہ الصلوٰۃ والسلام کی مجلس میں بنی اسرائیل کی فضیلتوں کا ذکر آیا، آپ نے فرمایا کہ جس قدر میری امت کو خداوندِ عالم نے فضائل عنایت کئے ہیں اور جس قدر اس پر اپنی عنایتیں اور شفقتیں فرمائی ہیں، اور کسی پر نہیں، بنی اسرائیل میں

جب کوئی گناہ کرتا تھا تو صبح ہی اسکے دروازے پر خدا کی طرف مرقوم ہو کر اس کی ذلت و رسوائی ہر کس و ناکس پر ظاہر ہو جاتی تھی اور دین و دنیا میں وہ شرمندہ ہو کر منہ دکھانے کے قابل نہیں رہتا تھا اور ان کی قربانی کی قبولیت کا یہ طریقہ تھا کہ وہ اپنی قربانیوں کو ایک مقرر جگہ پر رکھ آتے تھے، خداوند تعالیٰ کی طرف سے ایک آگ نازل ہوتی تھی جو مقبول قربانیوں کو ہلاک کر جاتی تھی اور ان لوگوں کی جو قربانیاں مردود ہوتی تھیں وہ اسی طرح صحیح و سالم پڑی رہتی تھیں۔ گنگا رگوں اپنی قربانیوں کو اسی طرح دیکھ کر مایے فلت و رسوائی کے اپنے وطن مالوت کو چھوڑ کر فارب کو خیر باد کہہ دیتے تھے اور ان کی بہت ایسی حاوی ہوتی تھی کہ کسی کو منہ دکھانے کے قابل نہیں رہتے تھے۔ اور اگر ان کے بچے یا بچڑے کو پیشاب لگ جاتا تھا تو حکم تھا کہ بدن یا کپڑے کو وہاں سے کاٹ دیا جائے اور ان کی توجہ یہ تھی کہ نیک آدمی اپنے گنگا رنجائی یا اپنے گنگا ر والدین کو اپنے ہاتھ سے قتل کرے اور اس میں دونوں کا امتحان تھا تا کہ معلوم ہو کہ اتباع شریعت میں کس میں اخوت، اہوت سدا راہ ہو کر مانع تو نہیں ہوتی۔ اور اگر کوئی شخص کسی کو قتل کر دیتا تھا تو اس کا عوض بھی اس کو صرف قتل کرنا تھا اور ان میں دیٹ (روپے کا ادا کرنا) یا خون کو معاف کر دینا بالکل نہیں تھا بلکہ ان پر ضروری تھا کہ مقتول کے عوض قاتل کو قتل کر دیا جائے اور اگر بڑے کام کا ارادہ بھی کرتے تھے تو وہ ان کے نامہ اعمال میں برابر لکھا جاتا تھا۔

علامہ فریابی اپنی تفسیر میں مہران کعب سے روایت کرتے ہیں کہ خداوند تعالیٰ نے کسی نبی اور کسی رسول کو نہیں بھیجا مگر اس پر آیت شریفہ کا مضمون آتا رہا تھا، آیت شریفہ اِنَّ تَبَدُّوْا مَآفِیْ اَنْفُسِكُمْ اَوْ تَخَفُوْا یُّحَاسِبْکُمْ بِہِ اللّٰہُ اگر اپنے دلوں کی بات کو تم غائب کرو یا چھپاؤ خدا تعالیٰ تم سے اس کا ضرور حساب لے گا۔ اہم سابقہ انبیاء کرام کو کتنی تھیں کہ جو بائیں ہمارے دلوں میں ہیں و ہم نے ان پر عمل نہیں کیا اس پر بھی ہم ماخوذ ہوں گے؟ اسی بنا پر وہ کفر کرتے تھے اور گمراہ ہو کر دوسروں کو بھی گمراہ کر دیتے تھے۔

اب یہاں حبیب خدا کی عزت و حرمت دیکھئے اور آپ کی فضیلت کا موازنہ کیجئے کہ پیار سے حبیب کے دل پر کسی قسم کا غم و فکر نہ ڈالنے کے لئے آپ کی گنہگار امت کی بنی اسرائیل کی طرح ان کے دروازوں پر گناہ لکھ کر پردہ دری نہیں کی جاتی اور امت مرحومہ کی توبہ کا یہ طریقہ مقرر کیا گیا ہے کہ بصدق دل ندامت اختیار کرنے سے سب گناہ کا فوراً ہو جاتے ہیں اور قربانی کرنے سے بھی کسی قسم کی ذلت و رسوائی بین المخلائق نہیں ہوتی کیونکہ جو وہاں طریق تھا وہ یہاں نہیں ہے، صرف اتنی بات ہے کہ تم قربانیوں کو مولا کی راہ میں قربان کر دو، وہ خود قبول کرے گا، اس حکم میں بھی امت مرحومہ کے نیک اور بد مستور الحال رہتے ہیں۔ اسی طرح بدن یا کپڑے پر پیٹاب لگنے کے وقت صرف اس کو دھو دینے کا ہی حکم دیا گیا ہے۔ قتل عمد کے وقت یہاں یہ سہولت ملحوظ رکھی گئی ہے کہ مقتول کے وارث مختار ہیں خواہ مقتول کے عوض قاتل کی جان لیں یا اس سے اس کی قیمت یعنی دیت لیں یا بالکل ہی معاف کر دیں اور اسی طرح سے برے کام کے ارادے پر ان کے نامہ اعمال میں کوئی برائی نہیں لکھی جاتی اور اگر نیکی کرے تو اس کے عوض کم از کم دس نیکیاں لکھی جاتی ہیں اور برے ارادے کے بدلے پر بھی نیکی لکھی جاتی ہے پہلی امتوں پر ایک نیکی کے عوض میں ایک نیکی لکھی جاتی تھی اور صرف برے ارادے پر گناہ ان کے نامہ اعمال میں لکھا جاتا تھا خواہ ما بعد ارادے کو بدل لیں یا نہ بدل لیں۔

امت مرحومہ کی شرافت اور نبی کریم کی افضلیت امام بیہقی نے وہب بن منبہ سے جو حدیث نقل کی ہے، صاف طور پر واضح ہو جاتی ہے یعنی خداوند عالم نے جب موسیٰ علیہ السلام کو ہمکلامی کا شرف بخشا تو حضرت موسیٰ علیہ السلام نے عرض کی کہ اے میرے مولیٰ! میں تو ریت میں دیکھتا ہوں کہ ایک امت مرحومہ کسا و صاف اس طرح بیان کئے گئے ہیں کہ وہ نیک کاموں کی ترغیب دے گی اور برے کاموں سے منع کرے گی اور تجھ پر بصدق دل ایمان لائے گی، اس کو میری امت قرار دے فرمایا کہ وہ امت میرے پیارے حبیب احمد مجتبیٰ محمد مصطفیٰ صلی اللہ علیہ وسلم کی امت ہے پھر

عرض کی کہ میں توریت میں پاتا ہوں کہ وہ امت اپنے سینوں میں کتاب الہی رکھے گی اور صبح و شام اس کا ورد کرے گی۔ اسی امت کو میری امت مقرر فرما کر مجھے مشرف فرما، فرمایا وہ امت میرے پیارے حبیب کی امت ہے، پھر عرض کی کہ میں توریت میں یہ بھی پاتا ہوں کہ ایک ایسی امت ہے جو کہ کتاب اول و آخر پر ایمان لائے گی اور مشرکوں اور کافروں کو قتل کرے گی، یہاں تک کہ دجال انکو کو بھی جہنم رسید کرے گی، میری تمنا یہ ہے کہ مجھے یہ امت بخشی جائے! فرمایا اس امت کا سردار میرا حبیب سید الاولین و آخرین ہی ہے، حضرت موسیٰ علیہ السلام نے پھر التجا کی کہ میں توریت میں ایک امت کا یہ بھی وصف پاتا ہوں کہ وہ اپنے صدقات خود کھائیں گے اور آگ آسمان سے انکو پہلی امتوں کے صدقات کی طرح ان کو نہیں کھائے گی (کیونکہ پہلی امتیں اس طرح صدقہ دیتی تھیں کہ صدقہ کو باہر رکھ دیتی تھیں اور آگ آکر کھا جاتی تھی) وہ صدقہ مقبول ہوتا تھا اور جس صدقہ کو آگ نہیں کھاتی تھی وہ صدقہ مردود ہوتا تھا، وہ آدمی لوگوں میں ذلیل و رسوا ہوتا تھا) جواب ملا یہ امت بھی وہی امت ہے جس کا سالار قافلہ شفیع المذنبین نذیر و بشیر محمد علیہ الصلوٰۃ و السلام ہے، پھر عرض کیا کہ میں توریت میں ایک امت اس شان کی پاتا ہوں کہ اگر وہ بُرے کام کا ارادہ بھی کرے گی تو نامہ اعمال میں درج نہیں ہوگا۔ اگر وہ اس پر عامل ہوگی تو ایک ہی گناہ نامہ اعمال میں درج ہوگا، اگر نیک فعل کا قصد کرے گی تو پھر بھی باوجود نہ عمل کرنے کے ایک نیکی لکھی جائے گی اور اگر اس ارادہ نیک پر عامل ہوگی تو اس کے عوض کم از کم دس نیکیاں اور پھر حسب مراتب سات سو نیکیوں تک منتخب ہوں گی، مجھے اس امت کا رسول مقرر فرما، فرمایا یہ امت احمد مصطفیٰ صلی اللہ علیہ وسلم کی ہے۔

پھر عرض کیا کہ توریت میں ایک امت ہے جن کی دعائیں قبول ہوں گی اور اوصاف حسنہ سے موصوف ہوں گی، فرمایا یہ امت روز اول سے پیارے احمد کے لئے مقرر ہو چکی ہے، کسی اور کو میں نہیں ہو سکتی۔ پھر آخر میں حضرت کلیم اللہ نے عرض کی کہ یہ امت میرے نصیب نہیں ہو سکتی تو پھر مجھے اس امت کے افراد میں ہی شامل کر اور اپنے

پیارے احمد مجتبیٰ محمد مصطفیٰ صلی اللہ علیہ وسلم کی غلامی کا فخر عطا کر! فرمایا وہ پیارا نبی خاتم النبیین آخر وقت میں آئے گا اور تمہاری رسالت کا اب وقت ہے اس لئے تم اس کی امت نہیں ہو سکتے، ہاں دارالجلال میں تم دونوں کو عنقریب ہی جمع کر دوں گا پس اسی آرزو پر حضرت موسیٰ علیہ السلام کو خداوند کریم نے دو نعمتیں عنایت کیں، فرمایا
 يٰمُوسٰى اِنِّىْ اصْطَفَيْتُكَ عَلَى النَّاسِ بِرِسَالَاتِىْ وَبِكَلَامِىْ فَاْخُذْ مَا آتَيْتُكَ وَكُنْ مِنَ الشَّاكِرِيْنَ، جواباً حضرت موسیٰ علیہ السلام نے عرض کی قَدْ رَضِيْتُ يَا رَبِّ (اے مولیٰ جو تو نے مجھ کو شرف رسالت و مکالت کا بخشا ہے میں اس پر راضی ہوں)

۳۶۔ نبی کریم رسول اعظم محمد مصطفیٰ صلی اللہ علیہ وسلم کی فضیلت کا یہ بھی بدیہی نشان ہے کہ آپ کی شریعت نسبت شرائع سابقہ اکل اور جامع ہے جو امور بخسنہ و اوصاف جلیہ دوسری شرائع میں تھے وہ سب شریعت نبوی میں جمع کر دیے گئے اور مطابق فطرت و اخلاق و تمدن انسانی کے شریعت غراء نے احکام صادر فرمائے ہیں، اگر سابقہ شرائع کی طرح محض احکام جلا بیہ و جالیہ سے یہ شریعت موصوف ہوتی تو پھر اس امت مرحومہ کا اس پر عامل ہونا کار سے دار و دارال معاملہ تھا، حضرت موسیٰ علیہ السلام کی شریعت مطہرہ محض جلال و قدر کی منظر تھی، متبعین کو حکم تھا کہ تو بے اپنی جانوں کو قتل کریں، چربی ان پر حرام کی گئی تھی اور حیوان ذوات النظر ممنوع تھے اور غنائم کا مال ان پر حرام تھا، عقوبتیں ان پر دنیا ہی میں نازل ہو کر ان کا ستیا ناس کر دیتی تھیں، انہوں نے ایسی سخت تکالیف اور بوجھاٹھائے جن کے اٹھانے سے ہماری طبیعت عاجز نظر آتی ہے اور خود حضرت موسیٰ علیہ السلام ایسے رعب و دبہ والے تھے کہ ان کی طرف نظر اٹھانا مشکل ہوتا تھا اور مارے مہبت و جلال کلان کے پاس بیٹھنے سے خوف معلوم ہوتا تھا۔

حضرت عیسیٰ علیہ السلام منظر جمال تھے اور ان کی شریعت غرار بھی جمال ہی کا نمونہ تھی اور فضل و احسان سے مملو تھی، اس میں بڑے نے جھگڑنے کا قطعاً حکم بند تھا اور قتل و تخریب سے بالکل ممانعت تھی اور نرمی و احسان کی ہر وقت ہدایت تھی۔ انجیل میں مرقوم ہے کہ اگر ستھے

کوئی دائیں رخسارہ پر طمانچہ مارے تو تو اس کے آگے اپنا بائیں رخسارہ بھی کر، اگر تجھے سے کوئی
 کپڑا چادر وغیرہ چھینے تو توتہ بند دستار وغیرہ بھی اس کے حوالے کر دے۔ اگر تجھے کوئی
 مجبور کرے کہ میرے ہمراہ ایک میل چل تو تو اس کے ساتھ دو میل جا۔ الغرض حضرت یسے
 علیہ السلام کی شریعت فضل و احسان تھی اور اس میں وہ مشقتیں اور تکلیفیں نہ تھیں جو حضرت موسیٰ
 علیہ السلام کی شریعت میں تھیں۔

اب رسول اکرم صلیب خدا کی شریعت دیکھئے کہ وہ رحمت و شدت دونوں کی جامع
 ہے اور عدل و انصاف کی ہادی ہے یعنی شریعت مطہرہ میں عدل و انصاف واجب و فرض
 ہے اور فضل و احسان مستحب ہے اور سختی کی جگہ میں سختی اور نرمی کی جگہ نرمی کا استعمال کرنا
 قانون محمدی ہے مثل و جزاء سِیِّئَةٍ سِیِّئَةٌ مِّثْلُهَا عدل و انصاف ہے فَمَنْ
 عَفَى وَأَصْلَحَ فَأَجْرُهُ عَلَى اللَّهِ پس یہ احسان بشرع ہے إِنَّهُ لَا يُحِبُّ
 الظَّالِمِينَ ظالم کے حرام ہونے پر صریح دلیل ہے وَلَنْ صَبْرُنَا لَهُمْ
 خَيْرٌ لَّكُمْ فَضْل و استحباب کی راہ دکھا رہی ہے شریعت مطہرہ قانون احمدی نے
 طبیات کو حلال قرار دیا اور خباثت اور نجس شایر کو حرام مقرر فرمایا۔

حضرت رسول اکرم صلیب اللہ علیہ وسلم کو خداوند عالم نے ان محاسن و
 شامل سے مزین فرمایا جو کہ عدل و جمال دونوں کے جامع تھے۔ مقام جلال میں جلالت
 کے کام لیا جاتا ہے اور مقام جمال میں جمالت کو استعمال کیا جاتا ہے۔ غرضیکہ شارع اور
 اس کی شریعت ہر صفت حسنہ سے موصوف اور ہر کم وہ امر سے متنفر و بیزار تھے اور جو فضائل
 و خصائل حمیدہ انبیائے کرام و شرائع ماضیہ میں متفرق طور پر تھے وہ سب نبی کریم صلی اللہ علیہ و
 سلم کی شریعت میں جمع تھے۔

۳۷۔ پہلی باتیں جب حد سے زیادہ رسولوں کی نافرمانی کرتی تھیں اور نبی بھی تنگ
 آجاتے تھے تو اس وقت وہ رسول بزرگ مانگتے تھے تاکہ عذاب عام دنیا میں ہی نازل
 ہو کر پیداوار نافرمانوں کا قلع قمع کر دے۔

حضرت نوح اور حضرت موسیٰ اور حضرت صالح و ہود و حضرت شعیب

علیہم الصلوٰت والتسلیمات کی قوموں کا حال ملاحظہ ہو کہ یہ سب بباعث نافرمانی نیست و نابود ہو گئیں اور ان کا زمانہ میں نام و نشان بھی نہ رہا۔

ہمارے نبی افضل المرسلین کی شان دیکھیے اور ان کی رحمت واسعہ کا خیال کیجئے کہ آپ کی ذات نے یہ گوارا نہ کیا کہ آپ بھی اپنی نافرمان امت کا بددعا کر کے بذریعہ عذاب عام دنیا ہی میں ستیاناس کر دیں بلکہ آپ نے اپنی جان پر تکلیفیں اٹھائیں، پتھر کھائے زخمی ہوئے لیکن امت پر بددعا نہ کی، صرف یہی نہیں کہ آپ کے زمانہ تک عذاب کا نہ آنا تھا بیچھے امت نافرمان پر سابقہ اہم کی طرح عذاب الیم نازل ہوگا، نہیں بلکہ قیامت تک نبی کریم کی امت مذبذب اس عذاب عام سے مطابق وعدہ قرآن مجید محفوظ و مامون رہے گی، یہ بھی آپ کی فضیلت و عظمت کی اعلیٰ نشانی ہے کہ آپ نے سابقہ رسل عظام کی طرح جلدی بددعا کر کے اپنی امت کو عذاب عام کا مورد نہیں بنایا بلکہ یہ ثابت کر دکھایا کہ میں ہی ان سب کا سردار اور میں ہی ان سب کا مقتدار اور پیشوا ہوں کہ ہر ایک امر کو اپنی شان کے مناسب زیر عمل کر کے اپنی فضیلت کو بالبدایت ظاہر کرتا ہوں۔

۳۹۔ ایک لمبی حدیث میں نبی کریم درجیم صادق و صدوق سے وارد ہے کہ میری امت ہر ایک نبی کی امت سے قیامت کے دن کمیت میں زیادہ ہوگی یعنی جس قدر میری امت کے افراد ہوں گے اور کسی کی امت کے نہیں ہوں گے، اور دوسری حدیث میں منقول ہے کہ الدال علی الخیر کفاعلہ اور یہ امر مسلم ہے کہ آپ کی امت جب سب سے زیادہ ہوگی تو باعتبار اعمال صالحہ کے بھی سب پر فائق ہوگی اور مطابق حدیث ثانی آپ کی امت کے سب اعمال صالحہ کا ثواب آپ کو بھی برائے رفعت شان و علو مکان دیا جائے گا۔ ان دونوں حدیثوں کو ملا کر صاف طور پر ثابت ہوتا ہے کہ باعتبار اعمال صالحہ ثواب کی کثرت کے بھی ہمارے نبی سب انبیاء پر فائق ہوں گے، اسی رفعت شان و علو مکان کو شب معراج میں حضرت موسیٰ علیہ السلام دیکھ کر بسبب غبطہ رو پڑے تھے کہ یہ پیارا نبی باوجودیکہ دنیا میں تھوڑی دیر رہے گا لیکن پھر بھی اس کی امت صالحہ میری امت سے زیادہ جنت میں داخل ہوگی اور آپ کو وہ مراتب و مناصب عنایت ہوں گے

جس سے باقی سب حضرات انبیاء کرام خالی ہوں گے، کاشش کہ مجھے بھی یہ مرتبہ عطا ہوتا اور میری امت بھی اس نبی کی امت کی طرح کثرت سے جنت میں داخل ہوتی۔

پہلے انبیاء کرام و رسل عظام کی کتابیں تغیر و تبدل سے محفوظ نہ رہیں بلکہ جس کسی نے چاہا اپنی حسبِ مشاکمہ و زیادتی کر کے اپنا مطلب پورا کر لیا، انجیل کو آپ غور سے دیکھیں تو معلوم ہوتا ہے کہ کوئی تاریخی کتاب ہے اور اس میں انسانوں کے الحاقی جملے کثرت سے ہیں۔ اس امر کے بعض منصف پادری بھی اپنی تصانیف میں صاف طور پر اقرار کرتے ہیں کہ انجیل تغیر انسانی سے محفوظ نہیں رہی، خیال کیا جائے تو مثلاً اس تغیر کا یہ معلوم ہوتا ہے کہ کتب سابقہ کی محافظ مطابق آیت شریفہ بِمَا اسْتُحْفِظُوا مِنْ كِتَابِ اللّٰهِ پہلی متیں تھیں اور امتیں باعثِ ضعف انسانی ان کی حفاظت کا حق کما حقہ ادا نہ کر سکیں۔ عدمِ حفاظت کے باعث ہی کتب سابقہ اس بات کی مستحق نہ رہیں کہ ان کو کتبِ الہیہ کا خطاب دے دیا جائے۔ اب یہاں حضرت رسول اکرم علیہ الصلوٰۃ والسلام کی کتاب مجید کی حفاظت کا مطابق اِنَّا نَحْنُ نَزَّلْنَا الذِّكْرَ وَاِنَّا لَاحْفَظُوْنَ خود خداوندِ عالم جل جلالہ و عظم نواز نے ذمہ لے لیا ہوا ہے اسی سبب سے عرصہ ۳۲ سال سے لے کر آج تک اس کتابِ الہی کی زیروزبر میں فرق نہیں آیا۔

مخالفین نے سرِ زور کوششیں کیں کہ اس پر بھی اپنا ہاتھ صاف کریں لیکن وہ کس طرح یہ کام کر سکتے تھے جبکہ خود اس کا مالک حقیقی قیامت تک اس کا متکفل ہو رہا ہے۔ خصائصِ کبریٰ میں لکھا ہے کہ ایک دفعہ ایک یہودی فصیح و بلیغ نے خلیفہ مامون کے دربار میں حاضر ہو کر ایسی عمدہ کلام کی اور اس طرح فصاحت و بلاغت کے ساتھ مافی الضمیر کو ظاہر کیا کہ مامون کو بے اختیار اس کے حسنِ کلام کا انتظار کرنا پڑا۔ مامون نے یہودی کو کہا کہ تم سلام سے مشرف ہو جاؤ، کیونکہ نجات اسی میں ہے اور یہی دینِ مستقیم اور محفوظ عن التَّغْيِيرِ وَالتَّبَدُّلِ ہے اس نے انکار کیا اور واپس چلا گیا۔ عرصہ کے بعد جب پھر وہ یہودی دربارِ خلیفہ مامون میں حاضر ہوا تو اس وقت مسلمان تھا خلیفہ نے اس کی یہ حالت دیکھ کر دریافت کیا کہ سناؤ کیسے مسلمان ہوئے اور اس نعمتِ عظمیٰ سے کیسے بہرہ یاب ہوئے؟ یہودی نے کہا یہاں

سے بوقت واپسی میرے دل میں خیال آیا کہ مذاہب کی تحقیق کرنی چاہئے اور ان کو اچھی طرح پرکھنا چاہئے جو ان مذاہب بعد از تحقیق و تفتیش کسوٹی پر درست اترے گا اس پر ایمان لانا چاہئے اور اسی پر زندگی بسر کرنی چاہئے، میں نے تحقیق کا یہ طریقہ اختیار کیا تھا کہ توراۃ کو اپنے ہاتھ سے لکھ کر اور اس میں بہت سی باتیں اپنی طرف سے ملا کر یہودیوں کے معبد میں جا کر بڑے بڑے علماء یہود کے پاس اس کو فروخت کر آتا تھا اور وہ بغیر کسی چون و چرا یا تفتیش و تحقیق کے اس کو خرید لیتے تھے اور اس کو اپنا معمول بنا لیتے تھے، جب میں نے یہود کی یہ حالت دیکھی تو مجھے یقین ہو گیا کہ یہ مذہب قابلِ اعتماد نہیں اور اس سے روگردان ہونا چاہئے کیونکہ دار و مدار مذہب کی کتاب پر ہے۔ جب کتاب میں کمی زیادتی میں نے کر دی ہے اور اس پر کسی نے غلطی نہیں کیا تو ثابت ہوا کہ یہ مذہب غلط و مشکوک ہے۔

پھر میں نے مذہب نصاریٰ کی طرف توجہ کی اور ان کی کتاب انجیل کو لکھ کر بہت جگہ اس میں تحریف و تنسیخ کی، الہی انجیل کو ایک مخترع اور غلط انجیل تیار کر کے میں نے کلیسا میں راہبوں کے پاس فروخت کر دیا، انہوں نے بھی بغیر کسی جرح و قدح کے اس کا خیر مقدم کیا اور بڑی محبت و تپاک کے اس کو خرید لیا۔ جب میں نے مذہب نصاریٰ اور کتاب نصاریٰ کی کیفیت ملاحظہ کی تو یہاں سے بھی دل نے نفرت ظاہر کی۔

اب مجھے یہ خیال ہوا کہ مذہب اسلام اور اہل اسلام کی کتاب کا امتحان لینا چاہئے کہ یہ بھی پہلے مذہب کی طرح غلط و غش سے بھرا ہوا ہے یا کہ تمام کدورتوں و خرابیوں سے پاک و صاف ہے۔ میں نے الہی کتاب قرآن مجید کو بھی حسبِ سابق بہت سی من گھڑت باتیں ملا کر لکھا اور علمائے کرام کے پاس ان کی متبرک کتاب اور ان کے دین کی بنیاد کو فروخت کرنا چاہا۔ حضرات علمائے عظام نے جب اس کو کھول کر دیکھا اور پڑھا اور اس میں تغیر و تبدل کے نشانات دیکھ کر مخترع قرآن کو جان لیا اور کہا جس کتاب پر دین محمد علیہ الصلوٰۃ والسلام کا دار و مدار ہے وہ یہ نہیں جس کو آنحضرت صلی اللہ علیہ وسلم نے کراہا۔ الہی کی تبلیغ کرنے آئے تھے کیونکہ وہ تحریف و تغیر سے قیامت تک موافق وعدہ الہی

مضمون ہے اور یہ نسخہ مکنتہ ہمارے اختراعی جملوں سے معمور ہے اس لئے یہ کتاب
النفات نہیں کہ اس کو خریداجائے اور اس پر نظر عزت ڈالی جائے۔

میں نے اس صادق کتاب کی یہ حالت دیکھ کر اسی وقت یہ تصدیق دل کلمہ
شہادت پڑھا اور دل و جان سے تصدیق کیا کہ اگر آجکل کوئی مذہب سچا اور کوئی دین برحق
اور کوئی رستہ مقصود حقیقی کو پہنچانے والا ہے تو یہی مذہب اسلام ہے کیونکہ میں نے
ہر چند کوشش کی کہ اس میں تغیر و تبدل ہو لیکن میری ایک نہ تھی، معلوم ہوا کہ باقی سب مذاہب
تغیر و تبدل کو قبول کر سکتے ہیں، ایک اسلام ہی برکت پرہیز دین ہے جو اس عیب و نقصان
سے منزہ و مبرا ہے۔

اسی طرح کے بہت سے واقعات ہیں جن سے صریح طور پر واضح ہوتا ہے کہ کتب
سابقہ میں معاندین تغیر و تبدل کر کے اپنی مراد کو پا گئے لیکن بیچاروں نے بہتیرے ہاتھ
پاؤں مارے کہ اس محمدی کتاب میں زیر و زبر کا فرق ہو مگر خداوندی طاقت کے روبرو
بھلا کس کی جرأت ہے کہ اس کے خلاف کوئی ایسا کام کرے جس میں اس کی رضامندی ہو۔
میں ان سب واقعات کو آپ کے سامنے پیش کرتا ہوں لیکن اختصار کی
خاطر زیادہ نہیں لکھتا کہ مضمون لمباز ہو جائے، موقع ملا تو اس کو دوسرے وقت
بیان کروں گا، یہ بھی آپ کی فضیلت کے لئے دلیل روشن ہے غور سے دیکھیں :-

۴۰۔ حضرات! اگر آپ نے فضل دین، فضل کتاب، فضل رسول کا علم حاصل کرنا ہو تو اس کا
ایک یہ بھی طریقہ ہے کہ بالفرض جتنی کتابیں الہامی وغیر الہامی صفحہ بستی پر موجود ہیں ان سب کو سمندر
میں نیست و نابود کر دیا جائے اور صفحہ بستی سے ان سب کو مٹا دیا جائے اور دنیا میں کتابوں
کے ظاہری وجود کے اسباب (قلمیں، دواتیں، کاغذ، سیاہی، کاتب، مطابع وغیرہ) مفقود ہو جائیں تو
اس وقت شمع عقل کو جلا کر نظر انصاف سے دیکھ لو کہ باوجود اس قدر سعی طبع کے کہ دنیا میں کوئی
کتاب باقی نہ رہے پھر کونسی کتاب اپنی ابدی زندگی کا ثبوت دے کر صفحہ بستی پر جاوہ افروز رہتی
ہے، صاف طور پر اس امر کا ہر ایک مخالف و موافق کو اقرار کرنا پڑے گا کہ زندہ دین اور زندہ
کتاب اور یہ حقیقت الہیہ اہل اسلام کے پاک سینوں میں موجود ہے جس کو نہ گھن خراب کر سکتا ہے

نہ ہوا اپنا اثر دکھا سکتی ہے نہ پانی و آگ اپنی قوت و طاقت ظاہر کر سکتی ہیں پھر یہ کتاب خداوندی جس کا رسول افضل المرسلین سید الاولین والآخرین سے موصوف ہے، اس کے حافظ ہر ایک ملک ہر ایک شہر ہر ایک قصبہ ہر ایک گاؤں میں بوڑھوں سے لے کر بچوں تک موجود ہیں اور شب و روز اس کی تلاوت میں مصروف رہتے ہیں، پھر یہی نہیں کہ جماعت مردماں اس شرف سے مشرف ہو بلکہ فرقہ انانیت میں ہزاروں عورتیں موجود ہیں جن کے سینوں میں یہ امانت خداوندی محفوظ ہے۔

یہ بھی یاد رکھیں کہ امانت اس شخص کے حوالہ کی جاتی ہے جس کو امین سمجھا جاتا ہے اہل اسلام میں بھی بعض ایسے گروہ موجود ہیں جو اپنی سرشتی و طبعیاتی کے باعث اس نعمت عظمیٰ سے محروم رہ کر امین کے لقب سے نامراد رہے ہیں، بہتیری کوشش کرتے ہیں کہ اس کو اپنے سینوں میں محفوظ رکھ کر خیانت کے دھبہ سے بری ہو جائیں لیکن اس خائن گروہ کو مولیٰ کریم نے آج تک اس دولت عظمیٰ سے سرفراز نہیں فرمایا کیونکہ وہ امین نہیں ہے۔

حضرات! آپ دیہات میں چلے جائیں تو آپ کو اہل اسلام کے چھوٹے چھوٹے بچے کثرت سے ملیں گے جن کے سینوں میں کتاب الہی بغیر کسی عیب و نقصان کے محفوظ ہوگی کتنا ہی مہیب آدمی کیوں نہ ہو، جب کبھی ان کے سامنے قرآن شریف کی قرارت کے وقت دیروز بر کی غلطی کرے گا تو بلا روک ٹوک جھٹ چھوٹا سا بچہ حافظ قرآن اس کو بند کر دے گا کہ تم فلاں جگہ سے غلط پڑھتے ہو یا بالفرض مطبع میں کوئی اعراب کی غلطی طبع ہو جائے یا کوئی طبع اپنی طرف سے پاک معصوم کتاب میں کمی و زیادتی کرے تو اس وقت سب چھوٹے بڑے کہہ دیں گے کہ اس میں غلطی ہے اور فلاں جگہ اس میں نقصان واقع ہوا ہے۔

اس الہی کتاب کی خدائی حفاظت دیکھئے کہ ایک جماعت حفاظ اسی کام پر مقرر ہے کہ قیامت تک شب و روز اس کے الفاظ و اعراب کی نگہبانی کرے اور سلسلہ بہ سلسلہ اپنے جانشین اسی کام پر چھوڑتی جائے تاکہ اس میں سرمؤ فرق نہ آئے۔ جماعت علماء تعلیم معانی کے لئے مقرر ہے فرقہ قراء اس کتاب کے حروف اپنے مخارج صحیحہ سے ادا کرنے کے لئے مامور ہے، نغرض خداوند عالم نے اس کی حفاظت کے لئے خود بخود ایسے اسباب مہیا کئے ہیں اور اس عمدہ

طریق سے اس کی نگہبانی کی جاتی ہے کہ عقل حیران نہ ہو اور بلا توقف یہ کہنا پڑتا ہے کہ یہی کتاب فضل اور یہی رسول فضل ہے، کسی کتاب کو یہ شرف حاصل نہیں کہ اس کے الفاظ و اعراب کی حفاظت اس خاص طریق پر بغیر کسی جبر و اکراہ کے شب و روز کی جاتی ہو یا وہ کتاب ان کو حفظ ہو، انجیل و توراۃ و زبور آجکل دیکھی جاتی ہیں، ان کی حفاظت کے لئے لاکھوں پیسے مختلف مصارف میں خرچ ہوئے ہیں، پادریوں کی تنخواہیں مقرر ہیں کہ لوگوں کو انجیل سناتے پھریں، مدرسوں میں طلباء کو جبراً انجیل سنائی جاتی ہے، باوجود اس کوشش کے پھر بھی انجیل کسی کو یاد نہ ہوئی اور وہ تفسیر و تبدل سے محفوظ نہ رہ سکی۔

معلوم ہوا کہ جو کتاب خدائی حفاظت کے سبب لاکھوں بلکہ کروڑوں کے سینوں میں بند ہے وہی کتاب حق ہے۔ ہم دعویٰ سے کہتے ہیں کہ مذاہب دنیا میں سے کوئی مذہب سوائے مذہب اسلام کے نہیں جو اپنی حقانیت کے ثبوت میں ایسے دلائل قویہ و براہین ساطعہ پیش کرے جن کو سنکر سوائے سر تسلیم خم کرنے کے اور کوئی چارہ نظر نہ آئے۔

۴۰۔ خداوند جل جلالہ کو اپنے پیارے حبیب حضرت رسول اکرم علیہ الصلوٰۃ والسلام کی رضا جوئی اس قدر منظور ہے کہ اور کسی کی نہیں و لَسَوْفَ يُعْطِيكَ رَبُّكَ فَتَرْضَىٰ صاف طور پر واضح کر رہا ہے کہ ہم تجھ کو اسے حبیب اس قدر انعامات و کرامات عنایت کریں گے کہ تم خوش ہو جاؤ گے۔

معلوم ہوا کہ انعامات کی حد حضرت حبیب خدا کی رضا اور خوشی پر ہے اور حضرت رسول اکرم علیہ الصلوٰۃ والسلام تک خوش نہیں ہوں گے جب تک ایک امتی بھی دوزخ میں رہے گا۔

حضرت علی رضی اللہ تعالیٰ عنہ سے مسند فردوس میں مروی ہے کہ جب یہ آیت شریفہ و لَسَوْفَ يُعْطِيكَ نازل ہوئی، تو حضرت رسول اکرم علیہ الصلوٰۃ والسلام نے فرمایا کہ میں راضی نہیں ہوں گا جب تک میری امت سے کوئی ایک بھی دوزخ میں رہے گا۔ یہ فضیلت خاصہ بھی ہمارے حبیب اکرم کے ساتھ منحصر ہے۔

۴۱۔ شب معراج کو جب رسول اکرم علیہ الصلوٰۃ والسلام بمعیت حضرت جبرائیل علیہ السلام بیت المقدس میں رونق افروز ہوئے تو اس وقت تمام کسل عظام و انبیاء کرام و ملائکہ حاضر تھے، جب صفیں درست ہو گئیں تو حضرت جبرائیل علیہ السلام نے حبیب خدا افضل الانبیاء کو اشارہ کیا کہ آپ آگے ہو کر ان کو نماز پڑھا سیئے کیونکہ آپ ہی ان سب سے افضل ہیں اور آپ کے استقبال کے لئے ہی یہ سب حضرات حاضر ہیں اور آپ کی شان کے ہی مناسب خلعت سیادت ہے، اس منصب کے لائق ہیں کہ ان سب کے امام مقرر ہوں کہ امام نبیین کہلائیں۔ علامہ ابن حبیب نے کہا ہے کہ آیت **وَاَسْأَلُ مَنْ اَرْسَلْنَا مِنْ قَبْلِكَ مِنْ رُسُلِنَا بِبیت المقدس میں اس وقت نازل ہوئی تھی جبکہ تمام حضرات انبیاء کرام و رسل عظام شب معراج کو وہاں برائے حاصل کرنے فخر افتدار و استقبال حبیب خدا صلی اللہ علیہ وسلم تشریف لائے ہوئے تھے۔**

۴۲۔ انبیاء نے نبی اسرائیل تبلیغ و دعوت کے متعلق جو حقوق ادا کرتے تھے، وہی حقوق حضرت حبیب خدا صلی اللہ علیہ وسلم کی امت کے علمائے ربانی قیامت تک ادا کرتے رہیں گے جن اوصاف حسنہ سے وہ حضرات مزین تھے، انہی سے ہمارے حبیب کے عاشق صادق دل و جان سے تالبع دار موصوف ہیں۔ حدیث شریف **عُلَمَاءُ اُمَّتِي وَكَانِبِیَارِ بَغِي** اس سرائیل اس مضمون پر صریح وال ہے، غور سے دیکھا جائے تو حضرت رسول اکرم کی ظاہری غیبت کے بعد تلاوت و تعلیم قرآن و تزیین نفوس جو آپ کی رسالت کے ساتھ وابستہ ہے، ان کا حق کون ادا کر رہا ہے اور رسالت کا جائز وارث ہو کر کون اس ورثہ کو پہنچا رہا ہے جس کے لئے پیغمبر مبعوث ہوئے تھے تو ہمیں کتنا پڑیگا کہ اس منصب جلیل کو حضرات علمائے ربانی جن کا ظاہر و باطن راستہ ہے وہی ادا کر رہے ہیں کیونکہ اگر ان کو تسلیم نہ کیا جائے تو تبلیغ و دعوت رسول اکرم علیہ الصلوٰۃ والسلام میں ایک قسم کی تنقیص معلوم ہوتی ہے، گویا تبلیغ کا دروازہ حضرت کی زندگی ہی تک محدود تھا اور بس، حالانکہ آپ قیامت تک تمام جن و انس کے لئے پیغمبر مبعوث تشریف لائے ہوئے ہیں اور قیامت تک اس حق رسالت کو ادا کرتے رہیں گے یعنی تلاوت کتاب، تعلیم قرآن و

حکمت، تزکیہ نفس اپنی دنیاوی ظاہری زندگی میں بذاتِ خود امت کو سکھاتے رہے اور اس کے بعد بالواسطہ اپنے شاگردوں کی معرفت جن کا نام علمائے ربانی ہے قیامت تک اس منصبِ سالت کو ادا فرماتے رہیں گے۔ یہ فضیلت و بزرگی بھی حبیبِ خدا کو خاص طور پر پریم حقیقی نے عطا کی ہے کہ حبیب کے شاگرد قیامت تک وہ کام کرتے رہیں گے جو پہلے حضراتِ انبیائے بنی اسرائیل بحالہ تھے، فضیلت ملاحظہ ہو۔

۴۳۔ علامہ نور الدین حلیؒ انسان العیون، میں لکھتے ہیں بلکہ بعض حفاظِ حدیث نے بھی اس کو قریب الصحیح کہا ہے کہ حضرت رسول اکرم علیہ الصلوٰۃ والسلام نے ارشاد فرمایا کہ جس کے ہاں لڑکا پیدا ہو، وہ اگر میری محبت کے باعث اور میرے نام سے تبرک حاصل کرنے کی غرض سے لڑکے کا نام محمد رکھے تو وہ دونوں باپ بیٹا جنت میں داخل ہوں گے۔

علامہ قاضی عیاض شافعیؒ میں سر بن یونس سے روایت کرتے ہیں کہ خداوندِ عالم نے ایک جماعت فرشتوں کے لئے یہ عبادت مقرر کی ہوئی ہے کہ جن گھروں میں اسمہ محمد یا محمد کا کوئی مستحی ہو، ان کی شب و روز حفاظت کیا کہ وہ چنانچہ وہ سیر کرتے رہتے ہیں درپٹی ڈیوٹی پر برابر کمر بستہ ہیں۔

حضرت جعفر بن محمد اپنے باپ سے روایت کرتے ہیں کہ قیامت کے دن پکارنے والا پکارے گا کہ جس سلمان کا نام محمد ہے وہ جنت میں اس نام کی عزت و حرمت کے باعث داخل ہو جائے۔

ایک روایت میں یہ بھی ہے کہ خداوند تعالیٰ اس شخص کو جس کا نام محمد ہوگا، بڑی قیامت کہیگا کہ تجھے حیا و شرم نہ آئی جبکہ تو نے میرے احکام کی نافرمانی کی تھی حالانکہ تیرا نام محمد ہے لیکن مجھے شرم آتی ہے کہ میں تجھے عذاب دوں جبکہ تیرا نام میرے حبیب کا ہے بھڑکتا باری فرشتوں کو حکم دے گا کہ اس شخص کو جس کا نام محمد تھا، جنت میں داخل کر دو۔

حضرت علیؑ سے مروی ہے کہ اگر کسی قوم نے کوئی مشورہ کیا اور اس شخص کو اس مشورہ میں داخل نہیں کیا تو وہ مشورہ باعثِ خیر و برکت نہیں ہوگا۔

علامہ روح البیان لکھتے ہیں کہ جس شخص کی عورت حاملہ ہو اگر وہ شخص یہ نیت کرے کہ میں اس بچہ کا نام محمد رکھوں گا تو خداوند تعالیٰ اس شخص کو لوط کا ہی عطا فرماتا ہے اور یہ بھی روح البیان میں لکھا ہے کہ جس کی اولاد زندہ نہ رہتی ہو اگر وہ یہ نیت کرے کہ پیدا ہونے والے کا نام محمد رکھوں گا تو وہ لوط کا بفضلِ خدا صحیح و سالم زندہ رہتا ہے۔

حضرات! اس فضیلت و شرافت کو بھی غور سے دیکھیں تو معلوم ہو جائے گا کہ ہمارے ہی نبی سید المرسل افضل النبیین اکرم الاولین والآخرین ہیں۔

۴۴۔ حضرت رسول اکرم علیہ الصلوٰۃ والسلام کی رفعت شان و فضیلت کئی کے باعث اس امر پر علمائے محققین قاضی عیاض و ابوالولید باجی وغیرہما کا اجماع ہو چکا ہوا ہے کہ جس زمین کے ساتھ قبر میں آپ کا جسم لگا ہوا ہے وہ جگہ تمام زمین و آسمان بلکہ کعبہ سے بھی افضل ہے۔

علامہ سیبکی نے ابن عقیل حنبلی سے نقل کیا ہے کہ وہ متبرک جگہ لوح کرسی عرش سے بھی رتبہ میں اعلیٰ و افضل ہے۔ علامہ نووی نے لکھا ہے کہ آسمان زمین سے افضل ہے لیکن متبرک جگہ جہاں حضرت کا جسم مبارک ملحق ہے، تمام آسمانوں سے افضل و اشرف ہے، رسول اکرم کی فضیلت کے سبب سے علامہ طحاوی نے بعض شافعیہ سے نقل کیا ہے کہ تمام راتوں سے افضل رات وہ ہے جس میں آپ پیدا ہوئے غصے اس کے بعد لیلۃ القدر پھر شب معراج، پھر عرفہ کی رات، پھر جمعہ کی رات، پھر شبِ برات، پھر لیلۃ العید یکے بعد دیگرے فضیلت میں متفاوت ہیں، غرض آپ کا زمانہ سب زمانوں سے افضل، آپ کا مکان سب مکانوں سے اشرف ہے۔

۴۵۔ ہماری سرکار اس وجہ سے بھی سب سے افضل ہیں کہ قیامت کے دن مولیٰ کریم آپ کو مقامِ محمود عنایت کرے گا اور وہ مقام ایسا ہے کہ تمام حضرات انبیاء پہلے پچھلے حضرت رسول اکرم پر رشک اور تمنا کریں گے کہ ہم کو بھی یہ مقام نصیب ہو، کسی شاعر نے اسی کو شعرِ ذیل میں بیان کیا ہے۔

هَذَا السَّقَامُ الَّذِي مَآئِلُهُ أَحَدٌ
سِوَى مُحَمَّدٍ الْمَبْعُوثِ بِالْحِكْمِ

ترجمہ :- ”یعنی مقام محمود و حبیب خدا اشرف انبیاء حضرت رسول اکرم علیہ الصلوٰۃ والسلام کے سوا اور کسی کو نصیب نہیں ہوا“

حضرت رسول اکرم کے اوصاف و محاسن اس قدر نہیں کہ احاطہ تحریر میں آسکیں، اسی لئے علمائے نامدار متقدمین و متأخرین اس امر کا عجز ظاہر کر کے اپنی تصانیف کو نامکمل چھوڑ گئے ہیں۔ حضرت سیدنا حسان بن ثابت رضی اللہ تعالیٰ عنہ نے حضرت رسول اکرم کی شان میں نہایت عمدہ اجمالاً دو شعر کہے ہیں :-

وَ أَحْسَنُ مِنْكَ لَمْ تَرْقُطْ عَيْنِي
وَ أَجْمَلُ مِنْكَ لَمْ تَلِدِ الْبَسَاءَ
خُلِقْتَ مُسَبَّرًا مِنْ كُلِّ غَيْبٍ
كَأَنَّكَ قَدْ خُلِقْتَ كَمَا تَشَاءُ

ترجمہ :- ”آپ سے زیادہ حسین کبھی آنکھوں نے نہیں دیکھا اور آپ سے زیادہ جمیل کسی عورت نے فرزند نہیں جنا، آپ تو تمام غیوب و نقائص سے مبرا و منزہ پیدا کئے گئے ہیں، ایسا معلوم ہوتا ہے کہ آپ اپنی حسبِ نشا بالکل پاک و صاف اخلاق حسنہ سے مزین فضائل و محاسن سے موصوف دنیا میں ظاہر ہوئے ہیں“ غرض فضلِ المرسل کے فضائل و مناقب احاطہ تحریر سے بالاتر ہیں۔

۴۶۔ حضرت رسول اکرم کی عظمت و رفعت اور فضیلت و نبہ گئی قرآن شریف کی اس آیت شریفہ سے بھی واضح ہوتی ہے لَا أُقْسِمُ بِهَذَا الْبَلَدِ وَأَنْتَ حِلٌّ بِهَذَا الْبَلَدِ یعنی اسے حبیبِ اہم مکہ مکرمہ کی اس لئے قسم نہیں کھاتے کہ اس میں کعبہ ہے یا آب زمزم ہے یا عرفات ہے یا مقامِ ابراہیم ہے یا صفا و مروہ ہے بلکہ اس لئے قسم کھاتے ہیں کہ آپ اس شہر میں تشریف فرما ہیں اور آپ کی بزرگی کے باعث شہر کو بھی بزرگی حاصل ہو گئی، خداوندِ عالم نے اور کسی شہر کی قسم نہیں کھائی جس میں حضراتِ انبیاء کرام

اپنی زندگی بسر کرتے تھے تو معلوم ہوا کہ ہمارے ہی حبیب افضل المرسلین میں جن کی فضیلت و شرافت سے احکم الحاکمین نے مکہ مکرمہ کی قسم کھائی ہے اور مکہ مکرمہ کو یہ فضیلت ہمارے ہی نبی عظیم کے باعث حاصل ہوئی ہے۔

۴۷۔ حضرت موسیٰ علیہ الصلوٰۃ والسلام تو شرح صدر کے لئے رب پاک موئے کریم سے رَبِّ اشْرَحْ لِي صَدْرِي کہہ کر دعائیں مانگتے ہیں کہ اسے موسیٰ علیہ السلام کو شرح صدر عنایت فرما اور حبیب خدا کو بطور استغاثہ تقریری اَلْحَدَّثُ شَرَحَ لَكَ صَدْرَكَ کی وحی نازل ہو رہی ہے یعنی ہم نے بن مانگے آپ کے آپ کا شرح صدر کر دیا ہے، وہاں تو شرح صدر کی طلب تھی اور یہاں خود بخود ہی رب اذلی اپنے حبیب کو بغیر طلب کرنے کے شرح صدر عطا فرما رہا ہے، تفاوت ملاحظہ ہو۔

۴۸۔ حضرت آدم اور حضرت داؤد علیہما الصلوٰۃ والسلام کی لغزشوں کا ذکر خداوندِ عالم نے پہلے قرآن شریف میں ذکر کر کے اس کے بعد معافی کا ذکر فرمایا ہے لیکن ہمارے سردار لولاک کی عظمت قدر ملاحظہ فرمائیے، آپ کے حق میں پہلے ہی عَفَا اللَّهُ عَنْكَ سے معافی ظاہر کی جاتی ہے اور اس کے بعد آپ پر یہ ظاہر کیا جاتا ہے کہ آپ فلاں امر میں سوپر ہو گئے تھے، دیکھئے اپنے حبیب پر پہلے معافی کی وحی نازل فرما کر تسلی دی کہ آپ سو سے گھبرائیں نہیں، ہم نے پہلے ہی معاف کر دیا ہے، پھر سو کا ذکر کیا کیونکہ اگر اس عکس کیا جاتا یعنی پہلے سو کا ذکر ہوتا، پھر معافی کا حکم ہوتا تو سو کا ذکر سنتے سنتے حبیب کو گھبراہٹ لاحق ہونی ممکن تھی اس لئے اس کا پہلے ہی تذکر کر لیا کہ معافی پہلے فرمادی، سو کا ذکر بعد کیا۔

۴۹۔ مردی ہے کہ جب آدم علیہ السلام سے حکم رب العالمین کا سو ہو گیا تو آپ ایک مدت تک اس قصور کو معاف کرانے کے لئے عاجزی و تضرع کے ساتھ روتے رہے یہاں تک کہ آپ کے آنسوؤں کی تری سے گھاس نکل آیا لیکن قصور معاف نہ ہوا، آخر جب آپ نے حبیب خدا سید الانبیاء حضرت رسول اکرم علیہ الصلوٰۃ والسلام کا وسیلہ بچہ کہ بارگاہِ عزت سے معافی طلب کی تو قصور معاف ہو گیا لیکن ساتھ ہی دریافت کیا گیا کہ تم کو میرے حبیب کا کس طرح پتہ چلا ہے؟ عرض کیا کہ میں نے عرش پر تیرے نام کے ساتھ حضرت

رسول اکرم کا اسم مبارک لکھا ہوا دیکھا تھا جس سے مجھے خیال پیدا ہوا کہ یہ شخص فیض القدر جلیل الشان معلوم ہوتا ہے جس کا نام رب العالمین کے نام کے ساتھ اس طرح ملا ہوا ہے لَا إِلَهَ إِلَّا اللَّهُ مُحَمَّدٌ رَسُولُ اللَّهِ، جناب باری نے فرمایا کہ اس اسم مبارک کا مستحق تیری اولاد میں سے ہے اس کا ظہور اخیر زمانہ میں ہوگا، اگر اس کا پیر کرنا مجھے منظور نہ ہوتا تو کسی چیز کو پیدا نہ کرتا اور یہ زمین و آسمان بھی نظر نہ آتے، یہ سب کچھ محبوب کی خاطر ہے جو تم دیکھ رہے ہو۔

اسی طرح حضرت نوح علیہ السلام کا طوفان سے نجات پانا، حضرت ابراہیم پر گک کا گلزار ہو جانا، حضرت یوسف علیہ السلام کا نکال لیف سے نکلنا، حضرت ایوب کا امتحان میں کامیاب رہنا، حضرت داؤد علیہ السلام کی اغزش ہا معاف ہونا، سب کچھ حبیب خدا صلی اللہ علیہ وسلم کے وسیلہ سے تھا۔ اگر یہ وسیلہ نہ ہوتا تو سب حضرات اپنی مشکلوں سے رہائی نہ پاتے۔ سامعین اس سے بھی آپ شرف و عزت محبوب خدا کی دیکھ لیں کہ کس طرح واضح ہو رہی ہے اور سب حضرات انبیاء کس طرح رسول اکرم علیہ الصلوٰۃ والسلام کی برکات کے محتاج نظر آ رہے ہیں۔

۴۹۔ خداوند عالم جل جلالہ نے اپنے پیارے حبیب علیہ الصلوٰۃ والسلام کو باعتبار لطافت جسمی و طہارت ظاہری کے بھی ہر طرح سے تمام انبیاء کرام پر فضیلت عنایت کی جوئی تھی۔ قاضی غیاث شفا میں حضرت انس رضی اللہ تعالیٰ عنہ سے روایت کرتے ہیں کہ میں نے عمر بھر کوئی غیبی کتبوری نہیں سونگھی جو آنحضرت صلی اللہ علیہ وسلم کی ریح مبارک سے طیب و انفس ہو۔

حضرت جابر بن سمرہ روایت کرتے ہیں کہ جو شخص حبیب پاک علیہ الصلوٰۃ والسلام سے مصافحہ کرتا تھا وہ تمام دن اپنے ہاتھ میں حضرت رسول اکرم کی خوشبو محسوس کرتا تھا اور اگر حد کسی بچہ کے سر پر اپنا ہاتھ مبارک شفقت و پیار سے رکھتے تھے تو وہ بچہ باعتبار ایک عجیب خوشبو کے تمام بچوں سے ممتاز ہوتا تھا اور یہ ایک معلوم کر لیتا تھا کہ اس بچہ کے سر پر حبیب خدا نے ہاتھ رکھا ہے۔

ایک دن حضرت رسول اکرم علیہ الصلوٰۃ والسلام حضرت انس کے گھر سو رہے تھے کہ حضرت انس کی والدہ ماجدہ شیشی لے کر حضرت حبیب پاک کا پسینہ مبارک اس میں جمع کرنے لگیں، حبیب خدا نے فرمایا کیا کرتی ہے؟ عرض کیا کہ ہم اپنی خوشبو میں اس پسینہ مبارک کو ملائیں گے تو پھر وہ خوشبو دنیا کی تمام خوشبوؤں میں ہر ایک خوبی میں فوقیت لے جائے گی۔

امام بخاری نے تاریخ کبیر میں حضرت جابر سے روایت کی ہے کہ رسول اکرم جب کبھی رستہ میں گزرتے تھے تو آپ کو ڈھونڈنے والے راستے میں آپ کی خوشبو پا کر آپ کو ڈھونڈ لیتے تھے اور جس گلی و کوچہ میں وہ خوشبو آتی تھی، معلوم ہو جاتا تھا کہ آپ اسی گلی و کوچہ میں تشریف لے گئے ہیں۔

حضرت مالک بن سنان نے حضرت رسول اکرم علیہ الصلوٰۃ والسلام کا خون مبارک جبکہ آپ کو کفار نے زخمی کیا، چوس لیا تھا اور آپ نے فرمایا تھا لَنْ تَصِيبَهُ السَّارِدُ اس کو ہرگز دوزخ کی آگ نہ پہنچے گی۔ اسی طرح حضرت نے جب مینگی لگوائی تو حضرت عبداللہ ابن زبیر نے آپ کا خون مبارک پی لیا تھا۔

امام امین رضی اللہ تعالیٰ عنہا حضرت کی خدمت کرتی تھی اور حضرت کے لئے ایک لکڑی کا پیالہ تھا جو بول کے لئے آپ کی چارپائی کے نیچے پڑا رہتا تھا، ایک دن ام امین نے وہ بول مبارک پی لیا، حضرت نے پیالہ خالی دیکھ کر فرمایا کہ بول کدھر گیا؟ ام امین نے کہا مجھے پیاس لگی ہوئی تھی اس لئے وہ میں نے پی لیا ہے لیکن مجھے ہرگز معلوم نہیں ہوا کہ وہ بول تھا۔ لکھا ہے کہ ام امین کی اولاد میں سے اب تک قسطنطنیہ میں ایسے لوگ نسل بعد نسل چلتے ہیں جن کے بدن سے اس بول کی بدولت عجیب قسم کی خوشبو معلوم ہوتی ہے۔

اہل علم شافعیہ و مالکیہ نے لکھا ہے کہ آپ کا بول و براز طاہر تھا ورنہ حضرت رسول اکرم علیہ الصلوٰۃ والسلام ان صحابہ کو منع فرماتے جنہوں نے آپ کا خون اور بول پی لیا تھا یا کم از کم منہ دھونے کے لئے حکم فرماتے اور آئندہ ایسا کام کرنے سے روکتے لیکن

آپ نے نہیں روکا تو معلوم ہوا کہ آپ کا خون و بول پاک ہے اور یہ بھی مروی ہے کہ حبیب پاک علیہ الصلوٰۃ والسلام مختون مقطوع السرة پیدا ہوئے تھے۔

الغرض خدا کا حبیب پاک ظاہراً باطناً تمام کدورتوں اور مکروہ چیزوں سے پاک و صاف تھا اور بنی آدم میں جو اشیاء باعث نفرت معلوم ہوتی ہیں ان سب سے ہمارا سردار منزہ و مبرا تھا، یہ فضائل و محاسن بھی ہمارے حبیب کے ساتھ ہی مختص ہیں جن سے باقی سب حضرات خالی ہیں۔

۵۰۔ علامہ دہب بن منبہ فرماتے ہیں، میں نے اکثر کتابیں دیکھیں ان سب میں لکھا تھا کہ حضرت رسول اکرم علیہ الصلوٰۃ والسلام ابتدائے آفرینش سے لیکر قیامت تک تمام لوگوں سے بمحافظ عقل و رائے کے ارجح و اعلیٰ ہیں بلکہ دوسری روایت میں یہ مضمون ہے کہ ابتدائے دنیا سے لے کر اس کے ختم ہونے تک تمام لوگوں کو خداوند عالم نے اس قدر عظمیٰ عقل دی ہے کہ وہ حضرت رسول اکرم علیہ الصلوٰۃ والسلام کی عقل کے مقابلہ میں ایک دانہ ریت کے برابر نسبت نہیں رکھتی، یہ خصوصیت بھی ہمارے نبی کریم کے ساتھ ہے کہ آپ اندھیرے اور روشنی میں برابر ایک جیسا دیکھتے تھے اور اپنے پیچھے بھی اسی طرح اپنی نورانی آنکھوں سے دیکھتے تھے جس طرح اپنے آگے کی چیزوں کا آنکھوں سے معائنہ کرتے تھے، فضیلت ملاحظہ ہو۔

۵۱۔ علامہ طبری حضرت ابن عمر رضی اللہ تعالیٰ عنہ سے روایت کرتے ہیں کہ حضرت رسول اکرم نے فرمایا کہ خداوند تعالیٰ نے تمام مخلوق میں سے بنی آدم کو برگزیدہ کیا اور بنی آدم میں سے عرب کو پسند فرمایا اور عرب میں سے قریش کو مستزکیا، قریش میں سے بنی ہاشم کو مختار بنایا، بنی ہاشم میں سے محمد کو مصطفیٰ و محتبے قرار دیا۔ خلاصہ یہ کہ حبیب خدا باعتبار حسب و نسب اور شرف والدین کے لحاظ سے بھی حضرت آدم سے لے کر قیامت تک اشرف و اعلیٰ ہیں اسی مضمون کی صحیح حدیث ترمذی میں بھی موجود ہے۔

۵۲۔ شفاعتِ قاضی عیاض میں ابن وہب سے مرقوم ہے کہ حضرت رسول اکرم علیہ الصلوٰۃ والسلام کو خداوندِ عالم نے فرمایا کہ اسے محمد جو کچھ مانگتا ہے مانگ لو، حضرت نے کہا کہ اسے مولیٰ! میں کیا طلب کروں جبکہ تو نے حضرت نوح علیہ السلام کو صفی بنایا، حضرت ابراہیم کو خلیل پسند کیا، حضرت موسیٰ کو کلیم قرار دیا اور حضرت سلیمان کو مُلُکًا لَا یَسْبُغُ لِاحَدٍ مِنْ بَعْدِہٖ عَطَا فرمایا، فرمایا جو کچھ ہم نے تم کو عنایت کیا ہے وہ ان سب درجات اور مراتب سے بڑھ کر ہے، تمہجہ کو حوضِ کوثر بخشا، تیرے نام کو اپنے نام کے ساتھ ملایا، زمین و آسمان میں تیرے نام کا ڈنکا بجایا، زمین کو تیرے لئے اور تیری امت کے لئے طاہر مظهر بنایا اور تیرے اگلے پچھلے سب گناہ معاف کر دئے اور ثوابِ زمین پر گناہوں سے پاک و صاف چلتا پھرتا ہے اور یہ فضیلت ہم نے کسی رسول اور کسی نبی کو تیرے سوا نہیں بخشی اور تیری شفاعت کو تیرے لئے پوشیدہ رکھا ہے جس کے سبب تو اپنی امت مرحومہ کو بخشائے گا، یہ مرتبہ بھی کسی نبی کو نہیں دیا گیا۔

۵۳۔ حضرت ابن عباس سے مروی ہے کہ خداوندِ تعالیٰ نے اپنے پیارے حبیب حضرت محمد علیہ الصلوٰۃ والسلام کو تمام اہل آسمان اور جمیع رسل عظام و انبیائے کرام پر فضیلت بخشی ہوئی ہے، پوچھا گیا کس طرح؟ فرمایا خداوندِ عالم نے قرآن مجید میں اہل آسمان کے حق میں یہ فرمایا ہے :-

وَمَنْ يَّقُلْ مِنْهُمْ اِنِّى اِلٰهٌ مِّمَّنْ دُوْنِہٖ فَكَذٰلِكَ
نَجْزِیْہٖ جَہَنَّمَ

”جو شخص ملائکہ میں سے یہ کہے کہ میں خدا ہوں تو پھر ہم اس کو اس قول کی سزا جہنم دیں گے“

اور حضرت رسول اکرم کی شان میں یہ وارد ہے :-

اِذَا فَتَحْنَا لَکَ فَتْحًا مُّبِیْنًا لِّیَغْفِرَ لَکَ اللّٰهُ مَا
تَقَدَّمَ مِنْ ذَنْبِکَ وَ مَا تَاَخَّرَ

”ہم نے تم کو فتح عظیم بخشی تاکہ اللہ تعالیٰ تیرے پہلے اور پچھلے سب گناہ معاف کر دے۔“

مطلب حضرت ابن عباس کا یہ ہے کہ ملائکہ سے اگر کوئی خلافت کلمہ صادر ہو جائے تو وہ ماخوذ ہوں گے اور ہمارے حضرت رسول اکرم علیہ الصلوٰۃ والسلام سے بالفرض سہواً کوئی کلمہ خلافت صادر ہو بھی جائے تو وہ مطابق آیت تشریف پہلے ہی مولیٰ کریم نے اپنی عنایت سے معاف کر دیا ہو اسے اور اس پر کسی قسم کا اخذ نہیں ہوگا تو معلوم ہوا کہ حبیب خدا اہل السما سے افضل و اعلیٰ ہے، پھر حضرت ابن عباس سے دریافت کیا گیا اچھا بھلا یہ بتاؤ کہ رسول اکرم تمام انبیاء کرام سے کس طرح افضل ہوئے؟ جواب میں فرمایا کہ اللہ تعالیٰ نے قرآن مجید میں تمام انبیائے کرام کے بارے میں وَمَا أَرْسَلْنَا مِنْ رَّسُولٍ إِلَّا بِلِسَانٍ فَصِيحٍ فرمایا ہے اور اپنے پیارے حبیب کے حق میں وَمَا أَرْسَلْنَاكَ إِلَّا كَافَّةً لِّلنَّاسِ نَزَّلَ فرمایا ہے تو معلوم ہوا کہ آپ ہر ایک نبی سے افضل ہیں کیونکہ پہلے انبیائے کرام خاص خاص قوموں کی طرف مبعوث تھے اور ان کی نبوت و رسالت کا زمانہ نہایت ہی محدود ہوتا تھا اور ہمارے نبی اسود و احمر عربی و عجمی و ترک و تاتاری و رومی و حبشی سب قوموں اور سب مختلف زبانوں کی طرف قیامت تک رسول برحق ہو کر تشریف لائے ہوئے ہیں اور آپ کی رسالت کا زمانہ برابر قیامت تک چلا جائے گا۔

۵۴۔ ہمارے نبی کریم و رسول رحیم سخاوت میں بھی اعلیٰ درجہ پر ممتاز تھے حضرت جابر سے مروی ہے کہ آنحضرت صلی اللہ علیہ وسلم کی زبان مبارک پر سوال سننے کے وقت لفظ ”لا“ کبھی نہیں آیا تھا، جب کبھی کوئی سائل آتا تو آپ اس کے سوال کو برضا و خوشی پورا کرتے اور آپ کے چہرہ مبارک پر بوجہ نیکی کے کبھی بل نہیں پڑے تھے بلکہ آپ سائل کو دیکھ کر خوش ہوتے تھے۔

حضرت ابن عباس رضی اللہ تعالیٰ عنہ روایت کرتے ہیں کہ جب حضرت رسول اکرم سے رمضان شریف میں جبرائیل ملاقات کے لئے آئے تو اس وقت آپ

تیز ہوا سے بھی زیادہ سخاوت کرتے تھے۔

ایک دفعہ ایک سائل کو آپ نے اس قدر کجیاں دیں کہ وہ دو پہاڑوں کے درمیان سما سکتی تھیں، سائل خوش ہو کر اپنی قوم کے پاس گیا اور کہنے لگا کہ اسلام لاؤ، محمد ایسا جواد اور سخی ہے کہ اس کو فاقہ کا ہرگز ڈر نہیں اور وہ بلا دھڑک شب و روز سخاوت کرتا ہے۔

حضرت نے بہتیرے سائلوں کو ایک ہی دفعہ سو سو اونٹ دے دیے تھے، حضرت صفوان کو آپ نے تین سو اونٹ دے دیے تھے۔ ایک دفعہ نوے ہزار درہم آپ کے پاس آیا، آپ نے اس کو تقسیم کرنا شروع کیا یہاں تک کہ اسی وقت ختم کر دیا اور اپنے گھر کے لئے کوئی درہم نہ رکھا۔ حضرت عباس کو ایک دفعہ فرمایا کہ جس قدر سونا اٹھا سکتے ہو اٹھا لو، چنانچہ آپ نے اٹھا لیا اور بمشکل گھر تک پہنچے۔

ایک دفعہ آپ کے پاس سائل آیا تو آپ نے فرمایا کہ میرے نام قرضہ اٹھا لو، پھر ہم ادا کر دیں گے، حضرت عمر نے عرض کیا کہ آپ اس امر کے مکلف نہیں کہ لوگوں کو قرضہ اٹھا کر سخاوت کریں اور اپنی طاقت سے باہر خود کا اظہار فرمادیں، حضرت رسول اکرم نے ان کلمات کو مکمل سمجھا، پاس سے ایک انصاری نے کہا یا رسول اللہ آپ کھلے دل خرچ کیجئے، خدا کے خزانے وسیع ہیں، سنو کہ آپ خوش ہوئے تبسم فرمایا اور کہا کہ مجھے یہی حکم ہے۔ آپ کی عادت مبارک تھی کہ کل کے لئے کسی چیز کا ذخیرہ نہیں رکھتے تھے، اس قسم کے حالات و اخبار بکثرت ہیں، انصار کی خاطر ہم اسی پر کفایت کرتے ہیں۔

۵۵۔ علامہ بیہقی حضرت انس رضی اللہ تعالیٰ عنہ سے غزوہ تبوک کے سفر کے وقت کا ایک واقعہ نقل فرماتے ہیں کہ ہم حضرت رسول اکرم کے ہم رکاب سفر میں جا رہے تھے کہ ایک مقام پر غیب سے آواز آئی جس کے یہ کلمات تھے :-

اللَّهُمَّ اجْعَلْنِي مِنْ أُمَّةٍ مُحَمَّدٍ الْمَرْحُومَةِ لَهَا الْمُسْتَجَابَةُ لَهَا
”اے میرے معبود برحق مجھے حضرت محمد صلی اللہ علیہ وسلم کی امت میں شامل

ہونے کا فخر عطا فرما، وہ امت جس پر رحم کیا گیا ہے اور جو بخشی گئی ہے اور جس کی دعائیں قبول ہیں۔“

حبیب خدا نے سچے حکم دیا کہ آواز کا مشکم کون ہے؟ اور ہر ادھر ادھر دیکھو اور پتہ نکالو، موافق ارشاد پاس کے پہاڑ میں داخل ہو کر میں نے دیکھا کہ ایک شخص سفید ریش، سفید سر، سفید کپڑے پہنے ہوئے جس کا طول تین سو ذراع سے زیادہ تھا، کلمات مذکورہ کہہ رہا تھا، اس نے مجھے دیکھتے ہی کہا اَنْتَ الرَّسُوْلُ النَّبِيُّ صَلَّى اللهُ عَلَيْهِ وَسَلَّمَ میں نے کہا نعم، اس نے کہا تم حبیب خدا کے پاس میری طرف سے جا کر آرزو کرو کہ ان کلمات کا کہنے والا تمہارا بھائی ایسا اس آپ کی ملاقات کی خواہش رکھتا ہے میں نے واپس آکر حبیب خدا کی خدمت میں سب کچھ کہہ سنایا، آپ پہاڑ میں گئے اور مجھ سے علیحدہ ہو کر حضرت ایسا کے ساتھ دیر تک گفتگو فرماتے رہے، پھر آسمان سے ایک طبقہ اُتار دیا اور کھجور سے بھرا ہوا اُترا، حضرت نے مجھے بھی اس کے کھانے میں شریک کیا، اس کے بعد ایک بادل کا ٹھٹھا آیا جو حضرت ایسا کو اٹھا کر لے گیا اور میں ان کے سفید کپڑوں کی طرف دیر تک دیکھتا رہا۔ (خصائص کبریٰ ج ۱)

۵۶۔ صادق مصدوق محبوب خدا والی کون و مکان نے فرمایا ہے:
اَشَدُّ النَّاسِ بَلَاءً اِلَّا نَبِيَّاءُ شَعَالًا وَّلِيَّاءُ شَمًّا لَا مَثَلُ
فَالَا مَثَلُ۔

”لوگوں میں زیادہ مصیبت و بلا والے انبیاء ہیں، پھر ولیاء، پھر ان کے ہم مثل۔“

اور دوسری جگہ فرمایا ہے:-

مَا اَوْذَى نَبِيٍّ مِّثْلَ مَا اَوْذِيْتُ

”جس قدر مجھے ایذا دی گئی ہے اور کسی نبی کو نہیں دی گئی۔“

اور یہ بات مسلم ہے کہ رنج و غم پر زیادہ صابر، درجہ و مرتبہ میں بھی سب سے زیادہ بڑھ کر ہے تو معلوم ہوا کہ ہمارے پیغمبر علیہ الصلوٰۃ والسلام سب حضرات انبیاء کے کرام و رسل عظام سے افضل و اعلیٰ ہیں، باقی رہا یہ سوال کہ آیا یہ کہ یہ مَا اَصَابَتْكُمْ مِثْلُ

تُصِيبُكُمْ فَمَا كَسَبَتْ أَيْدِيكُمْ سے یہ معلوم ہوتا ہے کہ جو شخص زیادہ برائیاں کرے اس پر زیادہ مصیبتیں آتی ہیں تو چاہئے کہ پہلے انبیاء اولیاء کے سوا اور لوگ بلا مصیبت میں گرفتار ہوں اور پھر انبیاء و اولیاء اور نیز یہ بزرگوار اضافی اور تبلیغی طور پر حق تعالیٰ کے محبوب اور اس کے خواص مقربین ہیں، حق تعالیٰ اپنے محبوبوں اور خواص مقربوں کو بلیات و رنج کے حوالے کیوں کرتا ہے اور دشمنوں کو ناز و نعمت اور دوستوں کو رنج و مصیبت میں کیوں رکھتا ہے؟

اس کا جواب حضرت محمد الف ثانی قدس سرہ نے ایک مرید کے سوال میں یوں ارشاد فرمایا ہے، اس کو ذرا اچھی طرح سے سنیں اور ذہن نشین رکھیں تاکہ آپ کو کئی موقعوں پر یہ جواب رہنمائی کا کام دے:

حضرت مجدد کا اپنے مرید کو جواب

آپ کو واضح ہو کہ دنیا نعمت و لذت کے لئے نہیں ہے، وہ آخرت ہی ہے جو نعمت و لذت کے لئے تیار کی گئی ہے، چونکہ دنیا اور آخرت ایک دوسرے کی ضد اور تقیض ہیں اور ایک کی رضا مندی میں دوسرے کی ناراضگی ہے اس لئے ایک میں لذت پانا دوسرے میں رنج و الم کا باعث ہوگا پس انسان جس قدر دنیا میں نعمت و لذت کے ساتھ رہے گا اسی قدر زیادہ ناز و نعمت میں رہے گا، کاش دنیا کی بقا کو آخرت کی بقا کے ساتھ وہی نسبت ہوتی جو قطرہ کو دریا کے محیط کے ساتھ ہے ہاں تنہا ہی کو غیر تنہا ہی کے ساتھ کیا نسبت ہوگی اس لئے دوستوں کو اپنے فضل و کرم سے اس جگہ کی چند روزہ محنت و مصیبت میں مبتلا کیا تاکہ ان کو دائمی ناز و نعمت میں محفوظ و مسرور فرمائے اور دشمنوں کو مکروہ استدراج کے بموجب حقوڑی سی لذتوں کے ساتھ محفوظ کر دیا تاکہ آخرت میں بے شمار رنج و الم میں گرفتار رہیں۔

سوال :- کافر فقیر جو دنیا و آخرت میں محروم رہے دنیا میں اس کا درد مند و مصیبت زدہ رہنا آخرت میں لذت و نعمت پانے کا باعث نہ ہوا، اس کی کیا وجہ ہے؟

جواب :- کافر خدا کا دشمن اور دائمی عذاب کا مستحق ہے، دنیا میں اس سے عذاب کا دور رکھنا اور اس کو اپنی وضع پر چھوڑ دینا اس کے حق میں عین ناز و نعمت اور لذت ہے اس واسطے کافر کے حق میں دنیا پر جنت کا اطلاق کیا گیا ہے، خلاصہ یہ کہ دنیا میں بعض کفار سے بھی عذاب رفع کر دیتے ہیں اور لذت و نعمت کچھ نہیں دیتے بلکہ فرصت و مہلت کی لذت اور عذاب کے دور ہونے پر کفایت کرتے ہیں لِكُلِّ ذٰلِكَ حِكْمَةٌ وَ مَصَالِحٌ ہر ایک کے لئے کوئی نہ کوئی حکمت و بہتری ہے۔

سوال :- خداوند عالم سب چیزوں پر قادر ہے اور توانا ہے کہ دوستوں کو دنیا میں بھی لذت و نعمت بخشے اور آخرت میں بھی ناز و نعمت عطا فرمائے اور ان کے حق میں ایک جگہ لذت پانا دوسرے میں درد مند ہونا، اس کا کیا باعث ہے؟ اس کے کئی جواب ہیں :

ایک یہ کہ دنیا میں جب تک چند روزہ محنت و بلیات کو برداشت نہ کرتے تو آخرت کی لذت و نعمت کی قدر نہ جانتے اور دائمی صحت و عافیت کی نعمت کو کما حقہ معلوم نہ کر سکتے، ہاں جب تک بھوک نہ ہو، طعام کی لذت نہیں آتی اور جب تک مصیبت میں مبتلا نہ ہوں فراغت و آرام کی قدر معلوم نہیں ہوتی، گویا ان کی چند روزہ مصیبتوں سے مقصود یہ ہے کہ ان کو دائمی ناز و نعمت کامل طور پر حاصل ہو، یہ ان لوگوں کے حق میں سراسر محال ہے جو عوام کی آزمائش کے لئے جلال کی صورت میں ظاہر ہوا یُضِلُّ بِہٖ کَثِیْرًا وَّ یَهْدِیْ بِہٖ کَثِیْرًا اکثر کو اس سے گمراہ کرتا ہے اور اکثر کو ہدایت دیتا ہے۔

جواب دوم : بلیات و محن اگرچہ عوام کے نزدیک تکلیف کے اسباب ہیں لیکن ان بزرگوں کے نزدیک جو کچھ جہاں مطلق کی طرف سے آئے ان کی لذت و نعمت کا سبب ہے، یہ لوگ بلیات سے ویسے ہی لذت حاصل کرتے جیسے کہ نعمتوں سے بلکہ بلیا سے زیادہ محفوظ ہونے میں کیونکہ ان میں محبوب کی خالص مبادیہ

اور نعمتوں میں یہ خلوص نہیں ہے کیونکہ نفس نعمتوں کو چاہتا ہے اور بلا و مصیبت سے بھاگتا ہے پس بلا ان بزرگواروں کے نزدیک عین نعمت ہے اور اس میں نعمت سے بڑھ کر لذت ہے، وہ حظ جو ان کو دنیا میں حاصل ہے وہ بلیات و مصائب ہی کے باعث ہے، اگر دنیا میں یہ نمک بھی نہ ہوتا تو ان کے نزدیک جو کے برابر بھی قیمت نہ رکھتی اور اس میں یہ حلاوت نہ ہوتی تو ان کو عبث و بے فائدہ دکھائی دیتی ہے

غرض از عشق توام چاشنی درد و غم است
وگر نہ ز بر فلک اسباب تنعم چه کم است

حق تعالیٰ کے دوست دنیا میں بھی متلذذ ہیں اور آخرت میں بھی محفوظ ہیں ان کی یہ دنیاوی لذت ان کی آخرت کی لذت کے مخالف نہیں، وہ حظ جو آخرت کے حظ کے مخالف ہے وہ عوام کو حاصل ہے، الٰہی یہ کیا ہے جو تو نے اپنے دوستوں کو عطا فرمایا ہے کہ جو کچھ دوسرے کے رنج و غم کا باعث ہے، وہ ان کی لذت کا باعث ہے اور جو کچھ دوسروں کے لئے نہ رحمت ہے، ان کے واسطے رحمت ہے، دوسروں کی نعمت ان کی نعمت ہے، لوگ شادی میں خوش ہیں اور غمی میں غمناک، یہ لوگ شادی میں بھی اور غم میں بھی خوش و خرم ہیں کیونکہ ان کی نظر افعال جمیلہ و ذلیلہ کی خصوصیتوں سے ہٹ کر ان افعال کے فاعل یعنی جمیل مطلق کے جمال پر جالگی ہے اور فاعل کی محبت کے باعث اس کے افعال بھی ان کی نظروں میں محبوب اور لذت بخش ہو گئے ہیں جو کچھ جہان میں فاعل جمیل کی مراد کے موافق صادر ہو خواہ رنج و ضرر کی قسم سے ہو وہ ان کے محبوب کی عین مراد ہے اور ان کی لذت کا موجب ہے، خداوند! یہ کیا فضل و کرامت ہے کہ ایسی پوشیدہ دولت اور خوشگوار نعمت اختیار کی نظر بد سے چھپا کر اپنے دوستوں کو تو نے عطا فرمائی ہے اور ہمیشہ ان کو اپنی مراد پر قائم رکھ کر محفوظ و متلذذ کیا ہے اور کما ہست و قائم جو دوسروں کا نصیب ہے، اس گروہ بلند کا کمال بنایا ہے عین نامرادی میں ان کی مراد ہے اور

ان کا یہ دنیاوی التذاذ و سرور دوسروں کے برعکس آخرت کے خطوط کی ترقیوں کا باعث ہے ذَلِکَ فَضْلُ اللّٰهِ یُؤْتِیْهِ مَنُ یَّشَآءُ وَاللّٰهُ ذُو الْفَضْلِ الْعَظِیْمِ۔

جواب سوم یہ ہے کہ یہ دار، دارِ ابتلا و آزمائش ہے جس میں حق، باطل کے ساتھ اور چھوٹا سچے کے ساتھ ملا جلا ہے، اگر دوستوں کو بلا و محنت نہ دیتے اور صرف دشمنوں کو دیتے تو دوست و دشمن کی تمیز نہ ہوتی اور اختیار و آزمائش کی حکمت باطل ہوتی، یہ امر ایمان غیب کے منافی ہے جس میں دنیا و آخرت کی سعادتیں شامل ہیں، آیت کریمہ یُؤْتِیْ مَنُ یَّشَآءُ بِالْغِیْبِ اور آیت کریمہ لَیَغْفِرَ اللّٰهُ مَنُ یَّتَّصِرُہٗ وَرُسُلُہٗ بِالْغِیْبِ اِنَّ اللّٰہَ قَوِیُّ عَزِیْزٌ اس مضمون کی رمز ہے پس دشمنوں کی آنکھ میں خاک ڈال کر دوستوں کو بھی بلا و محنت میں مبتلا کیا ہے تاکہ ابتلا و آزمائش کی حکمت تمام ہو اور دوست عین بلا میں لذت پائیں اور دشمنوں کے اندھے خسارہ اور گھٹا کھائیں یُضِلُّ بِہٖ کَثِیْرًا وَّ یَهْدِیْ بِہٖ کَثِیْرًا، انبیاء کا معاملہ کفار کے ساتھ اسی طرح ہوا ہے کہ کبھی اس طرف کا غلبہ ہوا ہے اور کبھی اس طرف کا جنگ بدر میں اہل اسلام کو فتح ہوئی اور جنگ احد میں کافروں کو غلبہ ہوا، اللہ تعالیٰ فرماتا ہے اِنْ یَّمْسَسْکُمْ قَرْحٌ فَقَدْ مَسَّ الْقَوْمَ قَرْحٌ مِّثْلُہٗ وَتِلْکَ الْاٰیٰتُ لِنَدَآوِلْہَا بَیْنَ النَّاسِ وَ لَیَعْلَمَ اللّٰهُ الَّذِیْنَ اٰمَنُوْا وَ یَتَّخِذُ سَکُنُہُمْ شَہَدَآءَ وَاللّٰهُ لَا یُحِبُّ الظَّالِمِیْنَ وَلِیُمَحِّصَ اللّٰهُ الَّذِیْنَ اٰمَنُوْا وَ یَمْحَقَ الْکَافِرِیْنَ۔

ترجمہ :- ”اگر تم کو زخم لگا ہے تو اگے بھی لوگوں کو ایسے ہی زخم لگے ہیں اور ان دنوں کو اللہ تعالیٰ لوگوں میں بدلانے رہتے ہیں تاکہ اللہ تعالیٰ ایمانداروں کو جان لے اور تم میں سے گواہ بنالے اور اللہ تعالیٰ ظالموں کو دست نہیں رکھتا اور اس لئے کہ اللہ تعالیٰ ایمانداروں کو خالص کرے اور کافروں کو مٹا دے۔“

جواب چہارم یہ ہے کہ حق تعالیٰ سب چیزوں پر قادر ہے اور توانا ہے کہ دوستوں کو یہاں بھی ناز و نعمت عطا فرمائے اور وہاں بھی لیکن یہ بات حق تعالیٰ کی حکمت و عادت کے برخلاف ہے، حق تعالیٰ دوست رکھتا ہے کہ اپنی قدر کو اپنی حکمت و عادت کے نیچے پوشیدہ رکھے اور اسباب و علل کو اپنی جناب پاک کا روپوش بنائے، پس دنیا و آخرت کے باہم تقیض ہونیکے باعث دوستوں کے لئے محنت و بلا کا ہونا ضروری ہے تاکہ آخرت کی نعمتیں ان کے حق میں خوشگوار ہوں۔

یہی مضمون اصل سوال کے جواب میں پہلے ذکر ہو چکا ہے، اب ہم پھر اصل بات کو بیان کرتے ہیں اور اصل سوال کا جواب دیتے اور کہتے ہیں کہ درد و بلا و مصیبت کا سبب اگرچہ گناہوں اور برائیوں کا کرنا ہے لیکن درحقیقت بلا و مصیبت ان برائیوں کا کفارہ اور ان گناہوں کی ظلمات کو دور کرنے والی ہیں، پس کرم یہی ہے کہ دوستوں کو زیادہ سے زیادہ بلا و محنت دیں تاکہ ان کے گناہوں کا کفارہ اور ازالہ ہو، دوستوں کے گناہوں اور برائیوں کو دشمنوں کے گناہوں اور برائیوں کی طرح خیال نہ کریں۔

آپ نے حَسَنَاتُ الْاَبْرَارِ سَيِّئَاتُ الْمُفْسِدِینَ سنا ہوگا اور اگر ان سے گناہ و عصیاں بھی صادر ہو تو اور لوگوں کے گناہ و عصیاں کی طرح نہ ہوگا بلکہ وہ سہو و نسیان کی قسم سے ہوگا اور عزم و جد سے پاک ہوگا، اللہ تعالیٰ فرماتا ہے وَلَقَدْ عٰهَدْنَا اِلٰی اٰدَمَ مِنْ قَبْلُ وَلَمْ نَجِدْ لَهٗ عَزْمًا دہم نے اس سے پہلے آدم سے عہد کیا تھا اور ہم نے اس کا کوئی عزم و قصد نہ پایا، پس درد و مصائب کا زیادہ ہونا برائیوں کے زیادہ کفارہ ہونے پر دلالت کرتا ہے نہ کہ برائیوں کے زیادہ کمانے پر دوستوں کو زیادہ بلا دیتے ہیں تاکہ ان کے گناہوں کا کفارہ کر کے ان کو پاکیزہ لے جائیں اور آخرت کی نعمت سے ان کو محفوظ رکھیں۔

منقول ہے کہ آنحضرت کی سکراتِ موت کے وقت جب حضرت فاطمہ نے ان کی بے قراری و بے آرامی دیکھی تو حضرت فاطمہ زہرا بھی جن کو آنحضرت نے اَلْفَاطِمَةُ بَصْنَعَتِ مَيِّنِي (فاطمہ میرے جگر کا ٹکڑا ہے) فرمایا تھا، کمال شفقت و مہربانی سے جو آنحضرت صلی اللہ علیہ وسلم کے ساتھ رکھتی تھیں، نہایت بے قرار و بے آرام ہو گئیں۔ جب آنحضرت نے ان کی اس بے قراری اور بے آرامی کو دیکھا تو حضرت زہرا کو تسلی کے لئے فرمایا کہ تیرے باپ کے لئے یہی ایک محنت و تکلیف ہے۔ اس سے آگے کوئی تکلیف و مصیبت نہیں، یہ کس قدر اعلیٰ دولت ہے کہ چند روزہ محنت کے عوض دائمی سخت عذاب دور ہو جائے، ایسا معاملہ دوستوں سے کرتے ہیں، دوسروں کے ساتھ اس طرح نہیں کرتے اور ان کے گناہوں کا کفارہ کا حقد اس جگہ نہیں فرماتے بلکہ ان کی جزاءِ آخرت پر ڈال دیتے ہیں۔

پس ثابت ہوا کہ دوست ہی دنیاوی رنج و بلا کے زیادہ مستحق ہیں اور دوسرے لوگ اس دولت کے لائق نہیں کیونکہ ان کے گناہ کبیرہ ہیں اور التجار و نضر و استفسار و انکار سے بے بہرہ ہیں اور گناہوں کے کرنے پر دلیر ہیں اور زیادہ وقصر سے گناہ کرتے ہیں جو تکرار و سرکشی سے خالی نہیں ہیں اور عجب نہیں کہ اللہ تعالیٰ کی آیات پر ہنسی اڑائیں اور انکار کریں اور اجزاء گناہ کے اندازہ کے موافق ہے، اگر گناہ خفیف ہے اور گناہ کرنے والا بھی التجار و زاری کرنے والا ہے تو اس گناہ کا کفارہ دنیاوی بلا و رنج سے ہو جائے گا، اگر گناہ غلیظ و شدید و ثقیل ہے اور گناہ کرنے والا سرکش و متکبر بھی ہے تو وہ جرمِ آخرت کی جزا کے لائق ہے جو گناہ کی طرح شدید اور دائمی ہے وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ (اللہ تعالیٰ نے ان پر ظلم نہیں کیا بلکہ وہ خود اپنی جانوں پر ظلم کرتے تھے)، آپ نے لکھا تھا کہ لوگ ہنسی اور ہٹھٹھا کرنے میں اور کہتے ہیں کہ حق تعالیٰ اپنے دوستوں کو بلا و محنت کیوں دیتا ہے اور ہمیشہ ناز و نعمت میں کیوں نہیں رکھتا اور اس گفتگو سے اس گروہ پاک کی نفی کرنا چاہتے ہیں۔ کفار بھی آنحضرت صلی اللہ علیہ وسلم کے

حق میں اس قسم کی باتیں کہا کرتے تھے کہ مَا لِهَذَا الرَّسُولِ يَأْكُلُ الْقُلَمَاءَ
وَيَمْشِي فِي الْأَسْوَاقِ لَوْلَا أَنْزِلَ عَلَيْهِ مَلَكٌ فَيَكُونُ مَعَهُ نَذِيرًا
أَوْ يُلْقَى إِلَيْهِ الْكِتَابُ أَوْ يَكُونُ لَهُ جَنَّةٌ يَأْكُلُ مِنْهَا رِيسُولٌ كَيْسَا
ہے جو کھانا کھاتا ہے اور بازاروں میں پھرتا ہے، کیوں نہیں اس پر فرشتہ اتارنا کہ اس
کے ساتھ ہو کہ لوگوں کو ڈراتا یا اس کو خزانہ دیا جاتا یا اس کا کوئی باغ ہی ہوتا جس سے
کھایا کرتا، ایسی باتیں وہی شخص کرتا ہے جس کو آخرت اور اس کے دائمی عذاب و
ثواب کا انکار ہو اور دنیا کی چند روزہ فانی لذتیں اس کی نظر میں بڑی عزیز اور شاندار
دکھائی دیتی ہوں کیونکہ جو شخص آخرت پر ایمان رکھتا ہے اور آخرت کے عذاب و ثواب
کو دائمی جانتا ہے، دنیاوی چند روزہ فانی بلار و محبت اس کو ہیچ نظر آتی ہیں بلکہ اس
چند روزہ محنت کو جس سے ہمیشہ کی راحت حاصل ہو، عین راحت تصور کرتا ہے اور
لوگوں کی گفتگو پر نہیں جاتا، درد و بلار و محنت محبت کے گواہ عادل ہیں، کور باطن اور
بیوقوف لوگ اگر اس کو محبت کے منافی جانیں تو جانیں، جاہلوں اور ان کی گفتگو سے
روگردانی کے سوا اور کوئی علاج نہیں فَاصْبِرْ صَبْرًا جَمِيلًا۔

اصل سوال کا دوسرا جواب یہ ہے کہ بلار اس وقت تک محبوب ہے کہ محب
اپنے محبوب کے ماسوا سے کلی طور پر علیحدہ ہو کر محبوب کی پاک بارگاہ کی طرف متوجہ
ہو جائے، پس رنج و بلار کے لائق دوست ہی ہیں اور یہ بلار اس برائی کا کفارہ ہے
کہ ان کا انتفات ماسوئی کی طرف ہے اور دوسرے لوگ اس دولت کے لائق
نہیں، ان کو غور سے محبوب کی طرف کیوں لائیں جس کو چاہتے ہیں ماریٹ کر محبوب
کی طرف لے آتے ہیں اور اس کو محبوبیت سے سرفراز فرماتے ہیں اور جس کو محبوب کی
طرف لانا نہیں چاہتے اس کو اپنے حال پر چھوڑ دیتے ہیں، اگر سعادت ابدی اس کے
شامل حال ہو گئی تو توبہ و انابت کی راہ سے ہاتھ پاؤں مار کر فضل و عنایت کی امداد
سے مقصد تک پہنچ جائے گا ورنہ وہ جانے اور اس کا کام اللَّهُمَّ لَا تَكِلْنِي إِلَى
نَفْسِي طَرْفَةَ عَيْنٍ دیا اللہ تو مجھے ایک لمحہ بھی اپنے حال پر نہ چھوڑے

پس معلوم ہوا کہ مریدوں کی نسبت مرادوں پر زیادہ بلا آتی ہے اسی واسطے آنحضرت
نے جو مرادوں اور محبوبوں کے ریس ہیں، فرمایا ہے :-

مَا أَذَى سَجِيٍّ مِّثْلَ مَا أَذَى ذِيٍّ

”کسی نبی کو اتنی ایذا نہیں پہنچی جتنی مجھے پہنچی ہے“

گویا بلا و دلالت اور رہنما ہے جو اپنی حسن دلالت سے ایک دوست کو دوسرے
دوست تک پہنچا دیتی ہے اور دوست کے ماسوا کی طرف التفات سے پاک کر دیتی
ہے، عجب معاملہ ہے کہ دوست کو روٹھا دے کہ بلا کو خریدتے ہیں اور دوسرے
لوگ کو روٹھا دے کہ بلا کو دفع کرنا چاہتے ہیں

سوال : کبھی ایسا ہوتا ہے کہ درد و بلا کے وقت دوستوں سے بھی اضطراب کراہت
عیاں ہوتی ہے، اس کی کیا وجہ ہے؟

جواب : یہ اضطراب و کراہت بتقاضائے بشری ضروری ہے اور اس کے باقی
رکھنے میں کئی طرح کی مصلحتیں اور حکمتیں ہیں کیونکہ اس کے بغیر نفس کے ساتھ جہاد و
مقابلہ نہیں ہو سکتا۔

آپ نے سنا ہو گا کہ دین و دنیا کے سردار علیہ الصلوٰۃ والسلام سے کرات
موت کے وقت کس قسم کی بے قراری و بے آرامی ظاہر ہوئی تھی، وہ گویا نفس کے
جہاد کا بقیہ تھا تا کہ حضرت خاتم المرسل علیہ الصلوٰۃ والسلام کا خاتمہ خدا کے دشمنوں سے
جہاد پر ہو، شدت مجاہدہ اس امر پر دلالت کرتا ہے کہ صفات بشریت کے تمام مانعے
دور ہو جائیں اور نفس کو کمال فرمانبردار بنا کر اطمینان کی حقیقت تک پہنچائیں اور پاک و
پاکیزہ رکھیں، گویا بلا محبت کی دلتا ہے اور جو کوئی محبت نہیں رکھتا اس کو دلتا سے
کیا کام ہے اور دلتا لگی اس کے کس کام آئے گی اور اس کے نزدیک کیا قدر و قیمت
رکھے گی۔

درد و بلا کی دوسری وجہ یہ ہے کہ محبت صادق اور مدعی کاذب کے درمیان
تمیز ہو جائے، اگر صادق ہے تو بلا کے آنے سے متلذذ و محفوظ ہو گا اور اگر مدعی ہے

تو بلا سے کراہت ورنج اس کے نصیب ہوگا، سوائے صادق کے اس نیز کو کوئی معلوم نہیں کر سکتا، صادق ہی کراہت و الم کی حقیقت کو کراہت و الم کی صورت سے جدا کر سکتا ہے اور صفات بشریت کی حقیقت کو صفات بشریت کی صورت سے جدا کر سکتا ہے واللہ سبحانہ الہادی الی سبیل الرشاد۔

۵۷۔ ہر ایک نبی عظیم و رسول کریم مطابق آیت شریفہ وَمَا كُنَّا مُعَذِّبِينَ حَتَّىٰ نَبْعَثَ رَسُولًا اہل دنیا کے لئے عذاب و عقوبت کا مقدمہ ہوتا تھا اور خدا تعالیٰ کے حبیب حضرت رسول اکرم علیہ الصلوٰۃ والسلام پیدائش سے لے کر قیامت تک سب کے لئے رحمت مجسم ہو کر تشریف لائے ہوئے ہیں، آپ ابتداء میں اور وسط میں اور اخیر میں، غرض ہر حال میں رحمت تھے، آپ کی رحمت ایسی وسیع ہے کہ اس کا حصہ کافروں، مشرکوں، منافقوں کو بھی پہنچ رہا ہے بلکہ ہر ایک چیز علوی اور سفلی، آپ کے طفیل عالم وجود میں آئی ہے، اگر آپ تشریف نہ لاتے تو کوئی چیز بھی محل عدم سے وجود میں ظاہر نہ ہوتی۔ آپ کا تشریف لانا ہی ہر ایک چیز کے وجود کے لئے رحمت مقرر ہوا ہے، کافر و مشرک کا دنیا میں آرام سے زندگی گزارنا آپ کی رحمت کے سبب سے ہے۔

پہلی آیتیں جب رسولوں کی نافرمانی کرتی تھیں تو ان پر دنیا ہی میں قہر الہی بصورت مسخ و خسف وغیرہ ظاہر ہوتا تھا لیکن رحمت مجسم محبوب خدا کی مہربانی ہے کہ دنیا میں سب نافرمان اس عذاب و قہر سے قیامت تک محفوظ رہیں گے۔ مومن دنیا و آخرت میں رحمت مجسم سے بہرہ ور ہو رہے ہیں اور ہوں گے اور کافر و منافق صرف دنیا میں اس رحمت سے متمتع ہو کر قہر الہی سے محفوظ رہیں گے، ہمارے حبیب کی بعثت سے پہلے تمام اہل کتاب، مشرک و کافر جہالت و گمراہی میں مبتلا تھے اور امتداد زمانہ کے باعث مذہب کے بارے میں حیران تھے کہ کیا کریں۔ اس وقت خداوند عالم نے رحمتہ للعالمین کو بھیج کر سب کو صراطِ مستقیم کی طرف رہنمائی کی اور آپ کے ذریعہ سے واضح کر دیا کہ یہ جہالت گمراہی ہے اور یہ ہدایت و رشد ہے، محبوب خدا سرور انبیاء نے تفصیل کے ساتھ حلال کو

حرام سے، عذاب کو ثواب سے، ہدایت کو گمراہی سے علیحدہ دکھا کر روشن کر دیا کہ رحمت
 علم اس کا نام ہے اور رحمت للعالمین اس کو کہتے ہیں کہ تمام دنیا کو قیامت تک صراطِ مستوی
 موصل الی اللہ کی ہدایت کرتا رہے، جو شخص اس راستہ پر چل پڑا وہ دنیا و آخرت دونوں میں
 کامیاب ہو گیا اور جس نے صراطِ مستقیم پر چلنے سے انکار کیا وہ رحمتِ عامہ کے لحاظ
 سے دنیا میں عذابِ عام سے بچا رہے گا۔

اگر خدشہ گزرے کہ لڑائیوں میں آنحضرت کے وقت کافر و مشرک ہلاک
 ہوتے تھے تو رحمتِ عامہ کیونکہ ہوئے اور آپ کا اسم گرامی رحمت للعالمین کس طرح
 تجویز ہوا؟ تو جواب یہ ہے کہ خداوندِ عالم کے اسمائے مبارکہ میں سے دو نام
 رحمن و رحیم کے بھی ہیں باوجودیکہ خداوندِ عالم کے یہ دو نام رحمت کی خبر دینے والے
 مقرر ہیں لیکن پھر بھی وہ عاصیوں کو سزا دے گا اور نافرمانوں کو جہنم رسید کرے گا
 اور گنہگاروں اور بے ایمانوں کو عذاب میں مبتلا کرے گا تو کیا اب اس کے
 رحم اور اس کی رحمانیت میں فرق آگیا؟ نہیں ہرگز نہیں، اسی طرح قرآن شریف میں
 وَأَنزَلْنَا مِنَ السَّمَاءِ مَاءً ثَبَّأْنَا بِهِ نَازِلٌ يُّؤْتِي خُبْرًا دَسَّاهُ رَہَاہُ کہ
 بارش برکت و رحمت ہوتی ہے حالانکہ وہی بارش کئی جگہ فساد و تباہی کا ذریعہ ہوتی
 ہے اور لوگوں کے لئے رنج و زحمت مقرر ہوتی ہے تو کیا اب یہ لازم آیا کہ نعوذ
 باللہ قرآن شریف غلط خبر دے رہا ہے اور بارش کو جو کہ فساد و تباہی کا باعث
 بھی ہوتی ہے، مبارک قرار دے رہا ہے۔

بات اصل یہ ہے کہ اعتبار کثرت کا ہوتا ہے نہ کہ قلت و ندرت کا، نیز
 حقیقت میں بارش مطلقاً رحمت و برکت ہوتی ہے لیکن خاص اسباب کے مہیا
 ہونے پر اس کی صورت دوسرے قلب میں ظاہر ہوتی ہے جس کو ناہ عقلیں رنج و
 زحمت سے تعبیر کرتی ہیں حالانکہ باریک بین جانتے ہیں کہ جو کچھ محبوبِ مطلق کی طرف
 سے آتا ہے وہ سب کچھ محبوب و مبارک ہوتا ہے اسی طرح ہمارے حضرت
 رسول اکرم علیہ الصلوٰۃ والسلام بھی رحمت موصوف ہیں لیکن کفار و مشرک لڑائی کی

ابتداء و چھیڑ چھاڑ کرنے سے خود ہلاکت کا باعث ہوتے تھے، ہمارے حضرت کی طرف سے جہاد کی ابتداء نہ ہوتی تھی اور نہ ہی یہ غرض تھی کہ ان کو خواہ مخواہ تکلیف پہنچا دیں بلکہ جہاں تک ہو سکتا تھا، آپ نرمی سے شفقت سے، محبت سے خلقِ عظیم سے ان کے ساتھ برتاؤ کرتے تھے تاکہ یہ سیدھے راستہ پر آجائیں کفار اس کا بدلہ یوں دیتے تھے کہ اپنی تمام قوموں کو بلا کر اہل اسلام کی تخریب کے درپے ہوتے تھے ہمارے حضرت کی سردار ان جہاد کو یہ ہدایت ہوتی تھی کہ پہلے ان کو اسلام کی طرف بلائیں بصورتِ انکار جذبہ کی طرف پھراگر وہ اہل اسلام کا مقابلہ کریں تو ناچار اہل اسلام بھی تنہیاً تلوار اٹھائیں الغرض تلوار کا ننگا ہونا، معذوری و مجبوری کے باعث تھا جو آپ کی رحمت میں کسی قسم کا خلل واقع نہیں کر سکتا۔

۵۸۔ مروی ہے کہ حضرت آدم علیہ الصلوٰۃ والسلام فرماتے تھے کہ امتِ محمدیہ کو خداوندِ عالم نے چار کرامتیں عنایت فرمائی ہیں جو مجھے نصیب نہیں ہوئی تھیں: اول حضرت کی امت کو حکم ہے کہ جب کبھی اس سے کوئی گناہ ہو جائے اور اس گناہ سے جس وقت اور جس جگہ وہ معافی طلب کرے گی اور ایسا کرنے سے توبہ کا اظہار کرے گی، معافی دی جائے گی اور میری توبہ کا مقام مکہ مکرمہ مقرر تھا یعنی میری توبہ کی اجابت کے لئے خاص مقام مکہ مکرمہ کی شرط تھی اور امتِ محمدیہ کی توبہ کے لئے کسی جگہ کی کوئی قید نہیں۔ دوم حضرت کی امت سے کوئی گناہ ہو جائے تو اس کے کپڑے اتار کر اس کی رسوائی نہیں کی جاتی اور اس کو ننگا نہیں کیا جاتا اور جس وقت مجھ سے نافرمانی صادر ہو گئی تھی، میرے کپڑے چھین لئے گئے تھے اور مجھ کو ننگا کیا گیا تھا۔ سوم امتِ محمدیہ سے اگر کوئی فعل خلافِ شرع ہو جائے تو میاں بوی کے درمیان مفارقت نہیں کی جاتی اور میرے ساتھ یہ بھی واقع ہوا تھا کہ مجھ میں اور حوّا میں مفارقت ڈالی گئی تھی۔ چہارم امتِ محمدیہ کسی جرم کے کسی مکان میں ترکب ہو تو اس کو اس مکان سے نہیں نکالا جاتا لیکن مجھے بوقتِ عصیاں جنت سے خارج کیا گیا تھا۔

۵۹۔ حضرت حسن الاعجاز و افضل الاعجاز صلی اللہ علیہ وسلم کے بارے میں جو یہ مرتبہ امت کو محض حضرت رسول اکرم علیہ الصلوٰۃ والسلام کے فضل ہونے کے باعث عنایت ہوا ہے۔

۶۰۔ حضرات انبیائے کرام و رسل عظام پر خداوند عالم رحمت بھیجتا تھا اور فرشتے ان کے لئے استغفار کرتے تھے لیکن ان کی امتیں اس فضیلت سے معرّض تھیں جبکہ خدا کی امت کا رتبہ ملاحظہ فرمائیے کہ حکم ہوتا ہے:

هُوَ الَّذِي يُصَلِّيْ عَلَيْكُمْ وَمَلَائِكَتُهُ

”خداوند عالم تم پر رحمت بھیجتا ہے اور اس کے فرشتے تمہارے لئے استغفار کرتے رہتے ہیں“

جو فضیلت حضرات انبیائے کرام کو عطا ہوئی تھی وہ یہاں حضرت کی امت

موجودہ کے حصہ میں آ رہی ہے۔

۶۱۔ مروی ہے کہ قیامت کے دن حافظ قرآن کو کہا جائے گا کہ تو قرآن شریف پڑھتا جا، اور جنت کے درجوں پر چڑھتا جا، جہاں جا کہ قرآن شریف ختم ہوگا، وہاں رہنے کے لئے بڑا مقام مقرر ہے، لکھا ہے کہ یہ فضیلت و شرف آنحضرت کی کتاب اور امت کے ساتھ مختص ہے اور کسی کتاب اور امت کو یہ رتبہ عنایت نہیں ہوگا جنت میں اہل جنت صرف قرآن شریف کی تلاوت کریں گے اور عربی زبان میں کلام کریں گے۔ آنحضرت صلی اللہ علیہ وسلم فرماتے ہیں کہ قیامت کے دن میں سب سے پہلے جنت کا دروازہ کھٹکھٹاؤں گا تو دربان کہے گا مَنْ أَنْتَ فَأَقُولُ أَنَا مُحَمَّدٌ پھر دربان کہے گا مجھے بھی حکم تھا کہ میں سب سے پہلے آپ کے لئے جنت کا دروازہ کھولوں، میں نے اس سے پہلے کسی کے لئے جنت کا دروازہ نہیں کھولا اور

نہی آئندہ کسی کے لئے اٹھوں گانا کہ جنت کا دروازہ کھولوں۔

۶۲۔ ایک اور فضیلت و شرافت ہمارے نبی کریم کو خداوندِ عالم نے بخشی ہوئی ہے جو اور کسی پیغمبر کو میسر نہیں ہوئی یعنی حضرت رسول اکرم اور آپ کی اولاد اور آپ کے غلاموں پر قیامت تک زکوٰۃ کا لینا اور کھانا حرام ہے کیونکہ زکوٰۃ لوگوں کی میل کچیل ہے اور میل کچیل کا استعمال کرنا حبیبِ خدا مطہر و مقدس کی شان کے خلاف ہے اس لئے مولیٰ کریم نے حکم دیا کہ ہمارا حبیب اور اس کی اولاد قیامت تک اوساخ انکس سے پرہیز کریں اور عقل کے موافق بھی یہی بات ہے کہ تمام عیوب سے منزہ و مبرا میل کچیل استعمال کر کے اپنی طہارت و عصمت پر دھبہ نہ لگالے، یہ خصوصیت و شرافت ہمارے حضرت کے ساتھ ہی مختص ہے۔

۶۳۔ آپ کی افضلیت اور آپ کی عظمت سب حضراتِ انبیاء پر صادق و مصدوق کی اس حدیث سے بھی واضح ہوتی ہے کُلُّ سَبَبٍ مُنْقَطِعٌ يَوْمَ الْقِيَمَةِ إِلَّا سَبَبِيَّ وَنَسَبِيَّ قیامت کے دن سب رشتہ داریاں غیر مفید ثابت ہوں گی مگر آنحضرت صلی اللہ علیہ وسلم کا تعلق اور رشتہ مفید ہوگا، اس رشتہ کی طفیل اہل رشتہ کے ساتھ تخفیف کی توقع ہے، یہ نعمت اور یہ خصوصیت بھی نبی کریم کے ساتھ مختص ہے۔

۶۴۔ آنحضرت کی امت مرحومہ اگرچہ سب امتوں سے وجود میں پیچھے ہے لیکن قیامت کے دن آپ کی عزت و حرمت کے باعث سب سے اول ہوگی اور سب سے پہلے قبروں سے اٹھائی جائیگی اور اس کا حساب سب سے پہلے ہوگا اور موقف میں ایک عالی مقام پر اس کا قیام ہوگا، دھنوکے سفید نشانات کے ذریعہ سے سب سے ممتاز ہوگی اور جنت میں سب امتوں سے پہلے داخل ہوگی اس امت کا اجماع حجت ہے اور اس اختلاف رحمت ہے، پہلی امتوں کا اختلاف عذاب تھا اور ان کے لئے وبال تھا، فرق ملاحظہ ہو۔

۶۵۔ اَلَسْتُ بِرَبِّكُمْ کے جواب میں سب سے پہلے ہمارے حضرت

رسول اکرم علیہ الصلوٰۃ والسلام نے بلی کا لفظ کہہ کر اپنی افضلیت کو کامل طور پر ظاہر کر دیا تھا اور آپ کا اسم گرامی اذان میں حضرت آدم کے وقت سے چلا آرہا ہے اور کتب سابقہ میں سب حضرات انبیاء کرام آپ کی خوش خبری سناتے رہے اور آپ کی نعت اور آپ کے اصحاب و خلفاء کے حالات اور آپ کی امت کی تعریف و توصیف تمام کتب میں درج ہے اور ملائکہ آپ کے ساتھ جہاد میں شامل ہو کر کفار سے مقابلہ کرتے رہے ہیں، الغرض اسی طرح کے علامہ ابو سعید نیشاپوری نے ساٹھ سے زیادہ فضائل و کرامات شمار کئے ہیں جو کہ حضرت رسول اکرم محبوب خدا کے سوا اور کسی میں نہیں پائے جاتے ہیں۔

۶۶۔ افضل الرسل حضرت رسول اکرم علیہ الصلوٰۃ والسلام کی محبت و برکت کے باعث صحابہ کرام کا درجہ و رتبہ تمام حضرات انبیاء کے کرام کی امتوں سے بڑھ کر ہے اور آپ کی بیویاں اور بیٹیوں کی عزت و حرمت تمام جہاں کی عورتوں سے اعلیٰ و ارفع ہے یہاں تک کہ جنت میں سب عورتوں کی سردار بی بی فاطمہ رضی اللہ تعالیٰ عنہا ہوں گی اور پھر طے سے گزرنے کے وقت اہل محشر کو آواز دی جائے گی کہ اپنی گردنوں کو نیچے کرواؤ اور آنکھوں کو بند کر دو کیونکہ سردار انبیاء حضرت رسول اکرم کی بیٹی مطہرہ بی بی فاطمہ پھر طے سے گزریں گی، آپ کی فضیلت کے لحاظ سے آپ کے دونوں شہر مکہ مکرمہ و مدینہ منورہ کے تمام شہروں سے مرتبہ میں بلند ہیں اور آپ کی مسجد بلحاظ ثواب و قدر و منزلت دنیا کی مسجدوں سے بڑھ کر ہے اور آپ کے دونوں شہروں میں دجال و طاعون قیامت تک داخل نہیں ہوں گے، یہ سب خصوصیات محض آپ کی عزت و شرف سب سے بڑھانے کے لئے آپ کو مولیٰ کریم نے عنایت کی ہیں۔

۶۷۔ پانچ نمازوں اور جمعہ کا مقرر ہونا، آمین کا کہنا، نماز کو باجماعت سیدھی صفت کے ساتھ ادا کرنا بھی صرف آپ کی ذات سے شروع ہوا ہے، آپ کی فضیلت و عظمت کے لحاظ سے ملک الموت نے صرف آپ سے ہی بوقت قبض روح اذان

طلب کیا تھا ورنہ ملک الموت تو سب حضرات انبیائے کرام پر بغیر اجازت داخل ہوتا تھا نیز آپ کی اندواج مطہرات کے ساتھ ہمیشہ نکاح کا حرام ہونا آپ کی اعلیٰ شان اور افضل رتبہ ہونے پر دلالت کر رہا ہے، یہ بات بھی مولیٰ کریم نے اپنے پیارے حبیب علیہ الصلوٰۃ والسلام کو عطا فرمائی ہوئی تھی کہ آپ کی شرمگاہ کو کسی نے کبھی نہیں دیکھا تھا اور اگر کوئی دیکھ پاتا تو اس کی دونوں آنکھیں اندھی ہو جاتیں۔

۶۸۔ سب حضرات انبیائے کرام میں سے صرف ہمارے نبی کے لئے قبلتین و ہجرتین کا جمع ہونا اور شریعت و حقیقت سے واقف ہونا اور صرف آپ کا ہی نام مبارک محمد مقرر ہونا اور آپ کا مفاتیح الارض کا مالک ہونا اور تمام زمین کا آپ کے لئے مسجد و ظہور کی شکل میں ظاہر ہونا خاص ہے۔ علامہ جلال الدین سیوطی ان سب کو آپ کے فضل و اعلیٰ ہونے کی علیحدہ علیحدہ دلیل قرار دیتے ہیں، بندہ بخاطر اختصار فضائل کو جمع کر کے ان سب کو ایک ہی دلیل کے تحت میں لکھتا ہے حالانکہ واقعہ میں وہ کسی دلائل ہیں، آپ بھی بنظر اسمان دیکھیں گے تو میرے قول کی انشاء اللہ ضرور تصدیق ہوگی۔

۶۹۔ حافظ الحدیث علامہ سیوطی خصائص کبریٰ میں ابن عساکر سے مرفوع حدیث اس مضمون کی بیان کرنا ہے کہ حضرت رسول اکرم علیہ الصلوٰۃ والسلام نے فرمایا کہ شب معراج خداوند نے جب مجھے حضوری کا شرف بخشا اور بارگاہِ عالی میں اور مجھ میں قاب قوسین کا فرق رہ گیا تو مجھے بارگاہِ عالی سے یہ آواز آئی کہ ہم نے تمہیں خاتم النبیین مقرر فرمایا ہے، تجھے سب سے پہلے ہونے کا کوئی غم و فکر تو نہیں؟ میں نے عرض کیا کہ نہیں! پھر آواز آئی کیا تیری امت کو سب امتوں سے پیچھے ہونے کا کوئی غم و فکر تو نہیں؟ پھر میں نے کہا، نہیں! فرمایا اپنی امت کو میری طرف سے خبر دے دو کہ میں نے تمہیں اس لئے سب سے آخر بھیجا ہے تاکہ اور امتوں کی ذلت و رسوائی تمہارے سامنے بیان ہو اور تمہاری ذلت کسی کے سامنے ظاہر نہ ہو کیونکہ سب سے اخیر تم ہی ہو، اب تمہارے بعد ایسی کوئی امت نہیں آئے گی جس کے پاس تمہاری نافرمانیاں اور بد اعمالیاں ظاہر ہوں گی اور تمہاری ذلت و رسوائی بین الخلق مشتہر ہوگی

حبیب کی افضلیت کے باعث حبیب کی امت کا اس قدر لحاظ و پاس ہے کہ اس کی ذلت و رسوائی اور نافرمانی کسی غیر کے سامنے ظاہر کرنی مروتی کریم کو منظور نہیں اور پہلی امتوں کی شہادتوں اور بد اعمالیوں اور نافرمانیوں کو جا بجا قرآن شریف میں ظاہر کر کے ان کی ذلت و رسوائی بین الخلق قیامت تک کی گئی ہے، اب مفضل اور ادنیٰ اور علی کا آپ بہتہ لگالیں اور معلوم کر لیں کہ قافلہ سالار اور سب کا مقتدا و پیشوا کون ہے۔

۷۰۔ مروتی ہے کہ خلیفہ ثانی حضرت عمر بن الخطاب نے حضرت کعب کو کہا کہ حبیب خدا کے فضائل میں سے ایسے فضائل بیان کرو جو آپ کی ولادت سے پہلے ہوں، حضرت کعب نے فرمایا کہ میں نے کتب سابقہ میں پڑھا ہے کہ حضرت ابراہیم خلیل اللہ علیہ الصلوٰۃ والسلام نے ایک پتھر پا جس پر چار سطریں لکھی ہوئی تھیں،

پہلی: اَنَا اللّٰهُ لَا إِلَهَ إِلَّا أَنَا عُبْدُنِي،
دوسری: إِنِّي أَنَا اللّٰهُ لَا إِلَهَ إِلَّا أَنَا مُحَمَّدٌ رَسُولِي طُوبَى لِمَنْ
اٰمَنَ بِهِ وَاتَّبَعَهُ،

تیسری: إِنِّي أَنَا اللّٰهُ لَا إِلَهَ إِلَّا أَنَا مَنْ اِعْتَصَمَ بِي نَجَا،
چوتھی: إِنِّي أَنَا اللّٰهُ لَا إِلَهَ إِلَّا أَنَا الْحَرَمُ لِي وَالْكَعْبَةُ بَيْتِي
مَنْ دَخَلَ بَيْتِي اٰمَنَ عَذَابِي،

حضرات! ایک لاکھ چوبیس ہزار یا کم و بیش پیغمبر اللہ نے لوگوں کی ہدایت کے لئے دنیا میں بھیجے لیکن جس شان اور عظمت و شرافت کے ساتھ اپنے حبیب کو دنیا میں مبعوث فرمایا اور کسی کو وہ شان عطا نہ ہوئی۔

دیکھئے پیارے کی عظمت اس قدر ہے کہ پتھروں پر بھی اپنے نام کے ساتھ حبیب کا نام لکھ کر واضح کر دیا ہے کہ ایک لاکھ چوبیس ہزار میں سے مجھے خاص طور پر ایک ہی نام محبوب ہوتا ہے جس کو میں نے اپنے نام کے ساتھ لکھ کر اس کی فضیلت و شرافت ہر ایک کے سامنے ظاہر کرنا ہوں بلکہ جو شخص اس کے ساتھ ایمان لائے گا اور اس کی اتباع کرے گا، اس کے لئے خوشخبری ہے۔

۷۱۔ حضرت آدم علیہ السلام نے جب اپنے بیٹے حضرت شیث علیہ السلام کو جنتی عصا عطا فرمایا اور ساتھ ہی چند کلمات طیبات فرمائے کہ تقویٰ کو نہ چھوڑنا، خداوند تعالیٰ کے احکام کی طرف متوجہ رہنا اور خدا کو یاد رکھنا لیکن بیٹا جب تو خداوند عالم کو یاد کرے تو اس کے ساتھ ہی اولوالعزم عالی شان سرور انبیاء حضرت محمد کو بھی یاد کیا کرنا، کیونکہ میں نے دیکھا ہے کہ اس کا نام عرش پر مکتوب ہے حالانکہ میں اس وقت مٹی اور روح کے دریاں تھا، پھر میں نے تمام آسمانوں کا چکر لگایا تو ہر ایک آسمان میں محمد کا نام مرقوم تھا، پہلے مجھے مولیٰ الحقیقی نے جنت میں بٹھرایا تو وہاں بھی ہر ایک محل اور ہر ایک غرفہ پر یہی اسم مبارک نظر پڑا، شجرہ طوبیٰ کو دیکھا تو ہر ایک ورق پر یہی نام دیکھا گیا، الغرض افضل الرسل کا نام ہر جگہ جنت میں مجھے نظر پڑا تھا اس لئے اس کی ضرورت یاد کیا کرنا کیونکہ وہی سب کا سردار اور مقتدا ہے۔

۷۲۔ سندابی داؤد طیالسی میں حضرت عمر رضی اللہ تعالیٰ عنہ سے مروی ہے کہ ایک دن حضرت رسول اکرم علیہ الصلوٰۃ والسلام نے میری موجودگی کے وقت صحابہ کرام سے دریافت کیا، کیا تمہیں علم ہے کہ مخلوق میں سے ازروئے ایمان افضل کون ہے، عرض کیا ملائکہ افضل ہیں، آپ نے سنکر فرمایا نہیں! بلکہ وہ اور لوگ ہیں، پھر صحابہ نے کہا کہ انبیاء کرام ہوں گے، حضرت محبوب خدا نے سنکر فرمایا ابھی تم صحیح جواب کو نہیں پہنچے، پھر خود فرمایا کہ مخلوق میں سے افضل ازروئے ایمان وہ لوگ ہیں جو ابھی تک پیدا نہیں ہوئے لیکن وہ مجھ پر حالت غیب میں ایمان لائیں گے اور مجھے خدا کا سچا رسول دل سے سمجھ کر شب و روز میری اطاعت میں مصروف رہیں گے حالانکہ انہوں نے مجھے دیکھا نہیں ہوگا، جب حبیب خدا کی امت باعتبار بعض فضائل کے جزئی طور پر سب مخلوق سے افضل ہے تو بھلا اس امت کا سردار والی کون و مکان ہادی دو جہان سب مخلوق سے ہر ایک خوبی میں کیونکر اعلیٰ و افضل نہ ہوگا۔

۷۳۔ علامہ ابو نعیم حلیہ میں حضرت انس رضی اللہ تعالیٰ عنہ سے روایت کرتے ہیں کہ محبوب خدا رسول اعظم علیہ الصلوٰۃ والسلام نے فرمایا کہ خداوند عالم جل جلالہ و عز برہانہ نے

حضرت موسیٰ علیہ السلام کی طرف اس مضمون کی وحی نازل فرمائی کہ جو شخص مجھ سے اس حالت میں ملاقات کرے گا کہ وہ میرے حبیب احمد کا منکر ہوگا تو میں اسے جہنم کی علقی ہوئی آگ میں داخل کر دوں گا۔

حضرت موسیٰ نے عرض کیا یَا رَبِّ وَمَنْ أَحْمَدُ (اے رب احمد کون ہے) خداوند تعالیٰ نے فرمایا کہ میں نے مخلوق میں سے کسی کو پیدا نہیں کیا جو میرے نزدیک اس سے افضل و اشرف و اعلیٰ ہو، اس کا نام میں نے اپنے نام کے ساتھ زمین و آسمان کے پیدا کرنے سے پہلے عرش پر لکھا ہوا ہے اور جنت کو میں نے تمام مخلوق پر حرام کیا ہوا ہے جب تک کہ وہ پیارا اور اس کی امت اس میں داخل نہ ہوئے، اس کی امت میری اطاعت میں اپنی کمروں کو باندھے رکھے گی اور صبح و شام میری حمد و ثناء ادا کرے گی اور دن کو روز سے رکھ کر اور رات کو اپنے موسیٰ کی یاد میں مصروف رہ کر خیر الائم سے موصوف ہوگی۔

۷۴۔ حضرت جابر بن عبد اللہ رضی اللہ تعالیٰ عنہ فرماتے ہیں کہ میں نے حضرت رسول اکرم علیہ الصلوٰۃ والسلام سے پوچھا کہ

پیدا کیا تھا، آپ نے فرمایا:

أَوَّلُ مَا خَلَقَ اللَّهُ نُورِي فَخَلَقَ الْخَلْقَ مِنْ نُورِي
”سب سے پہلے میرے نور کو اپنے نور سے پیدا کیا پھر میرے نور سے
بندہ ریح سب شیا کو پیدا کیا۔“

معلوم ہوا کہ سب اشیا کا منبع اور سب کا اصل اور سب کا معدن ہمارے نبی حبیب خدا کی ذات و الاصفات ہے جس کے نور سے ہر ایک چیز چھوٹی بڑی منصفہ ظہور میں آئی اور جس کی طفیل ہر ایک عالم نے وجود ہی لباس پہنا، اگر یہ ذات منبع کمالات معدن اوصاف نہ ہوتی تو مطابق حدیث قدسی لَوْلَاكَ لَمْ تَخْلُقْ الْاَفْلَاكُ کسی چیز کا وجود نظر نہ آتا، الغرض ابتداء کے آفرینش سے لے کر اخیر تک اسی پیارے کی شان کے نوار جلوہ افروز ہیں اور ہمیشہ رہیں گے۔

۷۵۔ محبوب خدا والی دو جہاں صادق و مصدوق امین رب العالمین حضرت رسول اکرم علیہ الصلوٰۃ والسلام نے فرمایا کہ مجھے میرے مولے نے ایسے فضائل عنایت کئے ہیں جو مجھ سے پہلے کسی نبی اور کسی رسول کو عطا نہیں کئے گئے، آیۃ الکرسی فاتحہ سورہ بقرہ کی آخری آیتیں مجھے رب رحیم نے خاص عرش کے خزانے سے عنایت فرمائی ہیں اور مجھے زمین کے خزانوں کی کنجیاں بھی بخشیں گئی ہیں اور میں احمر و اسود کی طرف مبعوث ہوا ہوں اور ایک مہینے کے رستے سے محض رعب و دبدبہ کے باعث مخالفین پر مولیٰ نے مجھے فتح و نصرت عطا کی ہے اور میرے لئے مالِ غنائم خاص طور پر حلال کیا گیا ہے اور مجھے شفاعتِ عظمیٰ کا مرتبہ دیا گیا ہے جس کا محل اور موقع حشر کے بعد ہوگا اور میرا نام احمد مقرر کیا گیا ہے، اس سے پہلے اس اسم کا کوئی مسلمان نہیں گزرا ہے اور زمین کو میرے لئے اور میری امت کے لئے مسجد اور طہو بنا دیا گیا ہے۔ الغرض اسی قسم کی کثرت سے خصوصیات ہیں جن سے واضح ہوتا ہے کہ آپ محبوبیت کی شان کے ساتھ اس طرح تشریف لائے ہیں کہ کوئی بھی فضائل و محاسن میں آپ کے مساوی نہیں۔ (خصائص کبریٰ)

علامہ حکیم ترمذی نے لکھا ہے کہ ولادتِ رسول اکرم علیہ الصلوٰۃ والسلام کے وقت زمین نے خوشی منائی اور انبساط ظاہر کیا اور گل و شکوفے کثرت سے پیدا کئے، زمین نے آسمان اور ہر ایک چیز پر فخر ظاہر کیا کہ خالق دو جہاں کا محبوب مجھ سے ہی پیدا ہوا ہے اور مجھ پر ہی چلے گا اور مجھ پر اپنی پیشانی مبارک سجدہ میں رکھ کر مجھے عزت دے گا اور مجھ میں ہی اپنا مدفن بنائے گا۔ مولیٰ کریم کو زمین کی خوشی کرنا اور انبساط و سرور حبیب کی ولادت پر ظاہر کرنا پسند آیا تو حکم دیا کہ اس خوشی کے صلہ میں ہم تجھے یہ عنایت کرتے ہیں کہ تیری مٹی طہارت و پاکیزگی کا وہ کام دے گی جو پانی دیتا ہے، آج تک یہ فخر ہم نے پہلے کسی نبی کی ولادت پر تجھے نہیں بخشا تھا، آج پیارے حبیب کی ولادت پر اظہارِ خوشی کے باعث امتِ محمدیہ کے لئے ہم خاص طور پر یہ ثروت عنایت کرتے ہیں کہ تجھ سے وہ قیامت تک طہارت و پاکیزگی حاصل کرتی رہے۔

۷۶۔ مولیٰ کریم نے اہتمام کے ساتھ اپنے پیارے حبیب کی فضیلت کو ظاہر کرنے

کے لئے کتب سابقہ میں پیار سے کئے اوصاف و محاسن کا خاص طور پر بار بار ذکر فرمایا
توراة، زبور، انجیل میں لکھا ہے کہ نبی امی شابد و مبشر و تذیر و حرز الدنیا ہیں ہوں گے اور
آپ تند خو، سخت مزاج، درشت کلام، فظ و غلیظ القلب نہیں ہوں گے اور بازاروں
میں آواز کرنے سے آپ نفرت ظاہر فرمائیں گے، آپ کو رب العالمین دنیا سے
نہیں بلائے گا جب تک آپ کے ذریعہ سے ان لوگوں کو مومن کامل عاشق صادق
زابد و غابد بنائے جن کی آنکھیں اندھی، کان بہرے، دل سیاہ ہیں۔ اس پیار سے
امی نقب کا لباس سچیت و تقویٰ اس کی جان صدق و صفا اس کی طبیعت حلم و عفو
اس کا خلق عدل و انصاف اس کی سیرت رشد و ہدایت اس کا شعار اور اسم پاک
اس کا احمد ہوگا اور اس پر ایمان لانا اور اس کی مدد کرنا ہر ایک کا فرض اول ہوگا۔
(جواب راجح)

۷۷۔ افضل الرسل حبیب خدا رسول اکرم علیہ الصلوٰۃ والسلام کا مرتبہ معائنہ فرمائیے
کہ آپ کی فضیلت کی طفیل آپ کی امت کو ایک رات کی عبادت پر ہزار ماہ کی عبادت سے
زیادہ ثواب ملتا ہے اور وہ مراتب و درجات ایک رات کے عوض مولیٰ کریم امت
محمدیہ کو عنایت کرتا ہے جو پہلی امتوں کو ہزار ماہ کی عبادت پر عطا نہیں فرماتا، آیہ شریفہ
لَيْلَةُ الْقَدْرِ خَيْرٌ مِّنْ أَلْفِ شَهْرٍ اس پر مزید دلیل ہے۔
مروی ہے کہ ایک دن رسول اکرم علیہ الصلوٰۃ والسلام ذکر فرما رہے تھے کہ پہلی
امتوں کی عمریں لمبی ہوتی تھیں اور وہ عبادت و اطاعت الہی میں بھی عمر کا کثیر حصہ سترج
کرتے تھے چنانچہ شمعون زابد و غابد بنی اسرائیل برابر ایک ہزار ماہ تک اس طرح عبادت
کرتا رہا کہ دن کو روزے رکھتا اور کافروں کے ساتھ جہاد کرتا تھا، رات کو نماز و نوافل
میں گزارتا تھا، صحابہ کرام کو شمعون کا حال سنکر شاق گزارتا تو انہوں نے کہا کہ یا رسول اللہ
یہ شرافت و عظمت ہیں کس طرح نصیب ہو سکتی ہے جبکہ ہماری عمریں ہی ساٹھ ستر کے
درمیان ہوتی ہیں اور پھر یہ عمر بھی ہماری اس طرح گزرتی ہے کہ ایک حصہ نویند میں دوسرا
طلب معاش میں تیسرا بیماری و سستی و کوتاہی میں گزر جاتا ہے۔ اب ہم عبادت کریں تو

کس وقت؟ نفل گزاریں تو کس طرح؟ حبیب خدا کو بھی سن کر غم و حزن پیدا ہوا تو اس وقت خداوند عالم نے اپنے حبیب کو تسلی دینے کے لئے آیہ شریفہ لَیْسَ الْقَدْرُ خَيْرٌ مِّنْ الْكَلْبِ شَهِسِ نازل فرما کر واضح فرمادیا کہ اگرچہ تمہاری عمریں محفوظی میں ہیں اور پہلی امتوں کی زیادہ ہیں لیکن ہم تم کو اس کے عوض ایک ایسی رات عنایت فرماتے ہیں کہ اس ایک رات کی عبادت کا اجر و ثواب اس اجر و ثواب سے بڑھ کر ہے جو پہلی امتوں کو ایک ہزار ماہ کی عبادت یا مشقت پر نصیب ہوتا تھا، تم غمگین و محزون کیوں ہوتے ہو؟ ہمیں یہ منظور نہیں کہ ہم اپنے حبیب اور اس کی امت کو غمگین دیکھیں اور پھر اس کا سہل طور پر تدارک نہ فرمائیں۔ سبحان اللہ! اللہم صل علی محمد و علی آل محمد۔

بعض مفسرین نے لکھا ہے کہ رسول اکرم علیہ الصلوٰۃ والسلام کو ایک دن خیال آیا کہ میری امت کی عمریں چھوٹی چھوٹی ہیں اور پہلی امتوں کی عمریں لمبی لمبی ہوتی تھیں، اسی لحاظ سے اہم سالفہ کی عبادات زیادہ ہوں گی اور میری امت کی عبادتیں کم ہونگی تو قیامت کے دن سب کے سامنے میری امت کو ذلیل و رسوا ہونا پڑے گا اور اپنی کمی عبادت کو دیکھ کر میری امت شرمندہ ہوگی اور میری طرف منسوب ہو کر پھر اس کو یہ خجالت حاصل ہو تو افسوس! آپ اس خیال سے غمناک ہوئے اور آپ کے چہرہ مبارک پر غم و فکر کے آثار ظاہر ہوئے تو اس وقت مولیٰ الحقیقی نے یہ آیہ شریفہ نازل فرما کر حبیب کو تسلی دی کہ تم کیوں گھبراتے ہو، اس کا علاج و تدارک ہمارے ذمہ ہے، جاؤ ہم تمہاری امت کو ایک رات کی عبادت پر ہزار ماہ کی عبادت سے زیادہ اجر و ثواب دیں گے۔ (تفسیر عزیزی)

۷۸۔ علامہ بغوی نے معالم التنزیل میں حضرت ابن عباس سے سند کے ساتھ لکھا ہے کہ لوح محفوظ میں جو پہلی عبارت لکھی ہوئی ہے، وہ یہ ہے:-

لَا إِلَهَ إِلَّا اللَّهُ وَحْدَهُ دِينُ الْإِسْلَامِ وَمُحَمَّدٌ عَبْدُهُ وَرَسُولُهُ فَمَنْ آمَنَ بِاللَّهِ عَزَّ وَجَلَّ وَصَدَّقَ بِوَعْدِهِ وَاتَّبَعَ رَسُولَنَا دَخَلَ الْجَنَّةَ.

”معبودِ برحق ایک ہے اور اس کا پسندیدہ دین، دینِ اسلام ہے اور محمد

صلی اللہ علیہ وسلم اس کے بندے اور اس کے سچے رسول ہیں، پس جو شخص اللہ عزوجل کے ساتھ ایمان لائے گا اور اس کے وعدوں کو برحق جانے گا اور اس کے محبوب حضرت رسول اکرم علیہ الصلوٰۃ والسلام کی تابعداری کرے گا تو پھر خالقِ دو جہاں مالکِ جن و انسان اس کو جنت میں داخل کرے گا۔“

سامعین! اس حدیث شریف سے نتیجہ آپ نکال لیں کہ ایک لاکھ چوبیس ہزار پیغمبروں کے ہوتے ہوئے مولیٰ حقیقی نے لوحِ محفوظ کو متبرک و متین بنانے کے لئے اپنے نام کے بعد سب سے پہلے اپنے حبیب کا ہی نام مبارک لکھنا پسند فرمایا ہے۔

۷۹۔ امام احمد نے حضرت ابو بکر صدیق رضی اللہ تعالیٰ عنہ سے روایت کی ہے کہ آنحضرت صلی اللہ علیہ وسلم نے فرمایا کہ مجھ پر میرے مولیٰ کریم نے یہ خاص طور پر عنایت کی ہے کہ میری امت میں سے ستر ہزار آدمی بغیر حساب کے جنت میں داخل کئے جائیں گے جن کے چہرے چودھویں رات کے چاند کی طرح چمکتے ہوں گے۔ رسول اکرم نے فرمایا جب مجھے یہ خصوصیت عطا فرمائی گئی تو میں نے دربارِ عالی میں عرض کی کہ ستر ہزار تھوڑے ہیں، کچھ اور عنایت و مہربانی ہونی چاہئے! حکم ہوا کہ ہم ستر ہزار میں سے ہر ایک ہزار کے ساتھ ستر ستر ہزار کو بغیر حساب کے تیری امت میں سے جنت میں داخل کر دیں گے (جن کی مجموعی تعداد چار ارب نو لاکھ ہو رہی ہے)۔

حضرات! یہ مرتبہ علیا اور یہ خصوصیاتِ عظیم الشان ہمارے حبیب کے سوا اور کسی نبی و رسول کو نصیب نہیں ہوئیں، اب فضیلت کا پتہ آپ لگا لیں۔

۸۰۔ حبیبِ خدا کی رفعتِ شان اور عظمتِ قدر دیکھئے کہ خالقِ دو جہاں نے اہم سابقہ میں سے کسی امت کو یہ حکم نہیں دیا کہ تم نبی وقت کی آواز پر اپنی آواز کو بھی بلند نہ کرو ورنہ تمہارے تمام اعمال نیک ضائع ہو جائیں گے اور تم اسی طرح خالی ہو جاؤ گے جس طرح پہلے سننے اپنے محبوب کی اس قدر عزت و عظمت منظور ہے کہ اہل اسلام کو حکم ہو رہا ہے کہ تم کسی قول و فعل میں میرے محبوب سے پیش قدمی نہ کرو، اگر کوئی مسئلہ حضرت سے

پوچھے تو تم پہلے ہی پیش قدمی کر کے جواب نہ دو، اگر کھانا حاضر ہو لو حضرت رسول اکرم سے پہلے کھانا شروع نہ کرو، اگر آپ کے مکان کی طرف چلیں تو تم بے ادب بن کر آگے نہ چلو۔

الغرض جب تک آپ کسی قول و فعل میں ابتداء نہ کریں تب تک تم پر لازم ہے کہ ادب کے ساتھ آپ کا انتظار کرتے رہو نیز حضرت رسول اکرم علیہ الصلوٰۃ والسلام کی مجلس میں ضروری سبے کہ تمہاری آواز کلام کرتے وقت حضرت کی آواز سے بلند نہ ہونے پائے ورنہ تمہاری تمام عمر کی نیکیاں ہبائر منثوراً ہو جائیں گی۔

لکھا ہے کہ اس آیت شریفہ کے بعد صحابہ کرام حضرت کی مجلس میں اس قدر آہستگی سے کلام کرتے تھے کہ محبوب خدا کو دوبارہ دریافت کرنے کی ضرورت پڑتی تھی، بلکہ بعض صحابہ نے تو یہ آیت سن کر حضرت کی مجلس میں آنا ہی چھوڑ دیا تھ کہ کہیں ہماری آواز بلند ہو جائے تو ہمارا ساری عمر کا ساختہ پر داختہ ہی ضائع نہ ہو جائے جب حضرت کو ان بعض صحابہ کی غیر حاضری معلوم ہوئی تو آپ نے ان کو بلا بھیجا اور فرمایا کہ تم کیوں حاضر نہیں ہوتے ہو؟ عرض کی کہ ہم لوگ پیدائش میں ہی جہیر الصوت واقع ہوئے ہیں جس وقت سے یہ آیہ شریفہ سنی ہے ڈر لگتا ہے کہ کہیں آپ کی آواز پر ہماری آواز بلند ہو کر ہمارا استیانس نہ کر دے۔ آپ نے فرمایا لَسْتُ هُنَاكَ یعنی تم اس کے اہل نہیں ہو، تم ایمان کامل کے ساتھ زندہ رہو گے اور ایمان پر ہی تمہارا خاتمہ ہوگا۔

علامہ جلال الدین سیوطی نے خصائص کبریٰ میں لکھا ہے کہ ایک دفعہ مسجد نبوی میں ابو جعفر منصور خلیفہ عباسی نے امام مالک رحمۃ اللہ علیہ سے مناظرہ کیا تو مناظرہ میں خلیفہ منصور کی آواز بلند ہو گئی، امام مالک نے فرمایا خلیفہ! اپنی آواز کو مسجد نبوی میں بیست کرو، کیا تم کو معلوم نہیں کہ خداوند عالم نے حکم دیا ہے کہ میرے حبیب کے دربار میں اپنی آواز کو بلند نہ کرو ورنہ اعمال ضبط ہو جائیں گے اور ان لوگوں کی مذمت کی گئی ہے جو حضرت کے سامنے بلند آواز سے گفتگو کرتے تھے اور ان لوگوں کی مدح کی گئی ہے

جو اپنی آواز کو حضرت کے دربار میں پست کرتے تھے۔ امام مالک نے کہا کہ جس طرح حضرت دنیا میں پہلے زندہ تھے، اسی طرح اب بھی میں جن آداب کے بجالانے کی ہمیں پہلے ہدایت تھی وہ اب بھی ہے اور جس عزت و حرمت کا مد نظر رکھنا ہمارا پہلے فرض تھا وہ اب بھی ہے خلیفہ سکرسم گیا اور چپ ہو گیا۔

علامہ روح البیان اپنی تفسیر میں لکھتے ہیں کہ علمائے ربانی حضرت رسول اکرم علیہ الصلوٰۃ والسلام کے وارث ہیں اس لئے اہل اسلام کو چاہئے کہ ان کی مجلس میں بھی انہیں آداب کو پیش نظر رکھیں جو ان کے مورث کے دربار میں بجالائے جاتے تھے۔ علامہ روح البیان لکھتے ہیں کہ پہلے وقتوں میں جب کبھی کوئی جوان آدمی کسی شیخ بڑھے کے آگے ہو کر چلتا تھا تو خداوند عالم اس کو زمین میں غرق کر دیتا تھا کہ اس نے کیوں شیخ بڑھے کی بے ادبی کی ہے اس لئے اہل اسلام کو اب بھی لازم ہے کہ علم صلحا و وارث انبیاء کے آگے ہو کر نہ چلیں ورنہ زمرہ بے ادبوں میں شمار ہوگا اور بے ادب محروم ماندانہ لطف رب کا مصداق بنا پڑے گا۔

حضرت ابی الدرداء سے مروی ہے کہ مجھے رسول اکرم علیہ الصلوٰۃ والسلام نے ایک دفعہ اس حال میں دیکھا کہ میں حضرت ابو بکر صدیق کے آگے آگے جا رہا تھا، آپ نے بلا کر فرمایا کیا تو اس شخص کے آگے ہو کر چلتا ہے جو دین اور دنیا میں نیچے سے بڑھ کر ہے اور تو اس شخص کے آگے چلتا ہے جس سے اکرم و افضل انبیاء کرام کے سوا سورت اور چاند نے آج تک کسی کو نہیں دیکھا اور نہ دیکھے گا۔

۸۱۔ حضرت ابو ہریرہ رضی اللہ تعالیٰ عنہ سے مروی ہے کہ صادق و صدوق حبیب خدا نے فرمایا اَللّٰهُ يُعْطِيْ وَ اَنَا فَاسِمْ (خدا دینے والا ہے اور میں تقسیم کرنے والا ہوں) یعنی دنیا میں جو کچھ مال اور رزق اور علم اور حکومت و بادشاہی و انتظام ملک و خیرات وغیرہ وغیرہ، خدا تعالیٰ کی طرف سے آتا ہے وہ سب کچھ میری معرفت تقسیم ہوتا ہے اور میں ہر ایک چیز اور ہر ایک منصب کو مناسب موقع دیتا ہوں کیونکہ میرا نام قاسم اور میری کنیت ابوالقاسم ہے۔ حضرت یہ منصب حبیب اور فخر عظیم آج تک ہمارے رسول اعظم و افضل کے سوا کسی کو

نصیب نہیں ہوا جس سے ثابت ہوتا ہے کہ ہمارے ہی سردار اور ہمارے ہی مقتدا و رہنما سب حضرات انبیاء کرام سے اشراف و افضل ہیں۔

۸۲۔ حضرت جابر رضی اللہ تعالیٰ عنہ سے مروی ہے کہ حبیب خدا صلی اللہ علیہ وسلم نے فرمایا عَرِضَ عَلَى الْأَنْبِيَاءِ یعنی مجھ پر شب معراج انبیائے کرام پیش کئے گئے۔ میں نے حضرت موسیٰ کو دیکھا، معلوم ہوتا تھا کہ قبیۃ شنوہ میں سے ہیں، حضرت عیسیٰ کو دیکھا تو وہ عروہ بن مسعود کے مشابہ تھے، حضرت ابراہیم کو دیکھا تو وہ میرے مشابہ تھے، حضرت جبریل کو دیکھا تو وہ وحیہ کلبی کے ہم شکل تھے۔

اس حدیث شریف میں دیکھا یہ ہے کہ آپ نے عَرِضَ عَلَى الْأَنْبِيَاءِ فرمایا اور عَرِضْتُ عَلَيْهِمْ محدث فرمایا، اس کی کیا حکمت ہے؟ علامہ ملا علی قاری حنفی لکھتا ہے کہ یہ حدیث واضح کر رہی ہے کہ ہمارے رسول اکرم علیہ الصلوٰۃ والسلام سلطان الانبیاء ہیں، اسی واسطے سب حضرات انبیائے کرام آپ کے پیش کئے گئے اور ہمارے حضرت کو انبیائے کرام کی خدمت میں پیش کیا گیا کیونکہ یہ ظاہر کرنا مقصود ہے کہ تمام حضرات انبیائے کرام مثل لشکر کے ہیں اور حبیب خدا بادشاہ ہیں جن کے سامنے لشکر پیش ہوتا ہے اور آپ معائنہ فرماتے ہیں، اسی سبب سے بعض عارفوں نے لکھا ہے کہ تمام حضرات انبیائے کرام مقدمۃ الجیش ہیں اور حضرت رسول اکرم قلب لشکر ہیں جو کہ بادشاہ کی جگہ ہوتی ہے اور اولیاء امت قیامت تک ساقہ ہیں، باقی تمام انسان و ملائکہ مہینہ و طیسر ہیں۔

علامہ ملا علی قاری لکھتا ہے کہ اس حدیث شریف سے آپ کی عظمت شان و افضلیت ثابت ہوتی ہے۔ میرے خیال میں فہم سلیم سے کام لیا جائے تو بات وہی درست معلوم ہوتی ہے جسکو علامہ صاحب فرما رہے ہیں۔ ناظرین! آپ اسوجہیں اور ہمیں تو حق واضح ہو جائے گا۔

۸۳۔ حضرات انبیائے کرام علیہم الصلوٰۃ والتسلیمات کے وقت شیاطین برابر آسمانوں پر جاتے تھے اور وہاں کی خبریں لاکر کامیوں کو پہنچاتے تھے اور کامیوں کو کچھ سچی اور جھوٹی باتیں بتلا کر گمراہ کرتے تھے۔ ہمارے حبیب علیہ الصلوٰۃ والسلام کی

پیدائش کے وقت ہی شیاطین میں تہمکہ پھینک دیا تھا اور ان کو آسمان پر جانے وقت نجوم انگاروں کا کام دینے لگے۔ شیاطین حیران تھے کہ یہ کیا ماجرا ہے اور ہماری آمد و رفت یکایک کیوں بند ہو گئی؟ آخر تلاش کرنے سے ان کو پتہ چل گیا کہ محبوب خدا سرورِ انبیاء تشریف لے آئے ہیں جن کی عزت و حرمت کے باعث ہمارا آسمانی خبروں کو چھلنا بند ہوا ہے اور ہم پر آسمان پر آگ برسنی شروع ہو گئی ہے۔

تغییرِ زمانہ میں لکھا ہے کہ شیطان جس قدر رنج و غم کے ساتھ عمر میں چار دفعہ رویا اور بیٹیا ہے ایسا کبھی نہیں رویا، اول جس وقت اس کے گھٹے میں بوجہ نافرمانی طوقِ لعنت پہنا گیا تھا۔ دوم جس وقت آسمانوں سے اُتارا گیا تھا۔ سوم جس وقت محبوب خدا سرورِ انبیاء حضرت رسول اکرم علیہ الصلوٰۃ والسلام دنیا میں جلوہ افروز ہوئے تھے چہارم جس وقت رسول اکرم پر فاتحہ الکتاب نازل ہوئی تھی۔ ایک شاعر نے شیطان کے رونے کو بوقتِ ولادت آنحضرت شعر میں لکھا ہے۔

لِمْوَلَدِهِ قَدَرًا اِبْلِيسُ رَنَةً
فَسُحْقًا لِّمَا يُفِيدُ رَنِيتَ

ترجمہ: "حضرت کی پیدائش کے وقت شیطان چیخا اور چلایا، اس کے لئے ہلاکت اور دوری ہو اس کو چھینا اور چلانا کیا مفید ہو سکتا ہے۔"

علامہ غطاء الخراسانی نے لکھا ہے کہ جس وقت آیہ شریفہ وَمَنْ يَعْمَرْ سُوْرَةً اَوْ يَظْلِمُ نَفْسَهُ تَكَبَّرَ يَسْتَغْفِرُ اللّٰهُ يَجِدِ اللّٰهُ عَفُوْرًا رَّحِيْمًا (جو شخص بے کلام کرے یا اپنے نفس پر ظلم کرے، پھر مولیٰ کریم سے توبہ واستغفار کرے تو وہ رب رحیم خداوند ازل کو بخشش کرنے والا اور رحم کرنے والا پائے گا) نازل ہوئی تو اس وقت بھی شیطان نے ایک ایسی دردناک چیخ ماری کہ تمام روئے زمین سے شیطان کا لشکر سنبھل جمع ہو گیا، دریافت کیا کہ تم نے ایسی دردناک چیخ کیوں ماری؟ شیطان نے کہا کہ آج مجھ پر وہ مصیبت نازل ہوئی ہے جو اس سے پہلے نازل نہیں ہوئی تھی، پوچھا گیا، کیا کہ یہ آیہ شریفہ وَمَنْ يَعْمَرْ سُوْرَةً نازل ہوئی ہے جس نے میری کمر کو توڑ ڈالا ہے اور میرے

حوصلہ کو لپٹ کر دیا ہے کیونکہ میں امتِ محمدیہ کے لئے معافی کو مزیں کر کے اس کو اپنی حسبِ منشاء چلانے کی کوشش کرتا رہا، اس آیت نے میرے کاروبار کو تہ و بالا کر دیا ہے کیونکہ امتِ محمدیہ گناہ کرنے کے بعد جب استغفار کرے گی تو میری سب کوشش ضائع اور وہ سب بخشی جائے گی مجھے یہ ایسا صدمہ پہنچا ہے کہ کبھی نہیں پہنچتا تھا، اچھا میں اب اس امت کے افراد کو اس طرح گمراہ کروں گا کہ بدعات کو اس کے سامنے اس طرح مزیں کر دوں گا کہ وہ ان کو دین بنا کر اس پر عمل کریں گے اور اس سے توبہ و استغفار نہ کریں گے کیونکہ وہ بدعات کو دین سمجھیں گے۔

لکھا ہے کہ شیطان نے نزولِ آیت کے بعد اپنے لشکر سے مشورہ لیا تھا کہ امتِ محمدیہ کو گمراہ کرنے کے لئے کیا حیلہ کیا جائے اور کس طرح اس آیت کو صراطِ مستقیم سے پھیلایا جائے؟ سوچو اور بتاؤ، تمام لشکر حیران تھا اور سوچتا تھا کہ کیا کیا جائے کہ پھر شیطانِ رحیم نے کہا کہ میں نے یہ سوچا ہے کہ یہ امت خیر الائم ہے اس کو بہکانے کا یہی طریقہ معلوم ہوتا ہے کہ بدعات کو دین بنا کر اس کے سامنے پیش کیا جائے، وہ دین سمجھ کر بدعات پر عامل ہوگی اور توبہ و استغفار کا نام نہ لے گی وہ گمراہ ہوگی اور ہمارا مقصود پورا ہوگا۔

سب نے سن کر حیران اور آفرین کہا، جانتا چاہئے کہ شیطان ہمارا دیرینہ دشمن ہے، یہ شب و روز کوشش کرتا ہے کہ فضلِ الرسل کی امت کے اعمال خراب و خستہ ہوں تو قیامت کے دن سب کے سامنے یہ رسوا ہو، اس لئے تم اس سے آگاہ رہو اور ہر وقت توبہ و استغفار سے کام لے کر اس سے دھوکا نہ کھاؤ۔ یہ ہر حید اور بہاد سے تم کو تکلیف دینے کی سعی کرتا ہے اسْتَغْفِرُ اللّٰہَ رَبِّیْ مِنْ کُلِّ ذَنْبٍ قَاتِلُہٗ اِلَیْہِ لَا حَوْلَ وَلَا قُوَّةَ اِلَّا بِاللّٰہِ الْعَلِیِّ الْعَظِیْمِ۔
(خصائصِ کبریٰ، جواہر البحار)

۸۴۔ علامہ ابو الحسن جال فقیہ شافعی سے سوال کیا گیا کہ حضرت رسول اکرم علیہ الصلوٰۃ والسلام افضل و اعلیٰ میں یا کہ حضرت موسیٰ علیہ السلام؟ آپ نے فرمایا حضرت محمد محبوبِ خدا

افضل و اشرف ہیں۔ سائل نے کہا اس دعویٰ پر دلیل کونسی ہے؟ فرمایا خداوند عالم جل جلالہ نے حضرت موسیٰ علیہ السلام اور اپنی ذات کے مابین "لام" ملک کا لاکر وَاَصْنَعْتُكَ لِنَفْسِي (اور بنایا میں نے تم کو خاص اپنے واسطے) قرآن میں فرما کر فرق واضح کر دیا ہے اور حضرت رسول اکرم علیہ الصلوٰۃ والسلام کی شان میں اِنَّ الَّذِيْنَ يُبَايِعُوْنَكَ اِنَّمَا يُبَايِعُوْنَ اللّٰهَ يَدُ اللّٰهِ فَوْقَ اَيْدِيْهِمْ (تحقیق جو لوگ ہاتھ ملا تے ہیں تجھ سے وہ ہاتھ ملا تے ہیں اللہ سے، اللہ کا ہاتھ ہے اوپر ان کے ہاتھ کے) نازل فرما کر ثابت کر دیا ہے کہ کلیم قائم مقام وصف ہے اور حبیب قائم مقام ذات ہے، اب جو فرق ذات اور وصف میں ہوتا ہے وہی فرق ان دونوں حضرات میں موجود ہے۔
(جواب البر الجار)

۸۵۔ علامہ جلال الدین سیوطی نے لکھا ہے کہ ایک دفع ایک نصرانی مصر میں آیا، اس نے کہا کہ میرا شبہ ہے، اگر وہ زائل ہو جائے تو میں صدقِ دل سے مسلمان ہو جاؤں گا۔ دارالحدیث کالمیہ میں حضرات علمائے کرام جمع ہوئے شیخ عزالدین بن سلام جواب دینے کے لئے تیار ہوئے، نصرانی نے کہا متفق علیہ فضل ہوتا ہے یا مختلف فیہ؟ شیخ عزالدین نے فرمایا متفق علیہ فضل ہوتا ہے، نصرانی نے کہا حضرت عیسیٰ علیہ السلام کی نبوت پر ہمارا اور تمام اہل اسلام کا اتفاق ہے اور حضرت رسول اکرم علیہ الصلوٰۃ والسلام کی رسالت کے بارے میں اختلاف ہے، اہل اسلام تو آپ کو رسول برحق یقین کرتے ہیں اور نصرانی آپ کو نبی و رسول تسلیم نہیں کرتے اس لئے مطابق قول ہمارے حضرت عیسیٰ علیہ السلام افضل و اعلیٰ ہیں۔

شیخ عزالدین رحمۃ اللہ علیہ نے جواب سنکر سر نیچے کر لیا، سوچنے لگے یہاں تک کہ دیر ہو گئی اور اہل اسلام گھبرا اٹھے، پھر نصرانی کی طرف مخاطب ہو کر فرمانے لگے کہ حضرت عیسیٰ علیہ السلام کے فرمان کو تم تسلیم کرتے ہو یا نہیں؟ اس نے کہا ہاں، فرمایا حضرت عیسیٰ علیہ السلام نے بنی اسرائیل کو خوشخبری سنانی تھی کہ میرے بعد ایک عظیم الشان رسول آئے گا جس کا اسم گرامی احمد ہوگا، ہمارے قرآن شریف میں اس کی تصدیق باہم الفاظ موجود ہے۔

وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ

”اور خوشخبری سناتا ایک رسول کی جو آئے گا مجھ سے پیچھے، اس کا نام احمد ہے۔“

اس لئے تم پر لازم ہے کہ حضرت عیسیٰ علیہ السلام کے فرمان کی تابعداری کرو اور جس محبوب کی خوشخبری سنا گئے ہیں، اس پر صدقِ دل سے ایمان لا کر نجاتِ ابدی حاصل کرو کیونکہ اپنے سے افضل و اشرف کی لوگوں کو خوشخبری سنائی جاتی ہے، ہم اہل اسلام تو مطابقتِ خوشخبری حضرت عیسیٰ علیہ السلام حضرت رسول اکرم پر ایمان لا چکے ہیں اب تم بھی بشر و افضل کے غلام بن جاؤ۔ نصرانی نے اسی وقت اہل اسلام کے رو بہ و کلمہ شہادت پڑھا اور صدقِ دل سے مسلمان ہو کر حضرت رسول اکرم علیہ الصلوٰۃ والسلام کی افضلیت کا قائل ہو گیا۔

(جواہر البحار فی فضائل النبی المختار)

۸۶- حضرت رسول اکرم علیہ الصلوٰۃ والسلام نے ارشاد فرمایا:-

لَا تَجْتَمِعُ أُمَّتِي عَلَى الضَّلَالَةِ

”میری امت گمراہی پر اتفاق نہیں کرے گی۔“

یہ خصوصیت اور یہ شرف و فضیلت ہمارے نبی افضل الکمل کی امت کے سوا اور کسی نبی کی امت کو عطا نہیں ہوئی، معلوم ہوا کہ جس کی امت اوصاف و محاسن میں باقی ائم سابقہ سے ممتاز ہے، اس امت کا سردار بھی ہر ایک وصف و خوبی میں تمام انبیائے کرام سے اشرف و اعلیٰ ہے۔

۸۷- قرآن شریف خبر دے رہا ہے کہ حبیبِ خدا کی امت عادل اور صاحبِ خیر

ہے اس لئے باقی ائم پر قیامت کے دن گواہی دے گی، وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ اِیسی معنی کی دلیل ہے، مردی ہے کہ انبیائے سابقین کی امتیں خداوندِ عالم کے حضور میں کہیں گی کہ ہم کو تیرے احکام سے باخبر نہیں کیا اور ہمارے پاس تیری طرف سے کوئی رسول نہیں پہنچا، ہمارے پاس کوئی مبلغ نہیں آیا جس نے تبلیغ کی ہو، ہم بے گناہ ہیں اس لئے ہمیں معافی دی جائے۔

انبیائے کرام حاضر ہوں گے اور کہیں گے کہ ہم نے تیرے احکام کی ان لوگوں کو تبلیغ کی اور ان کو بار بار تیری رضامندی اور راضیگی سے واقف کیا، انہوں نے ہماری مخالفت کی اور انہوں نے ہمارا مذاق اڑایا اور تیری قدوسیت پر دھبہ لگایا، ہمیں طرح طرح کی تکلیفیں پہنچائیں لیکن تبلیغ کو پسند نہ کیا۔ بارگاہِ عالی سے حکم ہو گا شاید پیش کر دو کہ واقعی تم نے حق تبلیغ ادا کر دیا ہے۔ انبیائے کرام عرض کریں گے کہ ہماری طرف سے شاید امت محمدیہ ہے، امت محمدیہ حاضر ہوگی اور شہادت دے گی کہ حضرات انبیائے عظام سچے ہیں، انہوں نے اپنا حق ادا کر دیا تھا اور تیرے احکام کی ان لوگوں کو تبلیغ کر دی تھی لیکن انہوں نے ان کو نہ تسلیم کیا بلکہ الٹی تکلیفیں پہنچائی تھیں۔

اہم سابقہ اعتراض کریں گی کہ ہمارے وقت میں امت محمدیہ موجود نہ تھی، اس کی شہادت قابل تسلیم نہیں، اس کو کیسے خبر ہے کہ ہم نے ان کی نافرمانی کی تھی، امت محمدیہ کہے گی کہ ہم کو قرآن شریف نے بتلایا ہے اور مولیٰ حقیقی نے بزبانِ رسولِ اکرم علیہ الصلوٰۃ والسلام ہمیں آگاہ کیا ہے کہ پہلی امتوں کے پاس رسول پہنچے تھے لیکن امتوں نے نافرمانی کی تھی، مولیٰ حقیقی اور رسولِ اکرم اور قرآن مجید صادق ہیں اس لئے ہم یقین سے کہ ان کی خبر بھی صادق ہے اور مطابق واقع ہے، پھر عدالت اور تزکیہ امت محمدیہ کے لئے ضرورت پڑے گی تو حضرت رسولِ اکرم شفیع الوری صلی اللہ علیہ وسلم تشریف لاکر فرمائیں گے کہ میری امت عادل ہے، اس کی شہادت قابل قبول ہے، اب اس فیصلہ انبیائے کرام کے حق میں ہو گا اور انہیں ذلیل و رسوا ہوں گی۔

اس تمام واقعہ سے بھی امت محمدیہ کی فضیلت ثابت ہوتی ہے اور یہ ثابت ہے کہ امت کو فضل الہی کی عنایت و مہربانی سے عطا ہوتی ہے تو معلوم ہوا کہ اس امت کو مرحومہ کا نبی رحیم بھی سب امتوں کے مبلغین سے فضل و اشرف ہے۔

۸۸۔ عصمتِ انبیائے کرام اعتقادی اور یقینی مسئلہ اور حسنات الابرار و سیئات المقربین بھی جملہ مسدود ہے اسی بنا پر خداوند تعالیٰ جل جلالہ نے حبیبِ پاک علیہ الصلوٰۃ والسلام کی شان میں سورہ فتح کی ابتداء میں غفرانِ ذنوب کا حکم سننا کہ

واضح کر دیا ہے کہ اس شان اور عظمت کا اور کوئی نبی و رسول نہیں ہے۔

حضرات آپ تحقیق سے دیکھیں گے تو ثابت ہو جائے گا کہ یہ فضیلت ہمارے حبیب کے سوا اور کسی پیغمبر کو نصیب نہیں ہوئی اور کسی کتاب میں قطعیت کے ساتھ کسی نبی کو کسی کتاب میں غفرانِ ذنوب سے موصوف نہیں کیا گیا حالانکہ اعتقاد کے لحاظ سے سب حضرات معصوم ہیں لیکن مولیٰ حقیقی نے کسی کو ہمارے نبی رحیم کے سوا اس صفتِ خاص سے مزین نہیں فرمایا معلوم ہوا کہ آپ ہی سرورِ انبیاء ہیں اور آپ ہی تاجِ اصفیاء ہیں اور آپ ہی محبوبِ خدا ہیں اور آپ ہی کلی طور پر افضل المرسلین ہیں، باقی رہا یہ سوال کہ باوجود اس عظیم الشان مرتبہ کے پھر رسول اکرم ایک ایک دن میں ستر دفعہ استغفار کیوں پڑھتے تھے؟ تو جواب یہ ہے کہ آنحضرت کا استغفار پڑھنا آپ کے کمال کو نقصان نہیں پہنچاتا اور نہ ہی غفرانِ ذنوب کا تقدم و ماتاخر کے یہ منافی ہے اور نہ ہی یہ ثابت ہوتا ہے کہ آپ گنہگار ہونے کے بعد استغفار پڑھتے تھے بلکہ بات اصل یہ ہے کہ استغفار سے انسان کو اجرِ عظیم اور ثوابِ فہیم دیا جاتا ہے اس لئے آپ استغفار پڑھتے تھے، دوم امت کو تعلیم دینی متھود تھی، سوم حبیبِ خدا ہر لحظہ ہر آن میں مقاماتِ عالیہ کی طرف ترقی کرتے تھے، جب آنحضرت مقامِ سابق کو مقامِ لاحق کے لحاظ سے غیر کامل اور ناقص دیکھتے تھے تو اس وقت آپ مقامِ سابق سے استغفار پڑھتے تھے اور مقامِ عالی کے طالب نظر آتے تھے۔

۸۹۔ حبیبِ خدا فرماتے ہیں کہ قیامت کے دن سب سے پہلے میں ہی قبر سے نکلوں گا اور میں ہی سب سے پہلے شفاعت کروں گا اور میری سفارش سب سے پہلے قبول ہوگی اور خاص کر میرے ہی ہاتھ میں حمد کا جھنڈا ہوگا اور مقامِ وسیلہ میرے سوا کسی کو نصیب نہیں ہوگا جس وقت قیامت کے دن سب لوگ ہوش ہوں گے، سب سے پہلے میں ہی ہوش میں آؤں گا اور میرا حشران ستر ہزار ملائکہ کے درمیان ہوگا جو ہمیشہ میری قبر پر استغفار و درود شریف کا وظیفہ کرنے پر

امور ہیں اور خصوصیت کے ساتھ براق میری سواری کے لئے مقرر ہوگا، جنت میں سے
 خاص طور پر مجھے ہی دو محلے موقوفہ میں پہنائے جائیں گے اور میرے نام کی موقوفہ میں تشبیر
 کی جائے گی اور عرش کی دائیں طرف کھڑے ہونے کے لئے مجھے ایسا مقام دیا جائیگا
 کہ اور کسی کو اس مقام میں داخل ہونا غیر ممکن ہے وہ ایسا مقام ہے جس میں اولوان و آخروان میرا
 غبطہ کریں گے، میں ہی انبیاء کرام کا مشترکے دن امام ہوں گا اور میں ہی ان کا خطیب و قائد ہوں گا
 اور میں ہی سب سے پہلے خداوند عالم کا دیا رکھونگا اور میرے لئے سب سے پہلے
 سجدہ کرنے کا حکم ہوگا اور سب سے پہلے سجدہ سے میں ہی سرٹھاؤں گا اور مجھے تبلیغ
 رسالت پر کوئی شاہد طلب نہیں کیا جائے گا اور مجھے چھ دفعہ شفاعت کرنے کا فخر دیا جائیگا
 اول شفاعت عظمیٰ فصلا، ثانی میں دوام شفاعت کہ میری امت میں سے جنت میں بغیر حساب
 کے داخل ہوں، سوم شفاعت ان مسلمان گنہگاروں کی جو کہ سختی نارہیں کہ وہ دوزخ میں
 داخل نہ ہوں، چہارم شفاعت کفار کی کہ ان سے عذاب ہلکا کیا جاوے، پنجم شفاعت
 کہ مشرکوں کے چھوٹے بچے عذاب میں نہ ڈالے جائیں، ششم شفاعت کہ اہل ایمان کے
 جنت میں درجات و مراتب بلند ہوں۔ (خصائص کبریٰ)

۹۰۔ محبوب خدا رسول عظیم علیہ السلوۃ والسلام فرماتے ہیں کہ مجھ سے پہلے مکہ مکرمہ میں
 لڑائی کرنے کی کسی کو اجازت نہیں دی گئی تھی اور نہ ہی کسی کو پہلے حکم ہوا ہے کہ وہ بغیر احرام
 خانہ خدا مکہ مکرمہ میں داخل ہو، مجھے تھوڑی دیر کے لئے خصوصیت کے ساتھ یہ اجازت
 دی گئی ہے کہ میں مکہ مکرمہ میں بغیر احرام داخل ہو کر کفار کے ساتھ جہاد کروں۔ حاضرین!
 یہ شرافت و فضیلت بھی ہمارے نبی حیم کے سوا اور کسی رسول و نبی کو ملنا نہیں ہوئی تھی۔
 (خصائص کبریٰ)

۹۱۔ وائی دو جہاں مالک جن و انسان حضرت محبوب خدا علیہ السلوۃ والسلام
 کا یہ خاص مرتبہ ہے کہ آپ کسی امتی کو بلائیں تو وہ فوراً آپ کے آگے چہرہ نہایت ہی کھلا
 نہ ہو۔ بخاری شریف میں مرقوم ہے کہ حضرت نے سعید بن جبش کو بلا دیا تو وہ خاموش ہو کر
 تھوڑی دیر بعد تشریف لائے، حضرت نے فرمایا تم نے میری آواز کا جواب کیوں نہیں دیا؟

عرض کیا میں نماز پڑھ رہا تھا، فرمایا کیا تجھے معلوم نہیں کہ خداوندِ عالم فرماتا ہے میں یہاں آیتھا
 التَّائِيْنَ اٰمَنُوْا اَسْتَجِبُوْا لِیْلَیْهِ وَاِذَا دَعَاكُمْ اِلَیْهِ فَاٰمِنُوْا (ایمانِ الواجب
 نہیں اللہ اور اللہ کا رسول بلا دے تو تم ان کو جواب دو) حاضرین! خیال کرو کہ حبیبِ خدا کی
 کس قدر عظمت ہے! (مدارج النبوۃ، شفاء، مواہب لدنیہ وغیرہ)

۹۲۔ یوم الحساب کو رب قہار جب اپنی قہاری کی تجلی دکھائے گا تو سب حضرات انبیائے
 کرام و رسل عظام نفسی نفسی کا نعرہ بلند کریں گے اور اپنی پیاری امتوں کو فراموش کر دیں گے،
 صرف وہاں ایک ہی ذات رؤف و رحیم رحمہ اللہ کی جلوہ افروزی ہوگی جو اپنی ذات کو چھوڑ
 امتی امتی کا آواز دے گی اور اپنی امت مرحومہ کو اپنی جان پر ترجیح دے گی، اس فضیلت اور
 اس مرتبت کا انسان کامل آپ تلاش کریں گے تو ہمارے نبی کریم کے سوا کوئی نہیں ملے گا
 سامعین! آپ کے خیال میں امت کا ایسا ہمدرد اور دلی خیر خواہ اور پھر اس پر حرص کوئی
 اور نبی موجود ہو تو آپ نام لیں تاکہ ہم بعد از موازنہ فیصلہ کریں کہ یوم الحشر کو امت کا وظیفہ کون
 پڑھ رہا ہے اور اپنے نفس کو کون یاد کر رہا ہے۔ (بخاری و مسلم)

۹۳۔ خداوندِ عالم کو تمام انبیاء میں سے اپنے حبیبِ پاک کی اس قدر عزت و
 حرمت مد نظر ہے کہ اور کسی کی نہیں، قیامت تک سب اہل اسلام کو حکم دیا گیا ہے کہ
 حبیب کی آل و اولاد کے ساتھ محبت و مودت رکھیں، یہ مرتبہ اور کسی نبی کی اولاد کو نہیں
 بخشا گیا۔ بات یہ ہے کہ جس چیز کے ساتھ آنحضرت صلی اللہ علیہ وسلم کو تعلق ہے، اس
 کے ساتھ محبت رکھنا اہل ایمان کا فرض ہے۔ حبیبِ خدا فرماتے ہیں کہ تم عرب کے ساتھ
 محبت رکھو کیونکہ میں عربی ہوں، قرآن عربی ہے، اہل جنت کی زبان عربی ہوگی۔

معلوم ہوا کہ فضلِ رسول کی شرافت و فضیلت مالکِ دو جہاں کو اس قدر
 منظور ہے کہ حبیب کے عربی ہونے کے باعث اہل جنت کی بولی بھی عربی مقرر فرمادی جائے گی
 دنیا میں اور ہزار زبانیں ہیں لیکن خالقِ کل کو جس قدر عربی کے ساتھ خاص تعلق ہے اور کسی
 زبان کے ساتھ نہیں، اگر ہوتا تو مزدراہل جنت کی وہی زبان مقرر ہوتی اِذْ لَیْسَ
 فَلَیْسَ۔

۹۴۔ آنحضرت صلی اللہ علیہ وسلم فرماتے ہیں :-

مَنْ زَارَ قَبْرِي وَجَبَتْ لَهُ شَفَاعَتِي

”جس نے میری قبر کی زیارت کی اس کے لئے میری شفاعت واجب ہو جاتی ہے۔“

دوسری جگہ یہ الفاظ ہیں :-

مَنْ زَارَنِي بَعْدَ مَوْتِي فَكَأَنَّمَا زَارَنِي فِي حَيَاتِي

”جس نے میرے وصال کے بعد میری زیارت کی گویا اس نے میری زندگی میں زیارت کی۔“

ایک تیسری حدیث میں یوں وارد ہے :-

مَنْ حَجَّ الْبَيْتَ وَلَمْ يَزُرْنِي فَقَدْ جَفَانِي

”جس نے حج کیا اور میری زیارت نہ کی پس تحقیق اس نے مجھ پر ظلم کیا۔“

یہ خصوصیت اور یہ مرتبہ بھی ہمارے نبی کریم کے سوا اور کسی کو نہیں بخشا گیا کہ قبر کی زیارت سے شفاعت واجب ہو اور قبر کی زیارت گویا اہل قبر کی زیارت متصور ہو اور زیارت نہ کرنے والا ظالم ثابت ہو اگر کسی اور کی شان میں ایسے الفاظ وارد ہوں تو آپ پیش کریں تاکہ معلوم ہو کہ باعتبار مرتبت و منزلت سب مساوی میں یا مختلف ہیں۔

۹۵۔ آنحضرت صلی اللہ علیہ وسلم کا غائم البیہین ہونا اس امر کو واضح کر رہا ہے کہ نبوت کا ختم ہونا اس کے کمال کی نشانی ہے یعنی نبوت میں جن اوصاف حسنہ و اخلاق حمیدہ کی کمی رہ گئی تھی ان کو ہمارے حضرت علیہ الصلوٰۃ والسلام نے تشریف لاکر پورا کیا ہے، حبیب خدا فرماتے ہیں :-

بُعِثْتُ لِأَتَمِّمَ مَكَارِمَ الْأَخْلَاقِ

”میں اس لئے مبعوث ہوا ہوں تاکہ مکام اخلاق کو تکمیل تک پہنچاؤں۔“

معلوم ہوا کہ حضرات انبیائے کرام کی بعثت کے زمانہ میں مکام اخلاق

غیر مکمل رہے تھے، آنحضرت صلی اللہ علیہ وسلم کو اس لئے بھیجا گیا تاکہ آپ مکارمِ اخلاق کی کما حقہ تکمیل کریں۔

بعض حضرات علمائے کرام نے لکھا ہے کہ تعلیمِ مکارمِ اخلاق کا یہ معنی نہیں کہ جو اخلاقِ برگزیدہ باقی رہ گئے تھے صرف رسولِ اکرم ان سے موصوف تھے بلکہ یہ مطلب ہے کہ جن مکارمِ اخلاق کے حضراتِ انبیاءِ مالک تھے ان سب سے بمع باقی مکارمِ اخلاق کے حبیبِ خدا مزین تھے یعنی مکارمِ اخلاق کے افراد میں سے کوئی فرد باقی نہیں جو حضرت کی ذات پر صادق نہ آیا ہو۔

حضراتِ سامعین! جن اوصافِ حمیدہ، اخلاقِ جمیلہ، شاملِ حسنہ، خصالِ برگزیدہ، مکارمِ اخلاق سے انبیائے کرام خالی تھے وہ سب حضرت رسولِ اکرم علیہ الصلوٰۃ والسلام میں پائے جاتے تھے اور آپ ہر طرح سے کامل و مکمل تھے، ختمِ نبوت کا یہی معنی ہے کہ نبوت آپ کے ذریعہ سے تکمیل کو پہنچ گئی، بعد از تکمیل کوئی نبی، اصلی یا ظلی اگر تکمیل میں نقص پیدا کرے کیونکہ نبی کے آنے کی تب ضرورت پڑتی ہے جب مکارمِ اخلاق کی تکمیل نہ ہو، بعد از تکمیل کسی مصنوعی جعلی، افتراء پر داز و جال کا دعویٰ نبوت کرنا مخالف قرآن اور حدیث ہے، باوجودیکہ ختمِ نبوت سے انسان واقف بھی ہو پھر دعویٰ نبوت بھی کرے تو اس کے کفر میں رتی کے برابر شک نہیں۔

۹۶ - حبیبِ خدا باوجودیکہ امی لقب تھے لیکن جس قدر علوم غیبیہ و اسرارِ خفیہ و رموزِ خبیثہ سے آپ واقف تھے، باقی حضرات نہیں تھے۔ مسلم شریف میں ہے کہ رسولِ خدا صلی اللہ علیہ وسلم نے ہمیں خطبہ سنایا یہاں تک کہ سورج غروب ہو گیا، فَأَخْبَرَنَا بِمَا هُوَ كَائِنًا إِلَى يَوْمِ الْقِيَمَةِ یعنی جناب نے کل واقعاتِ حوادث جو قیامت تک ہونے والے تھے بیان فرمادئے۔

علامہ ملا علی قاری اس حدیث کے تحت میں لکھتے ہیں کہ آنحضرت صلی اللہ علیہ وسلم کلیات و جزئیات کائنات کے عالم ہیں اور ان امور سے جو گزر چکے ہیں اور قیامت تک جو گزر رہے ہیں سب ہر آپ محیط ہیں۔

بخاری شریف میں وارد ہے :

قَدْ أُعْطِيتُ مَفَاتِيحَ خَزَائِنِ الْأَرْضِ

”تحقیق زمین کے خزانوں کی کنجیاں مجھے دی گئی ہیں“

ایک اور حدیث حضرت عمر سے مروی ہے :-

قَامَ فِيمَا رَسُولُ اللَّهِ مُقَامًا فَأَخْبَرَنَا عَنْ بَدْرِ
الْخَلْقِ حَتَّى دَخَلَ أَهْلُ الْجَنَّةِ مَنَازِلَهُمْ وَأَهْلُ
النَّارِ مَنَازِلَهُمْ

”ایک جگہ حضرت رسول اکرم علیہ الصلوٰۃ والسلام نے کھڑے ہو کر ابتداء
خلق سے لے کر اخیر تک تمام حالات جنتیوں و دوزخیوں اور معاش و معاد
کے بیان فرمادئے“

طبرانی میں حضرت ابن مسعود سے روایت ہے :-

أَوْفَى سَبِيكُمُ عِلْمَ كُلِّ شَيْءٍ

”حضرت رسول کریم و رحیم ہر ایک چیز کا علم دے گئے ہیں“

ترمذی میں روایت ہے کہ خداوند عالم نے میرے دونوں شانوں کے درمیان
دست قدرت رکھا جس کی ٹھنڈک میں نے سینہ میں پائی، پس مجھے مشرق و مغرب کی
درمیانی موجودات کا علم ہو گیا۔

فتح الباری میں ایک روایت ہے :-

فَعَلِمْتُ مَا فِي السَّمَوَاتِ وَالْأَرْضِ

”پس مجھے زمین و آسمان کی تمام چیزوں کا علم ہو گیا“

علامہ سعید بن المسیب سے مروی ہے کہ ہر روز صبح و شام حضور علیہ السلام
پر آپ کی امت پیش کی جاتی ہے، آپ اپنی امت کو دیکھتے ہیں، ان کے اعمال و افعال
پہنچاتے ہیں اور آپ قیامت کے دن امت پر گواہ ہیں۔

عراقی نے شرح مہذب میں لکھا ہے کہ حضور سرور کائنات پر تمام مخلوق حضرت

آدم سے تار و عنق پریش ہو چکی ہے۔ پس آپ تمام مخلوق کو اس طرح پہچانتے ہیں جس طرح حضرت آدم اسما کو پہچانتے تھے۔

اعادیت مذکورہ سے واضح ہو گیا کہ حضور علیہ الصلوٰۃ والسلام کو اس قدر علوم غیبیہ عطا کئے گئے ہیں کہ مَا كَانَ وَمَا يَكُونُ بھی ان علوم کے رد و ردیج ہیں اور آپ کا علم ہوتا تو صحابہ کرام کے قول اللہ و رسولہ اعلم سے ہزار جگہ ثابت ہوتا ہے جیسا کہ اہل علم پر مخفی نہیں، صاحب قصیدہ بردہ فرماتے ہیں :

وَمِنْ عُلُومِكَ عِلْمُ اللَّوْحِ وَالْقَلَمِ

یعنی حضرت کے علوم میں سے لوح اور قلم کا بھی ایک علم ہے، آپ کو خداوند عالم نے اس قدر علوم عطا کئے ہیں کہ علم لوح و قلم بھی اس کا ایک حصہ ہے، آپ فرماتے ہیں اَوْ تَبَيَّنَتْ عِلْمَ الْأَوَّلِينَ وَالْآخِرِينَ مجھے پہلوں اور پچھلوں کا علم دیا گیا ہے صاحب قصیدہ بردہ کیا اچھا فرماتے ہیں ۔

فَاقَ النَّبِيِّينَ فِي خَلْقٍ وَفِي خُلُقٍ
وَلَمْ يَدَانُوهُ فِي عِلْمٍ وَلَا كَرَمٍ
وَكُلُّهُمْ مِمَّنْ رَّسُولًا لِلَّهِ مُلْقًى
غُرَفًا مِنَ الْبَحْرِ أَوْ رَشْفَاتٍ مِنَ الدِّيمِ
فَإِنَّهُ شَمْسٌ فَضَّلَ هُمْ كَوَاكِبُهَا
يُظْهِرُنَ أَنْوَارَهَا لِلنَّاسِ فِي الظُّلَمِ

ترجمہ :- ” آپ تمام انبیاء سے خلق اور خلق میں بڑھ کر ہیں، آپ کے علم اور کرم سے تمام حضرات بہت دور ہیں، تمام حضرات انبیاء کے کرام کے علوم کو آپ کے علم کے ساتھ اس طرح نسبت ہے جس طرح ایک چلنے والی کو سمندر سے یا ایک دفعہ چوسنے کو بارش پیوستہ سے، حبیب خدا فضل و بزرگی کا سورج ہیں اور تمام انبیاء اس کے تارے ہیں جو کہ اپنے انوار حاصل کردہ شمس سے لوگوں کو اندھیرے میں فائدہ پہنچاتے ہیں “

حضرات انبیاء کرام علیہم السلام کو علوم غیبیہ و اسرار خفیہ علی وفق ارادة اللہ عنایت ہوئے ہیں بالخصوص سرور عالم فخر آدم و آدمیاں صلی اللہ علیہ وسلم کو جیسے کہ اور مناقب میں مخلوق پر برتری ہے ویسے ہی حضور انور اس صفت میں سب سے بڑھ کر ممتاز ہیں۔

۹۷۔ یہ مرتبہ اور شرف ہمارے رسول اکرم کے اہل بیت کے سوا اور کسی رسول و نبی کے اہل بیت کو نہیں سنا یا گیا کہ وہ جس و شرک سے قطعی طور پر منزہ و مبرا ہیں، خالق و دوجہاں نے آیت تطہیر نازل فرما کر سب پر روشن کر دیا ہے کہ ہمارے حبیب کے اہل بیت مقدس و مطہر ہیں اور وہ تمام پیدایوں اور آلودگیوں سے پاک و صاف ہیں، یہ شرافت و کرامت اہل بیت کو محبوب خدا والی دوجہاں افضل الرسل کے تعلق سے حاصل ہوئی ہے نہ اس شان کا پہلے کوئی رسول ہوا اور نہ ہی اس کی اہل بیت کو اس کے تعلق کی وجہ سے یہ عظمت نصیب ہوئی ذلک فضل اللہ یؤتیہ من یشاء۔ (خصائص کبریٰ)

۹۸۔ طبرانی، معجم اور بیہقی اور علامہ قاضی عیاض نے حضرت عبداللہ بن عباس رضی اللہ عنہما سے روایت کی ہے جس کے الفاظ یہ ہیں :-

إِنَّ اللَّهَ تَعَالَى قَسَمَ الْخَلْقَ قِسْمَيْنِ فَجَعَلَنِي مِنْ خَيْرِهِمْ قِسْمًا فَذَلِكَ قَوْلُهُ تَعَالَى أَصْحَابُ الْيَمِينِ وَأَصْحَابُ الشِّمَالِ فَإِنَّا مِنْ أَصْحَابِ الْيَمِينِ وَأَنَا خَيْرُ أَصْحَابِ الْيَمِينِ ثُمَّ جَعَلَ الْقِسْمَيْنِ أَثْلًا فَجَعَلَنِي فِي خَيْرِهِمَا ثَلَاثًا وَذَلِكَ قَوْلُهُ تَعَالَى أَصْحَابُ الْمَيْمَنَةِ وَأَصْحَابُ الْمَشْأَمَةِ وَالسَّابِقُونَ فَإِنَّا مِنَ السَّابِقِينَ وَأَنَا خَيْرُ السَّابِقِينَ ثُمَّ جَعَلَ الْأَثْلَ ثَلَاثَ قَبَائِلَ فَجَعَلَنِي مِنْ خَيْرِهَا قَبِيلَةً ذَلِكَ قَوْلُهُ تَعَالَى وَجَعَلْنَاكُمْ

شُعُوبًا وَقَبَائِلَ فَأَنَّا نَتَّقِي وَلَدًا دَمَ وَآكْرَمُهُمْ عَلَى
 اللَّهِ وَلَا فَخْرَ شُجْعَلُ الْقَبَائِلَ بَيُّوتًا فَجَعَلَنِي
 مِنْ خَيْرِهَا بَيْتًا وَذَلِكَ قَوْلُهُ تَعَالَى إِنَّمَا يَرْيَدُ
 اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ
 تَطْهِيرًا -

ترجمہ :- " اللہ تعالیٰ نے مخلوق کی دو قسمیں کیں تو مجھے بہتر قسم میں رکھا اور یہ وہ بات
 ہے جو خدا نے فرمائی، واسننے ہاتھ والے اور بائیں ہاتھ والے تو میں دایمنے
 ہاتھ والوں سے ہوں اور میں سب دایمنے ہاتھ والوں سے بہتر ہوں اور
 پھر ان دو قسموں کے تین حصے کئے تو مجھے بہتر حصے میں رکھا اور یہ خدا کا وہ
 ارشاد ہے کہ دایمنے ہاتھ والے اور بائیں ہاتھ والے اور سابقین تو ہیں
 سابقین میں ہوں اور میں سب سابقین سے بہتر ہوں، پھر ان حصوں کے
 قبیلے مقرر کئے تو مجھے بہتر قبیلے میں رکھا اور یہ خدا کا وہ فرمان ہے کہ ہم نے
 کیا تمہیں شاخیں اور قبیلے (یعنی الی قولہ تعالیٰ إِنَّ أَكْرَمَكُمْ عِنْدَ
 اللَّهِ أَتْقَاكُمْ) بے شک تم سب میں زیادہ عزت والا خدا کے
 یہاں وہ ہے جو تم سب میں زیادہ پرہیزگار ہے تو میں سب آدمیوں سے
 زیادہ پرہیزگار ہوں اور سب سے زیادہ اللہ کے ہاں عزت والا اور کچھ فخر
 مراد نہیں، پھر ان قبیلوں کے خاندان تجویز کئے تو مجھے بہتر خاندان میں رکھا اور
 یہ اللہ تعالیٰ کا وہ کلام ہے کہ خدا یہی چاہتا ہے کہ تم سے ناپاکی دور کرے
 اسے نبی کے گھر والو! اور تاکہ تمہیں خوب پاک کر دے، مستحضر اکرم دے۔ "

اس حدیث شریف سے بھی بتیں طور پر شانِ حضرت رسول اکرم صلی اللہ
 علیہ وسلم ظاہر ہوتی ہے۔

۹۹۔ نبی رحیم و کریم کی فضیلت ذیل کی حدیث سے بھی واضح ہوتی ہے ابن عساکر
 اور بزاز نے حضرت ابی ہریرہ سے اس کو روایت کیا ہے، رسول اکرم صلی اللہ علیہ وسلم

ارشاد فرماتے ہیں :-

خَيْرُ رُؤُلَادِ آدَمَ نُوحٌ وَابْرَاهِيمُ وَمُوسَى وَعِيسَى وَ مُحَمَّدٌ
وَ خَيْرُهُمْ مُحَمَّدٌ صَلَّى اللَّهُ عَلَيْهِ وَسَلَّمَ۔

ترجمہ :- ” بہترین اولادِ آدم پانچ ہیں نوح و ابراہیم و موسیٰ و عیسیٰ و محمد صلی اللہ علیہ وسلم اور ان سب بہتروں میں بہتر محمد صلی اللہ علیہ وسلم ہیں “
انہیں پانچ پیغمبروں کو اولادِ آدم بھی کہتے ہیں۔

۱۰۰۔ داری میں حضرت رسول اکرم صلی اللہ علیہ وسلم سے مروی ہے :-

إِنَّ اللَّهَ تَعَالَى أَذْرَكَ لِي الْأَجَلَ السَّرْحُومَ وَ اخْتَصَرَ لِي
اِخْتِصَارًا فَتَحْنُ الْآخِرُونَ وَ نَحْنُ السَّابِقُونَ يَوْمَ
الْقِيَمَةِ وَ إِنِّي قَائِلٌ قَوْلًا غَيْرَ فَخْرٍ اِبْرَاهِيمُ خَلِيلُ اللَّهِ
وَ مُوسَى صَفِيُّ اللَّهِ وَ أَنَا حَبِيبُ اللَّهِ وَ مَعِيَ يَوْمَ الْحَمْدِ
يَوْمَ الْقِيَمَةِ الْحَدِيث۔

” جب رحمتِ خاص کا زمانہ آیا اللہ تعالیٰ نے مجھے پیدا فرمایا اور میرے
لئے کمالِ اختصار کیا ہم دنیا میں پہچلے اور روزِ قیامت میں اگلے ہیں و میں
ایک بات کتابوں جس میں فخر و ناز کو دخل نہیں، ابراہیم اللہ کے خلیل اور موسیٰ
اللہ کے صفی اور میں اللہ کا حبیب ہوں اور میرے ہاتھ قیامت کے دن
لواءِ الحمد ہوگا “

محبوب خدا حضرت رسول اکرم صلی اللہ علیہ وسلم نے حدیث مذکور میں وَ
اِخْتَصَرَ لِي اِخْتِصَارًا جو جملہ فرمایا ہے، اس کی توضیح و تشریح میں حضرات علمائے
کرام کے بہت سے قول ہیں جن میں سے چند آپ کے سامنے بیان کرتا ہوں :-
اول یعنی مجھے اختصارِ کلام بخشا کہ تھوڑے سے لفظ ہوں اور معنی کثیر،

دوم میرے لئے زمانہ مختصر کیا کہ میری امت کو قبروں میں کم دن رہنا پڑے۔
سوم یہ کہ میرے لئے امت کی عمر کم کہیں کہ تکالیف دنیا سے جلدی خلاصی پائیں

گناہ کم ہوں، نعمت ابدی تک جلدان کا وصول ہو۔

چہارم : میرے غلاموں کے واسطے پھیڑ کی راہ کہ پندرہ ہزار برس کی ہے، اتنی مختصر کر دے گا کہ چشم زدن میں گزر جائیں گے۔

پنجم : قیامت کا دن کہ پچاس ہزار برس کی راہ ہے، میری امت کے لئے اس سے کم دیر میں گزر جائے گا جتنی دیر میں دور کعت پڑھی جاتی ہیں۔

ششم : زمین سے عرش تک لاکھوں برس کی راہ میرے لئے ایسی مختصر کر دی کہ آنا جانا اور تمام مقامات کو تفصیلاً ملاحظہ فرمانا، سب تین ساعت میں ہو گیا۔

ہفتم : علوم و معارف جو ہزار ہا سال کی محنت و ریاضت میں حاصل نہ ہو سکیں، میری چند روزہ خدمت گاری میں میرے اصحاب پر منکشف فرما دئے۔

ہشتم : مشرق سے لے کر مغرب تک اتنی وسیع دنیا کو میرے سامنے ایسا مختصر بنا دیا کہ میں اسے اور جو کچھ اس میں قیامت تک ہونے والا ہے، سب کو ایسا دیکھ رہا ہوں جیسا کہ اپنی اس مہیلی کو دیکھ رہا ہوں۔

نہم : مجھ پر ایسی کتاب اتاری جس کے معدود اوراق میں تمام اشیائے گزشتہ و آئندہ کا روشن مفصل بیان جس کی ہر آیت کے نیچے ساٹھ ساٹھ ہزار علم جس کی ایک آیت کی تفسیر سے ستر ستر اونٹ بھر جائیں، اس سے زیادہ اور کیا اختیار ہو سکتا ہے۔

دہم : اگلی امتوں پر جو اعمال شاقہ طویلہ تھے، میری امت سے اٹھائے، پچاس نمازوں کی پانچ رہیں اور ثواب میں پوری پچاس، زکوٰۃ میں چارم مال کا چالیسواں حصہ رہا اور کتاب فضل و کرم میں ربع کا ربع و علیٰ ہذا القیاس والحمد للرب العلمین و صلی اللہ علیٰ خیر خلقہ سید المرسلین محمد وآلہ واصحابہ و احبابہ جمعین۔

۱۰۱۔ حضرت رسول اکرم علیہ الصلوٰۃ والسلام فرماتے ہیں کہ میں اور میری امت قیامت کے دن سب سے اونچی بلندیوں پر ہوں گے، اس دن کوئی ایسا نہ ہوگا جو یہ تمنائے کرے کہ کاش وہ ہم میں سے ہوتا۔

۱۰۲۔ طبرانی اور بیہقی میں حضرت رسول اکرم علیہ الصلوٰۃ والسلام سے مروی ہے :-

قَالَ لِي جَبْرِيلُ قَلْبْتُ الْأَرْضَ مَشَارِقَهَا وَمَغَارِبَهَا
فَلَمَّا جَدَّ رَجُلًا أَفْضَلَ مِنْ مُحَمَّدٍ وَلَمَّا جَدَّ بَنِي أَحَدٍ
أَفْضَلَ مِنْ بَنِي هَاشِمٍ

ترجمہ :- "جبریل نے مجھ سے عرض کی، میں پورے پچھم ساری زمین الٹ پیٹ کر دیکھی
کوئی شخص مجھے حضرت محمد صلی اللہ علیہ وسلم سے افضل نظر نہ آیا نہ کوئی خاندان بنی ہاشم
سے بہتر معلوم ہوا۔"

اس حدیث صحیح سے بھی آنحضرت صلی اللہ علیہ وسلم کی افضلیت مطلقہ ثابت
ہوتی ہے کیونکہ حضرت جبریل ایسے آدمی کی تلاش سے عاجز رہے جو ہمارے ہی
رحیم سے افضل و اعلیٰ ہو۔

۱۰۳۔ علامہ ابو نعیم کتاب المصنفہ میں ایک حدیث نقل فرماتے ہیں جس کا ماحصل
یہ ہے کہ آنحضرت صلی اللہ علیہ وسلم فرماتے ہیں مجھ سے ایک فرشتہ نے سلام کے بعد
عرض کی کہ میں مدت سے اپنے رب سے حضور کی قدیمی کے لئے اجازت مانگتا تھا
ہیاں تک کہ اب اس نے اذن دیا، میں حضور کو مژدہ سناتا ہوں کہ اللہ تعالیٰ جل جلالہ
کو حضور سے زیادہ کوئی عزیز اور پیارا نہیں۔

۱۰۴۔ طبرانی میں حضرت عبداللہ بن مسعود رضی اللہ تعالیٰ عنہ سے مروی ہے کہ اللہ
تعالیٰ نے بندوں کے دلوں پر نظر ڈالی تو ان میں سے محمد صلی اللہ تعالیٰ علیہ وسلم کے دل
کو پسند فرمایا اور اسے اپنی ذات کے لئے چن لیا۔ یہی حق میں حضرت عبداللہ بن مسعود سے
مروی ہے کہ بیشک محمد صلی اللہ علیہ وسلم قیامت میں اللہ تعالیٰ کے حضور تمام مخلوق الٰہی سے
عزت و کرامت میں زائد ہیں۔

۱۰۵۔ ہمارے حبیب علیہ الصلوٰۃ والسلام کو تمام حضرات انبیائے کرام پر خصوصیت
کے ساتھ شرافت و عزت بخشی گئی ہے، ہر ایک آدمی کے ساتھ دو ساتھی رہتے ہیں،
ایک تو نیکیوں کی ہدایت کرتا ہے، دوسرا برائیوں کی رہنمائی کا کام دیتا ہے۔ رسول اکرم کو
خاص طور پر یہ فخر دیا گیا ہے کہ آپ کا ہر ساتھی بھی مسلمان ہو گیا تھا اور آپ اس کی شر سے

ہر وقت محفوظ رہتے تھے بلکہ وہ آپ کو بجائے بُرے کام کی طرف ترغیب دینے کے،
حسنت کی طرف توجہ دلاتا رہتا تھا، نیز خصوصیت کے ساتھ مولیٰ نے آپ کو یہ بھی شرافت
بخشی ہوئی تھی کہ آپ کی بیویاں نیک کاموں میں آپ کی مددگار واقع ہوئی تھیں برخلاف بعض
حضرات انبیائے کرام علیہم الصلوٰۃ والسلام کی بیویں کے کہ وہ ان کو مولیٰ حقیقی کی مرضی کے
خلاف ترغیب دیتی تھیں۔

۱۰۶۔ ابن عساکر نے روایت کی ہے کہ حبیب خدا علیہ الصلوٰۃ والسلام کی خدمت
میں بعض صحابہ کرام نے عرض کی کہ خداوندِ عالم نے حضرت آدم کو اپنا صفی بنایا، حضرت ابراہیم
کو غلیل تجویز کیا، حضرت موسیٰ علیہ السلام کو ہم کلامی کا شرف بخشا، حضرت عیسیٰ علیہ السلام کو روح
القدس سے پیدا کیا، آپ کو کونسا شرف عطا کیا گیا ہے؟ حضرت جبریل پیغامِ خداوندی
لائے کہ ہمارے حبیب کو سنا دو کہ اگر ہم نے حضرت ابراہیم کو غلیل مقرر فرمایا ہے تو
اس کے عوض تجھ کو حبیب بنایا ہے، حضرت موسیٰ کو ہم کلامی کا شرف زمین پر دیا گیا ہے
تو اس کے مقابل سدرۃ المنتہی کے پاس تیرے ساتھ کئی ہزار کلام کہہ کے تجھ کو خاص عزت
دی گئی ہے۔ حضرت عیسیٰ کو روح القدس سے پیدا کیا گیا ہے تو تمام مخلوق سے دو ہزار
برس پہلے تیرے اسم کو ظاہر کیا گیا ہے اور آسمانوں میں آپ کو ایسی جگہوں کا سیر کرایا گیا
ہے جس کو آپ کے سوا کسی نے پہلے دیکھا ہے اور نہ آئندہ دیکھے گا، حضرت آدم
کو صفی بنایا گیا ہے تو تجھ کو مکارمِ اخلاق کا متمم و مکمل بنا کر خاتم النبوت کے ساتھ بھیجا گیا ہے
اور میری مخلوق میں سے کوئی ایسا نہیں جس کی عزت و شرافت ہمارے نزدیک آپ سے
بڑھ کر ہو نیز آپ کو حوضِ کوثر دیا گیا، شفاعتِ عظمیٰ دی گئی، لوہا لہجہ بخشا گیا اور آپ کے
اسم مبارک کو اپنے اسم کے ساتھ ملا کر زمین و آسمان میں شہرت دلائی گئی، مختصر یہ کہ میں نے
دنیا اور اہل دنیا کو اس لئے پیدا کیا ہے کہ وہ میرے حبیب کی عزت و کرامت سے
آگاہی حاصل کرے، اگر حبیب کا اظہار مقصود نہ ہوتا تو دنیا اور اہل دنیا بھی
پیدا نہ ہوتے۔

۱۰۷۔ حدیثِ صحیح میں ذکر کیا گیا ہے کہ جو شخص حبیب خدا کو خواب میں دیکھے گا

وہ یقیناً آپ کو ہی دیکھئے گا کیونکہ شیطان کو یہ طاقت نہیں دی گئی کہ وہ حبیبِ خدا کی صورت بن کر لوگوں کو دھوکہ دے اور اپنے عزیز محبوبِ خدا سے فرمایا ہے جس نے میری زیارتِ خواب میں کی وہ عنقریب مجھے عالمِ بیداری میں بھی دیکھے گا، یہ خصوصیت یہ شرافت و حرمت ہمارے ہی کے سوا اور کون کونسیں دی گئی کہ شیطان اس کی صورت نہ بن سکے، حبیبِ خدا کا مرتبہ دیکھئے کہ نبی مسلمان کے دینِ مولیٰ کے دربار میں دو آدمی ایسے کھڑے کئے جائیں گے جن کا نام محمد و ابو محمد ہو اور ان کو جنت میں لے جاؤ۔ وہ دونوں عرض کریں گے ہم تو جنت کے لائق ہیں اور تمہارے ہی ہم نے کوئی ایسے نیک عمل کئے ہیں جس کے باعث ہم مستحقِ جنت ہیں اس سبب سے ہم کو جنت عطا کی جاتی ہے، ربِ رحیم مولیٰ کریم فرمائیں کہ تم دونوں جنت میں داخل ہو جاؤ کیونکہ میں نے قسم کھائی ہوئی ہے کہ جس کا نام محمد و ابو محمد ہو گا اس کو میں جہنم میں داخل نہ کروں گا کیونکہ یہ دونوں نام میرے حبیب کے نام ہیں۔

۱۰۸۔ آثارِ نبیہ میں لکھا ہوا ہے کہ لوحِ محفوظ میں انبیائے کرام کی امتوں کے بارے میں الفاظِ مکتوب ہیں :-

مَنْ طَعَنَكَ الْجَنَّةُ وَمَنْ عَصَى فَلَا النَّارَ

”جس نے طاعت کی اس کے لئے جنت ہے اور جس نے

نافرمانی کی اس کے لئے جہنم“

اور اپنے محبوب کی امت کے حق میں مولیٰ کریم نے لوحِ محفوظ میں یہ حروفِ لکھے ہیں :-

اُمَّةٌ مُّذْنِبَةٌ وَرَبٌّ غَفُورٌ

”امت گنہگار ہے اور رب بخشنہار“

اب آپ قیاس کر لیں کہ مولیٰ کو رسولِ اکرم علیہ الصلوٰۃ والسلام کی

عزت و بزرگی کس قدر ملحوظ ہے۔

۱۰۹۔ علامہ قاضی عیاض شافعی میں حضرت انس سے روایت کرتے ہیں کہ محبوبِ خدا

حضرت رسولِ اکرم علیہ الصلوٰۃ والسلام نے فرمایا کہ قیامت کے دن جب تمام لوگ شدت

حساب و سختی عذاب کے باعث رحمت خداوندی سے ناامید ہوں گے تو ان کو خوشخبری سنائے دالائیں ہی اکیلا ہونگا اور خداوند عالم کے نزدیک جس قدر میری عزت و حرمت ہے، بنی آدم سے اور کسی کی نہیں اور یہ میں فخر انہیں کتنا اور سب سے پہلے میں ہی جنت کا دروازہ کھٹکھٹاؤں گا اور میرے ساتھ فقرا و مؤمنین داخل ہوں گے اور میں یہ فخر انہیں کتنا اور قیامت کے دن تمام انبیائے کرام کی امتوں سے میری امت زیادہ ہوگی اور میں اولین و آخرین سے اکرم ہوں اور یہ کوئی فخر نہیں اور قیامت کے دن مجھے ہی سب انبیائے کرام سے زیادہ اجر و ثواب ملے گا اور میں یہ فخر انہیں کتنا اور خدام اہل جنت میں سے ایک ہزار خادم ایسے میری خدمت کے لئے مقرر ہونگے جو موتیوں کی طرح صاف و شفاف چمک دمک میں ہیں۔

۱۱۰۔ ایک اور حدیث شفاء میں مذکور ہے جس کا حاصل یہ ہے کہ حضرت رسول اکرم علیہ الصلوٰۃ والسلام نے صحابہ کو فرمایا کیا تم اس امر پر راضی نہیں کہ قیامت کے دن حضرت ابراہیم و عیسیٰ علیہما الصلوٰۃ والسلام تم میں شامل ہوں، پھر فرمایا کہ یہ دونوں صاحب میری امت میں قیامت کے دن ہوں گے، حضرت ابراہیم فرمادیں گے کہ اے محبوب خدا آپ میری ہی دعا سے جلوہ نما ہوئے تھے اور آپ میری ہی اولاد میں سے ہیں آپ مجھے اپنی امت میں شامل کر لیجئے کیونکہ سیادت کی خلعت رب کریم نے خاص طور پر آپ کو ہی بخشی ہوئی ہے۔

۱۱۱۔ مولیٰ قدیم نے اپنے محبوب رسول اکرم علیہ الصلوٰۃ والسلام کو شب معراج میں جس قدر کرامات و خصوصیات عنایت فرمائی تھیں اور آپ کا اجلال و اکرام ظاہر کرنے کے لئے جس قدر شان و شوکت ظاہر کی تھی اور ملائکہ اور انبیائے کرام کے سامنے جس طریق اور جس طرز سے علوم ربیب کا بتایا گیا تھا، ان سب کا شرح و بسط کے ساتھ اس چھوٹے سے رسالہ میں ذکر کرنا اختصار کے منافی ہے جو کہ میری غرض ہے اس لئے راقم الحروف اس تفصیل کو مختصر الفاظ میں آپ کے سامنے یوں پیش کرتا ہے کہ خداوند عالم نے اپنے حبیب کو شب معراج میں امامت انبیاء و ملائکہ سے شرف فرمایا

اور سدرۃ المنتہی کے نزدیک مکالمہ سے متنازع کیا اور اپنا دیدار بغیر کسی حجاب کے ظاہری آنکھوں سے دکھایا اور آیاتِ کبریٰ سے آگاہ فرمایا اور معارف و حقائق و علوم ماضیہ و مستقبہ سے واقف کرایا اور حد سے بڑھ کر ان کو اپنے قرب کا فخر بخشا اور تمام آسمانوں اور خاص جگہوں کی سیر کرائی، مراتب و مناصبِ جلیہ کی غلعت عنایت فرمائی بلائکہ اور حضراتِ انبیائے عظام کو آپ کی عزت و شرافت دکھائی، آپ کی مہمتی اور قدردانیت کے جوہر دکھائے، آپ کی شان و شوکت اور خیر مقدم کے آثار ظاہر کئے۔

الغرض جس قدر فضائل و کمالات و خصائص و کمالات حبیب کو شبِ معراج میں عطا کئے گئے تھے و کسی نبی و رسول کو نہیں دئے گئے، آپ اگر قدر سے ان فضائل و کمالات کی تفصیل سے واقف ہونا چاہیں تو تکلیف فرما کر مواہب لدنیہ و خصائصِ کبریٰ و شفا قاضی عیاض کا مطالعہ فرمائیں۔

۱۱۲۔ علامہ سہنطاری محدث نے لکھا ہے کہ میں نے ایک دفعہ ایک شہرِ خراسانی میں ایک بچہ کو دیکھا کہ اس کے ایک پہلو پر لا الہ الا اللہ اور دوسرے پر محمد رسول اللہ قدرت نے لکھا ہوا تھا۔ علامہ ابنِ قیم نے اپنی تاریخ میں اسناد کے ساتھ لکھا ہے کہ علی بن عبداللہ شامی نے کہا کہ میں نے ہند میں ایک پھول دیکھا جس کی خوشبو نہایت عمدہ اور اس کی رنگت سیاہ تھی اور اس پر قدرت کی طرف سے سفید حروف میں یہ عبارت لکھی ہوئی تھی :

لَا إِلَهَ إِلَّا اللَّهُ مُحَمَّدٌ رَسُولُ اللَّهِ أَبُو بَكْرٍ صَدِيقُ عُمَرَ فاروق

دیکھ کر مجھے شک پیدا ہوا اور میرا خیال اس طرف گیا کہ یہ مصنوعی ہے اور اس میں انسانی کاروائی کا دخل ہے، پھر میں نے اسی درخت سے ایک ایسا پھول توڑا جو کہ ابھی شکفتہ نہیں ہوا تھا، جب اس کو کھول کر دیکھا گیا تو اس میں بھی سابقہ عبارت صحیح الفاظ کے ساتھ مندرج تھی، پھر مجھے یقین ہوا کہ مولیٰ کریم نے اپنے حبیب علیہ الصلوٰۃ والسلام کی عزت و حرمت کے کہ شے ظاہر کئے ہوئے ہیں، اس میں تصنع اور بناوٹ انسانی کو کوئی دخل نہیں۔

شیخ عبداللہ بن اسعد یافعی نے اپنی کتاب روض الریحین میں ایک بزرگ سے نقل کیا ہے کہ اس نے ہندی شہروں میں ایک درخت دیکھا جس کا پھل مثل بادام تھا۔ پھل کو جب توڑا جاتا تو اس میں سے ایک سبز رنگ کا پتا نکلتا تھا جس پر قدرت نے سرخ حروفِ جلی میں لا الہ الا اللہ محمد رسول اللہ لکھا ہوا تھا۔ جب یہ واقعہ ابو یعقوب صیاد نے سنا تو فرمایا یہ کوئی تعجب کی بات نہیں، میں نے ایک پھلی کا شکریہ کیا تھا جس کے ایک پہلو پر لا الہ الا اللہ اور دوسرے پر محمد رسول اللہ لکھا ہوا تھا۔ میں نے ان حروف کے احترام سے پھلی کو دریا میں چھوڑ دیا۔

راقم علی پوری بھی جب دہلی میں حضرت استاذی مولانا مولوی مشتاق احمد انبیٹھوی دام اللہ فیضہم کے پاس نسائی تشریف پڑھتا تھا تو اس وقت مولوی صاحب نے مجھے فرمایا کہ جب میں لدھیانہ میں مدرس تھا تو وہاں ایک کھجور کا درخت نظر آیا جس کی تمام ٹہنیاں قدرت نے لفظ محمد کی شکل میں بنائی ہوئی تھیں، لوگوں نے جب دیکھا تو کھجور پر ٹوٹ پڑے چنانچہ مجھے بھی وہاں سے تبرک ملا ہوا ہے، ہم تم کو زیارت کراتے ہیں، مولوی صاحب نے ایک خوشنما چوکھٹ نکالا جس کے اوپر شیشہ لگا ہوا تھا اور اس کے اندر کھجور کی ٹہنی قدرت نے اس طرز پر خمدار بنائی ہوئی تھی کہ صاف طور پر لفظ محمد علیہ الصلوٰۃ والسلام نظر آتا تھا اور یقینی طور پر واضح ہوتا تھا کہ اس کو صانعِ حقیقی نے اپنی قدرت کا ملہ دکھانے کے لئے بنایا ہے نہ کہ کسی انسان نے حضرت استاذی مولانا صاحب بفضلِ خدا اب بھی دہلی میں موجود ہیں، آپ جا کر مولانا کے پاس دیکھ سکتے ہیں کہ یہ واقعہ صحیح ہے یا غلط؟

حضرات! یہ ہے حبیب کی شان اور یہ ہے پیارے کی فضیلت اور یہ ہے افضل الرسل کی جلوہ نمائی اور یہ ہے سید الانس والجان کی عزت و منزلت! صلی اللہ علیہ وآلہ واصحابہ اجمعین۔

۱۱۳۔ صحابہ کرام کو محبوبِ خدا نے فرمایا اگر اس وقت حضرت موسیٰ علیہ السلام تشریف لے آئیں اور تم مجھے چھوڑ کر ان کی اتباع میں مصروف ہو جاؤ تو بھلا تمہاری گمراہی

میں کس کو شک ہو سکتا ہے؟

دیکھئے شانِ حبیب، باوجودیکہ حضرت موسیٰ علیہ السلام بھی اولوالعزم نبی ہیں لیکن حبیب کی موجودگی میں حضرت موسیٰ علیہ السلام کی طرف التفات کرنا ضلالت قرار دیا جاتا ہے کیونکہ متبوع الانبیاء مقتدی الاصفیاء کے ہوتے ہوئے تابع کی اتباع کون کرتا ہے جب کہ یہ صریح اور عقلی فیصلہ ہے کہ اعلیٰ اکرم کی موجودگی میں ادنیٰ کو متبوع قرار دینا سفاہت اور بعید از عقل ہے تو اسی بنا پر آپ نے فرمایا کہ میری موجودگی میں غیر کی اتباع سے نتیجہ سوائے خسران اور ضلالت کے کچھ نہیں ہوگا۔

۱۱۴۔ سید الکونین باعث ایجاد عالم حضور سرور علیہ الصلوٰۃ والسلام نے اپنی فضیلت کو ان معانی میں بھی بیان فرمایا ہے کہ میرے منبر اور میری قبر کے درمیان جتنی جگہ ہے وہ جنت کے باغوں میں سے ایک باغ ہے۔

حضرات! یہ فخر اور یہ عنایت حبیب کے سوا اور کسی نبی و رسول کو نہیں دی گئی کہ جنت اس کے عبادت کرنے اور بیٹھنے کے لئے دنیا میں ہی مقرر ہو، ہم فضائل و کمالات کے اعتبار سے حضرت محبوب خدا صلی اللہ علیہ وسلم کا چند حضرات انبیائے عظام علیہم الصلوٰۃ والتسلیمات کے ساتھ موازنہ و مقابلہ کرتے ہیں تاکہ اچھی طرح آپ کے ذہن نشین ہو جائے کہ حبیب کی شان اور ہے اور باقی حضرات کی اور! :-

قَالَ الْعُلَمَاءُ مَا أُوتِيَ نَبِيٌّ مُعْجِزَةً وَلَا فَضِيلَةً
إِلَّا وَلِنَبِيِّنَا صَلَّى اللَّهُ عَلَيْهِ وَسَلَّمَ نَظِيرُهَا أَوْ أَعْظَمُ
مِنْهَا۔

”علماء نے فرمایا ہے کہ خداوند عالم نے حضرات انبیاء کرام کو جو معجزات اور فضائل دئے تھے، ان کی نظیر یا اس سے بڑھ کر اپنے پیارے حبیب کو بھی فضائل و معجزات سے موصوف بنایا ہوا تھا۔“

کتب عقائد میں تسلیم شدہ مسئلہ ہے کہ نبی و رسول سے جو کام خرقِ عادت

ظاہر ہوا اس کا نام معجزہ سہا اور جو کام خرقِ عادت امتی کے ہاتھ پر صادر ہوا، اس کا نام کرامت ہے لیکن حقیقت میں وہ بھی اس نبی کا معجزہ ہوتا ہے جس کے امتی سے خرقِ عادت ظاہر ہوا ہو کیونکہ امتی کو یہ مرتبہ نصیب نہیں ہو سکتا جب تک اپنے نبی کی صدقِ دل سے اتباع کا خوگر نہ ہو، بہر حال امتی کو جو کچھ میسر ہوگا وہ نبی کی طفیل اور جو کچھ اس سے فضائل و کرامات ظاہر ہوں گے، رسول کے ذریعہ سے ہوں گے۔

اس قانون سے واضح ہو گیا کہ جتنی کرامات و خرقِ عادت حبیبِ خدا کے غلاموں سے ظاہر ہوئی ہیں یا قیامت تک ہونگی وہ حقیقت میں حبیبِ خدا صلی اللہ علیہ وسلم کا معجزہ ہیں۔ اس قانون کو ساتھ ہی مدِ نظر رکھ کر ہمیں یہ کہنا پڑتا ہے کہ جس قدر فضائل و معجزات انبیائے سابقین میں موجود تھے وہ یقیناً ہمارے نبی حبیبِ خدا صلی اللہ علیہ وسلم میں موجود ہیں، اس کی تفصیل آپ کے سامنے بیان کی جائے تو اس کے لئے کسی ایک دفتر بھی کافی نہیں ہوں گے نیز اس کا بیان کرنا اور لکھنا بھی آسان کام نہیں کیونکہ پہلے تو ہمیں شریعت نے تفصیل کے ساتھ انبیائے کرام کا فرداً فرداً پتہ نہیں دیا اور نہ ہی پھر ان کے کمالات و معجزات کو بیان کیا گیا ہے۔

اب ہم اگر تمام حضرات کے فضائل و مناصب میں حبیبِ خدا کا مقابلہ اور موازنہ آپ کے سامنے پیش کریں تو کس طرح؟ اس لئے مجبوراً و معذوراً چند حضرات کا موازنہ ذکر کیا جاتا ہے جن کی فضیلت و بزرگی کو جا بجا قرآن مجید میں ذکر کیا گیا ہے اور جن کے جامع کمالات و فضائل و عادمی حسنات ہونے کا سب لوگ اقرار کرتے ہیں تاکہ اچھی طرح روشن ہو جائے کہ مقابلہ اعلیٰ کا اعلیٰ کے ساتھ ہے نہ کہ اعلیٰ کا ادنیٰ کے ساتھ، نیز جب حبیبِ خدا فضائل و معجزات میں ان حضرات عالی مقام سے اشرف و اعلیٰ ثابت ہوں گے جن کی بزرگی و شرافت کا سارا جہاں قائل نظر آتا ہے تو پھر ہم یقیناً اس نتیجے تک پہنچ جائیں گے کہ ہمارے حضرت علیہ الصلوٰۃ والسلام باقی حضرات سے بھی جن کا ذکر قرآن پاک میں نہیں آیا یا افضل علی ہیں۔ حضرت آدم علیہ السلام کو اگر تمام اشیاء کے اسماء کا علم دیا گیا تھ تو

اس کے مقابلہ میں ہمارے نبی حضرت حبیب خدا صلی اللہ علیہ وسلم کو بھی تمام شیاء کا علم دیا گیا ہے جیسا کہ طبرانی میں اُوتیٰ سَبِّحْکُمْ عَلٰہِ کُلِّ شَیْءٍ وار د ہے اور مسند الفردوس میں دہلی نے وَعَلِمْتُ الْأَسْمَاءَ كُلَّهَا کَمَا عَلِمَ آدَمُ الْأَسْمَاءَ كُلَّهَا نکالا ہے حضرت آدم علیہ السلام کو اگر کلام کا شرف بخشا گیا تھا تو حضرت رسول مقبول علیہ الصلوٰۃ والسلام کو شب معراج میں سدرۃ المنتہیٰ پر کلام کرنے کی عزت بخشی گئی تھی، حضرت آدم کو اگر ملائکہ نے سجدہ کیا تھا تو حضرت رسول اکرم علیہ الصلوٰۃ والسلام پر ذات باری بمع جمیع ملائکہ ہمیشہ درود شریف بھیجتے رہتے ہیں۔

آپ غور فرمائیں کہ مسجود ہونے کی فضیلت زیادہ ہے یا ذات باری کا بمع ملائکہ کے ہمیشہ صلوٰۃ پڑھتے رہنا افضل و اعلیٰ ہے، دیکھئے حضرت آدم علیہ السلام کو محض ملائکہ نے حکم نوازدی تھوڑی دیر کے لئے سجدہ کیا تھا اور حقیقت میں سوچو تو وہ بھی اس لئے تھا کہ حضرت آدم علیہ السلام کی جہن مبارک میں محبوب خدا حضرت رسول اکرم کا نور تھا تو گویا وہ سجدہ بھی فخر عالم سید الموجدات کو ہی ہوا تھا نہ کہ حضرت آدم کو اور اگر بالفرض تسلیم بھی کیا جائے کہ مسجود الیہ حضرت آدم ہی تھے تو پھر ہم موازنہ کریں گے کہ وہاں صرف تھوڑی دیر کے لئے جماعت ملائکہ ساجدہ تھی اور یہاں معبود حقیقی خود بمع جماعت ملائکہ درود شریف ہمیشہ ادا کر رہا ہے اور پھر سائنہ ہی جمیع مؤمنین کو قیامت تک حکم ہو رہا ہے کہ پیارے پر صلوٰۃ و سلام پڑھتے رہا کرو، خداوند عالم کی ذات ازلی ابدی جس کو کبھی فنا نہیں جب وہ ہمیشہ سے اپنے حبیب کی عزت اخرائی کے لئے درود شریف پڑھتا ہے تو بھلا اس کے مقابلہ میں ایک سجدہ کی کیا حقیقت ہے جو کہ صرف تھوڑی دیر کے لئے تھا۔

خیال فرمائیے کہ مولیٰ کریم نے جتنی عبادات ہم پر مقرر کی ہیں ان میں یہ ظاہر نہیں کیا گیا کہ میں یہ فعل کرتا ہوں تم سب بھی کیا کرو لیکن صرف درود شریف سچی جس کو رب رحیم فرماتے ہیں کہ میں بھی اس کو ہمیشہ ادا کرتا رہا ہوں اسے مؤمنین تم بھی ادا کیا کرو۔ سجدہ کرنے کی عزت فوری تھی اور صلوٰۃ و سلام کی شرافت ابدالاً باذکم ہے کیونکہ اس کے قاری

ہمیشہ موجود ہیں، اگر تھوڑی دیر کے لئے وہ فنا بھی ہوں گے تو ایک ذات ان میں ایسی ہے جس کے نزدیک بھی فنا نہیں آتی۔

الغرض یہ شرافت و عزت ازل سے اب تک اسی طرح باقی رہے گی جس طرح رب حقیقی خالق دو جہاں کی ذات باقی ہے۔ باتفاق علمائے محققین و فضلاء کرامین آیہ شریفہ اِنَّ اللّٰهَ وَمَلَائِكَتَهُ رَاسُوْلٍ اَكْرَمَ کِی اس عظمت و شرافت کی خبر محمد ہی ہے جس کے مقابلہ میں کوئی فضیلت کوئی شرافت انبیائے کرام کی ٹھہر نہیں سکتی کیونکہ جس قدر کمالات و مراتب حضرات انبیائے عظام علیہم الصلوٰۃ والسلام کو بارگاہِ ایزدی سے میر ہوئے وہ سب فانی اور منقطع ہو گئے لیکن ہمارے حضرت رحیم و کریم کو رحیم کریم نے یہ ایک ایسی نعمت ازلی وابدی و عزت سرمدی عنایت کی ہوئی ہے جس کی ابتداء و انتہاء ہے ہی نہیں اور نہ ہی اس کو فنا و زوال ہے، ہم اس فضیلت مختصر سے حضرت صلی اللہ علیہ وسلم کو تمام فضائل و کمالات انبیاء پر ترجیح دے کر اعلیٰ قرار دیں تو یقیناً حق بجانب ہوں گے۔

خصائص کبریٰ میں مرقوم ہے کہ صلوٰۃ و سلام کا مسئلہ اس امت مرحومہ کے لئے خاص ہے اور کسی نبی کی امت کو یہ حکم نہیں تھا کہ وہ اپنے نبی پر شب و روز صلوٰۃ و سلام پڑھا کریں، حضرت آدم علیہ السلام اگر سب سے پہلے خلعت نبوت سے موصوف تھے تو ہمارے حضرت ان سے بھی پہلے مطابق حدیث شریف کُنْتُ نَبِیًّا وَاَدَمُ بَيْنَ السَّارِ وَالطَّيْنِ اس اعلیٰ عہدے پر ممتاز تھے۔

حضرت ادریس کی شان میں اگر وَرَفَعْنَاهُ مَكَانًا عَلِيًّا وارد ہے تو ہمارے حضرت کو رب رحیم نے قاب قوسین تک عزت افزائی بخش کر سب پر مرفوع ثابت کیا تھا۔

حضرت نوح علیہ السلام آدم ثانی نے اگر اپنی قوم سے تکلیفیں اٹھا کر اس کے قلع قمع کے لئے بد دعا کی تھی تو ہمارے حضرت افضل المرسلین نے باوجودیکہ اپنی قوم سے تکلیف شناس تھا اٹھائی تکلیفیں اپنی قوم کے حق میں اَللّٰهُمَّ اهْدِ قَوْمِيْ فَاِنَّهُمْ لَا يَعْلَمُوْنَ کہہ کر مولیٰ سے ان کی ہدایت طلب کی، حضرت نوح علیہ السلام کی

بدو عا اگر قوم کو پاک کرنے کے لئے مستجاب ہوئی تو حبیب خدا کی رعائیں بھی جن کا شرفافان
ظاہر ہوا تھا کتب حدیث میں احاطہ تحریر سے ماوراء نہیں چنانچہ حضرت عمرؓ کے اسلام
لانے میں، بوقت قحط بارش کے آنے میں جنہوں نے حضرت پر حالت نماز میں ورنہ
کی اوجھڑ بھی تھی ان کی ہلاکت کے بارے میں منبرہ منبرہ۔

حضرت نوح علیہ السلام نے گوسار۔ یعنی نو سو سال و غلط و تبلیغ کو کر کے سو سے
کم آدمیوں کو راہ ہدایت پر پہنچایا تھا تو محبوب خدا نے بیس سال کے قتل سے بیس ہزاروں
کو دوزخ کے گڑھے سے نکال کر جنت الفردوس میں پہنچا کر اپنی اعلیٰ فضیلت و عظمت
کا ثبوت دیا ہے۔ آدم ثانی کے وراثت موفان کو کسی میں تمام حیوانات مسخر تھے تو رسول کو کم
علیہ الصلوٰۃ والسلام کے بھی تمام حیوانات اونٹ، شیر، گدھ، گھوڑے، خر و غنہ بلکہ حبادات
شجر و حجر بھی منقاد و مطیع تھے۔ اس کی تفصیل خصائص کبریٰ وغیرہ میں دیکھیے۔

حضرت نوح علیہ السلام اگر زمین کی طرف تھمتی یعنی بخار کے نازاں ہونے کا سبب
تھے تو ہمارے حضرت مدینہ منورہ سے جحفہ کی طرف بخار کو خارج کر دیتے تھے۔
حضرت ہود علیہ السلام کے لئے اگر ہوا کو اپنی قوم پر کامیابی و نصرت کا ذریعہ
بنایا گیا تھا تو غزوہ خندق و بدر میں ہمارے حضرت کے لئے ہوائے کفار پر غلبہ و
کامیابی کا کام دیا تھا۔

حضرت صالح علیہ السلام کی دشمنی کی طرف نظر غور سے دیکھیں کہ باوجود معجزہ
ہونے کے حضرت صالح علیہ السلام کے ساتھ کسی قسم کی گستاخ نہیں کرتی تھی اور
نہ ہی آپ کی نبوت پر شہادت دیتی تھی۔

ادھر حبیب خدا کی طرف دیکھئے کہ اونٹ بھی اپنی زیادہ ٹھکانہ سوائے دربار
نبوی کے کہیں نہیں دیکھتا اور گدھ بچاڑ بچاڑ کہ فریاد کرتا ہے کہ میرا مالک مجھے ذبح
کرنا چاہتا ہے اور کام مجھ سے اس قدر لیتا ہے کہ گھاس اس قدر نہیں دیتا، آپ
میری آہ و نزاری کو سنیں اور میرے مالک کو بلا کر فیصلہ کریں چنانچہ حضرت نے اس کے
آقا کو ہدایت کی کہ چارہ اس کو اچھی طرح دیکر کام لیا کرو اور اسے ذبح نہ کرو۔

حضرت یوشع علیہ السلام کے لئے اگر شمس کو روکا گیا تھا تو یہاں بھی حضرت
 کے غلام حضرت علی رضی اللہ تعالیٰ عنہ کی نمازِ عصر فوت ہو جانے سے سوچ واپس
 آگیا تھا، فرق ملاحظہ ہو۔

حضرت حبیب اور خلیل کا موازنہ

خلیل علیہ الصلوٰۃ والسلام بالواسطہ خدا کے حضور میں پہنچے ہیں وَكَذَلِكَ
 سُرِّيٰ اِبْرَاهِيْمَ مَلَكُوتَ السَّمٰوٰتِ وَالْاَرْضِ (اور اس طرح ہم
 دکھانے لگے ابراہیم کو سلطنتِ آسمان اور زمین کی) اور حبیب علیہ الصلوٰۃ والسلام
 بلا واسطہ دیدار سے مشرف ہوتے ہیں فَكَانَ قَابَ قَوْسَيْنِ اَوْ اَدْنٰی
 (پس رہ گیا فرق دو کمان کے برابر یا اس سے بھی نزدیک) خلیل علیہ الصلوٰۃ والسلام کی
 مغفرت حدِ طمع تک ہے وَالَّذِيْ اٰطَمَعُ اَنْ يَّغْفِرَ لِيْ خَطِيئَتِيْ يَوْمَ
 الدِّينِ (اور وہ جو مجھ کو توقع ہے کہ بخشے گا میری خطاؤں کو دنِ انصاف کے
 اور حبیب علیہ الصلوٰۃ والسلام کی مغفرت درجہ یقین تک ہے لِيَغْفِرَ لَكَ اللّٰهُ
 مَا تَقَدَّمَ مِنْ ذَنْبِكَ وَمَا تَاَخَّرَ (تاکہ معاف کرے اللہ تیرے سب
 گناہ اگلے اور پچھلے)۔ خلیل علیہ الصلوٰۃ والسلام دعا مانگتے ہیں وَلَا تُخْزِنِيْ يَوْمَ
 يُبْعَثُوْنَ (مجھے رسوا نہ کرنا جس دن لوگ اٹھائے جائیں)، بغیر از سوال حبیب
 علیہ الصلوٰۃ والسلام کے حق میں مولیٰ خود فرماتے ہیں :-

يَوْمَ لَا يُخْزِيْ لَِلّٰهِ النَّبِيُّ وَالَّذِيْنَ اٰمَنُوْا مَعَهُ

”جس دن خدا رسوا نہ کرے گا نبی اور اس کے ساتھ والے مسلمانوں کو“

خلیل علیہ الصلوٰۃ والسلام نے محنت و تکلیف کے وقت حَسْبِيَ اللّٰهُ کافی

ہے مجھ کو اللہ تعالیٰ) کہا اور حبیب علیہ الصلوٰۃ والسلام کو خود خداوندِ عالم فرماتے ہیں :-

يٰۤاَيُّهَا النَّبِيُّ حَسْبُكَ اللّٰهُ

”اے نبی! تجھ کو اللہ تعالیٰ کافی ہے“

خلیل علیہ الصلوٰۃ والسلام خود سوال کرتے ہیں :-

وَاجْعَلْ لِّي لِسَانَ صِدْقٍ فِي الْآخِرِينَ

”اور رکھ میرا بول سچا پچھلوں میں“

حبیب علیہ الصلوٰۃ والسلام کو ارشاد ہوتا ہے :-

وَرَفَعْنَا لَكَ ذِكْرَكَ

”اور بلند کیا ہم نے تیرا ذکر“

خلیل علیہ الصلوٰۃ والسلام دعا مانگتے ہیں :-

وَاجْنُبْنِي وَبَنِيَّ أَنْ نَعْبُدَ رَحْمَتًا

”اور بچا تو مجھ کو اور میری اولاد کو اس سے کہ ہم بتوں کو پوجا کریں“

حبیب علیہ الصلوٰۃ والسلام اور اہل بیت حبیب کے حق میں یوں ارشاد ہوتا ہے :-

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتِ وَيُطَهِّرَكُمْ تَطْهِيرًا

”اللہ یہی چاہتا ہے کہ دور کرے تم سے شرک کفر کو اس اہل بیت

اور مستحق کرے تم کو پاک کرے“

خلیل علیہ الصلوٰۃ والسلام سے تمنائے وصال نقل کی :-

إِنِّي ذَاهِبٌ إِلَى رَجْتِ سَيْهَدِينَ

حبیب صلی اللہ علیہ وسلم کو خود بلا کر عطا کئے دوست کی خبر دی :-

سُبْحَانَ الَّذِي أَسْرَى بِعَبْدِهِ

عینی علیہ الصلوٰۃ والسلام سے آرزوئے ہدایت نقل کی سیہدین، حبیب صلی اللہ علیہ

وسلم سے خود ارشاد ہوا :-

وَيَهْدِيكَ صِرَاطًا مُسْتَقِيمًا

خلیل علیہ الصلوٰۃ والسلام کے لئے آیا ہے کہ فرشتے ان کے معزز مہمان ہوئے :-

هَلْ أَتَاكَ حَدِيثُ صَيْفِ إِبْرَاهِيمَ الْمَكْرَمِينَ

حبیب علیہ الصلوٰۃ والسلام کے لئے فرمایا فرشتے ان کے شکری اور سپاہی بنے :-
 وَ اَنَّكَ يَجْنُوْدُ لَمْ تَرَوْهَا يُمْدُكُمْ رَبُّكُمْ بِحَسَنَةِ
 الْاٰتِ بَيْنَ الْمَلَائِكَةِ مُتَوَمِّلِينَ -

تفسیر بل علیہ الصلوٰۃ والسلام سے اللہ تعالیٰ نے نفل فرمایا کہ اس نے ای امت
 کے لئے دعا سے مغفرت کی :-

رَبَّنَا اغْفِرْ لِيْ وَلِوَالِدَيَّ وَلِلْمُؤْمِنِيْنَ بِسُوْمٍ
 يَّقُوْمُ الْحِسَابُ -

حبیب صلی اللہ علیہ وسلم کو خود حکم دیا کہ ای امت کے لئے مغفرت مانگو،
 وَ اسْتَغْفِرِ الَّذِيْنَ يَلْتَمِسُوْنَ عَفْوَكَ اُولٰٓئِكَ يَلْتَمِسُوْنَ

غفر علیہ الصلوٰۃ والسلام سے نفل فرمایا :-

رَبَّنَا اَنْتَ غَفُوْرٌ رَّحِيْمٌ (الٹی پیری دعا میں سربراہ)

حبیب صلی اللہ علیہ وسلم دوران کے پیروکاروں کو ارشاد ہوا :-

فَسَاَلَكُمْ بِكُمْ اَدْعُوْنِيْ اَسْتَجِبْ لَكُمْ

”تمارا رب فرماتا ہے مجھ سے دعا مانگو میں قبول کروں گا۔“

غفر علیہ الصلوٰۃ والسلام کے قول و فعل کی اتباع کا ہم کو حکم نہیں دیا گیا بلکہ بعض کو مستثنیٰ
 کیا گیا ہے :-

لَقَدْ كَانَ لَكُمْ اَسْوَةٌ حَسَنَةٌ فِيْ اِبْرٰهِيْمَ اَلِیْ اِنْ قَالَ

اَلَا قَوْلُ اِبْرٰهِيْمَ لَا بَیْءَ لَاسْتَغْفِرَنَّ لَكَ -

”حضرت ابراہیم علیہ الصلوٰۃ والسلام کے ہر قول و فعل کی اتباع کرو مگر اس قول میں

جو انہوں نے اپنے باپ کے لئے استغفار کا وعدہ کیا تھا، تابعداری نہ کرو“

حبیب علیہ الصلوٰۃ والسلام کے ہر قول و فعل کی تابعداری کرنے کا ہم کو بغیر کسی استثناء کے
 حکم دیا گیا ہے :-

مَا اَتَاكُمْ الرَّسُوْلُ فَخُذُوْهُ وَمَا نَهَاكُمْ عَنْهُ فَانْتَهُوْا ،

مَنْ يُطِيعِ الرَّسُولَ فَقَدْ أَطَاعَ اللَّهَ ، لَقَدْ كَانَ لَكُمْ فِي
رَسُولِ اللَّهِ أُسْوَةٌ حَسَنَةٌ۔

سب آیات اسی امر کی مثبت و منظر ہیں، غلیل علیہ الصلوٰۃ والسلام کو اگر غفلت کا مرتبہ
دیا گیا ہے تو حبیب علیہ الصلوٰۃ والسلام کو مطابق حدیث ابن ماجہ و ابونعیم محبت و غفلت دونوں
سے موصوف فرمایا گیا ہے، غلیل علیہ الصلوٰۃ والسلام نے اگر دلائل توحید پیش کر کے فرد
کافر کو مبہوت کیا تھا تو حبیب علیہ الصلوٰۃ والسلام نے بھی کافر ابی بن خلف کو جب کہ وہ
ہاتھ میں ایک پرانی بڑی لے کر آپ سے مجادلہ کرتا تھا کہ اس بڑی کو کون زندہ کریگا
دیل روشن قل یحییہا الذی انشأہا اَوَّلَ مَرَّةٍ بیان فرما کر حیران شدہ
بنادیا تھا۔ غلیل علیہ الصلوٰۃ والسلام نے اگر بتوں کو توڑ ڈالا تھا تو حبیب علیہ الصلوٰۃ و
السلام نے بھی تین سو ساٹھ بتوں کو جو کہ خانہ کعبہ کے گرد اور اندر معبود بن رہے تھے
انگلی کے اشارے سے گرا دیا تھا۔

ابراہیم غلیل اللہ علیہ الصلوٰۃ والسلام کے جسم مبارک کو اگر آتش فردوس نے نہ جلایا
تو اتنا تعجب انگیز نہیں جتنا اس دسترخوان کا آگ میں نہ جلنا ہے جو حضرت انس کے
پاس بطور تبرک نبوی تھا اور وہ ایک بار نہیں بارہا اس قسم کا اتفاق ہوا کہ جہاں میل چکنا ہٹ
زیادہ ہو گیا جہی آگ میں ڈال دیا اور جب میل چکنا ہٹ جل گیا جہی نکال لیا۔

خیال فرمائیے کہ ایک تو آدمی کا نہ جلنا اتنا موجب تعجب نہیں جتنا کپڑے
کے دسترخوان کا بار بار آگ میں نہ جلنا اور وہ بھی ایسا جس پر چکنا ہٹ بھی ہوتی
ہے، دوسرے حضرت ابراہیم غلیل اللہ علیہ الصلوٰۃ والسلام اور دسترخوان میں زمین و
آسمان کا فرق وہ خود نبی، نہ بھی کیے غلیل اللہ اور وہاں دسترخوان میں فقط اتنی بات کہ
گاہ بگاہ رسول اللہ صلی اللہ علیہ وسلم کے سامنے رکھا گیا ہو اور اس پر آپ نے کھانا
کھایا ہو اور اس کے ساتھ ہاتھ صاف کئے ہوں، اب آپ اندازہ لگالیں کہ حبیب
اور غلیل میں کس قدر فرق ہے اور ان کے فضائل و مراتب میں کس قدر تفاوت ہے
نیز محبوب خدا کے غلام ابی مسلم خولانی تابعی آگ میں داخل ہو کر انسی طرح صحیح و سالم رہے

تھے جس طرح حضرت ابراہیم خلیل اللہ آگ سے محفوظ رہے تھے وہ امتی ہیں اور خلیل اللہ ہیں، حضرت اسماعیل علیہ السلام اگر ذبح پر صابر تھے تو ان کے سچے جانشین فرزند حقیقی و معنوی حضرت رسول اکرم علیہ الصلوٰۃ والسلام کا کسی دفعہ سینہ مبارک شق ہوا تھا حالانکہ یہ حقیقت ہوا تھا اور وہ ذبح و قوع میں نہ آیا تھا کیونکہ جنتی دُنبان کی جگہ قربان ہوا تھا، حضرت اسماعیل علیہ السلام کو اگر آپ زمزم کا چشمہ عطا ہوا تھا جس کا زمین سے نکلتا کوئی قابلِ تعجب نہیں کیونکہ چشمے زمین سے نکلتے ہی رہتے ہیں تو ہمارے حضرت رسول اکرم علیہ الصلوٰۃ والسلام کی انگلیوں سے وہ پانی فوارہ کی طرح نکلا تھا جو کہ مرتبہ میں آپ زمزم سے بھی بڑھا ہوا تھا اور ہزاروں کی تعداد کو سیراب کر کے پچ رہا تھا۔ اب دیکھئے عملِ تعجب یہ ہے کہ گوشت و پوست کی انگلیوں سے فوارہ کی طرح پانی جاری ہو کہ ہزاروں کو سیراب کر کے پچ رہے یا کہ زمین سے چشمے نکلے اور بس۔

حضرت یعقوب علیہ الصلوٰۃ والسلام نے وقت غائب ہونے حضرت یوسف علیہ السلام کے اگر بھیڑیے سے اُکلتِ قرۃ عینی و ثمرۃ فوادِی کہہ کر کلام کی تھی تو حبیبِ خدا کی خدمت میں کسی دفعہ بھیڑیے نے حاضر ہو کر مطابق حدیثِ یسعی و تاریخ بخاری و دارمی وغیرہ اپنی غذا کے متعلق سوال کیا تھا اور کسی دفعہ جنگل میں چرواہوں کے سامنے آپ کی رسالت کا اقرار کر کے منکرینِ نبوت رسولِ خدا کی حالت پر تعجب ظاہر کیا تھا اور ایک دفعہ حبیبِ خدا کے غلامِ سفینہ کے ساتھ شیر نے کلام کر کے اس کو لشکرِ کارِ اسنتہ بتایا تھا۔

حضرت یعقوب علیہ السلام اگر پیارے بیٹے یوسف کے فراق میں مبتلا ہو کر صابر بن چکے ہیں تو ہمارے رسول اکرم علیہ الصلوٰۃ والسلام بھی اپنے ایک فرزند کو مولیٰ حقیقی کے حوالہ کر کے صبر کی غلغلیتِ فاخرہ سے مزین ہو چکے ہیں۔

حاضرین! آپ اس صبر اور اس صبر کا فرق ملاحظہ کریں کہ وہاں باوجود اور فرزند ہونے کے آثار تھے اور یہاں ایک ہی فرزند کے فوت ہو جانے پر سوائے صبر و شکر کے اور کوئی حالت ہی نہیں تھی۔

حضرت یوسف علیہ السلام کو اگر حسن کا کچھ حصہ عطا ہوا تھا تو ہمارے حضرت حبیب
 خدا علیہ الصلوٰۃ والسلام کو تمام حسن کامل طور پر ملا ہوا تھا، حضرت یوسف پر اگر مصر کی عورتیں
 عاشق تھیں تو ہمارے حضرت کے حسن کامل پر صحابہ کرام نے اپنی جانیں قربان کر دی تھیں
 اور اپنے وطن واقارب کو خیر باد کہہ کر مثل پر دانہ حضرت پر جلتے نظر آتے تھے۔
 مختلف صحابہ کرام سے حبیب خدا کے حسن کی تعریف دریافت کی گئی تو ہر ایک
 نے اپنے فہم و عقل کے موافق جواب دیا، کسی نے کہا آپ شمس سے زیادہ روشن
 ہیں، کسی نے کہا آپ کا چہرہ مبارک چاند کی طرح خوبصورت اور حسن و جمال میں منظر،
 کسی نے فرمایا آپ دونوں سے زیادہ منور ہیں اور دل بھی چاہتا تھا کہ ہر وقت آپ
 کے چہرہ مبارک کی طرف دیکھتے رہیں اور ایک پل بھی وہاں سے جدا ہو کر پیاری صورت
 جان جہاں کی زیارت سے غافل نہ ہوں۔

غرض آپ سے نہ باد حسن ظاہری و باطنی میں اب تک نہ کوئی عالم ایجاد میں
 آیا اور نہ آئے گا اور نہ ہی آپ کے حسن و جمال کو کما حقہ بیان کرنے والا پیدا ہوا
 اور نہ پیدا ہوگا۔

زَيْدُكَ الْوَاصِفُ الْمُطَرِّفُ خَصَائِصَهُ
 وَإِنْ يَكُ سَابِقًا فِي كُلِّ مَا وَصَفَا

حضرت یوسف علیہ السلام اگر اپنے والدین سے علیحدہ ہو کر دار غربت میں
 مبتلا ہوئے تھے تو ہمارے حضرت حبیب خدا علیہ الصلوٰۃ والسلام بھی اپنے
 اقارب و احبہ و وطن سے جدا ہو کر مہاجر کے لقب سے موصوف ہوئے، حضرت
 یوسف علیہ السلام کو اگر تعبیر رؤیا کا علم دیا گیا تھا تو حبیب خدا اور آپ کے ہزاروں
 غلام بھی صحیح تعبیریں بتا کر علم رؤیا کے دنیا میں ماہر ہو چکے ہوئے ہیں اور قیامت تک علم
 رؤیا کے واقف حضرت کے غلام موجود رہیں گے۔

حضرت داؤد علیہ السلام کو ارشاد ہوا :-

لَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ

”خواہش کی پیروی نہ کرنا کہ تجھے ہبکا دیگی خدا کی راہ سے“

حضرت رسول اکرم علیہ الصلوٰۃ والسلام کے بارے میں قسم کے ساتھ فرمایا :-

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ

”کوئی بات اپنی خواہش سے نہیں کہتا وہ تو نہیں مگر وحی کہ القا ہوتی ہے“

حضرت داؤد علیہ السلام کا موازنہ باعتبار معجزات مثل جانوروں اور پہاڑوں

کا آپ کے ساتھ ہو کر تسبیح کرنا اور ہوسے کا آپ کے ہاتھ پر نرم ہو کر ذرہ کی شکل

بنا، حبیبِ خدا رسول اکرم علیہ الصلوٰۃ والسلام کے ساتھ کیا جائے تو پھر بھی ہمارے

ہی حضرت افضل و اعلیٰ ثابت ہوں گے کیونکہ وہاں اگر پہاڑ ان کے ساتھ تسبیح کرتے

تھے تو یہاں حضرت کے غلاموں کے ساتھ کنکریاں تسبیح و ذکر میں مشغول تھیں۔

حضرت ابوذر غفاری رضی اللہ تعالیٰ عنہ سے مروی ہے کہ میں حضرت

کے ساتھ جلوت میں موجود تھا کہ حضرت ابوبکر و عثمان رضی اللہ تعالیٰ عنہما یکے بعد

دیگرے آپ کے پاس حاضر ہو گئے۔ آپ نے ہر ایک سے پوچھا کہ کس طرح

آئے؟ ہر ایک نے جواب دیا کہ اللہ اور اللہ کے رسول کے واسطے آئے ہیں،

پھر حبیبِ خدا نے سات کنکریاں ہاتھ میں پکڑیں تو ان کے تسبیح کرنے کی آواز ہم سب

حاضرین نے اچھی طرح سنی، پھر آپ نے وہ کنکریاں حضرت ابوبکر کو دے دیں، دیکھا

گیا تو پھر وہ پیاری آواز کے ساتھ اپنے خالق و مولیٰ کی تسبیح پڑھ رہے تھے، صدیق

امت نے ان کو فاروقِ امت کے حوالہ کیا تو پھر بھی وہ اسی طرح درد کر رہے تھے،

حضرت عثمان کے ہاتھ میں پہنچیں تو پھر بھی وہ اسی شغل میں رہے جس میں پہلے تھے۔

حضرت داؤد علیہ السلام کے لئے اگر جانور منقاد تھے تو حبیبِ خدا علیہ

السلام کے شیر، بھیر پیئے، ادنیٰ، گھوڑے وغیرہ مطیع و فرمانبردار تھے، اونٹ

سرکش آپ کا مطیع ہوا، بھیر پیئے نے آپ کی رسالت و نبوت کی تصدیق کی، شیر

نے حضرت کے غلام سعینہ کے سامنے سر تسلیم خم کر کے اس کو لشکرِ اسلامی

کا رہنما بنایا تھا۔

حضرت داؤد علیہ السلام کے ہاتھ پر لوہا نرم ہو کر ذرہ کا کام دیتا تھا تو حبیب خدا کے پاؤں کے تلے پتھر مثل موم ہوتے تھے اور آپ کا نقش قدم باعث محبت اپنے میں جا کر محبوب کو یاد کرتے رہتے تھے اور جدھر آپ جاتے تھے، شجر و حجر السلام علیک یا رسول اللہ سے آپ کو آواز دیتے تھے۔

خیال فرمائیے! لوہا تو آگ میں پگھل کر مثل پانی ہو جاتا ہے لیکن آج تک کہیں نہیں دیکھا گیا کہ پتھر مثل پانی پگھل کر ہو گیا ہو۔ اور سنئے خداوند عالم نے جس طرح حضرت داؤد علیہ السلام کے ہاتھ پر لوہے کو نرم کر دیا ہوا تھا۔ اسی طرح اس نے اپنے محبوب کے سچے غلام و تابعدار شیخ علی العمری شامی کو یہ فضیلت بخشی ہوئی تھی کہ ان کے ہاتھ میں مثل موم ہو جاتا تھا جو معجزہ حضرت داؤد علیہ السلام کو عطا کیا تھا، اسی طرح کی کرامت سچی اتباع کے باعث حبیب کے غلاموں سے صادر ہو رہی ہے۔ حبیب اللہ اور خلیفۃ اللہ میں فرق ملاحظہ کریں تاکہ واضح ہو کہ سید المرسلین افضل النبیین رحمۃ اللعالمین کون ہیں اور حقیقت میں ان الفاظ کا معنوں کون ہے صلی اللہ علی خیر خلقہ محمد وآلہ واصحابہ وازواجہ جمعین۔

حضرت سلیمان علیہ السلام کو علاوہ رسالت کے اگر بادشاہت ظاہری بھی عطا کی گئی تھی تو ہمارے حضرت رسول اکرم علیہ الصلوٰۃ والسلام پر دنیا کے خزان اور تمام ملک کی بادشاہت کی گئی تھی لیکن آپ نے ان سب سے بشورہ حضرت جبریل علیہ السلام انکار فکر قوت لایوت کو ترجیح دی اور فرمایا میں چاہتا ہوں کہ دنیا میں چند روزہ زندگی اس طرح بسر کروں جس طرح ایک مسافر راہ گزہ کسی درخت کے سایہ تلے ٹھوڑی دیر آرام کر کے اپنی منزلی مقصود پر پہنچنے کی کوشش کرتا ہے۔

حضرت رسول مقبول صادق و صدوق علیہ الصلوٰۃ والسلام نے فرمایا کہ میرے مولے رب العالمین نے مکہ شریف کے پہاڑوں کو سونا چاندی بنا کر میرے سامنے پیش کیا، میں نے عرض کی کہ اے میرے مولیٰ میں اپنی زندگی اس طرح بسر کرنا چاہتا ہوں کہ اگر ایک دن پیٹ بھر کر کھانا کھاؤں تو تین دن بھوکا رہ کر تیری یاد میں مست ہوں

اور جب میں کھانا کھاؤں تو تیری حمد و ثنا میں مشغول رہوں۔

حبیبِ خدا نے ایک دن اپنی پیاری بیوی حضرت عائشہ رضی اللہ عنہا کو فرمایا اگر میں چاہتا تو میرے ساتھ سونے کے پیارے سیر کرتے پھرتے کیونکہ ایک دن خداوندِ عالم کی طرف سے فرشتہ پیغام لے کر آیا تھا کہ اگر تمہاری مرضی ہو تو ہم تم کو رسالت اور بادشاہت عنایت کرتے ہیں، اگر تمنا ہو تو رسالت اور عبدیتِ خاصہ سے مشرف فرماتے ہیں لیکن میں نے بمشورہ جبریل علیہ السلام دوسری شئی کو ترجیح دی۔

راقم کا خیال ہے کہ جس طرح حضرت سلیمان علیہ السلام کو سلطنتِ ظاہری ملی ہوئی تھی، اسی طرح ہمارے سردار سید الاولین والاخرین کو بھی عطا ہوئی تھی کیونکہ آپ کے غلام ابتداء سے اسلام سے لے کر آج تک برابر ایسی سلطنت کرتے چلے آئے ہیں جس کی نظیر مشکل ہے اور اس رعب و دبدبہ کے ساتھ سلطنتِ اسلامی کا دور رہا ہے جس کی دھوم کردہ ارض پر اپنا مثیل نہیں رکھتی، مفصل حالات سلطنتِ اسلامی کے کتب مطولہ میں نظر آتے ہیں، شوق ہو تو آپ بھی مطالعہ کریں اور علم حاصل کریں کہ کس شان و شوکت سے اسلامی سلطنت گزری ہے۔

حضرت سلیمان علیہ السلام کو اگر ہوا دن رات میں دو ماہ کی مسافت پر اڑا کر شہروں کی سیر کرائی تھی تو ہمارے حضرت سید المرسلین کو مولیٰ حقیقی نے شبِ معراج میں وہ معجزہ عنایت کیا تھا جو عقل و فکر سے باہر ہے۔ حبیبِ خدا نے رات کے وقت تھوڑی دیر میں بیت المقدس کا سیر کر کے ہزاروں برس کی راہ طے کر کے عالم ملکوت کا تفصیل کے ساتھ ملاحظہ فرما کر عالمِ سفلی میں نزول فرما کر دنیا پر ثابت کر دیا تھا کہ حبیبِ خدا اور رسولِ خدا میں یہ فرق ہے نیز حبیبِ خدا کے ابتداء سے اسلام سے لے کر اب تک ایسے غلام موجود رہے ہیں اور قیامت تک رہیں گے جو کہ وقتِ قصیر میں بعد المشرق والمغرب کو طے کر لیتے ہیں اور بعض ان میں سے برکتِ حضور کی طفیل ہوا پر چلتے ہیں، ایسی کرامات حضورِ سرورِ عالم کی ہی برکت کا نتیجہ ہیں، اسی سبب سے ہم کہتے ہیں کہ یہ حضرت کا معجزہ ہیں۔ دیکھو نفحات الانس، حالاتِ مشائخ نقشبندیہ

تذکرۃ الاولیاء وغیرہ۔

جنات حضرت سلیمان علیہ السلام کے کربا منقاد تھے تو یہاں دل و جان سے مطیع و فرمانبردار تھے، حضرت سلیمان علیہ السلام کو ان کے مطیع بنانے کے لئے اگر قید کرنے کی ضرورت تھی تو یہاں حسن جمال نبوی پر فریفتہ ہو کر خود ہی قید ہونے کی آرزو کرتے تھے اور بغبت دلی حبیب خدا کی خدمت میں حاضر ہو کر فوجوں کی فوجیں اسلام سے مشرف ہو کر اپنے دوسرے بھائیوں کو دیدار دیکھنے پر عاشق زار بناتے تھے۔

حضرت داؤد علیہ السلام کے فرزند ارجب اگر جانوروں کی بولی سمجھتے تھے اور چیونٹی کی گفتگو سے واقف ہو کر شکر کو ٹھہرنے کا حکم دیتے تھے تو ہمارے حضرت رسول اکرم علیہ الصلوٰۃ والسلام بھی شجر و حجر کی کلام اور تسبیح الجبال اور اونٹ و بھیریں و ہرنی و گاوہ وغیرہ کی گفتگو سے واقف ہونے کے علاوہ ان کی فریاد کو پہنچتے تھے۔

حضرت سلیمان علیہ السلام اگر جنوں کو قید کرنے پر قادر تھے تو یہاں بھی حبیب خدا کے ہزاروں غلام ہیں اور قیامت تک رہیں گے جن کو مولیٰ نے یہ طاقت و قوت بخشی ہوئی ہے کہ وہ سرکش اور متمرد جنوں کو کلام الہی پڑھ کر قید کر لیتے ہیں بلکہ بعض سخت سرکش کو بوقت ضرورت ہلاک بھی کر ڈالتے ہیں، اس کے متعلق مجھے بھی چند واقعات یاد ہیں اختصاراً جازت نہیں دیتا ورنہ یہاں لکھنے کی جرأت کرتا۔

حضرت زکریا علیہ السلام کے صاحبزادے حضرت یحییٰ علیہ السلام اگر لڑکپن کی حالت میں حکم دئے جانے کے علاوہ بغیر کسی گناہ کے روتے جاتے تھے اور صوم وصال میں مشغول رہتے تھے تو ہمارے حضرت حبیب خدا علیہ الصلوٰۃ والسلام بھی ان سے ہر ایک صفت میں اعلیٰ واقع تھے۔

حضرت یحییٰ علیہ السلام بت پرستوں کے زمانہ میں نہ تھے اور نہ ہی انہوں نے جہالت کا دور دیکھا تھا، رسول اکرم علیہ الصلوٰۃ والسلام باوجودیکہ بت پرست خاندان میں پیدا ہوئے اور انہیں میں نشو و نما پائی، پھر خدا کے فضل سے بتوں و حزب الشیطان

کے نزدیک خدا واد فرست و دانائی سے نہ پھٹکا اور ان سے ایسی نفرت ظاہر کرتے رہے کہ بت پرست خاندان جو کہ آپ کا رشتہ دار تھا، آپ کو اپنا جانی دشمن سمجھنے لگا اور آپ کے قتل کی تدبیریں سوچنے لگا لیکن مولیٰ حقیقی نے مطابق **وَاللّٰهُ يُعْصِمُكَ مِنَ النَّاسِ** آپ کو دشمنوں کی شرارت سے محفوظ رکھا اور اخیر میں حق کا غلبہ ظاہر کر کے باطل اور اہل باطل کو مغلوب قرار دیا، صوم و وصال آپ کا خاص طریقہ تھا چنانچہ صحابہ کرام نے چاہا کہ صوم وصال کی اتباع کریں لیکن حضور نے فرمایا کہ تم میرے جیسے نہیں کیونکہ وہ میرا رب صبح و شام کھلاتا اور پلاتا ہے، تم طاقت نہیں رکھتے کہ پے درپے میری طرح صوم وصال کو ادا کر سکو۔

حضرت یحییٰ علیہ السلام اگر خوفِ الہی سے روئے تھے تو ہمارے حضرت حبیب خدا کے سبب مبارک سے خوفِ الہی کے باعث روئے کی آواز اس طرح آتی تھی، جس طرح ہنڈیا بلتی ہوئی آواز دیتی ہے۔

● حضرت موسیٰ کلیم اللہ و حضرت عیسیٰ روح اللہ اور حضرت رسول اکرم حبیب اللہ علیہم الصلوٰۃ والتسلیم کا موازنہ درج ذیل ہے۔

حضرت موسیٰ علیہ السلام کو اگر کہہ طور پر مکالمات کا فخر دیا گیا تھا تو ہمارے حضرت کو مولیٰ کریم نے سدرۃ المنتہی کے نزدیک مکالمات کا شرف دیکھ کر ساتھ ہی دیدار سے بھی معزز فرمایا تھا جس دیدار کی تاب حضرت موسیٰ کو ہر طور پر نہ لاسکے اور غش کھا کر ہمیشہ ہو کر گر پڑے تھے۔ حضرت موسیٰ علیہ السلام رَّبِّ اسْتَرْخِ لِي صَدْرِي کہہ کر شرح صدر کی تمنا کرتے ہیں اور حبیب علیہ الصلوٰۃ والسلام کو خود ہی رب کریم نے شرح صدر کی اَلَا تَنْشَرُحْ لَكَ صَدْرَكَ کہہ کر دولت بخشی ہے۔ کلیم اللہ علیہ الصلوٰۃ والسلام پر حجابِ نار سے بجلی ہوئی فَلَمَّا جَاءَهَا نُودِيَ اَنْ بُودِكَ مَنْ فِي النَّارِ حبیب علیہ الصلوٰۃ والسلام پر جلوہ نور سے تدلی ہوئی اور وہ غایتِ تعظیم و تعظیم کے لئے بالفاظِ اہبام بیان فرمائی گئی اِذْ يَغْشَى السِّدْرَةَ مَا يَغْشَى (جب چھا گیا سدرہ پر جو کچھ چھایا)، کلیم علیہ الصلوٰۃ والسلام کو معراج درختِ دنیا پر نصیب ہوئی

نُودِي مِنَ شَاطِئِ الْوَادِ الْاَيْمَنِ فِي الْبُقْعَةِ الْمُبَارَكَةِ مِنَ الشَّجَرَةِ - حبیب علیہ الصلوٰۃ والسلام کی معراج سدرۃ المنتہی و فردوس اعلیٰ تک بیان فرمائی عِنْدَ سِدْرَةِ الْمُنْتَهٰی عِنْدَهَا جَنَّةُ الْمَاوٰی حضرت ہارون و کلیم علیہما الصلوٰۃ والسلام نے فرمایا انہوں نے فرعون کے پاس جاتے وقت اپنا خوف ظاہر کیا رَبَّنَا اِنَّا نَخَافُ اَنْ يَّفْرُطَ عَلَيْنَا اَوْ اَنْ يَّطْغٰی اَسْرَ پر حکم ہوا اَلَا تَخَافَا اِنَّنِي مَعَكُمْ اَسْمَعُوْا اُری دُور نہیں میں تمہارے ساتھ ہوں سننا اور دیکھنا) حبیب صلی اللہ تعالیٰ علیہ وسلم کو خود مرثدہ نگہبانی دیا وَاللّٰهُ يَعْصِمُكَ مِنَ النَّاسِ، سُبْحَانَ عَلِيہِ الصَّلٰوۃِ وَالسَّلَامِ کے حق میں فرمایا ان سے پرانی بات پر یوں سوال ہوگا یَا عِیْسٰی ابْنَ مَرْیَمَ اَنْتَ قُلْتَ لِلنَّاسِ اتَّخِذُوْنِیْ وَاٰمِیْ الْاَلْسَیْنِ مِنْ دُوْنِ اللّٰهِ (اے مریم کے بیٹے عیسیٰ کیا تو نے لوگوں سے کہہ دیا تھا کہ مجھے اور میری ماں کو اللہ کے سوا دوسرا معبود ہے)۔

معالم التنزیل میں ہے اس سوال پر خوفِ الہی سے حضرت سُبْحَانَ عَلٰیہِ السَّلَامِ کا بند بند کانپ اٹھے گا اور ہر بُنْ مُوسے سے خون کا فوارہ بہے گا۔ اس کے مقابلے میں شانِ حبیب دیکھئے جب حبیب علیہ الصلوٰۃ والسلام نے غزوۂ تبوک کا قصد فرمایا اور منافقوں نے جھوٹے بہانے بنا کر نہ جانے کی اجازت سے نہ اس پر سوال تو حضور سے بھی ہوا مگر یہاں جو شانِ الفت و محبت و کرم و عنایت ہے قابلِ غور ہے، ارشاد ہوا عَفَا اللّٰهُ عَنْكَ لِمَ اَذِنْتَ لِهٰذَا اللّٰهِ تجھے معاف فرمائے تو نے انہیں کیوں اجازت دے دی۔ سبحان اللہ! سوال پیچھے ہے اور یہ کمالِ محبت کا کلمہ پہلے سے ہے سُبْحَانَ عَلٰیہِ الصَّلٰوۃِ وَالسَّلَامِ سے قرآن مجید میں نقل ہے فَلَمَّا اَحْسَنَ عِیْسٰی مِنْهُمْ الْکُفْرَ قَالَ مَنْ اَنْصَارِیْ اِلٰی اللّٰهِ قَالَ الْاَحْوَارِیُّوْنَ نَحْنُ اَنْصَارُ اللّٰهِ، حبیب علیہ الصلوٰۃ والسلام کی نسبت انبیاء و مرسلین کو حکم نصرت ہوا لَتُؤْمِنُنَّ بِیْ وَلَتَنْصُرُنَّنِیْ

(حبیب کے ساتھ ایمان لاؤ اور اس کی نصرت کرو)۔

حضرت موسیٰ علیہ الصلوٰۃ والسلام کو فرمایا انہوں نے خدا کی رضا چاہی
وَعَجَلْتُ إِلَيْكَ رَبِّ لِتَرْضَىٰ۔ حبیب علیہ الصلوٰۃ والسلام کے لئے
بنایا کہ خداوند عالم نے ان کی رضا چاہی فَلَنُؤَيِّنَنَّكَ قَبْلَهُ تَرْضَاهَا۔ وَلَسَوْ
يُعْطِيكَ رَبُّكَ فَتَرْضَىٰ، حضرت موسیٰ علیہ الصلوٰۃ والسلام کا بخوف
فرعون مصر سے تشریف لے جانا بلفظ فرار نقل فرمایا فَفَرَرْتُ مِنْكُمْ لَمَّا خِفْتُمْ
حَبِيبُ الصَّلَاةِ وَالسَّلَامِ کا ہجرت فرمانا بحسن عبارات ادا فرمایا إِذْ يَنْكُرُ بِكَ
الَّذِينَ كَفَرُوا۔ کلیم علیہ السلام سے طور پر کلام کیا اور اسے سب پر ظاہر فرمادیا
أَنَا اخْتَرْتُكَ فَاسْتَمِعْ لِمَا يُوحَىٰ إِنِّي أَنَا اللَّهُ لَا إِلَهَ إِلَّا
أَنَا فَاعْبُدْنِي، وَأَقِمِ الصَّلَاةَ لِذِكْرِي۔ حبیب علیہ الصلوٰۃ والسلام
سے فوق السموات مکالمہ فرمایا اور اسے سب سے چھپایا فَأَوْحَىٰ إِلَىٰ عَبْدِهِ
مَا أَوْحَىٰ۔

ان سب امور کو بغور ملاحظہ فرمایا جائے تو آپ کو حبیب اور کلیم کا فرق معلوم ہو جائیگا
حبیب خدا علیہ الصلوٰۃ والسلام کا کلیم اللہ اور روح اللہ علیہما الصلوٰۃ والسلام سے
بلند مرتبہ ہونے کا یہ بھی ثبوت ہے کہ حضرت موسیٰ علیہ السلام نے بنی اسرائیل کو
معجزات دکھائے، فرعونوں کو اس سخت قید سے آزادی دلائی جو دنیا کا جہنم تھا
قدیم سے پارتہ تھے ہی مشرکوں کو بت پرستی کرتے دیکھ کر ان کے منہ میں پانی بھرا یا
اور حضرت موسیٰ علیہ السلام سے کہہ دیا کہ اجْعَلْ لَنَا إِلَهًا كَمَا لَهُمُ آلِهَةٌ
کہ جس طرح ان لوگوں کے لئے خدا ہیں ہمارے لئے بھی کوئی خدا بنا دیجئے، اس پر
حضرت موسیٰ نے سخت سرزنش کی مگر پھر بھی وہ جب کوہ طور پر چالیس رات
مناجات کے لئے تشریف لے گئے تو انہوں نے پیچھے زیور رات ڈھال کر بھڑا
بنالیا اور اس کو معبود بنا کر پوجنے لگے کیونکہ اہل مصر بیل کی بھی پوجا کرتے تھے
یہ تو ان کی معرفت اور خدا شناسی تھی۔

اباؤوالغزى سنئے جب عمالین سے بنی اسرائیل کو لڑنے کا اتفاق ہوا تو ہر حید مومنے علیہ السلام نے ان کو لڑائی پر ابھارا مگر ان پر عمالین کے قد وقامت سے وہ بزدلی طاری ہوئی کہ مومنے سے صاف کہہ دیا فَاذْهَبْ اَنْتَ وَرَبُّكَ فَقَاتِلَا اِنَّا هُمْ سَنَاقِيعُ دُونَكَ اے مومنے جاؤ تم اور تمہارا رب ان سے لڑو ہم تو بیٹھے ہوئے ہیں، پھر ایک بار نہیں بار بار اس قسم کی نافرمانیاں کرتے رہے حتیٰ کہ خود مومنے علیہ السلام تنگ آ گئے اور خدا سے عرض کیا کہ ایسی بد نصیب اور نالائق قوم کا مجھے کیوں ہادی بنایا؟

حضرت عیسیٰ علیہ السلام کے اصحاب کا حال سنئے! آپ نے ان کو صبرا معجزات دکھائے بہت سے حضرت عیسیٰ علیہ السلام پر ایمان لائے حالانکہ وہ کوئی جدید شریعت بھی لے کر نہیں آئے تھے کہ جس کا قبول کرنا طبیعت پر شاق ہوتا۔ صرف موسوی مذہب میں صوفیانہ اخلاص اور سوز و گداز پیدا کرنے آئے تھے، اس پر بھی جب دشمنوں نے حضرت مسیح علیہ السلام کو گرفتار کیا ہے تو آپ کے سب اصحاب بھاگ گئے شمعون اعظم الحوارین نے کہ جس کو آسمانی خزانوں کی کھجیاں دی گئی تھیں، ان کی شناسائی سے بھی بلفظ لعنت انکار کر دیا مگر حبیب خدا حضرت رسول اکرم علیہ الصلوٰۃ والسلام نے جو رنگ بکے خونخوار اور جاہلوں پر چڑھایا وہ مرنے دم تک بھی دور نہ ہوا اور بت پرست قوم کو کچھ ایسی پاشنی چکھا دی کہ قبر تک بھی اس پاشنی کا نشہ دور نہ ہوا عمار کچھ آپ تعلیم فرماتے تھے وہ ان کی سابق آقا و شہوت پرست زندگانی کے بھی سرسرخ خلاف تھا، ایسے ایسے ٹھنڈکوں میں اپنی جانوں کو ڈال کر اپنے ہادی کو فتح و نصرت دلا کر لائے اور پھر آپ کے بعد بھی ان کی وہی صاف اور سادہ زندگی اور درویشانہ حیات رہی اس تفاوت پر تفاضل کو غور فرمایا جائے۔

اس انصاف کے لئے بشرط فہم سلیم فضیلت حضرت رسول اکرم علیہ الصلوٰۃ والسلام پر بطور ذیل کافی ہیں، ملک عرب کی جہالت اور درشت مزاجی اور گردن کشی کون نہیں جانتا جس قوم میں ایسی جہالت ہو اور کوئی کتاب نہ آسمانی ہو نہ غیر آسمانی اور اخلاق کا یہ حال کہ قتل کر دینا

ایک معمولی بات ہو فہم کی یہ کیفیت کہ پتھروں کو اٹھا لائے اور پوچھنے لگے اور گردن کشی کی یہ صورت کہ کسی بادشاہ کے کبھی مطیع نہ ہوئے، جفاکشی کی یہ نوبت کہ ایسے خشک ملک میں شاد و خرم عمر گزاریں، ایسے جاہلوں، گردن کشتوں متکبروں کو راہ پر لانا ہی دشوار تھا چہ جائیکہ علوم الہیات و اخلاق و سیاست مدن اور علم معاملات و عبادات میں شک افلاطون و ارسطو و دیگر حکمائے نامدار بنادیا، اعتبار نہ ہو تو اہل اسلام کی کتابوں اور ان کی کتب کا موازنہ کر کے دیکھیں، مطالعہ کرنے والوں کو فریقین کی کتابیں دیکھنے سے روز روشن کی طرح واضح ہو جائے گا کہ ان علوم میں اہل اسلام تمام عالم کے علماء پر سبقت لے گئے ہیں نہ یہ تہقیقات کہیں ہیں نہ یہ تحقیقات کہیں ہیں۔

اب آپ اندازہ لگالیں کہ جن کے شاگردوں کے علوم کا یہ حال ہے خود موجدِ علوم کا کیا حال ہوگا! نظرِ تحقیق سے کام لیا جائے تو معلوم ہوگا کہ یہ معجزہ اور انبیاء کے معجزات سے کس قدر بڑھا ہوا ہے اور صاحبِ معجزہ دیگر حضرات پر فضائل و فوائد میں کہاں تک فوقیت رکھتا ہے، پھر آپ نظرِ انصاف سے اصحابِ موسیٰ و عیسیٰ علیہما الصلوٰۃ والسلام اور اصحابِ رسول اکرم علیہ الصلوٰۃ والسلام کا اس بارہ میں بھی موازنہ فرمائیں تو آپ کو متاخرین متقدمین کی نسبت علوم و ایشاء نفسی و جاشاری و انباء کامل میں بڑھ کر نظر آئیں گے۔

حضرت موسیٰ علیہ السلام سے اگر ان کا عصا سانپ بن کر زندہ ہو جانا ہے تو حبیبِ خدا صلی اللہ علیہ وسلم کے تصدق سے سوکھی کھجور کی لکڑی کا ستون زندہ ہو گیا اور پھر تماشا یہ ہے کہ اس کی اپنی وہی ہیبت اصلی رہی اگر وہ کسی جانور کی شکل ہو جانا جیسے حضرت موسیٰ علیہ السلام کے عصا کا حال ہوتا تھا تو یوں کہنے کی گنجائش تھی کہ آخر کچھ نہ کچھ زندوں سے مناسبت تو ہے مگر کھجور کا سوکھا ستون روئے اور دردِ محبت میں چلائے جس طرح بچہ فراقِ ماں میں ہلک ہلک کر روتا ہے۔

اس میں ہرگز پیدے سے کچھ لگاؤ بھی زندگانی کا نہیں اگر ہوتا تو پھر بھی کچھ مناسبت

تھی، اس پر شوق و ذوق محبت اور درد فراق نبوی صلی اللہ علیہ وسلم جو اس سوکھے ستون سے جمعہ کے دن ایک حجم غفیر اور مجمع کثیر کے سامنے ظہور میں آیا اور بھی فضیلت رسول اکرم علیہ الصلوٰۃ والسلام پر دلالت کرتا ہے کیونکہ درد فراق اور شوق و اشتیاق مذکور کمال ہی درجہ کے ادراک شعور پر دلالت کرتا ہے جس سے یہ بات ثابت ہوتی ہے کہ عصا موسوی کو اس ستون کے ساتھ کچھ نسبت نہیں، وہاں اس اثر دہا سے سانپوں کی نوع سے بڑھ کر کوئی بات ثابت نہیں ہوئی اور یہاں وہ آثار حیات اس ستون سے نمایاں ہوئے کہ بجز اہل کمال نوع انسانی سے اور کسی سے اس کی امید نہیں، علیٰ ہذا القیاس حبیب خدا علیہ الصلوٰۃ والسلام کو پیغروں کا سلام کرنا اور درختوں کا بعد استماع امر اطاعت کرنا اور ایک جگہ سے دوسری جگہ جانا اور پردہ کے لئے دو درختوں کا جھک کر مل جانا، اس حیات اور اس شعور پر دلالت کرتا ہے کہ حیوانات سے اس کی توقع نہیں، اگر ہے تو افراد انسانی ہی سے ہے۔

حضرت عیسیٰ علیہ السلام کا مردوں کو زندہ کرنا یا گارے سے جانوروں کی شکل بنا کر زندہ کر دینا بھی اس قسم کے معجزات نبوی صلی اللہ علیہ وسلم کے برابر نہیں ہو سکتا کیونکہ مردہ قبل موت تو زندہ تھا کھاد و رخت کھجور کا تو کبھی زندہ بھٹا ہی نہیں، ایسے ہی وہ جانور جو حضرت عیسیٰ علیہ السلام گارے سے بنا کر اڑاتے تھے، باعتبار شکل تو ان کو کسی قدر زندوں سے مناسبت تھی، یہاں تو یہ بھی نہ تھا پھر فرق ادراک و شعور اس کے علاوہ رہا۔

اگر آپ کو خیال ہو کہ رسول اکرم علیہ الصلوٰۃ والسلام نے حضرت عیسیٰ کی طرح مردے زندہ نہیں کئے تاکہ ثبوت ہو کہ ہاں واقعی وہ اس سے افضل ہیں تو اس بنا پر ظاہر کیا جاتا ہے کہ خصائص کبریٰ میں مرقوم ہے کہ حبیب خدا علیہ الصلوٰۃ والسلام نے اپنی والدہ ماجدہ کو زندہ کر کے مشرف بہ اسلام کیا تھا، نیز جس وقت یہودیہ نے آپ کو گوشت میں زہر ملا کر کھلایا تھا تو اس بکری نے کلام کہہ کر آپ کو کھانے سے روک دیا تھا۔

انصار میں سے ایک اندھی بڑھیا مائی کا فرزند فوت ہو گیا تھا اس کے غمگین ہونے پر آپ نے اس کے فرزند کو زندہ کر کے مائی کو تسلی دی تھی۔ ایک مہاجرہ عورت کا لٹکا و بار المدینہ سے فوت ہو گیا تو وہ بھی آپ کی برکت سے زندہ ہوا تھا اسی طرح جابر رضی اللہ تعالیٰ عنہ نے جب حبیب خدا کے چہرہ پر بھوک کے آثار دیکھ کر شیر دار بکری کو آپ کے لئے ذبح کیا تھا تو آپ نے کھانا کھا کر بکری کی تمام ہڈیوں کو جمع کر کے کچھ پڑھا تو وہ زندہ ہو گئی تھی، حضرت جابر اس کو پکڑ کر گھر لے گئے تو ان کی بیوی نے تعجب کیا اور صدقِ دل سے 'اشہدان محمد رسول اللہ' (صلی اللہ علیہ وسلم) کہا۔

اسی طرح کے سینکڑوں واقعات صحیح کتب معتبرہ میں درج ہیں جن سے واضح ہوتا ہے کہ حضرت کے غلاموں سے بھی اس قسم کی کرامات ظاہر ہوتی ہیں، چنانچہ امام شعرانی نے طبقاتِ کبرے میں سیدی شیخ ابراہیم متولی کے حالات میں لکھا ہے کہ شیخ نے ایک فقیر کثیر العبادات اور ناقص الدرجہ کو دیکھا اور کہا کہ میں دیکھتا ہوں کہ تو عبادت بہت کرتا ہے اور تیرا مرتبہ کم ہے، معلوم ہوتا ہے کہ تیرا والد تجھ سے ناراض ہو کر فوت ہو گیا ہے، میرے ہمراہ ہو کر اپنے والد کی قبر پر چل تاکہ تیرا قصور معاف کرائیں شیخ نے قبر پر جا کر اس کو آواز دی اور وہ قبر سے نکلا، شیخ نے کہا ہم سب فقرار اس لئے حاضر ہوئے ہیں کہ تم اپنے بیٹے کا قصور معاف کرو اور اس پر راضی ہو جاؤ۔ اس نے کہا میں تم سب کو اس کا شاہد بناتا ہوں کہ میں اپنے بیٹے پر راضی ہوں شیخ نے کہا تم اپنے مکان پر چلے جاؤ چنانچہ وہ قبر میں واپس ہو گیا۔

اسی طرح کے کئی واقعات امام قشیری نے اپنے رسالہ میں لکھے ہیں جو حقیقت میں رسول اکرم علیہ الصلوٰۃ والسلام کے معجزے ہیں۔

حضرت موسیٰ علیہ السلام کے عصا مارنے کی برکت سے اگرچہ پتھر میں سے پانی نکلتا تھا تو یہاں دستِ مبارک نبوی علیہ الصلوٰۃ والسلام میں سے نکلتا تھا اور

ظاہر ہے کہ پتھروں سے پانی کا نکلنا اتنا عجیب نہیں جتنا گوشت پوست میں سے پانی کا نکلنا عجیب ہے۔ اس پر حضرت موسیٰ علیہ السلام کے معجزہ میں پتھر سے پانی نکلنے میں یہ ثابت نہیں ہوتا کہ جسم مبارک موسوی کا یہ کمال تھا اور یہاں یہ ثابت ہوتا ہے کہ دست مبارک محمدی منبع فیوض لا انتہا ہے بلکہ جب یہ دیکھا جائے کہ کسی پیالہ میں تھوڑا سا پانی لے کر اس پر آپ نے ہاتھ پھیلا دیا جس سے اس قدر پانی نکلا کہ تمام لشکر سیراب ہو گیا اور شکر کے جانور سیراب ہو گئے تو یہ بات حکم فہم سلیم سمجھ میں آتی ہے کہ جیسے شیشہ وقت تقابل آفتاب فقط فاعل اور مفعول ہوتا ہے اور نور افشانی فقط آفتاب ہی کا کام ہے اور یہ کمال نور اسی کی طرف سے آیا ہے، شیشہ کی طرف سے نہیں ایسے ہی اس وقت جس وقت رسول اکرم علیہ الصلوٰۃ والسلام نے دست مبارک اس پانی پر رکھا اور یہ معجزہ تکثیر آب نمایاں ہوا تو یوں سمجھو کہ پانی محض قابل تھا، فاعلیت اور ایجاد آپ کی طرف سے تھا یعنی فاعلیت فاعل حقیقی اور ایجاد موجب حقیقی کے سامنے آپ کا دست مبارک ایک واسطہ فیض اور آلہ ایجاد تھا گو اس مولیٰ قدیم کو بغیر ان وسائط کے بھی بنانا آتا ہے لیکن اس میں کچھ شک نہیں کہ اس طور سے پانی کا پیدا ہونا صاف اس بات پر دلالت کرتا ہے کہ جو کچھ ہوا وہ آپ کے دست مبارک کی تاثیر سے ہوا اور ظاہر ہے کہ حضرت موسیٰ علیہ السلام کے معجزہ میں یہ خوبی نہیں نکلتی بلکہ فقط ایک قدرت خدا ثابت ہوتی ہے علیٰ ہذا القیاس کنو میں میں آپ کے تھوکنے سے پانی کا زیادہ ہو جانا یا کچھ پڑھنے سے کھانے کا بڑھ جانا بھی آپ کے کمال جسمی پر دلالت کرتا ہے اور قدرت خدا پر بھی دلالت کرتا ہے برخلاف حضرت عیسیٰ علیہ السلام کے کہ ان کے واسطے سے روٹیوں کا زیادہ ہو جانا فقط قدرت خدا پر ہی دلالت کرتا ہے۔ حضرت عیسیٰ علیہ السلام کے کمال جسمی پر دلالت نہیں کرتا، ہاں یہ مستم کہ حضرت موسیٰ اور حضرت عیسیٰ علیہما الصلوٰۃ والسلام کے واسطے سے ان امور کا ظہور میں آنا ان کے تقرب پر دلالت کرتا ہے اور اسی وجہ سے ان کا معجزہ سمجھا جاتا ہے مگر یہ بات تو دونوں جگہ یعنی حضرت رسول اکرم علیہ الصلوٰۃ والسلام

اور حضرت موسیٰ علیہ الصلوٰۃ والسلام میں برابر موجود تھا اور پھر اس پر رسول اللہ صلی اللہ علیہ وسلم میں کمال جسمی مزید برآں ہے۔

حضرت عیسیٰ علیہ السلام کی برکت سے یونہی بیماروں کا اچھا ہو جانا اس قدر قابلِ وقت نہیں جس قدر حضرت رسول اکرم علیہ الصلوٰۃ والسلام کے ہاتھ لگانے سے ٹوٹی ہوئی ٹانگ کافی الفور صحیح و سالم ہو جاتا اور گبڑی ہوئی آنکھ کا آپ کے ہاتھ لگاتے ہی اچھا ہو جانا قابلِ عزت و حرمت ہے کیونکہ وہاں تو اس سے زیادہ کیا ہے کہ خداوندِ عالم نے حضرت عیسیٰ علیہ السلام کے کہتے ہی بیماروں کو اچھا کر دیا، کچھ برکت جسمانی حضرت عیسیٰ علیہ السلام کی نہیں پائی تھاتی اور یہاں دونوں موجود ہیں کیونکہ اصل فاعل تو پھر بھی خداوندِ عالم ہی رہا لیکن بواسطہ جسم محمدی اس عجوبہ کا ظاہر ہونا بیشک اس بات پر دلالت کرتا ہے کہ آپ کا جسم مقدس منبع البرکات والفیوض ہے۔

حضرت موسیٰ علیہ السلام کے بدنِ بیضی کی خوبی میں کچھ کلام نہیں لیکن حضرت رسول اکرم علیہ الصلوٰۃ والسلام کے بعض اصحاب کی چھڑی کے سر پر طفیل جناب رسول اکرم علیہ الصلوٰۃ والسلام اندھیری رات میں جب وہ آپ کی خدمت میں سے رخصت ہونے لگے، روشنی ہو گئی، وہ جانے والے دو شخص تھے جہاں سے راہ جدا ہوا وہاں سے وہ روشنی دونوں کے ساتھ ہوئی۔

اب خیال فرمائیے، دست مبارک موسیٰ علیہ السلام اگر جیب میں ڈالنے کے بعد بوجہ قرب قلب منور روشن ہوا تھا تو اول وہ نبی دوسرے نور قلب کا قرب حواری جیسے بوجہ قرب ارواح اجسام میں ان کے مناسب حیات آجاتی ہے ایسے ہی اگر بوجہ قرب نور قلب دست موسیٰ میں اس کے مناسب نور آجائے تو کیا دور ہے، یہاں تو وہ دونوں صاحبِ نبی تھے نہ ان کی لکڑی کو قلب سے قرب و حواری نہ اخذ فیض میں وہ قابلیت جو بدن میں بہ نسبت روح ہوتی ہے، فقط برکت صحبت نبوی علیہ الصلوٰۃ والسلام تھی جس کے باعث یہ خرق عادت ظاہر ہوتی تھی۔

حضرت موسیٰ علیہ السلام کی برکت سے اگر بنی اسرائیل پیدل ہی سمندر

گزر گئے تھے تو یہاں حبیب خدا رسول اکرم صلی اللہ علیہ وسلم کی برکت سے آپ کے غلام
علاء بن حمزہ صحابی رضی اللہ عنہ بمع لشکر پیدل سمندر طے کر گئے تھے۔ اسی طرح حضرت
سعد بن ابی وقاص نے فتح مدائن کے وقت شکر لے کر ہندو جلد کو عبور کیا تھا۔ اب بھی
ایسے موجود ہیں جو حضور رسول اکرم علیہ الصلوٰۃ والسلام کی برکت سے پانی پر چلتے ہیں چونکہ
مردار انبیاء علیہم الصلوٰۃ والسلام کو سمندر عبور کرنے کا موقع پیش نہیں آیا ورنہ ناممکن
تھا کہ آپ حضرت موسیٰ علیہ السلام سے باحسن طریق نہ گزرتے، خاص کر اس حالت
میں جبکہ آپ کے غلام گزر رہے ہیں۔

علیٰ ہذا القیاس اگر بنی اسرائیل پر من و سلویٰ اترتا تھا تو یہاں بھی صحابہ کرام کو
سمندر نے اس قدر بڑی مچھلی دی تھی کہ ایک ماہ برابر من و سلویٰ کا کام دیتی رہی نزدست
مبارک نبوی علیہ الصلوٰۃ والسلام کی برکت سے طعام قلیل ولبن لیسیر حدیث فرد کو پہنچ کر
سینکڑوں کو سیر کر دیتا تھا جس کی تفصیل کتب حدیث بتلا رہی ہیں۔

غور کا مقام ہے کہ وہاں من و سلویٰ کا نازل ہونا اس میں کمال صہبی حضرت
موسیٰ علیہ السلام کا ثابت نہیں ہوتا، صرف قدرت خدا ثابت ہوتی ہے، یہاں قدرت
خدا کے علاوہ برکت نبوی اور کمال صہبی بھی حبیب خدا کا ظاہر ہوتا ہے، تفاوت
ملاحظہ ہو۔

حضرت عیسیٰ علیہ السلام اگر قدرت خدا سے اندھوں کو بینا کر دیتے تھے
تو رسول اکرم علیہ الصلوٰۃ والسلام نے بھی علاوہ اس صحابی کو بینا کرنے کے جس کی آنکھیں
سامنے پر قدم رکھنے کی وجہ سے ضائع ہو گئی تھیں اس مائی بے بصارت کو بھی صاحب
بصارت بنا دیا تھا جس پر کفار نے یہ الزام لگایا تھا کہ بوجہ چھوڑنے عبادت لات و
عزیز کے گماندہی ہو گئی ہے اور لات و عزیز ہی نے اس کو اندھا کیا ہے۔

عیسیٰ علیہ السلام اگر غیب کی خبریں دیتے تھے تو پیغمبر آخر الزماں صلی اللہ علیہ وسلم
نے اس قدر غیب کی خبریں دی ہیں کہ کسی اور نبی کی نہیں کسی صاحب کو دعوتے ہوئے
مقابلہ کر کے دیکھیں جن میں کثرت سے صادق بھی ہو چکی ہیں مثلاً خلافت کا ہونا حضرت

عثمان اور حضرت حسین کا شہید ہونا اور حضرت حسن کے ہاتھ پر دو اعظم گروہ کا صلح ہو جانا، ملک کسری و ملک روم کا فتح ہونا، بیت المقدس کا فتح ہو جانا، مردانیوں اور عیسائیوں کا بادشاہ ہونا، ناریہ حجاز کا ظاہر ہونا، ترکوں کے ہاتھ سے اہل اسلام پر مصیبت کا نازل ہونا جیسا چنگیز خاں کے زمانہ میں ظاہر ہوا اور سوا ان کے اور بہت سی باتیں ظہور میں آچکی ہیں، ادھر باوجود اقمی ہونے کے اور کسی عالم نصرانی یا یہودی کی صحبت میں نہ ہونے کے وقائع انبیاء سابق کے احوال کا بیان فرمانا ایسا روشن ہے کہ سوائے منقصب اور نا انصاف کے اور کوئی انکار نہیں کر سکتا۔ غرض جو کسی نبی و رسول کو ملا وہ سب اور اس سے افضل و اعلیٰ محبوب خدا کو ملا اور جو محبوب کو ملا وہ کسی کو نہ ملا

حسن یوسف دم عیسیٰ ید بیضا داری

آنچہ خواہاں ہمہ دارند تو تنہا داری

پہلے مقدمہ کے مطابق کہ جو خرقِ عادت کسی امتی سے ظاہر ہو وہ حقیقت میں اس امتی کے نبی کا معجزہ ہے کیونکہ اس کی برکت اور اس کی اتباع کامل سے امتی کو یہ شرف ملتا ہے۔ آپ انبیائے کرام کے معجزات کو دیکھ کر ایک طرف رکھیں اور حضرت رسول اکرم علیہ الصلوٰۃ والسلام کے غلاموں کی کرامات کو دوسری طرف تو یقیناً آپ کو کسی رسول سابق کا ایسا معجزہ نہ ملے گا جس کے مقابل حبیب خدا کے غلام کی کرامات بعینہ موجود نہ ہو جو کہ نفس الامر میں آپ کا معجزہ ہے، اس بنا پر بھی آپ انصاف فرمائیں تو واضح ہو جائے گا کہ قطعی طور پر ہمارے حضرت ہی سب حضرات انبیاء علیہم الصلوٰۃ والتسلیمات کے سردار اور پیشوا ہیں۔

حضرت عیسیٰ علیہ السلام بڑے نبی ہیں جنکو عیسائی و مسلمان تقریباً نصف کے قریب دنیا مان رہی ہے، انہوں نے مردے بھی زندہ کئے اور اندھوں کو بینا کیا، بیماروں کو بھی شفا دی، غرض بہت سے معجزے دکھائے مگر فرض منصب نبوت کا بنی اسرائیل پر کوئی معتد بہ اثر نہ ہوا حالانکہ آپ بنی اسرائیل کی مسلم کتابوں اور مسلم نبیوں کے جملہ دستورات و قواعد مذہبیہ میں کوئی تغیر بھی نہ کرنا چاہتے تھے جو رنج و عداوت کا

سبب متنبین ہو سکے بلکہ طرقت و معرفت کے معلم تھے مگر بنی اسرائیل جو حضرت عیسیٰ علیہ السلام کی قوم بھی کچھ اثر پذیر نہ ہوئی بلکہ ان پر اور ان کی والدہ ماجدہ پاکرامن پر یہود وہ الزامات لگائے کھڑی ہو گئی، وہ تو ان کے بارہ حوالہ یوں پر بھی ان کی ہدایت کا اس وقت تک پورا نہ کیا نہ جہا، ایک نے تو جس کا نام یہودا ہے، چند روپیوں کی خاطر اپنے آقا کو یہود کے ہاتھ گرفتار کرادیا اور شمعون بطرس اعظم الحواریہ میں جس کو آسمانی خزانوں کی کھنیاں بھی دی گئی تھیں، اس کا یہ حال یہ ہوا کہ بجائے جانثاری اور ایشیائے نفسی کے ایک عورت کے یہ کہنے پر کہ یہ بھی اسی کے ساتھیوں میں سے ہے شناخت کا بھی انکار کر دیا اور کہہ دیا کہ میں انہیں جانتا بھی نہیں۔

اس کے مقابلہ میں حبیب خدا حضرت رسول اکرم علیہ الصلوٰۃ والسلام نے صحابہ کرام پر اپنی تعلیم کا جو سکہ بٹھا دیا تھا اس کی ایک نظیر آپ کے سامنے بیان کی جاتی ہے کیونکہ صحابہ کی جانثاری اور ایشیائے نفسی کا سکہ موافق مخالف سب کے نزدیک مسلم ہے۔

جنگ بدر میں جب ہزار کے قریب مکہ مکرمہ کے جنگجو اور قریش جن میں خود حضرت رسول اکرم علیہ الصلوٰۃ والسلام کے چچ عباس اور حضرت علی کے بھائی عقیل اور حضرت ابوبکر کے فرزند عبدالرحمن اور اسی طرح سب مہاجرین کے بہت ہی قریب قریب رشتہ دار تھے، کوئی ماموں کوئی بھانجا کوئی باپ کوئی بیٹا کوئی چچا کوئی بھتیجا کوئی خسر کوئی داماد کوئی بھائی تھا، ادھر مسلمانوں میں کچھ مہاجرین اور باقی انصار تھے پھر بڑے کمزور بھی تھے اور ہتھیار بھی سب کے پاس نہ تھے برخلاف قریش مکہ کے کہ ان میں منتخب لوگ مسلح ہو کر حضرت رسول اکرم اور ان کے ایمان لانے والوں کو صغیر بستی سے ممانے کے لئے آئے تھے مسلمانوں کی اس حالت میں بھی تین سو سے کچھ اور پرتعداد تھی۔

شروع لڑائی کے وقت کفار قریش نے انصار کی بابت پکار کر یہ کہا کہ یہ قریش کی تلواریں کی کیا تاب لاسکتے ہیں، ابھی بھاگ جائیں گے تو سعد بن عبادہ انصاری

سرفار نے لٹکار کر جواب دیا کہ ہم بنی اسرائیل نہیں کہ اپنے پیغمبر سے یوں کہیں کہ جا تو اور تیرا
خدا لڑتے پھر وہ ہم تو آگے نہیں بڑھتے، اگر رسول اکرم ہم کو غوطہ مارنے کا حکم دیں تو ہم
سب ابھی سمندر میں کود پڑنے کو تیار ہیں۔

پھر جب ابو جہل فرعونِ امت نے یہ طعنہ دیا کہ غیروں کو کیا مقابلے میں لاتے
ہو؟ اے محمد! اپنے لختِ جگر کو پیش کر دو، تو آپ نے حضرت علی اور حضرت حمزہ
اور عبیدہ بن حارث کو آگے بڑھایا۔ الحاصل بھائی کے مقابلہ میں بھائی اور باپ کے
بیٹا اور چچا کے بھتیجا ہو گیا اور مسلمانوں نے پوری جا شاری سے حضرت رسول اکرم
علیہ الصلوٰۃ والسلام کو فتحیاب کیا۔ اب خیال کیا جائے کہ وہ کیا نشہ تھا جو حضرت
نے صحابہ کو بلا دیا تھا، وہی روحانی شراب تھی جس کے نشہ میں نہ ان پر کسی کی ہیبت و
کثرت غالب آتی تھی نہ قرابت سدا راہ پہنچتی تھی، اس کی کوئی شخص صاحبِ موسیٰ و
عیسیٰ علیہما الصلوٰۃ والسلام میں نظیر بنا سکتا ہے؟ ہرگز نہیں! غرض سلسلہ نبوت میں کوئی
بھی ایسا نہیں جو حضرت محمد مصطفیٰ صلی اللہ علیہ وسلم سے بڑھ کر برکات
آسمانی اور فضائل و محاسن کا مالک تسلیم کیا جائے۔

بیانِ سابق کی تائید میں مناسب ہے کہ چند عیسائی مصنفوں کے اقوال پیش
کئے جائیں کیونکہ **ع** **الْفَضْلُ مَا شَهِدَتْ بِهِ الْأَعْدَاءُ**
گادفری بگننس اپنی کتاب میں گبن صاحب کی رائے ان الفاظ میں نقل کرتا
ہے کہ چاروں خلفاء کے اخلاق و اطوار یکساں صاف اور ضرب المثل تھے ان کی
سرگرمی دل دہی اخلاص کے ساتھ تھی، ثروت پا کر بھی انہوں نے اپنی زندگی مذہبی اور
اخلاقی فرائض ادا کرنے میں گزار دی یہی وہ لوگ ہیں کہ جو پیغمبر کے اقتدار پانے سے
اول بھی جبکہ وہ مصیبتوں اور تکلیفوں کا نشانہ بن رہے تھے ان پر ایمان لائے۔
اس سے ان کی رہائش بازی معلوم ہوتی ہے اور دنیا کی سرسبز سلطنتوں کے مسخر
کر لینے سے ان کی لیاقت کی فوقیت معلوم ہوتی ہے۔ (۲۱۹) اس صورت میں
کوئی یقین کر سکتا ہے کہ ایسے شخصوں نے ایذا نہیں سہیں، جلا وطنی اختیار کی اور بڑی

مگر مری سے پابندی کی یہ سب ایک ایسے شخص کی خاطر سے تھا کہ جس میں برائیاں ہوں اور اس کا مذہب ان کی تربیت اور ابتدائی زندگی کے تعصبات کے بھی برخلاف ہو اس پر یقین نہیں ہو سکتا کیونکہ یہ خارج از محیط امکان ہے، عیسائی اس بات کو یاد رکھیں تو اچھا ہو کہ محمد کے مسائل نے اس درجہ نشان کے معتقدوں کے دل میں پیدا کیا تھا کہ جس کا بیٹے علیہ السلام کے ابتدائی پیروؤں میں تلاش کرنا بے فائدہ ہے۔ آپ کا مذہب اس تیزی سے دنیا میں پھیلا کہ جس کی دین عیسوی میں مثال نہیں چنانچہ نصف صدی سے بھی کم یہ اسلام بہت سی عالیشان اور سرسبز سلطنتوں پر غالب آگیا تھا، جب عیسیٰ علیہ السلام کو سولی پر لے گئے تو ان کے پیرو بھاگ گئے، ان کا دینی نشہ جاتا رہا اور اپنے مقتدا کو موت کے پنجے میں گرفتار چھوڑ کر چل دئے۔ اگر بالفرض ان کو حفاظت کرنے کی ممانعت تھی تو آپ کی تشفی کے لئے تو موجود رہتے اور استقلال سے آپ کے اور اپنے پیروؤں کو دھمکاتے برعکس اس کے محمد صلی اللہ علیہ وسلم کے پیروان کے گرد اور آپ کے بچاؤ میں اپنی جانوں کو خطرہ میں ڈال کر ان کو کل دشمنوں پر فتحیاب کیا۔

پھر گہن صاحب اپنی تاریخ میں لکھتا ہے کہ حضرت محمد صلی اللہ علیہ وسلم کا مذہب شکوک و شبہات سے پاک ہے۔ مکہ کے پیغمبر نے بتوں انسانوں ستاروں کی پرستش کو اس معقول دلیل سے رد کر دیا کہ جو فانی اور طلوع و غروب ہونے والا ہے وہ قابل پرستش نہیں کیونکہ اس کو سستی کی کسی بات کا اقتدار حاصل نہیں، اس نے باقی کائنات کا ایک ایسا وجود تسلیم کیا کہ جس کی ابتدا ہے نہ انتہا ہے نہ وہ کسی شکل میں محدود نہ کسی مکان میں موجود نہ اس کی کوئی نظیر ہے۔ ان بڑے بڑے حقائق کو پیغمبر نے ظاہر کیا اور ان کو اس کے پیروؤں نے تسلیم کیا اور مفسرین نے دلائل سے ان کی تشریح کی جنکی نسبت ایک بڑے سے بڑا حکیم کہتا ہے کہ وہ ہمارے موجودہ قوی اور عقل سے بھی بالاتر ہیں اس لئے ان کے پیرو ہندوستان کے لیبر مراکش تک موجد کے لقب سے مشہور ہیں وہ اصول جنکی بنیاد عقل والہاں پر ہے حضرت محمد صلی اللہ علیہ وسلم کی شہادت سے استحکام کو پہنچے، رد اوڈیل کو بھی یہ کہنا پڑا، محمد کے سب کام اس نیک نیتی کی تحریک سے ہوتے تھے کہ اپنے ملک کو جہالت اور ذلت بت پرستی سے چھڑائیں اور ان کی

بڑی خواہش یہ تھی کہ امر حق یعنی توحید الہی کا ان کی روح پر بدرجہ غایت مستولی تھی، اشتہار کریں
حضرت محمد صلی اللہ علیہ وسلم کی سیرت ایک عجیب نمونہ اس قوت و حیات کی تھی جو ایسے شخص
میں ہوتی ہے جس کو خدا اور قیامت پر اعتقاد کامل ہو جاتا ہے۔ اب اس میں سے جو
کچھ نتیجے پیدا کئے جائیں ان کی ذات کریم اور سیرت صداقت مشحون کے سبب ان کو
ان لوگوں میں تصور کرنا چاہئے کہ جن کو ایمان اور اخلاق اور ایسا سب سے جنس کی تمام حیات
پر اقتدارِ کامل حاصل ہوتا ہے جو حقیقت میں بجز اولوالعزم کے اور کسی کو حاصل
نہیں ہوتا۔

لارڈ ولیم میور متعصب عیسائی کو بھی انصاف نے اس کہنے پر مجبور کیا ہم بلا تامل
اس بات کو تسلیم کرتے ہیں کہ اسلام نے ہمیشہ کے لئے اکثر توہمات کو معدوم کر دیا
اسلام کے روبرو بت پرستی مٹ گئی اور خدا کی وحدانیت اور غیر محدود کمالات اور
قدرتِ کاملہ کا سہ حضرت محمد صلی اللہ علیہ وسلم کے معقدوں کے دلوں اور جانوں
میں ایسا ہی زندہ اصول ہو گیا جیسا کہ حضرت محمد کے دل میں تھا مذہب اسلام کی
پہلی بات جو خاص اسلام کے معنی میں ہے یہ ہے کہ خدا کی مرضی پر توکل مطلق کرنا
چاہئے، بلحاظ معاشرت کے بھی اسلام میں کچھ کم خوبیاں نہیں ہیں چنانچہ مذہب
اسلام میں ہدایت ہے کہ سب سلمان آپس میں برادرانہ محبت رکھیں، یتیموں کے
ساتھ نیک سلوک رکھیں، غلاموں کے ساتھ نہایت شفقت سے پیش آئیں، نشے کی چیزوں کی
ممانعت ہے، مذہب اسلام اس بات پر فخر کر سکتا ہے کہ اس میں پرہیزگاری کا ایک ایسا درجہ
موجود ہے جو کسی دین مذہب میں نہیں پایا جاتا۔

لارڈ ولیم میور اپنی کتاب سیرتِ محمدیہ میں دوسری جگہ لکھتا ہے، ایک زمانہ نامعلوم سے
مکہ اور جزیرہ عرب کی روحانی کیفیت، بالکل بے حس و حرکت ہو گئی تھی، تمام عرب توہمات اور
بدکاریوں میں غرق ہو رہے تھے، یہ عام رسم تھی کہ بڑا بیٹا اپنے باپ کی بیوہ کو بیاہ لیتا تھا،
ان کے غرور و افلاس سے ان میں رسم دختر کشی بھی جاری تھی، ان کا مذہب حد درجہ کی بت پرستی
کا تھا اور ان کا ایمان ایک مسبب الاسباب، مالک علی الاطلاق پر نہ تھا، قیامت اور جزا و سزا

جو فعل یا ترک فعل کا باعث ہوا، اس کی انہیں خبر بھی نہ تھی۔ ہجرت سے تیرہ برس پہلے یعنی اظہار نبوت سے پیشتر مکہ مکرمہ ذلیل حالت میں بے جان پڑا ہوا تھا مگر ان تیرہ برسوں نے کیا اثر عظیم پیدا کیا کہ سینکڑوں آدمیوں نے بتوں کی پرستش چھوڑ کر خدائے واحد کی پرستش اختیار کی اور حسات و خیرات و پرہیزگاری اور انصاف ان کا طریقہ ہو گیا اور انہیں شب و روز قادر مطلق کی قدرت کا خیال رہنے لگا اور سمجھنے لگے کہ وہ ہی رازق ہمارے ادنیٰ حوائج کا بھی خبر گیراں ہے، اس تھوڑے عرصہ میں مکہ اس عجیب تاثیر کے سبب دو حصوں میں تقسیم ہو گیا مسلمانوں نے مصیبتوں کو تحمل اور شکیبانی سے برداشت کیا، اس کے بعد ایک سومر دو عورت اپنے عزیز ایمان کی خاطر اپنا گھر بار چھوڑ کر حبش کی طرف ہجرت کر کے چلے گئے، پھر اس سے زیادہ آدمی اور خود نبی بھی اپنے عزیز شہر اور مقدس کعبہ کو چھوڑ کر مدینہ میں ہجرت کر کے چلے آئے، یہاں بھی اس عجیب تاثیر نے ان لوگوں کے لئے ایک ایسی برادری قائم کر دی جو نبی اور مسلمانوں کی حمایت میں جان دینے کو تیار ہو گئے، مدینہ کے باشندوں کے اگرچہ مدت سے یہود کی حقانی باتیں کانوں میں پڑی ہوئی تھیں مگر وہ بھی اس وقت تک خواب خرگوش سے بیدار نہ ہوئے جب تک کہ نبی عربی کی پرستش اور روح کو کپکپا دینے والی باتیں ان کے کانوں میں نہ پڑی تھیں اب وہ بھی ایک نئی اور سرگرم زندگی کا کافی کام بھرنے لگے۔

ان مصنفوں کے سوا بہت سے فریچ اور جرمنی فاضلوں نے ان سے بھی زیادہ شہادت ادا کی ہے اور بڑی تفصیل سے اپنے بیان کو مدلل کیا ہے جس سے ثابت ہوتا ہے کہ جو کمالات و برکات اور خلاق حضرت رسول اکرم علیہ الصلوٰۃ والسلام اور آپ کے صحابہ کرام میں پائے جاتے ہیں وہ اور کسی نبی اور اہل کے ساتھیوں میں نہیں۔

حضرت رسول اکرم علیہ الصلوٰۃ والسلام کی فضیلت سب انبیاء کرام اور ملائکہ عظام پر ثابت کرنے سے ہماری نوازش لغو ذرا نہ تو ہیں انبیاء و تقیص رس نہیں ہمارا مدعا صرف اتنا ہے کہ کیا یہ جماعت برگزیدگان درجہ و رتبہ میں مساوی ہے یا کہ ان میں بھی لمحات کمالات و برکات تفاوت ہے جہاں تک قرآن مجید، احادیث شریفہ اور واقعات خارجیہ نے ہماری رہنمائی کی ہے۔

بنظر تحقیق و تدقیق واضح ہوتا ہے کہ رسول اکرم علیہ الصلوٰۃ والسلام سب حضرات سے کمالات و برکات اور اخلاق و حسنات میں اعلیٰ و افضل ہیں چنانچہ مخالفین اسلام بھی اپنی کتب میں اسی امر کے واقعات کے دیکھنے سے صحیح شہادت دینے پر مجبور ہوئے ہیں، عقائد اہل سنت والجماعت کے مطابق سب حضرات انبیاء علیہم الصلوٰۃ والتسلیمات نور علی نور اور واجب التعظیم ہونے کے علاوہ ہمارے مقتدار و پیشوا ہیں۔ ہمارا اعتقاد ہے کہ ان کی شان میں کسی قسم کی گستاخی یا بے ادبی یا توہین و تنقیص کا جائزہ رکھنا موجب لعنت خداوندی اور خسران و ذلت ہے اور ان کی اتباع ان کی محبت، ان کی عقیدت باعث خوشنودی رب العالمین ہے لیکن اس میں بھی کوئی شک نہیں کہ بنی آدم کے سردار کا اپنا مرتبہ ہے اور دیگر حضرات کا اپنا درجہ، اس کے فضائل و محاسن جدا ہیں اور ان کے برکات و حسنات جدا ہیں۔

انبیائے کرام نفس نبوت و رسالت من حیث ہی ہی کے درجہ میں سب مساوی ہیں کیونکہ نبوت کلی متواطی ہے جس کا صدق تمام افراد پر یکساں ہے اس اعتبار سے یہ نہیں کہا جاتا کہ فلاں نبی میں نبوت زیادہ ہے اور فلاں میں کم یا فلاں رسول میں رسالت کامل ہے اور فلاں میں ناقص، ہاں نفس نبوت کے ساتھ مطابق آیات قرآنیہ و احادیث نبویہ کمالات و خصوصیات اور مراتب و کمالات میں سلسلہ رسل و انبیاء علیہم الصلوٰۃ والتسلیمات متفاوت ہے بعض کے حق میں صرف رسل اور بعض کی شان میں اولوالعزم رسل پکارا گیا، بعض کو رَفْعُ مَکَانًا عَلَیَّیَا اور بعض کو اَوْفَی الْحَکْمِ صِبْیًا سے یاد کیا گیا، بعض کو زبور اور بعض کو بیّنات دیکر فخر بخشا گیا بعض کو تکلم کا شرف اور بعض کو مراتب و مدارج کی ترقی کا تمغہ دیا گیا تو گویا نفس نبوت و رسالت کے ساتھ سب حضرات اس طرح کے کمالات و کرامات میں مختلف ہیں اور اسی بناء پر ان میں تفاضل بیان کیا جاتا ہے جس کو علمائے متقدمین و متاخرین، سلف و خلف ہر زمانہ میں برابر ظاہر کرتے چلے آئے ہیں۔

انبیاء کرام اوصاف حسنہ اور اخلاق حمیدہ سے موصوف ہیں اور فضائل و کمالات سے مزین ہونے کے علاوہ ہمارے رہنما اور واجب التعظیم بزرگ ہیں لیکن اس میں بھی کوئی شک نہیں کہ سب حضرات ایک نہ ایک صفت خاصہ سے خاص طور پر ممتاز و مشہور تھے، حضرت داؤد

سلیمان نعمت پر شاگرد تھے تو حضرت ایوب بلاؤں پر صبر کرنے میں ممتاز تھے، حضرت یوسف
 شکر و صبر سے معروف تھے تو حضرت موسیٰ معجزاتِ قاہرہ کے مالک تھے، حضرت اسماعیل
 صدق و صفا کے صاحب تھے، ان حضرات پر فضائلِ حمیدہ و فضائلِ برگزیدہ میں سے
 ایک ایک صفت خاص جو غالب تھی وہ سب اوصافِ خدا کے حبیب، ہمارے نبی
 علیہ الصلوٰۃ والسلام میں کلی طور پر موجود تھے، قرآن مجید ان الفاظ میں اُولَٰئِكَ الَّذِیْنَ
 هَدٰی اللّٰهُ فِیْہِمْ سُبُوْلًا قٰسِیْدٌ اِیْمٰنٌ مِّمَّنْ مَّوَدَّہٗ اِیْمٰنٌ مِّمَّنْ مَّوَدَّہٗ اِیْمٰنٌ مِّمَّنْ مَّوَدَّہٗ اِیْمٰنٌ
 حبیبِ خدا کو حکم جو رہا ہے کہ آپ اس جماعت برگزیدہ کے فضائل و شمائل میں قسیدہ
 کریں چنانچہ آپ کے کسی اور واقعات سے معائنہ کر دیا کہ آنحضرت صلی اللہ علیہ وسلم
 ان سب اوصافِ حبیبیہ و اخلاقِ حبیبیہ کے حادی تھے جو کہ دیگر حضرات میں انفرادی طور
 پر جمع تھے اس لئے آپ کو سید المرسلین امام النبیین کے لقب سے یاد کیا
 جاتا ہے۔

